

BROWN BOOK ONLY

**THE BOOK WAS
DRENCHED**

**TEXT FLY WITHIN
THE BOOK ONLY**

**TEXT PROBLEM
WITHIN THE
BOOK ONLY**

UNIVERSAL
LIBRARY

OU_198737

UNIVERSAL
LIBRARY

ಶಿವಾಜಿಯ ಬಲಗೈ.

ಧ್ವನಿಯು ಕೇಳಬರಹತ್ತಿತು. ಬಂಡಿಗಳನ್ನು ರಕ್ಷಿಸುತ್ತಿದ್ದ ತರುಣರ ಕಿವಿಗಳು ವಿಸ್ತೃತವಾದವು. ಮುಂಗಡೆಲ್ಲಿದ್ದ ಅಕ್ವಾರೂಢನಾದ ತರುಣನಂತೂ ಸಪ್ಪಳ ಕೇಳಬರುವ ದಿಕ್ಕಿಗೆ ಕಿವಿಗೊಟ್ಟು ಕೇಳತೊಡಗಿದನು. ಬರಬರುತ್ತ ಸಪ್ಪಳವು ಸ್ಪಷ್ಟವಾಗಿ ಕೇಳಹತ್ತಿ, ಒಮ್ಮಿಂದೊಮ್ಮೆ ೫೦-೬೦ ಜನ ಮುಸಲ್ಮಾನ ದಂಡಾಳುಗಳು ಬಂದು ಆ ಬಂಡಿಗಳನ್ನು ಮುತ್ತಿದರು.

ಯಾವ ಸಂಕಟವು ತಮಗೆ ತಟ್ಟಬಾರದೆಂದು ಆ ಬಂಡಿಯ ರಕ್ಷಕರು ಜಾಗರೂಕರಾಗಿದ್ದರೋ, ಆ ಸಂಕಟವೇ ಮೂರ್ತಿಯಂತಾಗಿ ಎದುರಿಗೆ ಬಂದು ನಿಂತ ಬಳಿಕ ಮಾತಾಡುತ್ತಾರೇನು? ಎಲ್ಲರ ಮುಂಗಳೆ ಝುಝನೆ ಇಳಿದು, ಬಾಡಿ ಬತ್ತಿ ಹೋದವು! ಕೆಲವರು ಒರೆಯಿಂದ ಆಯುಧಗಳನ್ನು ಹಿರಿದು ಬಂಡಿಗಳ ಸುತ್ತವರೆಡುತ್ತ ನಿಂತರು. ಕೆಲವರು ಅಲ್ಲಿಂದ ಕಾಲ್ತೆ ಗೆದರು. ಬಂಡಿಯ ರಕ್ಷಕರು ಹಾಗೂ ಬಂಡಿಯೊಳಗಿನ ಸ್ತ್ರೀಯರು ಸಾದಾತರದ ಪೊಷಾಕನ್ನು ಧರಿಸಿದ್ದರಿಂದಲೂ, ಅವರ ಮೈಮೇಲೆ ವಸ್ತ್ರ-ಒಡವೆಗಳು ಇರದ್ದರಿಂದಲೂ ಈ ಮುತ್ತಿಗೆಯಿಂದ ತಮ ಗೇನೂ ಆರ್ಥಿಕ ಲಾಭವಿಲ್ಲೆಂದು ತಿಳಿದು, ಆ ದಂಡಾಳುಗಳು ನಿರಾಶರಾದರು. ಅಷ್ಟರಲ್ಲಿ ಒಂದು ಬಂಡಿಯೊಳಗಿನ ಒಬ್ಬ ಸುಂದರಿಯು ಅವರ ದೃಷ್ಟಿಗೆ ಬಿದ್ದಳು. ಆ ಸುಂದರಿಯು ನೂತನ ತರುಣಿಯಾಗಿದ್ದಳು. ಅವಳ ಆ ಸೌಂದರ್ಯವನ್ನು ನೂತನ ಪ್ರಾಯವು ಅಲಂಕರಿಸಿದ್ದಲ್ಲದೆ, ನೂತನ ಪ್ರಾಯವನ್ನು ಬೆಲೆಯುಳ್ಳ ವಸ್ತ್ರಾಭರಣಗಳೂ ಅಲಂಕರಿಸಿದ್ದವು. ಆದ್ದರಿಂದ ಆ ಸುಂದರಿಯು ಆ ಕಾಮುಕರ ಕಣ್ಣಲ್ಲಿ ಒತ್ತಲಾರಂಭಿಸಿದಳು. ಈ ಸುಂದರಿಯು ಅವಳ ದೃಷ್ಟಿಗೆ ಬೀಳುವದೊಂದೇ ತಡ; “ಕ್ಯಾ ಖುಬ್ ಸುರತ ಔರತ ಹೈ!” ಎಂದು ನುಡಿಯುತ್ತ, ಆ ಬಂಡಿಯ ಬಳಿಯಲ್ಲಿಯೇ

ನೇತಾಜಿ ಪಾಲಕರ.

ಸೇರಿದರು. ಹೀಗೆ ದಂಡಾಳುಗಳು ಮುಖ್ಯ ಸ್ತ್ರೀಯಿದ್ದ ಆ ಬಂಧಿಯೊಂದನ್ನೇ ಮುತ್ತಲು, ಉಳಿದ ಬಂಧಿಯೊಳಗಿನ ಜನರು ಸಪ್ಪಳಿಲ್ಲದೆ ಇಳಿದು, ದಾರಿ ಸಿಕ್ಕುತ್ತ ಓಡಿದರು. ಓಡುವಾಗ ಕೆಲವರು ದುಷ್ಟರಾದ ಆ ಯವನರ ಪೆಟ್ಟುಗಳಿಗೆ ತುತ್ತಾಗಿ, ಅಲ್ಲಿಯೇ ಮಡಿದರು!

“ಜೀವವು ಬೆಲ್ಲಕ್ಕಿಂತ ಸವಿಯೆ”ಂಬ ಗಾದೆಯು ಅನುಭವಸಿದ್ಧವಾದದ್ದು. ತನ್ನ ಜೀವವು ಹೋಗುವದೆಂದು ತಿಳಿದರೆ, ಯಾರು ಯಾರನ್ನೂ ಲೆಕ್ಕಿಸುವದಿಲ್ಲ. ಅದರಂತೆ ಈ ನಮ್ಮ ಬಂಧಿಯವರೂ ಆಚರಿಸಿದರು. ಅರೆಕ್ಷಣದಲ್ಲಿ ಎಲ್ಲರೂ ಅಲ್ಲಿಂದ ಕಾಲ್ತೆಗೆದರು. ಬಂಧಿಯಲ್ಲಿದ್ದ ಆ ಸುಂದರಿಯನ್ನು ದಂಡಾಳುಗಳು ಪ್ರತಿಬಂಧಿಸಿದ್ದರಿಂದ, ಅವಳು ದುಃಖಿಸುತ್ತ ಅಲ್ಲಿಯೇ ಉಳಿಯಬೇಕಾಯಿತು. ಆಕೆಯ ರಕ್ತಕರಲ್ಲಿ ಅಶ್ವಾರೂಢನಾದ ತರುಣನೊಬ್ಬನು ಮಾತ್ರ ಉಳಿದನು. ಈ ಕಠಿಣ ಪ್ರಸಂಗದಿಂದ ಹ್ಯಾಗೆ ಪಾರಾಗಬೇಕೆಂದು ಅವನು ದಿಕ್ಕುತಪ್ಪಿ ನಿಂತುಕೊಂಡಿದ್ದನು. ಅವನಿಗೆ ಆ ಅಬಲೆಯೋರ್ವಳನ್ನೇ ಬಿಟ್ಟು ಹೋಗುವದಕ್ಕೆ ಮನಸ್ಸಾಗಲೊಲ್ಲದು. ಅವನ ಅಂತಃಕರಣವು ಅಷ್ಟೊಂದು ನಿರ್ಬಲವೂ ಹೇಡಿಯೂ ಆಗಿದ್ದಿಲ್ಲ.

ಈ ವಿಲಕ್ಷಣ ಪ್ರಸಂಗದಿಂದ ಆ ಸುಂದರಿಯು ಪ್ರಜ್ವಲಿಸುವ ಅಗ್ನಿಯಲ್ಲಿ ಸಿಕ್ಕ ಎಳೆ ಎರಳೆಯಂತೆ ಅತ್ಯಂತ ದುಃಖಿತಳಾಗಿದ್ದಳು. ಅವಳಿಗೆ ಆಕಾಶವೇ ಮೈಮೇಲೆ ಕಳಚಿ ಬಿದ್ದ ಹಾಗಾಗಿತ್ತು; ಪಾಪ! ಆ ಅಬಲೆಯು ಏನು ಮಾಡಿಯಾಳು? ಎಲ್ಲರೂ ತನ್ನನ್ನು ಬಿಟ್ಟು ಓಡಿಹೋಗಿದ್ದು, ತನ್ನ ಅಣ್ಣನಾದ ನೇತಾಜಿಯೊಬ್ಬನು ಮಾತ್ರ ತನ್ನ ಸಲುವಾಗಿ ನಿಂತಿರುವನೆಂದು ತಿಳಿದು, ಅತ್ಯಂತ ದುಃಖದಿಂದ ಆಕೆಯು “ಅಣ್ಣಾ!” ಎಂದು ಒಮ್ಮೆ ಒದರಿದಳು. ತಂಗಿಯು ಈ ರೀತಿ ಕೂಗಲು, ನೇತಾಜಿಯು

ಶಿವಾಜಿಯ ಬಲಗೈ.

ದೇಹದ ಸರವೆಯನ್ನು ಬಿಟ್ಟು ಟಣ್ಣನೆ ಕುದುರೆಯಿಂದ ಹಾರಿಕೊಂಡು, ಆಕೆಯ ಬಳಿಗೆ ಬಂದು ನುಡಿದನೇನೆಂದರೆ: —“ಗಂಗಾ, ಅಂಜಬೇಡ; ಎಲ್ಲರೂ ನಿನ್ನನ್ನು ಬಿಟ್ಟು ಓಡಿ ಹೋದರೂ, ನಾನು ನನ್ನ ಬೇಹದಲ್ಲಿ ಜೀವವಿರುವವರೆಗೂ ನಿನ್ನನ್ನು ಬಿಟ್ಟು ಕದಲುವದಿಲ್ಲ. ಬಂದ ಪ್ರಸಂಗಕ್ಕೆ ಎದೆಗೊಟ್ಟು ನಿಂತಹೊರತು ಗತ್ಯಂತರವಿಲ್ಲ!”

ನೇತಾಜಿಯು ಈ ಪ್ರಕಾರ ತನ್ನ ತಂಗಿಗೆ ಸಮಾಧಾನ ಹೇಳುತ್ತಿರಲು, ಆ ಮುಸಲ್ಮಾನ ದಂಡಾಳುಗಳ ನಾಯಕನು ಒಳ್ಳೆ ಡಾಲಿನಿಂದ ಮುಂದೆ ಬಂದು, ಉದ್ದಾ ಮತನದಿಂದ ನುಡಿದನೇನೆಂದರೆ: —“ಏತೋ, ಈಗ ನೀನು ಯಾರ ವಶದಲ್ಲಿರುವೆಯೆಂಬದು ನಿನಗೆ ಗೊತ್ತಿರುವದೇನು? ನಾವು ವಿಜಾಪುರ ಬಾದಶಹನ ದಂಡಾಳುಗಳಿರುತ್ತೇವೆ; ನಿನ್ನ ಹಾಗೂ ನಿನ್ನ ತಂಗಿಯ ಸುದೈವದಿಂದಲೇ ನಮ್ಮ ನಿಮ್ಮ ಸಂಘಟನವಾಗಿರುತ್ತದೆಂದು ತಿಳಿ. ನಾವು ಈ ನಿನ್ನ ತಂಗಿಯನ್ನು ವಿಜಾಪುರಕ್ಕೆ ಒಯ್ಯತಕ್ಕವರು. ಅಲ್ಲಿ ಒಬ್ಬ ದೊಡ್ಡ ಸರದಾರನ ಜೊತೆಗೆ ಬಾದಶಹನ ದರಬಾರದಲ್ಲಿ ಈಕೆಯ ನಿಕಾ ಮಾಡಲ್ಪಡುವದು. ನಿನ್ನ ತಂಗಿಯು ಒಬ್ಬ ದೊಡ್ಡ ಸರದಾರನ ಹೆಂಡತಿಯಾದ ಬಳಿಕ, ನಿನ್ನ ವೈಭವಕ್ಕೆ ಕೊರತೆಯೇನು? ಅಲ್ಲಿ ನೀನು ಎರಡುನೂರು ಜನ ಕುದುರೆಯ ಸ್ವಾರರ ಮೇಲೆ ನಾಯಕ ನಾಗುತ್ತೀ; ಆದರೆ ನೀನು ಯಾವಾಗ ನಾಯಕನಾಗುವೆಯೆಂಬದು ನಿನಗೆ ಗೊತ್ತಾಯಿತೇನು? ಯಾವಾಗ ನೀನು ನಿನ್ನ ಈ ಕಾಫರ ಜಾತಿಯನ್ನು ಬಿಟ್ಟು, ನಮ್ಮ ಮಹಮ್ಮದೀ ಧರ್ಮವನ್ನು ಸ್ವೀಕರಿಸುವಿಯೋ, ಆಗ ನೀನು ನಮ್ಮ ಬಾದಶಹನ ದರಬಾರದಲ್ಲಿ ಆ ನಾಯಕ ಪದವಿಯನ್ನು ಹೊಂದುತ್ತೀ! ನಿನಗೆ ನನ್ನ ಮಾತುಗಳು ಅಸಹ್ಯಕರವಾಗಿ ತೋರುತ್ತಿರಬಹುದಲ್ಲವೇ? ಆದರೆ ಹಾಗೆ ಮಾಡದ ಹೊರತು ಗತ್ಯಂತರವಿಲ್ಲ. ಎಷ್ಟೋ.

ನೇತಾಜಿ ಪಾಲಕರ.

ಜನ ದೊಡ್ಡ ದೊಡ್ಡ ಮಠಾಟಾ ಸರದಾರರು ನಮ್ಮ ಮಹಮ್ಮದೀಯ ಧರ್ಮವನ್ನು ಸ್ವೀಕರಿಸಿ, ತಮ್ಮ ಹೆಣ್ಣು ಮಕ್ಕಳನ್ನು ಪ್ರತಿಷ್ಠಿತ ಮುಸ್ಲಿಮ್‌ನ ಸರದಾರರಿಗೆ ಕೊಡುತ್ತಲಿದ್ದಾರೆ. ಅಂದಮೇಲೆ ನಿನ್ನಂಥ ಕ್ಷುದ್ರನನ್ನು ಯಾರು ಕೇಳಬೇಕು? ನೀನು ನಮ್ಮ ಮಾತಿನಂತೆ ನಡೆದುಕೊಂಡರೆ, ನಿನ್ನ ಮೇಲೆ ಬಾದಶಹನ ಮರ್ಜೆಯಾಗಿ, ಒಂದುವೇಳೆ ನೀನು ದೊಡ್ಡ ಸರದಾರನಾದರೂ ಆಗಬಹುದು. ಆದ್ದರಿಂದ ಈಗ ನೀನು ನಿನ್ನ ಈ ತಂಗಿಯನ್ನು ನಿನ್ನ ಕುದುರೆಯ ಮೇಲೆ ಕುಳ್ಳಿರಿಸಿಕೊಂಡು, ನಮ್ಮ ಜೊತೆಗೆ ವಿಜಾ ಪುರಕ್ಕೆ ನಡೆ.”

ಆ ಮುಸ್ಲಿಮ್‌ನ ನಾಯಕನ ಆ ಮಾತುಗಳನ್ನು ಕೇಳುತ್ತ ನೇತಾಜಿಯು ನಿಂತುಕೊಂಡದ್ದು ನಿಜ; ಆದರೆ ನಾಯಕನ ಪ್ರತಿಯೊಂದು ಶಬ್ದದಿಂದ ಅವನ ರಕ್ತವು ಬಿಸಿಯಾಗುತ್ತಿ, ಕೊನೆಗೆ ಅವನು ತಪ್ಪನಾದನು. ಅಚ್ಚ ಮಠಾಟಾ ರಕ್ತದ ಕೆಚ್ಚಿದೆಯ ಆ ವೀರನು, ಆ ಅಪಮಾನಕಾರಕ ನುಡಿಗಳಿಂದ ದೇಹಭಾನವನ್ನು ಮರೆತುಬಿಟ್ಟನು; ಮತ್ತು ಅತ್ಯಂತ ರೌದ್ರತೆಯನ್ನು ತಾಳಿ, ವಿದ್ಯುದ್ವೇಗದಿಂದ ತನ್ನ ಒರೆಯಿಂದ ಖಡ್ಗವನ್ನು ಹಿರಿದು ಒಮ್ಮೆಲೆ ಆ ನಾಯಕನ ಮೇಲೆ ಬಿದ್ದು, ಒಂದೇ ಹೊಡೆತಕ್ಕೆ ಅವನನ್ನು ಎರಡು ತುಂಡು ಮಾಡಿ ಜೆಲ್ಲಿದನು! ನೇತಾಜಿಯ ಈ ಭಯಂಕರ ಜಪಲತೆಯನ್ನು ನೋಡಿ, ಎಷ್ಟೋ ಜನ ಮುಸ್ಲಿಮ್‌ನರು ಅಂಜಿ ಹಿಂದಕ್ಕೆ ಕಾಲ್ತೆಗೆದರು; ಆದರೆ ಆತನು ಒಬ್ಬನೇ ಆಗಿದ್ದರಿಂದ, ಅನೇಕ ಜನ ಮುಸ್ಲಿಮ್‌ನರು ಧೈರ್ಯದಿಂದ ಅವನ ಮೇಲೆ ಖಡ್ಗವನ್ನೆತ್ತಿದರು. ನೇತಾಜಿಯು ತನ್ನ ಅತುಲ ಪರಾಕ್ರಮವನ್ನು ಪ್ರಕಟ ಮಾಡಿದನು. ಆತನ ಖಡ್ಗಕ್ಕೆ ಎಷ್ಟೋ ಜನ ಮುಸ್ಲಿಮ್‌ನರು ಬಲಿಯಾದರು; ಆದರೆ ಒಬ್ಬನು ಳ್ಲಂ ಜನ ಶತ್ರುಗಳಿಗೆ ಹೇಗೆ ಈಡಾಗುವನು? ದೀಪವು ತನ್ನ ಮೇಲೆ


ಶಿವಾಜಿಯ ಬಲಗೈ.

ಸಾಗಿಬರುವ ಪತಂಗದ ಸಮಾಚಾರವನ್ನು ತಕ್ಕೊಳ್ಳುವದು ನಿಜ; ಆದರೆ ೨೫|೩೦ ಪತಂಗಗಳು ಒಮ್ಮೆಲೆ ಬಂದು ಅದರ ಮೇಲೆ ಬಿದ್ದರೆ, ಆ ದೀಪವು ನಂದುವದಲ್ಲವೇ? ಅದರಿಂದ ನೇತಾಜಿಯ ಸ್ಥಿತಿಯೂ ಆಯಿತು. ಆತನ ವಿಜಯಶ್ರೀ ಖಡ್ಗವು ಶತ್ರುಗಳ ಗಂಟಲವನ್ನು ಶೀಳಿ, ಹೊರಟ ನೆತ್ತರವನ್ನು ಗಟ ಗಟ ಕುಡಿಯುತ್ತಿರಲು, ಥಾಲು ತುಂಡು ತುಂಡಾಗಿ ಬಿದ್ದಿತು! ಅವೇಶಯುಕ್ತನಾದ ನೇತಾಜಿಗೆ ಮೈಮೇಲೆ ಎಚ್ಚರಿಕೆಯೇ ಇದ್ದಿಲ್ಲ. ಅವನು ಒಂದೇಸವನೆ ಶತ್ರುಸಂಹಾರದ ಕಾಯವನ್ನು ನಡಿಸಿದ್ದನು. ಅವನ ಮೈತುಂಬ ಬಲವಾದ ಗಾಯಗಳಾಗಿದ್ದವು; ಸಾರಣಿಗೊಳಗಿಂದ ಧಾನ್ಯಗಳು ಸೋರುವಂತೆ ಅವನ ಮೈಯೊಳಗಿಂದ ರಕ್ತದ ಬಿಂದುಗಳು ಧಾರೆ ಗಟ್ಟಿ ಉದುರುತ್ತಿದ್ದವು. ಅವನು ನಿರ್ವಿಣ್ಣನಾಗಿದ್ದನು. ಇಂಥ ಸ್ಥಿತಿಯಲ್ಲಿ ಒಬ್ಬ ಮುಸಲ್ಮಾನನ ಖಡ್ಗವು ಆಯಕಟ್ಟಿಗೆ ಬೀಳಲು, ನೇತಾಜಿಯು ಅವಸಾನಗೊಳ್ಳುತ್ತಾ ಒಮ್ಮೆಲೆ ನೆಲಕ್ಕುಳಿದನು! ನೇತಾಜಿಯ ಪತನದಿಂದ ಮುಸಲ್ಮಾನರಲ್ಲಿ “ಅಲ್ಲಾಹೋ ಅಕಬರ!” ಎಂಬ ಜಯಜಯಕಾರ ಧ್ವನಿಯು ಹೊರಟಿತು! ಬದುಕಿ ಉಳಿದ ಮುಸಲ್ಮಾನರು ವಿಜಯಶ್ರೀಯಿಂದ ಉಬ್ಬಿದರು. ಗಾಯ ಹೊಂದಿದವರು ತಮ್ಮ ಗಾಯಗಳಿಗೆ ವನಸ್ಪತಿಯನ್ನು ಹಚ್ಚಿಕೊಳ್ಳಲಾರಂಭಿಸಿದರು. ಕಾಳಗದ ಕಣದಿಂದ ಮೊದಲೇ ಕಾಲ್ದೆಗೆದ ವೀರಶ್ರೇಷ್ಠರು ನೇತಾಜಿಯು ಬಿದ್ದದ್ದನ್ನು ಕೇಳಿ, ಧಾವಿಸಿ ಬಂದು ಗಂಗೆಯನ್ನು ಹ್ಯಾಗೆ ಒಯ್ಯಬೇಕೆಂದು ಹಂಚಿಕೆ ಹಾಕಹತ್ತಿದರು! ಅವರಲ್ಲಿ ಒಬ್ಬನು ತನ್ನ ಸ್ನೇಹಿತನನ್ನು ಕುರಿತು: — ರುಸ್ತುಮಅಜಮಲ್ಲ, ಇವನು ಸೈತಾನನಿಗಿಂತ ಭಯಂಕರನು. ಈಗ ಮಾತ್ರ ನನ್ನ ಜೀವದಲ್ಲಿ ಜೀವ ಬಂದಂತಾಯಿತು. ಅಬ್ಬಾ! ಏನು ಭಯಂಕರ ಮನುಷ್ಯನಿವನು? ಎಂದು ನುಡಿದು, ಕೈಯೊಳಗಿನ ಭಲ್ಲೆ

ನೇತಾಜಿ ಪಾಲಕರ.

ಯಿಂದ ಸ್ಮೃತಿ ದಪ್ಪಿ ಬಿದ್ದಿದ್ದ ನೇತಾಜಿಯ ಕಂಕುಳಕ್ಕೆ ಇರಿಯಹೋದನು; ಆದರೆ ಗಾಳಿಯಿಂದ ನೇತಾಜಿಯ ಪಂಚೆಯು ಅಲ್ಲಾಡಲು, ಅವನು ಮೆಟ್ಟಿ ಬಿದ್ದು, ಹಿಂದಕ್ಕೆ ಸರಿದು: —ರುಸ್ತುಮ, ಇನ್ನೂ ಈ ಸೈತಾನನು ಜೀವದಿಂದಿರುವನು, ಎಂದು ನುಡಿದನು. ಅವನ ಶೂರತನಕ್ಕೆ ರುಸ್ತುಮನು ನಕ್ಕು: —ಶಾಬಾಸ್! ಮೃತಪಟ್ಟವನ ಹೊಟ್ಟೆಯಲ್ಲಿ ಭಲ್ಲೆಯನ್ನು ಚುಚ್ಚಿ, ಪೌರುಷವನ್ನು ತೋರಿಸ ಹೋಗಿದ್ದೆಯಾ? ಎಂದು ಉಪಹಾಸ ಮಾಡಿದನು. ಆದ್ದರಿಂದ ಆತನು ನಾಚಿಕೊಂಡು ರುಸ್ತುಮನೊಡನೆ ಗಂಗೆಯ ಕಡೆಗೆ ನಡೆದನು.

ನೇತಾಜಿಯ ಈ ಸ್ಥಿತಿಯನ್ನು ನೋಡಿ ಗಂಗೆಯ ಹಲ್ಲಣವು ಹಾರಿ ಹೋಗಿತ್ತು. ಅವಳ ಕಣ್ಣುಗಳೊಳಗಿಂದ ಒಂದೇಸವನೆ ಅಶ್ರುಗಳು ಸುರಿಯುತ್ತಿದ್ದವು. ಆಕೆಗಾದ ಆಗಿನ ದುಃಖವನ್ನು ವರ್ಣಿಸಲು ಶಕ್ಯವಿಲ್ಲ. ಅವಳು ಮಹಾಸಾಗರದಲ್ಲಿ ನಿರಾಶ್ರಿತಳಾಗಿ ನಿಂತಂತೆ, ಅಳುತ್ತ ನಿಂತುಬಿಟ್ಟಿದ್ದಳು; ಆದರೆ ಆ ದಂಡಾಳುಗಳು ಆಕೆಯ ಆ ದುಃಖದ ಕಡೆಗೆ ಲಕ್ಷ್ಯಗೊಡದೆ, ಅವಳನ್ನು ನೇತಾಜಿಯ ಕುದುರೆಯ ಮೇಲೆ ಕುಳ್ಳಿರಿಸಿಕೊಂಡು, ವಿಜಾಪುರದ ಕಡೆಗೆ ನಡೆದರು. ಕಾಳಗದಲ್ಲಿ ಸತ್ತವರನ್ನು ಸಂಸ್ಕರಿಸುವದಕ್ಕೆಂದು ಇಬ್ಬರು ಸಿಪಾಯಿಗಳು ಮಾತ್ರ ಅಲ್ಲಿ ಉಳಿದರು.





ಬೈರಾಗಿಯ ವೇಷ.

ಚೌಕಗ್ರಾಮವು ಮಾಥೇರಾನ ಸರ್ವತದ ಗುಡ್ಡಗಾಡು ಪ್ರದೇಶದಲ್ಲಿರುವದು. ಈ ಗ್ರಾಮದಲ್ಲಿ ನೇತಾಜಿಯ ತಂದೆಯು ಇರುತ್ತಿದ್ದನು. ಅವನಿಗೆ ನೇತಾಜಿಯಲ್ಲದೆ ಇನ್ನೊಬ್ಬ ಹೆಣ್ಣು ಮಗಳಿದ್ದಳು. ಈಕೆಯ ಹೆಸರೇ ಗಂಗೆಯು; ಗಂಗೆಯು ದೊಡ್ಡವಳಾಗುತ್ತ ನಡೆದಂತೆ ಆಕೆಯ ತಂದೆಗೆ ವಿಲಕ್ಷಣ ಚಿಂತೆಯುತ್ಪನ್ನವಾಗತೊಡಗಿತು. ಯಾಕಂದರೆ, ಆಗ ಅಲ್ಲಿ ವಿಜಾಪುರದ ಬಾದಶಾಹೀ ದಂಡಾಳುಗಳ ಕಾಟವು ಬಹಳವಾಗಿತ್ತು. ಸುಂದರಿಯರಾದ ಹೆಣ್ಣು ಮಕ್ಕಳು ಮಯಾದೆಯಿಂದ ಪಾರಾಗುವದೇ ಕಠಿಣವಾಗಿತ್ತು. ಗಂಗೆಯು ೧೫ ವರುಷದ ತರುಣಿಯಾಗಿದ್ದಳು. ಆಕೆಯು ರೂಪದಿಂದ ಸುಂದರಿಯಾಗಿದ್ದಳು. ಈಕೆಯ ಮದುವೆಯನ್ನು ಮಾಡಿ, ಇವಳನ್ನೊಮ್ಮೆ ಗಂಡನ ಮನೆಗೆ ಕಳಿಸಿಕೊಟ್ಟನೆಂದರೆ ತನ್ನ ಕೆಲಸವಾಯಿತೆಂದು ಆ ಮುದುಕನು ಯೋಚಿಸುತ್ತಿದ್ದನು. ಇಂಥ ಕಠಿಣ ಪ್ರಸಂಗವು ಉಂಟಾಗಿದ್ದ ಆಗಿನ ಕಾಲದ ಯೋಗ್ಯ ಕಲ್ಪನೆಯು ಈಗ ನಮಗೆ ಬರುವದೆಂತು? ಇರಲಿ.

ಗಂಗೆಯ ತಂದೆಯು ಆಕೆಯನ್ನು ವಡಗಾಂವದ ಒಬ್ಬ ಶ್ರೀಮಂತ ತರುಣನಿಗೆ ಕೊಡುವದನ್ನು ನಿರ್ಧರಿಸಿದ್ದನು. ವಡಗಾಂವದವರು ಶ್ರೀಮಂತ ರಿದ್ದರಿಂದ ಅವರು ಚೌಕಗ್ರಾಮಕ್ಕೆ ಲಗ್ನಕ್ಕಾಗಿ ಬರಲು ನಿರಾಕರಿಸಿದರು. ಮಗಳು ಜಲೋ ಮನೆಗೆ ಬಿದ್ದರೆ ಸಾಕೆಂದು ಗಂಗೆಯ ತಂದೆಯು ತಾನೇ ವಡಗಾಂವಕ್ಕೆ ; ನಿಬ್ಬಣ ಹೊರಡಿಸುವದನ್ನು ನಿಶ್ಚಯಿಸಿದನು. ಹಿಂದಿನ ಪ್ರಕರಣದಲ್ಲಿ ಮುಸಲ್ಮಾನರ ಮುತ್ತಿಗೆಯಲ್ಲಿ ಸಿಕ್ಕ ನಿಬ್ಬಣವು ಇದೇ ಎಂಬದು ನಮ್ಮ ಚಾಣಾಕ್ಷ ವಾಚಕರ ಲಕ್ಷದಲ್ಲಿ ಬಂದಿರಬಹುದು.

ನೇತಾಜಿ ಪಾಲಕರ.

ಗಂಗೆಯ ತಂದೆಯು ಮುದುಕನಾಗಿದ್ದನು. ಒಮ್ಮಂದೊಮ್ಮೆ ಗಂಟುಬಿದ್ದ ಮುಸಲ್ಮಾನ ದಂಡಾಳುಗಳನ್ನು ನೋಡಿ ಅವನಿಗೆ ದಿಕ್ಕು ತಪ್ಪಿ ಹೋಯಿತು. ಆದ್ದರಿಂದ ಅವನು ಹಿಂದುಮುಂದಿನ ವಿಚಾರವಿಲ್ಲದೆ ಓಡಿ ಹೋದನು; ಆದರೆ ಮಗನನ್ನೂ-ಮಗಳನ್ನೂ ಬಿಟ್ಟು ಆತನ ಕಾಲುಗಳು ಏಳಲೊಲ್ಲವು; ಅವನು ಅಲ್ಲಿಯೇ ಸಮೀಪದಲ್ಲಿ ಒಂದು ಪೆಳೆಯ ಮರೆಗೆ ಅಡಗಿಕೊಂಡನು. ನೇತಾಜಿಯು ಪ್ರಕಟಿಸಿದ ಶೂರತನವನ್ನೂ, ಆತನು ಮೂರ್ಛಾಗತನಾಗಿ ಬಿದ್ದದ್ದನ್ನೂ, ಮುಸಲ್ಮಾನರು ಗಂಗೆಯನ್ನು ಅಪಹರಿಸಿಕೊಂಡು ಒಯ್ದದ್ದನ್ನೂ ಆ ಮುದುಕನು ಕುಳಿತಲ್ಲಿಂದಲೇ ಕಂಡು ಅತ್ಯಂತ ದುಃಖಾಕುಲನಾಗಿದ್ದನು. ಹೊತ್ತು ಮುಳುಗಿ ಕತ್ತಲೆಯು ಮುಸುಕಲು ಆತನು ಮೆಲ್ಲನೆ ನೇತಾಜಿಯು ಬಿದ್ದಲ್ಲಿಗೆ ಬಂದನು. ಆಗ ಅಲ್ಲಿ ಕೇವಲ ಶಾಂತತೆಯು ನೆಲೆಗೊಂಡಿತ್ತು. ನೇತಾಜಿಗೂ, ಮೃತ ಪಟ್ಟ ದಂಡಾಳುಗಳಿಗೂ ಮಣ್ಣು ಕೊಡಲಿಕ್ಕೊಂದು ಉಳಿದಿದ್ದ ಇಬ್ಬರು ಸಿಪಾಯಿರು ಗೊರಕೆ ಹೊಡೆಯುತ್ತ ಬಿದ್ದುಕೊಂಡಿದ್ದರು. ಆ ಮುದುಕನು ಕತ್ತಲಲ್ಲಿ ನೇತಾಜಿಯನ್ನು ಗೊತ್ತುಹಚ್ಚಿ, ಅವನ ಬಳಿಯಲ್ಲಿ ಕುಳಿತು ದುಃಖವು ನಿಲ್ಲದೆ: 'ನೇತಾಜಿ, ನೇತಾಜಿ' ಎಂದು ಒದರಿ-ಒದರಿ ಅಳಲಾರಂಭಿಸಿದನು. ಕರ್ಮಫಲವು ಸಂಯೋಗದಿಂದ ನೇತಾಜಿಗೆ ಪ್ರಾಣಾಪಾಯವು ಸಂಭವಿಸುವಂಥ ಸ್ಥಿತಿಯೊದಗಿದ್ದಿಲ್ಲ; ಅವನು ಶಕ್ತಿಕ್ಷೀಣತೆಯಿಂದ ಮೂರ್ಛಹೊಂದಿದ್ದನಾದ್ದರಿಂದ, ರಾತ್ರಿಯ ತಂಗಾಳಿಯಿಂದ ಅವನು ಸ್ವಲ್ಪ ಜೇತರಿಸಿಕೊಂಡಿದ್ದನು; ಆದರೂ ಅವನಿಗೆ ಇನ್ನೂ ಗ್ಲಾನಿಯು ಬರುತ್ತಲೇ ಇತ್ತು. ನೇತಾಜಿಯ ತಂದೆಯು ಅವನ ಹತ್ತಿರ ಒಂದು ಅಳಹತ್ತಿದಾಗ ಅವನು ಕಣ್ಣು ತೆರೆದಿದ್ದನು; ಆದರೆ ಮಾತಾಡುವಷ್ಟು ಶಕ್ತಿಯಿರಲಿಲ್ಲ. ಆ ಮುದುಕನಿಗೆ ತನ್ನ ಮಗನು ಕಣ್ಣು ತೆರೆದ

ಶಿವಾಜಿಯ ಬಲಗೈ.

~~ಹಾಡುವುದು ಗೊತ್ತಾಗಲು, ಹಿಡಿಸಲಾರದಷ್ಟು ಅನೌದ್ವನಾಯಿತು;~~
 ರುವನೆಂಬದು ಗೊತ್ತಾಗಲು, ಹಿಡಿಸಲಾರದಷ್ಟು ಅನೌದ್ವನಾಯಿತು;
 ಮಗನು ಮೃತಪಟ್ಟಿರುವನೆಂದೇ ಅವನು ತಿಳಿದಿದ್ದನು. ಕೂಡಲೆ ಮುಡು
 ಕನು ಎಡ್ಡು ನಿಂತು, ನೇತಾಜಿಯನ್ನು ಬೆನ್ನಮೇಲೆ ಹೊತ್ತುಕೊಂಡು
 ಮನೆಯ ದಾರಿ ಹಿಡಿದನು. ಆ ಕತ್ತಲಲ್ಲಿ ಹ್ಯಾಗಾದರೂ ದಾರಿಯನ್ನು
 ತುಳಿಯುತ್ತ, ಆ ಮುಂದುಕನು ಮಗನ ಭಾರವನ್ನು ಸಹಿಸಿಕೊಂಡು,
 ಮನೆಯ ಬಾಗಿಲಿಗೆ ಬಂದನು. ಮನುಷ್ಯನಿಗೆ ಪುತ್ರವಾತ್ಸಲ್ಯವು ಎಲ್ಲಕ್ಕೂ
 ಹೆಚ್ಚಿನದು. ವೃದ್ಧಾಪ್ಯದಲ್ಲಂತೂ ಅದು ತೀರ ಹೆಚ್ಚಾಗುವದು. ಅಷ್ಟ
 ರಲ್ಲೂ ಏಕಪುತ್ರವಿಷಯವಿದ್ದರಂತೂ ಆ ವಾತ್ಸಲ್ಯಕ್ಕೆ ಸೀಮೆಯೇ ಉಳಿ
 ಯುವದಿಲ್ಲ! ಈ ಪುತ್ರವಾತ್ಸಲ್ಯದ ಮೂಲಕವಾಗಿಯೇ ನೇತಾಜಿಯು
 ತಂದೆಯು ಮುಪ್ಪಿನವನಾಗಿದ್ದರೂ ಇಂಥ ಭಯಂಕರ ಸಾಹಸವನ್ನು
 ಮಾಡಿದನು.

ಮನೆಗೆ ಬಂದ ಬಳಿಕ ಅವನು ಮೆಲ್ಲಗೆ ಹೆಂಡತಿಯನ್ನು ಒದರಿ
 ಬಾಗಿಲ ತೆಗೆಯಿಸಿ, ನೇತಾಜಿಯನ್ನು ಮಲಗಿಸಿ ಅವನಿಗೆ ಮಾಡತಕ್ಕ
 ತಾತ್ಪರ್ಯಕ ಉಪಚಾರವನ್ನು ಮಾಡಿದನು, ನೇತಾಜಿಗೂ ಈಗ ಸ್ವಲ್ಪ
 ಸ್ವಲ್ಪ ಪ್ರಜ್ಞೆ ಬರಲಾರಂಭಿಸಿತ್ತು.

ನೇತಾಜಿಯ ತಂದೆಯು ಮಗನ ಆರೈಕೆಯನ್ನು ಮಾಡುತ್ತ ಆಗ
 ಸುಮ್ಮನೆ ಕೂಡುವ ಹಾಗಿದ್ದಿಲ್ಲ. ಯಾಕಂದರೆ ಮಗನು ವಿಜಾಪುರದ
 ಛಾದಶಹನ ದಂಡಾಳುಗಳಲ್ಲಿ ಒಬ್ಬ ಪ್ರಮುಖನು ಕೊಂದದ್ದಲ್ಲದೆ, ಹತ್ತಿ
 ಪ್ಪತ್ತು ಜನ ರಾಹುತರನ್ನೂ ಕೊಂದಿದ್ದನು. ಮೇಲಾಗಿ ತಾನು ಇಬ್ಬರು
 ಸಹರೆಯ ಸಿಪಾಯರಿಗೆ ಮುಂಕುಬೂದಿಹಚ್ಚಿ ಬಂದವನಾಗಿದ್ದನು. ಬಾಧ
 ಶಹನ ದಂಡು ಯಾವ ಕಾಲಕ್ಕೆ ಬಂದು ತನ್ನ ಮನೆಯನ್ನು ಮುತ್ತಿ
 ತೆಂಬ ನಿಯಮವಿದ್ದಿಲ್ಲ. ಆದ್ದರಿಂದ ನೇತಾಜಿಯು ಜೀವದಿಂದ ಮನೆಗೆ

ನೇತಾಜಿ ವಾಲಕರ.

ಬಂದಿರುವನೆಂಬ ಸುದ್ದಿ ಸಹ ಬೇರೆಯವರಿಗೆ ಹತ್ತದಂತೆ ಅವನನ್ನು ಬೇರೆ ಕಡೆಗೆ ಸುರಕ್ಷಿತವಾದ ಸ್ಥಳದಲ್ಲಿಡಬೇಕಾಗಿತ್ತು. ಇದಕ್ಕಾಗಿ ಅವನು ಅದೇ ಕಾಲಕ್ಕೆ ತನ್ನ ಕೇವಲ ಸ್ನೇಹಿತರ ಮನೆಗೆ ಹೋಗಿ ಅವರೊಡನೆ ಆಶೋಚಿಸಿದನು. ಇಂಥ ಪರಿಸ್ಥಿತಿಯಲ್ಲಿ ನೇತಾಜಿಯನ್ನು ಯಾರು ಸಂರಕ್ಷಿಸಿಯಾರು? ಎಂಬ ಚಿಂತೆಯು ಅವನ ಸ್ನೇಹಿತರಿಗೂ ಉಂಟಾಯಿತು. ಚೌಕಗ್ರಾಮದಲ್ಲಿ ನೇತಾಜಿಯ ತಂದೆಗೆ ಮೂರು ಜನರು ಮಾತ್ರ ಜೀವಕ್ಕೆ ಜೀವ ಕೊಡುವ ಸ್ನೇಹಿತರಿದ್ದರು. ಅವರು ನೇತಾಜಿಯ ಬಳಿಗೆ ಬಂದರು. ನೇತಾಜಿಗೆ ತಂದೆಯ ಚಿಂತೆಯ ಕಾರಣವು ಗೊತ್ತಾಯಿತು. ಆಗ ಅವನು ತನ್ನ ಮನಸ್ಸಿನಲ್ಲಿ ಎಲ್ಲಿಗೆ ಹೋದರೆ ತನ್ನ ಜೀವಿತವು ಸುರಕ್ಷಿತವಾಗುವದು? ಎಂದು ಯೋಚಿಸಲಾರಂಭಿಸಿದನು.

ಚೌಕಗ್ರಾಮದಿಂದ ಮಾಥೇರಾನ ಗುಡ್ಡವು ೪-೫ ಮೈಲು ದೂರ ಇರುವದು. ಅಲ್ಲಿ ಒಬ್ಬ ಮಹಂತನಿದ್ದನು. ಆತನ ಪರಿಚಯವು ಎಡ-ಬಲದ ಹಳ್ಳಿಗಳಲ್ಲಿ ಯಾರಿಗೂ ಇದ್ದಿಲ್ಲ; ಆದರೆ ಆ ಗುಡ್ಡದ ಬಳಿಯಲ್ಲಿ ವಾಸಿಸುವ ಭಿಲ್ಲರಿಗೆ ಮಾತ್ರ ಆ ಮಹಂತನ ಪರಿಚಯವು ಜೆನ್ನಾಗಿದ್ದು, ಅವರು ಅವನ ವಿಷಯದಲ್ಲಿ ಬಹು ಭಕ್ತಿಯುಳ್ಳವರಾಗಿದ್ದರು. ಒಮ್ಮೆ ನೇತಾಜಿಯು ಸಹಜವಾಗಿ ಅಡ್ಡಾಡುತ್ತ ಮಾಥೇರಾನಕ್ಕೆ ಹೋದಾಗ ಆ ಯೋಗಿಗಳನ್ನು ಕಂಡು ಅವರಲ್ಲಿ ಪೂಜ್ಯಬುದ್ಧಿಯನ್ನಿಟ್ಟಿದ್ದನು. ಆದ್ದರಿಂದ ಅವನು ಯಾವಾಗಾದರೊಮ್ಮೆ ಅವರ ದರ್ಶನಕ್ಕೆ ಹೋಗುವ ಪದ್ಧತಿಯನ್ನಿಟ್ಟುಕೊಂಡಿದ್ದನು. ಮಹಂತನು ಸಚ್ಚೀಲನೂ, ತೇಜಸ್ವಿಯೂ ಇದ್ದದರಿಂದ, ನೇತಾಜಿಯಲ್ಲಿ ಅವನ ವಿಷಯವಾಗಿ ಬಹಳ ತ್ರದ್ಧಿಯಿತ್ತು. ಮಹಂತನಾದರೂ ನೇತಾಜಿಯನ್ನು ಪ್ರೀತಿಸುತ್ತಿದ್ದನು. ಹೀಗಿರಲು, ನೇತಾಜಿಗೆ ಈ ಆಪತ್ತಿನಲ್ಲಿ ಆ ಮಹಂತನನ್ನೇ ಆಶ್ರಯಿಸುವದು

ಶಿವಾಜಿಯ ಬಲಗೈ.

ಉಚಿತವೆಂದು ತೋರಿತು. ಕೂಡಲೆ ಅವನು ತನ್ನ ತಂದೆಗೆ ಆ ಮಹಂ ತನ ಸಂಗತಿಯನ್ನು ತಿಳಿಸಿ ಅಲ್ಲಿಗೆ ತನ್ನನ್ನು ಕಳಿಸಬೇಕೆಂದು ಹೇಳಿದನು. ನೇತಾಜಿಯ ತಂದೆಗೂ, ಅವನ ನ್ನೇಹಿತರಿಗೂ ಅದು ಸಮ್ಮತವಾಯಿತು. ಇನ್ನು ರಾತ್ರಿಯು ಬಹಳವಿರದ್ದರಿಂದ, ಆದಷ್ಟು ಬೇಗನೆ-ಜನರು ಏಳುವಷ್ಟರಲ್ಲಿಯೇ-ನೇತಾಜಿಯನ್ನು ಊರ ಬಿಡಿಸಬೇಕಾಯಿತು. ಒಂದು ಸಣ್ಣ ಡೋಲಿಯನ್ನು ಸಿದ್ಧಪಡಿಸಿ, ಅದರಲ್ಲಿ ನೇತಾಜಿಯನ್ನು ಕೂಡಿಸಿದರು. ನೇತಾಜಿಯ ತಂದೆಯು ಮನೆಗೆ ಬಂದವರಿಗೆ ಉತ್ತರ ಕೊಡಲಿಕ್ಕೆ ಮನೆಯಲ್ಲಿಯೇ ಇರಬೇಕಾದ್ದರಿಂದ, ಅವನ ಇಬ್ಬರು ನ್ನೇಹಿತರೇ ಡೋಲಿಯನ್ನು ಹೊತ್ತುಕೊಂಡು ನಡೆದರು. ೪/೫ ಮೈಲು ದಾರಿ ಕ್ರಮಿಸಿ ಗುಡ್ಡದ ಬಳಿಗೆ ಹೋಗಬೇಕಾದರೆ, ಅವರಿಗೆ ಸಾಕುಸಾಕಾಯಿತು. ಅಷ್ಟೊತ್ತಿಗೆ ಮೂರು ತಾಸು ಹೊತ್ತು ಏರಿತ್ತು, ಮೈಗೆ ಬಿಸಿಲು ಹತ್ತಿ ಹತ್ತಿದ್ದರಿಂದಲೂ, ಸಾಮರ್ಥ್ಯವು ಕುಗ್ಗಿದ್ದರಿಂದಲೂ ಅವರು ಡೋಲಿಯನ್ನು ಮೇಲಕ್ಕೆ ಹ್ಯಾಗೆ ಒಯ್ಯಬೇಕೆಂದು ಚಿಂತಿಸಹತ್ತಿದರು. ಅಷ್ಟರಲ್ಲಿ ಗುಡ್ಡದಲ್ಲಿರುವ ಭಿಲ್ಲರು ಅಡ್ಡಾಡುವದು ಅವರಿಗೆ ಕಂಡಿತು. ಕೂಡಲೆ ಒಬ್ಬನು ಆ ಭಿಲ್ಲರ ಕಡೆಗೆ ಹೋಗಿ ನೀವು ಈ ಡೋಲಿಯನ್ನು ಮೇಲಕ್ಕೆ ಒಯ್ಯಬೇಕೆಂದೂ ಆ ಬಗ್ಗೆ ನೀವು ಬೇಡಿದಷ್ಟು ಹಣವನ್ನು ನಿಮಗೆ ಕೊಡುತ್ತೇವೆಂದೂ ಹೇಳಿದನು; ಭಿಲ್ಲರು ಅದಕ್ಕೆ ಒಡಂಬಡಲಿಲ್ಲ; ಆದರೆ ವಿಚಾರಾಂತ್ಯದಲ್ಲಿ ಒಬ್ಬ ಬೇನೆಯ ಮನುಷ್ಯನು ಯೋಗಿ ವರ್ಯರ ದರ್ಶನಕ್ಕೆ ಬಂದಿರುವನೆಂಬದು ತಿಳಿಯಲು, ಅವರು ಆನಂದದಿಂದ ಆ ಕಾರ್ಯವನ್ನು ಮಾಡಲಿಕ್ಕೆ ಒಪ್ಪಿಕೊಂಡರು. ಯೋಗಿವರ್ಯರ ಮೇಲಿನ ಶ್ರದ್ಧೆಯಿಂದ ಅವರು ಆ ಡೋಲಿಯವರ ಕಡೆಯಿಂದ ಒಂದು ಪೈಯನ್ನೂ ತಕ್ಕೊಳ್ಳಲಿಲ್ಲ. ಗುಡ್ಡವನ್ನು ಏರುವದೆಂದರೆ, ಅವರಿಗೆ

ನೇತಾಜಿ ವಾಲಕರ.

ಸ್ವಾಭಾವಿಕ ಕೆಲಸವಾಗಿತ್ತು. ಆದ್ದರಿಂದ ಅವರು ನೇತಾಜಿಯು ಡೋಲಿಯನ್ನು ಹಾ ಹಾ ಅನ್ನುವಷ್ಟರಲ್ಲಿ ಯೋಗಿವರ್ಯರ ಗುಹೆಯವರೆಗೆ ಒಯ್ದು ಮುಟ್ಟಿಸಿದರು. ನೇತಾಜಿಯು ಡೋಲಿಯಿಂದಿಳಿದು ಸರಗಡಿಗರ ಸಹಾಯದಿಂದ ಯೋಗಿಗಳ ಬಳಿಗೆ ಹೋಗಿ ನಮಸ್ಕರಿಸಿದನು. ನೇತಾಜಿಯ ಈ ಅವಸ್ಥೆಯನ್ನು ನೋಡಿ ಯೋಗಿಗಳಿಗೆ ಆಶ್ಚರ್ಯವಾಯಿತು. ಭಿಲ್ಲರು ಹೊರಟು ಹೋದ ಬಳಿಕ ನೇತಾಜಿಯ ಜೊತೆಗಾರರು ಮಹಂತನಿಗೆ ಎಲ್ಲ ಸಂಗತಿಯನ್ನೂ ನಿವೇದಿಸಿದರು. ಅದನ್ನು ಕೇಳಿ ಆ ಮಹಂತನಿಗೆ ಬಹಳ ವಿಪಾದವೆನಿಸಿತು. ಬಳಿಕ ಆತನು ನೇತಾಜಿಗೆ ಅಭಯಕೊಟ್ಟು, ಕಳಿಸಬಂದವರಿಗೆ ಉರಿಗೆ ಹೋಗಲಿಕ್ಕೆ ಹೇಳಿದನು. ಇತ್ತ ನೇತಾಜಿಯು ಮಹಂತನ ಬಳಿಯಲ್ಲೇ ಸುರಕ್ಷಿತವಾಗಿ ಉಳಿದನು.

ತನಗೆ ಪೂರ್ಣ ಗುಣವಾಗಬೇಕಾದರೆ, ನಾಲ್ಕಾರು ತಿಂಗಳುಗಳಾದರೂ ಬೇಕಾಗಬಹುದೆಂದು ನೇತಾಜಿಯು ಮೊದಮೊದಲು ತಿಳಿದಿದ್ದನು; ಆದರೆ ಯೋಗಿಗಳ ಔಷಧದ ಸಾಮರ್ಥ್ಯದಿಂದ ಮುಂದೆ ಹದಿನೈದು ದಿನ ಸಗಳಲ್ಲಿಯೇ ಅವನಿಗೆ ಪೂರ್ಣ ಗುಣವಾಯಿತು. ಅವನು ಮಹಂತನ ಸಂಗಡ ಬೇಕಾದ ಹಾಗೆ ಅಡ್ಡಾಡ ಹತ್ತಿದನು, ನೇತಾಜಿಗೆ ಇಷ್ಟು ಬೇಗನೆ ಗುಣವಾದದ್ದನ್ನು ನೋಡಿ ಮಹಂತನಿಗೂ ತುಂಬಾ ಸಂತೋಷವಾಯಿತು.

ನೇತಾಜಿಯು ಗುರುಸೇವೆಯಲ್ಲಿ ಆಸಕ್ತನಾದನು. ಆತನು ಮನೆಮಾರುಗಳನ್ನು ಪೂರ್ಣವಾಗಿ ಮರೆತನು. ಅವನ ಅಧಿಕಾರವನ್ನು ತಿಳಿದು, ಯೋಗಿಗಳು ಅವನಿಗೆ ತುಸು ಮಟ್ಟಿಗೆ ಯೋಗಾಭ್ಯಾಸವನ್ನು ಮಾಡಿಸಿದರಲ್ಲದೆ, ಯುದ್ಧಕಲೆಯನ್ನೂ ಕಲಿಸಿದರು. ಯೋಗಿಗಳು ನಾಮಾಂಕಿತ ಯೋದ್ಧಾಳಿಗಳಿರುವರೆಂಬದು ನೇತಾಜಿಯ ಅನುಭವಕ್ಕೆ ಬಂದಿತು. ಎರಡು

ಶಿವಾಜಿಯ ಬಲಗೈ.

ವರ್ಷಗಳೆರಡರ ಎರಡು ಕ್ಷಣಗಳಂತೆ ನೇತಾಜಿಗೆ ಕ್ರಮಿಸಿದವು. ನೇತಾಜಿಯು ಯುದ್ಧಕಲಾವಿಶಾರದನೂ, ನೀತಿವಂತನೂ, ಪಾಪಭೀರುವೂ ಆದದ್ದನ್ನು ತಿಳಿದು, ಯೋಗಿಗಳು ಒಂದು ದಿವಸ ಅವನನ್ನು ಮುಂದಕ್ಕೆ ಕರೆದು ನುಡಿದರೇನೆಂದರೆ: ...“ತಮ್ಮಾ ನೇತಾಜಿ, ನಾನು ಇನ್ನು ಮುಂದುಕ ಸಾಧಿಸು. ನನ್ನ ದೇಹಾವಸಾನಕಾಲವು ಸಮೀಪಿಸಿರುವದು. ನಾನು ನಿನಗೆ ಇಂದಿನವರೆಗೆ ಮಾಡಿದ ಬೋಧವನ್ನು ನೆನಪಿನಲ್ಲಿಟ್ಟುಕೊಂಡು ನಡೆ. ಸನಾತನ ಧರ್ಮವನ್ನು ರಕ್ಷಿಸಲಿಕ್ಕೆ ಪ್ರಭುವು ಅವತರಿಸಿ ಬಂದಿರುವನು. ನಿನ್ನಂಥ ಶೂರ ತರುಣರ ಸಹಾಯವು ಆ ಪ್ರಭುವಿಗೆ ಅವಶ್ಯವಿರುತ್ತದೆ. ಆ ಪ್ರಭುವಿನ ಹೆಸರನ್ನು ನಾನೀಗ ನಿನಗೆ ಹೇಳುವದಿಲ್ಲ. ತನ್ನ ಪಶ್ಚಾತ್ ನೀನು ಇಲ್ಲಿ ಇರಕೂಡದು. ತಾನು ಕಲಿಸಿದ ಶಸ್ತ್ರವಿದ್ಯೆಯನ್ನು ದೇಶಹಿತಕ್ಕೇ ಉಪಯೋಗಿಸಿದರೆ, ನೀನು ನನಗೆ ಯೋಗ್ಯಗುರುದಕ್ಕಿಣೆ ಕೊಟ್ಟಂತಾಗುವದು.”

ಈ ಮೇರೆಗೆ ನುಡಿದು, ಯೋಗಿಗಳು ಗುಹೆಯ ಬಳಿಯಲ್ಲಿರುವ ಝರಿಗೆ ಹೋಗಿ ಸ್ನಾನಮಾಡಿ ಗುಹೆಗೆ ಬಂದು ದರ್ಭಾಸನ ಹಾಕಿಕೊಂಡು ಕುಳಿತರು; ಮತ್ತು ತಮ್ಮ ಯೋಗಸಾಮರ್ಥ್ಯದಿಂದ ಪ್ರಾಣವಾಯು ಪೆನ್ನು ಬ್ರಹ್ಮರಂಧ್ರಕ್ಕೆ ಏರಿಸಿ, ಜಡಶರೀರವನ್ನು ತ್ಯಜಿಸಿದರು! ಬಳಿಕ ನೇತಾಜಿಯು ಯೋಗಿಗಳ ಶವಸಂಸ್ಕಾರವನ್ನು ಅಲ್ಲಿಯ ಭಿಲ್ಲರ ಸಹಾಯದಿಂದಲೇ ಮಾಡಿದನು. ಭಿಲ್ಲಜನರು ಯೋಗಿಗಳು ದೇಹವನ್ನು ಬಿಟ್ಟಿದ್ದಕ್ಕೆ ವಿಷಾದಪಟ್ಟು, ನೇತಾಜಿಗೆ ಯೋಗಿವರ್ಯರ ಸ್ಥಳವನ್ನು ಕಾಯ್ದುಕೊಂಡಿರಲಿಕ್ಕೆ ವಿಜ್ಞಾಪಿಸಿಕೊಂಡರು. ನೇತಾಜಿಯು ಯಾರೆಂಬದನ್ನು ಆ ಜನರು ತಿಳಿಯದವರಾಗಿದ್ದರು. ಈತನೊಬ್ಬನು ಯೋಗಿಮಹಾರೌಜರ ಯೋಗ್ಯ ಶಿಷ್ಯನೆಂದು ಭಾವಿಸಿದ್ದರು. ನೇತಾಜಿಯು ತನ್ನ

ನೇತಾಜಿ ಪಾಲಕರ.

ಮೂಲರೂಪವನ್ನು ಯಾರಿಗೂ ತೋರಗೊಟ್ಟಿದ್ದಿಲ್ಲ. ಮುಂದೆ ೧೦/೧೧ ದಿವಸಗಳು ಕ್ರಮಿಸಿದ ಬಳಿಕ, ನೇತಾಜಿಯು ಗುಹೆಯನ್ನು ತ್ಯಜಿಸುಕೆ ಯೋಚನೆ ಮಾಡಿದನು. ಅಷ್ಟರಲ್ಲಿ ಒಬ್ಬ ಭಿಲ್ಲನು ಅವನ ಭೆಟ್ಟಿಗೆ ಬಂದನು. ಭಿಲ್ಲನು ನಮಸ್ಕರಿಸಿ ಕುಳಿತುಕೊಳ್ಳಲು, ನೇತಾಜಿಯು ಅವನ ಮುಂದೆ ತನ್ನ ಸ್ಥಲಾಂತರದ ವಿಚಾರವನ್ನು ತಿಳಿಸಿ, ಯೋಗಿಗಳು ತನಗೆ ಇಲ್ಲಿ ಇರಬೇಡೆಂದು ಹೇಳಿರುವದಾಗಿ ತಿಳಿಸಿದನು. ಅದನ್ನು ಕೇಳಿ ಭಿಲ್ಲನು ವ್ಯಸನಪಟ್ಟು: — ಮಹಾರಾಜ, ಗುರುಮಹಾರಾಜರ ಅಪ್ಪಣೆಯು ಹೀಗಿದ್ದ ಬಳಿಕ ಇದಕ್ಕೆ ಉಪಾಯವಿಲ್ಲ. ತಾವು ಇಲ್ಲಿ ಇದ್ದರೆ, ನಮಗೆ ಗುರುಮಹಾರಾಜರು ಇದ್ದಂತೆಯೇ ಆಗುತ್ತಿತ್ತು; ಉಪಾಯವಿಲ್ಲ! ತಾವು ಇಲ್ಲಿಂದ ಎಲ್ಲಿಗೆ ಹೋಗಬೇಕೆಂದು ಮಾಡಿರುವಿರಿ? ಎಂದನು. ಆಗ ನೇತಾಜಿಯು: — ಚೌಕಗ್ರಾಮದಲ್ಲಿ ಇರಬೇಕೆಂದು ಮಾಡಿರುವೆನು; ಚೌಕಗ್ರಾಮವನ್ನು ನೀನು ಬಲ್ಲೆಯಾ? ಎಂದು ಕೇಳಿದನು. ಭಿಲ್ಲನು: — ಮಹಾರಾಜ, ಚೌಕಗ್ರಾಮವು ನಮಗೆ ಕೇವಲ ಪರಿಚಯದ ಸ್ಥಳವು; ಬಹಳ ಚಲೋ ಊರು; ಆದರೆ ಮುಸಲ್ಮಾನ ದಂಡಾಳುಗಳ ಉಪದ್ರವ ದಿಂದ ಈಗ ಆ ಊರು ಹಾಳಾಗುತ್ತ ಬಂದಿರುವದು. ಈಗಿರಡು ವರುಷಗಳ ಹಿಂದೆ ನೇತಾಜಿ ಎಂಬೊಬ್ಬ ತರುಣನು ವಿಜಾಪುರ ಬಾದಶಹನ ದಂಡಾಳುಗಳ ಒಬ್ಬ ನಾಯಕನನ್ನು ಕೊಂದದ್ದರಿಂದ, ಆ ಊರಿಗೆ ಬಾದಶಹನ ಕಾಟವು ಬಹಳವಾಯಿತು. ನೇತಾಜಿಯು ಸತ್ತು ಹೋಗಿದ್ದರೂ ಅವನ ತಾಯಿ-ತಂದೆಗಳಿಗೆ ದಂಡಾಳುಗಳ ಕಾಟ ತಪ್ಪಿಲ್ಲ. ಮಹಾರಾಜ, ಮುಸಲ್ಮಾನ ದಂಡಾಳುಗಳು ಬಹಳ ದುಷ್ಟ ಸ್ವಭಾವದವರು. ಕಣ್ಣು ಮೂಗು ನೆಟ್ಟಗಿದ್ದ ಹೆಂಗಸರನ್ನು ಕಂಡರೆ, ಅವರು ಬಿಡುವದೇ ಇಲ್ಲ. ನೇತಾಜಿಯ ತಂಗಿಯನ್ನು ಆ ದುಷ್ಟರು ಹರಣಮಾಡಿಕೊಂಡು ಹೋಗಿರು

ವೆರು; ಎಂದು ಹೇಳುತ್ತಿರಲು, ನೇತಾಜಿಗೆ ಸಂತಾಪವು ಹೆಚ್ಚಿತು; ಆದರೂ ಅವನು ಅದನ್ನು ಭಿಲ್ಲನಿಗೆ ತೋರಗೊಡದೆ, ಅರಿಯದವನಂತೆ ಚೌಕಗ್ರಾಮದ ಬಗ್ಗೆ ತನಗೆ ಬೇಕಾದ ಸಂಗತಿಗಳನ್ನು ಕೇಳಿಕೊಂಡನು. ಎರಡು ವರ್ಷಗಳಾಗಿ ಹೋಗಿದ್ದರೂ ಅವನು ತಂದೆ-ತಾಯಿಗಳ ಭೆಟ್ಟಿಗೆ ಹೋಗಿರಲಿಲ್ಲ. ಆದ್ದರಿಂದ ಅವನಲ್ಲಿ ತಂದೆ-ತಾಯಿಗಳ ಭೆಟ್ಟಿಯಾಗುವ ಕುತೂಹಲವು ಹೆಚ್ಚಿತು.

ಭಿಲ್ಲನು ಹೋದ ಬಳಿಕ ನೇತಾಜಿಯು ಗುಹೆಯನ್ನು ಬಿಡುವ ಸಿದ್ಧತೆಯನ್ನು ನಡೆಸಿದನು. ವೇಷಾಂತರದಿಂದಲೇ ಅವನು ಚೌಕಗ್ರಾಮಕ್ಕೆ ಹೋಗಬೇಕಾದ್ದರಿಂದ, ಯಾವ ವೇಷದಿಂದ ಹೋಗಬೇಕೆಂದು ಬಹಳ ಹೊತ್ತು ಯೋಚಿಸಿದನು; ಆದರೆ ಅವನು ಈಗ ಬೈರಾಗಿಯ ವೇಷದಿಂದಲೇ ಇದ್ದದರಿಂದ ಅದೇ ಅವನಿಗೆ ಉತ್ತಮವಾಗಿ ತೋರಿತು. ಆಗ ಅವನು ಜಡೆಗಳನ್ನು ಸರಿಮಾಡಿ ಕಟ್ಟಿಕೊಂಡನು. ಗುರುಗಳ ಪ್ರಸಾದರೂಪದಿಂದ ದೊರೆತ ಒಂದು ಖಡ್ಗ ಹಾಗೂ ಒಂದು ಭಲ್ಲೆ ಇವುಗಳನ್ನು ಸಂಗಡ ತಕ್ಕೊಳ್ಳಬೇಕೋ ಹ್ಯಾಗೆಂದು ಯೋಚಿಸಿ, ಕೊನೆಗೆ ತಕ್ಕೊಂಡು ಹೋಗುವದನ್ನೇ ನಿರ್ಧರಿಸಿದನು. ಬಳಿಕ ಅವನು ವ್ಯಾಘ್ರಾಜಿನವನ್ನು ಬೆನ್ನಿಗೆ ಡಾಲು ಕಟ್ಟಿದಂತೆ ಕಟ್ಟಿದನು. ಖಡ್ಗವನ್ನು ಒರೆಗಾಣಿಸಿ ಬಗಲಿಗೆ ಹಾಕಿದನು. ಭಲ್ಲೆಗೆ ಒಂದು ನಿಶಾನಿಯನ್ನು ಕಟ್ಟಿ ಅದನ್ನು ಕೈಯಲ್ಲಿ ಹಿಡಿದನು. ಕಾಲಲ್ಲಿ ಆವುಗೆಗಳನ್ನು ಮೆಟ್ಟಿಕೊಂಡನು. ಗುರುಗಳ ಆವುಗೆಗಳನ್ನು ಪೂಜೆಗಾಗಿ ತಕ್ಕೊಂಡನು. ಬಳಿಕ ಅವನು “ಭಮ್, ಭಮ್, ಭೋಲಾನಾಥ” ಎಂದು ನುಡಿಯುತ್ತ, ಗುಹೆಯಿಂದ ಹೊರಹೊರಟನು.

ಗುಹೆ ಬಿಟ್ಟು ಹೋಗುವಾಗ ನೇತಾಜಿಗೆ ಸ್ವಲ್ಪ ಅಸಮಾಧಾನವೆನಿಸಿತು; ಆದರೂ ಅವನು ಅದನ್ನು ಸಹಿಸಿಕೊಂಡು ಚೌಕಗ್ರಾಮವನ್ನು

ನೇತಾಜಿ ಪಾಲಕರ.

ಸಂವಿಧಾನವನ್ನು. ಗ್ರಾಮದ ಮುಂಗಡೆಯಲ್ಲಿ ಧಾವರಿ ಎಂಬ ನದಿಯು ಹರಿಯುತ್ತಿರುವದು. ನೇತಾಜಿಯು ಅಲ್ಲಿ ಕೈ ಕಾಲು ಮೋರೆ ತೊಳೆದು ಕೊಂಡು ಸ್ವಲ್ಪ ನೀರು ಕುಡಿದನು. ಬಳಿಕ ಅವನು ಊರಲ್ಲಿ ಪ್ರವೇಶ ಮಾಡಿದನು. ಪ್ರತಿಯೊಂದು ಮನೆಗೆ ಹೋಗಿ ಭಿಕ್ಷೆಯನ್ನು ಬೇಡುತ್ತ ನಡೆದನು. ಒಣಿಯೊಳಗಿನ ಸಣ್ಣ ಹುಡುಗರು ಹಿಂಡುಗಟ್ಟಿ ಅವನ ಹತ್ತರ ನೆರೆದರು; ಎಷ್ಟೋ ಜನರು ನೇತಾಜಿಯ ಬಳಿಯಲ್ಲಿದ್ದ ಖಡ್ಗವನ್ನೂ, ಭಲ್ಲೆಯನ್ನೂ ಕಂಡು ಬೈರಾಗಿಯು ಕೈಯಲ್ಲಿ ಇವೇಕೆ? ಎಂದು ಪ್ರಶ್ನೆ ಮಾಡುತ್ತಿದ್ದರು; ಅವನು ಅವರಿಗೆ ಮೊದಲೇ ಗೊತ್ತುಮಾಡಿಟ್ಟುಕೊಂಡ ಉತ್ತರವನ್ನು ಹೇಳುತ್ತಿದ್ದನು. ಏನೆಂದರೆ: —“ಪೂರ್ವದಲ್ಲಿ ಬೈರಾಗಿಗಳ ರಕ್ಷಣವನ್ನು ನಿಮ್ಮಂಥ ಕ್ಷಾತ್ರ ವೃತ್ತಿಯವರು ಮಾಡುತ್ತಿದ್ದರು; ಆದರೆ ನೀವು ಈಗ ಆ ಕೆಲಸವನ್ನು ಬಿಟ್ಟು ಕೈಯಲ್ಲಿ ಬಳೆಗಳನ್ನಿಟ್ಟು ಕೊಂಡು ಕುಳಿತದ್ದರಿಂದ, ನಮ್ಮ ರಕ್ಷಣೆಯನ್ನು ನಾವೇ ಮಾಡಿಕೊಳ್ಳಬೇಕಾಯಿತು.” ಈ ಉತ್ತರದಿಂದ ಎಷ್ಟೋ ಜನರು ನಾಚಿಕೊಂಡು ಆವೇಶವನ್ನು ತಾಳುತ್ತಿದ್ದರು. ಕೆಲವರು ತಮ್ಮ ಪರತಂತ್ರ ಜನ್ಮಕ್ಕೆ ಧಿಕಾರವಿರಲೆಂದು ಅಂದುಕೊಳ್ಳುತ್ತಿದ್ದರು.

ನೇತಾಜಿಯ ಮನೆಯು ಚೌಕಗ್ರಾಮದ ಒಂದು ಮೂಲೆಯಲ್ಲಿತ್ತು. ಊರಲ್ಲೆಲ್ಲ ತಿರುಗಾಡಿ ಸಂಜೆಯ ಮುಂದೆ ಅವನು ಅಲ್ಲಿಗೆ ಬಂದನು. ಅವನ ತಾಯಿಯು ಜೋಳವನ್ನು ಬೀಸುತ್ತ ತನ್ನ ಕಂದಮ್ಮನು ಎಲ್ಲಿದ್ದರೂ ಅವನಿಗೆ ಕಲ್ಯಾಣವಾಗಲೆಂಬರ್ಥದ ಸದವನ್ನು ಹಾಡುತ್ತಿದ್ದಳು. ನೇತಾಜಿಯು ಜಾಗಲಲ್ಲಿ ನಿಂತು ಭಿಕ್ಷೆಯನ್ನು ಬೇಡಿದನು. ನೇತಾಜಿಯ ಮನೆಯವರು ಕೇವಲ ಬಡವರು. ಅದರಲ್ಲಿಯೂ ವಿಜಾಪುರ ಬಾದಶಹನ ನಾಯಕನು ನೇತಾಜಿಯಿಂದ ಹತನಾದ ಬಳಿಕ, ಬಾದಶಹನ ದಂಡಾ

ಶಿವಾಜಿಯ ಬಲಗೈ.

ಈಗಲು ಅವರ ಮನೆಯನ್ನು ೪೭ ಸಾರೆ ಲೂಟಿ ಮಾಡಿದ್ದರು. ಹೀಗಿದ್ದರೂ ನೇತಾಜಿಯ ತಾಯಿಯು ಬೈರಾಗಿಯ ಧ್ವನಿ ಕೇಳಿದ ಕೂಡಲೆ ಒಂದು ಬೊಗಸೆ ಜೋಳವನ್ನು ತಂದು ಅವನ ಜೋಳಿಗೆಯಲ್ಲಿ ಹಾಕಿದಳು. ಬೈರಾಗಿಯು ಬುದ್ಧಿಪೂರ್ವಕವಾಗಿ ಆ ಮುಂದುಕೆಯನ್ನು ಕುರಿತು: — ಅಮ್ಮಾ, ಎದುರಿಗಿರುವ ಈ ದೇವಾಲಯದ ಅರ್ಚಕರು ಯಾರು? ಇಂದಿನ ರಾತ್ರಿ ಈ ದೇಗುಲದ ಕಟ್ಟೆಯ ಮೇಲೆ ನಾನು ಇಳಿಕೊಳ್ಳಬಹುದಲ್ಲವೇ? ಎಂದು ಕೇಳಿದನು. ಮುಂದುಕೆಯು: — ಇಂದು ಒಂದು ದಿವಸವೇ ಏಕೆ, ನಿನಗೆ ಬೇಸರ ಬರುವವರೆಗೆ ನೀನು ಅಲ್ಲಿ ಇರಬಹುದು; ಎಂದು ನುಡಿದು ಒಳಗೆ ಹೋದಳು. ಬಳಿಕ ನೇತಾಜಿಯು ಆ ದೇಗುಲದ ಕಟ್ಟೆಯ ಮೇಲೆ ತನ್ನ ಕಂಟಲಿಯನ್ನಿಳಿಸಿದನು.

ಹೊತ್ತು ಮುಳುಗಿತು. ನೇತಾಜಿಯ ತಂದೆಯು ಆ ಗುಡಿಯ ಮುಂದೆ ಹಾಯ್ದು ಮನೆಗೆ ಹೋದನು. ಅಲ್ಲಿಯವರಾರೂ ನೇತಾಜಿಯ ಗುರ್ತು ಹಿಡಿಯಲಿಲ್ಲ. ಬರಬರುತ್ತ ಕತ್ತಲೆಯು ಹೆಚ್ಚಿ, ಒಬ್ಬರ ಮೋರೆ ಮತ್ತೊಬ್ಬರಿಗೆ ಕಾಣದಾಯಿತು. ಆಗ ನೇತಾಜಿಯು ಮೆಲ್ಲನೆ ತನ್ನ ಮನೆಗೆ ಹೋಗಿ “ಅವ್ವಾ” ಎಂದು ಒದರಿದನು. ಮಗನ ದನಿಯಂತೆ ಕೇಳಬರಲು, ನೇತಾಜಿಯ ತಾಯಿಯು ಅವಸರದಿಂದ ಹೊರಗೆ ಬಂದು ಬಾಗಿಲ ತೆರೆದಳು. ಬೈರಾಗಿಯು ಒಳಗೆ ಬಂದನು. ಬೈರಾಗಿಯನ್ನು ನೋಡಿ ಆ ಮುಂದುಕೆಯು: — ಅವ್ವಯ್ಯಾ! ಇದೇನು? ಈತನು ಸಂಜೆಯ ಮುಂದೆ ಭಿಕ್ಷೆಗೆ ಬಂದ ಬೈರಾಗಿಯು; ನನ್ನ ಮಗನೇ ಬಂದನೆಂದು ಗಡಬಡಿಸಿ ಬಂದನು. ಈತನು ವಿಜಾಪುರದವರ ಗುಪ್ತಹೇರನಾಗಿರಲಿಕ್ಕಿಲ್ಲವಷ್ಟೇ? ಎಂದು ಅನ್ನುತ್ತ, ಹಿಂದಕ್ಕೆ ಸರಿದಳು. ಆಗ ನೇತಾಜಿಯು ಗದ್ದದಿಡಿತ ಕಂಠದಿಂದ: — ಅವ್ವಾ, ಅಂಜಬೇಡ; ನಾನು ನಿನ್ನ ಮಗನಾದ ನೇತಾ

ನೇತಾಜಿ ಪಾಲಕರ.

ಜಿಯೇ ಇರುವೆನು, ಎಂದು ನುಡಿದು, ಮೈಮೇಲಿನ ವ್ಯಾಘ್ರಚರ್ಮವನ್ನೂ ಬಿಸುಟಿದನು. ಮುದುಕೆಯು ಅತ್ಯಂತ ಸಂತೋಷದಿಂದ ಮಗನನ್ನು ಅಪ್ಪಿಕೊಂಡಳು. ನೇತಾಜಿಯ ತಂದೆಯೂ ಬಂದು ಮಗನನ್ನು ಅಪ್ಪಿಕೊಂಡು ಆನಂದಬಾಷ್ಪಗಳನ್ನು ದುರಿಸಿದನು. ಅಂದು ಆ ತ್ರಿವರ್ಗರಿಗಾದ ಆನಂದವು ವರ್ಣಸಲಸದಳವಾಗಿತ್ತು. ಬಳಿಕ ನೇತಾಜಿಯು ಕಳೆದ ಎರಡು ವರ್ಷಗಳಲ್ಲಿ ಸಂಭವಿಸಿದ ಎಲ್ಲ ಸಂಗತಿಗಳನ್ನೂ ಹೇಳಿದನು. ಆತನ ತಂದೆಯು ವಿಜಾಪುರದವರು ತಮಗೆ ಹ್ಯಾಗೆ ಹ್ಯಾಗೆ ತ್ರಾಸ ಕೊಟ್ಟರೆಂಬದನ್ನು ಹೇಳಿದನು. ಅದನ್ನು ಕೇಳಿ-ಕೇಳಿದಂತೆ ನೇತಾಜಿಯ ಬಾಹುಗಳು ಸ್ಫುರಣ ಹೊಂದಹತ್ತಿದವು. ಆಗ ಅವನು ತಂದೆಯನ್ನು ಕುರಿತು: ಅಪ್ಪಾಜಿಯವರೇ, ಕಾಶಿಯ ತಂದೆಯು ಈಗಿಲ್ಲಿರುವನು? ಎಂದು ಕೇಳಿದನು. ಅದಕ್ಕೆ ನೇತಾಜಿಯ ತಂದೆಯು ನುಡಿದನೇನೆಂದರೆ:--“ತಮ್ಮಾ, ನಿನ್ನ ಕಾಶಿಯ ತಂದೆಯಾದ ದತ್ತಾಜಿಯ ಪಾಡೇನು? ಈ ಊರೊಳಗಿನ ಎಲ್ಲ ಪ್ರತಿಷ್ಠಿತರೂ ಊರ ಬಿಟ್ಟು ಹೋದರು. ದತ್ತಾಜಿಯೂ ಕಾಶಿಯೊಡನೆ ರಾಜಮಾಚಿಯ ಕಿಲ್ಲೆಗೆ ಹೋಗಿದ್ದಾನೆ. ರಾಜಮಾಚಿಯ ಕಿಲ್ಲೆದಾರನಾದ ತ್ರ್ಯಂಬಕರಾಯನು ಆತನಿಗೆ ತುಂಬಾ ಪರಿಚಯಸ್ಥನಿದ್ದರಿಂದ ಅವನ ಆಶ್ರಯದಿಂದ ದತ್ತಾಜಿಯು ಅಲ್ಲಿಗೆ ಹೋಗಿದ್ದಾನೆ. ಇಷ್ಟು ದಿವಸ ಜನರಲ್ಲಿ “ಧರ್ಮರಕ್ಷಣೆಗಾಗಿ ಶಂಕರನು ಹುಟ್ಟಿ ಬಂದಿರುವನೆ”ಂಬ ದಟ್ಟವಾದ ವಾರ್ತೆಯಿತ್ತು. ಈಗ ಅದು ನಿಜವಾದಂತೆ ತೋರುತ್ತದೆ. ಶಿವನೇರಿ ಕಿಲ್ಲೆಯ ಶಿವಾಜಿಯೇ ಆ ಅವತಾರೀ ಪುರುಷನೆಂದು ಜನರು ಆಡಿಕೊಳ್ಳುತ್ತಿರುವರು. ಆ ಶಿವಾಜಿಗೆ ಸಾಕ್ಷಾತ್ ಅಂಬಾ ಭವಾನಿಯು ಪ್ರಸನ್ನಳಾಗಿರುವಳಂತೆ! ಸಾವಿರಾರು ಮಾವಳೇ ಜನರು ಆತನ ಸಹಾಯಕ್ಕಾಗಿ ಧಾವಿಸುತ್ತಿದ್ದಾರೆ. ಆತನಾದರೂ ಸ್ವಪರಾಕ್ರಮದಿಂದ

ಶಿವಾಜಿಯ ಬಲಗೈ.

ನಿಜಾವುರದವರಿಂದ ಹತ್ತಿಪ್ಪತ್ತು ಕಿಲ್ಲೆಗಳನ್ನು ಹರಣ ಮಾಡಿ ಯಶಸ್ವಿ ಯಾಗಿರುತ್ತಾನೆ. ರಾಜಮಾಚಿಯ ಕಿಲ್ಲೆಯು ಶಿವಾಜಿಯ ವಶದಲ್ಲಿದ್ದು, ತ್ರ್ಯಂಬಕರಾಯನನ್ನು ಆತನೇ ನೇಮಿಸಿರುತ್ತಾನೆ.”

ತಂದೆಯ ಈ ಮಾತುಗಳನ್ನು ಕೇಳಿ ನೇತಾಜಿಯು ಅತ್ಯಂತ ಉತ್ಸಾಹದಿಂದ: — ಅಪ್ಪಾ, ಹಾಗಾದರೆ ನಾನೂ ಆ ರಾಜಮಾಚಿಯ ಕಿಲ್ಲೆಗೆ ಹೋಗುವೆನು. ಬೆಳಗಾಗುವಷ್ಟರಲ್ಲಿ ನಾನು ಆ ಕಿಲ್ಲೆಯ ಮಾರ್ಗ ವನ್ನು ಹಿಡಿಯಲಿಕ್ಕೆ ಬೇಕು. ಯಾಕಂದರೆ ಬೆಳಗಾದ ಮೇಲೆ ಈ ಊರಲ್ಲಿ ಯಾರಾದರೂ ನನ್ನ ಗುರ್ತು ಹಿಡಿದರೆ, ಕೆಲಸವು ಕೆಟ್ಟು ಹೋಗುವದು. ನನ್ನ ಮೇಲೂ ನಿಮ್ಮ ಮೇಲೂ ಭಯಂಕರ ಸಂಕಟವೊದಗುವದು. ಹೀಗೆ ಸಂಕಟದಲ್ಲಿ ಬೀಳಲಿಕ್ಕೆ ನಾವಾಗಿಯೇ ಯತ್ನ ಮಾಡುವದು ತರ ವಲ್ಲ; ನಿಮ್ಮಿಬ್ಬರ ಭೆಟ್ಟಿಯಾಯಿತು. ಇದೇ ದೊಡ್ಡ ಲಾಭವು. ನಾನು ಬೇಗನೆ ರಾಜಮಾಚಿಗೆ ಹೋಗಿ, ಅಲ್ಲಿಯ ಕಿಲ್ಲೆದಾರನ ದಂಡಿನಲ್ಲಿ ಸೇರಿ ಕೊಳ್ಳುವೆನು. ಒಂದುವೇಳೆ ಕಿಲ್ಲೆದಾರನು ನನಗೆ ಆಶ್ರಯ ಕೊಡ ದಿದ್ದರೆ ನೆಟ್ಟಗೆ ಶಿವಾಜಿಯ ಕಡೆಗೆ ಹೋಗುವೆನು. ದೇಶಸೇವೆಯಲ್ಲಿ ಕಾಲಕಳೆಯಬೇಕೆಂದೂ, ಅದರಲ್ಲಿಯೇ ನಿನ್ನ ಕಲ್ಯಾಣವಿರುತ್ತದೆಂದೂ ನನ್ನ ಗುರುಗಳು ನನಗೆ ಆಜ್ಞೆ ಮಾಡಿರುತ್ತಾರೆ, ಎಂದು ನುಡಿದನು. ಆಗ ನೇತಾಜಿಯ ತಂದೆಯು: — ಅಪ್ಪಾ ಮಗೂ, ನೀನು ಹ್ಯಾಗೂ ಇಲ್ಲಿ ಇರುವ ಹಾಗಿಲ್ಲ. ಶಿವಾಜಿಯ ದಂಡಿನಲ್ಲಿ ಸೇರಿಕೊಳ್ಳುವದು ಸ್ತುತ್ಯ ವಾಗಿದೆ; ಆದರೆ ನೀನು ಸ್ವಲ್ಪ ಹುಂಬ ಮನುಷ್ಯನು; ಕಠಿಣ ಪ್ರಸಂಗಗಳಲ್ಲಿ ಮುಂದೊರೆದು ಹೋಗುವದು ಬಹಳ; ಏನಾದರೂ ಜೀವದ ಮೇಲೆ ಪ್ರಸಂಗ ತಂದುಕೊಂಡಿಯೆಂದರೆ ನಮ್ಮ ಜೀವ ತಲ್ಲಣಿಸುತ್ತದೆ. ನಮಗೆ ನೀನೇ ಆಧಾರಸ್ತಂಭನಿರುತ್ತೀ; ನಿನ್ನ ಸಲುವಾಗಿಯೇ ನಾವು ಜೀವ ಹಿಡಿ

ನೇತಾಜಿ ಪಾಲಕರ.

ದಿರುತ್ತೇವೆ; ಆದ್ದರಿಂದ ಬಹಳ ಜೋಕೆಯಿಂದಿರು. ಮೇಲಿಂದ ಮೇಲೆ ಸುದ್ದಿಯನ್ನು ತಿಳಿಸುತ್ತಿರು, ಎಂದು ನುಡಿದನು. ತಂದೆಯ ಮಾತನ್ನು ಕೇಳಿ ನೇತಾಜಿಗೆ ಪರಮಾನಂದವಾಯಿತು; ಆದರೆ ಆತನ ತಾಯಿಗೆ ಮಾತ್ರ ಪರಮ ವಿಷಾದವಾಯಿತು. ಮಗನ ವಿಯೋಗವು ಪುನಃ ಆಗುವದೆಂದು ಆ ಮುದುಕೆಯು ಚಿಂತಿಸಿ, ಉಪಾಯವಿಲ್ಲದೆ: — ಅಪ್ಪಾ ಮಗೂ, ಇನ್ನು ನಿನ್ನ ಭೆಟ್ಟಿಯಾಗುವದು ಯಾವಾಗೋ ನಿಯಮವಿಲ್ಲ. ಈಗಲೆ ನನ್ನ ಕೈಮುಟ್ಟ ಜುಣುಕ-ರೊಟ್ಟಿ ಮಾಡಿ ಕೊಡುತ್ತೇನೆ. ಹೊಟ್ಟೆತುಂಬ ತಿಂದು ಹೋಗು, ಎಂದು ನುಡಿದಳು. ಬಳಿಕ ಆ ಮುದುಕೆಯು ಒಲೆ ಹೊತ್ತಿಟ್ಟು, ಮಗನಿಗಾಗಿ ಆಹಾರವನ್ನು ಸಿದ್ಧಪಡಿಸಿದಳು. ನೇತಾಜಿಯು ತಾಯಿ ಬಡಿಸಿದ ಆಹಾರವನ್ನು ಯಥೇಚ್ಛವಾಗಿ ತಿಂದನು. ಅಷ್ಟರಲ್ಲಿ ಊರೊಳಗಿನ ಕೋಳಿಗಳು ಕೂಗಹತ್ತಲು, ಬೆಳಗು ಬಂತೆಂಬ ಅವಸರದಿಂದ ನೇತಾಜಿಯು ತನ್ನ ಬೈರಾಗಿ ವೇಷವನ್ನು ಧರಿಸಿದನು; ಮತ್ತು ತಾಯಿಯು ಕಟ್ಟಿಕೊಟ್ಟ ರೊಟ್ಟೀಬುತ್ತಿಯನ್ನು ತಕ್ಕೊಂಡು, ತಂದೆ ತಾಯಿಗಳಿಬ್ಬರಿಗೂ ಪೊಡಮಟ್ಟು, ಅವರ ಆಶೀರ್ವಾದವನ್ನು ಸಂಪಾದಿಸಿ, ಮನೆ ಬಿಟ್ಟು ಹೊರಬಿದ್ದನು. ಅವನು ಊರ ದಾಟಿ ಧಾವರೀ ನದಿಯನ್ನೂ, ಚೌಕ ಗ್ರಾಮವನ್ನೂ ತಿರುತಿರುಗಿ ನೋಡುತ್ತ, ರಾಜಮಾಚಿಯ ದಾರಿಯನ್ನು ಹಿಡಿದು ಭರದಿಂದ ನಡೆದನು.



ರಾಜಮಾಚಿಯ ದುರ್ಗವು.

ರಾಜಮಾಚಿಯ ಕಿಲ್ಲೆಯು ಹಲವು ಸರ್ವತಗಳ ಮಧ್ಯದಲ್ಲಿರುತ್ತದೆ. ಆ ಕಿಲ್ಲೆಗೆ ಹೋಗಬೇಕಾದರೆ ಬೋರಘಟ್ಟದಲ್ಲಿ ಹಾಯ್ದು ಮುಂದೆ ಡೊಂಕು ಡೊಂಕಾಗಿರುವ ಮಾರ್ಗವನ್ನು ಕ್ರಮಿಸಬೇಕಾಗುವದು. ನೇತಾಚಿಯು ಈ ಮಾರ್ಗದಲ್ಲಿ ವಿಚಿತ್ರವೇಷದಿಂದ ಸಾಗಿದ್ದನು. ರಾಜಮಾಚಿಯ ಕಿಲ್ಲೆಯು ಇಂಥ ದಿಕ್ಕಿಗೇ ಇರುವದರಿಂದ ಆತನಿಗೆ ಚಿನ್ನಾಗಿ ಗೊತ್ತಿರದ್ದರಿಂದ, ಅವನು ಎದುರಿಗೆ ಭೆಟ್ಟಿಯಾದ ದಾರಿಕಾರರನ್ನು ವಿಚಾರಿಸುತ್ತಿದ್ದನು. ನೇತಾಚಿಯು ಮನೆಯಿಂದ ಹೊರಡಬೇಕಾದರೆ ಇನ್ನೂ ಬೆಳಗು ಹರಿದಿದ್ದಿಲ್ಲ. ಅವನು ಮಧ್ಯಾಹ್ನದ ವರೆಗೆ ನಡೆಯಲು, ಒಂದು ಸಣ್ಣ ಹಳ್ಳವು ಹತ್ತಿತು. ಅಲ್ಲಿ ಗಿಡಗಳ ಗುಂಪು ವಿಶೇಷವಾಗಿದ್ದರಿಂದ, ನೆರಳು ದಟ್ಟವಾಗಿ ಬಿದ್ದಿತ್ತು. ಆದ್ದರಿಂದ ನೇತಾಚಿಯು ಬಿಸಿಲನ್ನಿಳಿಸಿಕೊಂಡು ಮುಂದೆ ಹೋಗಬೇಕೆಂದು ಹಳ್ಳದಲ್ಲಿ ಕೈ ಕಾಲು ಮೋರೆ ತೊಳೆದುಕೊಂಡು ಒಂದು ಗಿಡದ ಬುಡದಲ್ಲಿ ತನ್ನ ಕಂಟಲಿಯನ್ನಿಳಿಸಿದನು; ಮತ್ತು ತಾಯಿಯು ಕಟ್ಟಿದ ರೊಟ್ಟೀ ಗಂಟನ್ನು ಬಿಚ್ಚಿದನು. ಹೊಟ್ಟೆಯು ಹಸಿದದ್ದರಿಂದ, ಆ ಹಿಂಡೀರೊಟ್ಟಿಯು ಅವನಿಗೆ ಬಲು ರುಚಿ ಹತ್ತಿತು. ಬಳಿಕ ಅವನು ಸ್ವಲ್ಪ ಬುತ್ತೀ ತಿಂದು, ಹಳ್ಳದಲ್ಲಿ ನೀರು ಕುಡಿದು, ಕೆಲಹೊತ್ತು ವಿಶ್ರಮಿಸಿದನು. ಮುಂದೆ ಕೆಲ ಹೊತ್ತಿನ ಮೇಲೆ ಅಲ್ಲಿಗೆ ಇಬ್ಬರು ಒಕ್ಕಲಿಗರು ಬಂದರು. ಅವರೂ ಹಳ್ಳದಲ್ಲಿ ನೀರು ಕುಡಿದು, ಗಿಡಗಳ ನೆರಳಿಗೆ ಬಂದು ಕುಳಿತರು; ಮತ್ತು ಬೊಕ್ಕಣದೊಳಗಿನ ಚಿಲಿಮೆಯನ್ನು ತೆಗೆದು ಅದಕ್ಕೆ ತಂಬಾಕ ಹಾಕಿ ಸಜ್ಜು ಮಾಡಿದರು. ಅಷ್ಟರಲ್ಲಿ ಅವರಿಗೆ ಸಮೀಪದ ಒಂದು ಗಿಡದ ಬುಡಕ್ಕೆ ಒಬ್ಬ ಬೈರಾ

ನೇತಾಜಿ ಪಾಲಕರ.

ಗಿಯು ಕುಳಿತಿರುವನೆಂಬದು ಕಂಡು ಬರಲು, ಅವರು ಅವನಲ್ಲಿಗೆ ಹೋಗಿ ಚಿಲಿಮೆಯನ್ನು ಅವನ ಕೈಯಲ್ಲಿ ಕೊಟ್ಟು, ಭಕ್ತಿಯಿಂದ ನಮಸ್ಕರಿಸಿದರು. ನೇತಾಜಿಯು ಒಳ್ಳೇ ಆದರದಿಂದ ಚಿಲಿಮೆಯನ್ನು ಸ್ವೀಕರಿಸಿ, ಒಂದೆರಡು ಜುರಿಕೆ ಸೇದಿ ಅದನ್ನು ಆ ಒಕ್ಕಲಿಗರಿಗೆ ಕೊಟ್ಟನು. ಹೀಗೆ ಚಿಲಿಮೆಯ ನಿಮಿತ್ತದಿಂದ ನೇತಾಜಿಗೂ ಆ ಒಕ್ಕಲಿಗರಿಗೂ ಪ್ರಥಮ ಪರಿಚಯವುಂಟಾಯಿತು. ಬಳಿಕ ಅವರು ಆ ಮಾತು ಈ ಮಾತು ಆಡುತ್ತ ಕುಳಿತರು. ಆಗ ಆ ಒಕ್ಕಲಿಗರು ಬೈರಾಗಿಯನ್ನು ಕುರಿತು:- ನೀವು ಎಲ್ಲಿಂದ ಬಂದಿರಿ, ಎಲ್ಲಿಗೆ ಹೋಗುತ್ತೀರಿ? ಎಂಬ ಪ್ರಶ್ನೆಗಳನ್ನು ಮಾಡಿದರು. ಬೈರಾಗಿಯು:-ಕಾಶಿಯಿಂದ ಬಂದೆನು, ರಾಮೇಶ್ವರಕ್ಕೆ ಹೋಗುತ್ತೇನೆ; ಎಂದು ಉತ್ತರ ಕೊಟ್ಟು, ರಾಜಮಾಚಿಯು ಇಲ್ಲಿಂದ ಎಷ್ಟು ದೂರಾಗುವದು? ಎಂದು ಕೇಳಿದನು. ಅದಕ್ಕೆ ಆ ಒಕ್ಕಲಿಗರು ರಾಜಮಾಚಿಯ ಕಿಲ್ಲೆಯು ಇಲ್ಲಿಗೆ ಸಮೀಪದಲ್ಲಿಯೇ ಇರುವದೆಂದು ಹೇಳಿ: — ಮಹಾರಾಜ, ಈಗ ನೀವು ಆ ಕಿಲ್ಲೆಗೆ ಹೋಗಬೇಡಿರಿ. ಯಾಕಂದರೆ ಇನ್ನು ೩-೪ ದಿನಗಳಲ್ಲಿಯೇ ಅಲ್ಲಿಗೆ ವಿಜಾಪುರದ ಬಾದಶಹನ ದಂಡು ಬರತಕ್ಕದ್ದು ರುವದು. ರಾಜಮಾಚಿಯ ಕಿಲ್ಲೆಯು ಈಗ ಶಿವಾಜಿಯ ವಶದಲ್ಲಿರುತ್ತದೆ. ಆದ್ದರಿಂದ ಬಾದಶಹನು ಅದನ್ನು ತಕ್ಕೊಳ್ಳುವದಕ್ಕೆ ದಂಡು ಕಳಿಸಿರುವನು. ನೀವು ಬೇಕಂತ ಯಾಕೆ ಇಂಥ ಗೊಂದಲದಲ್ಲಿ ಸಿಗುತ್ತೀರಿ? ಎಂದು ನುಡಿದರು.

ಒಕ್ಕಲಿಗರ ಮಾತು ಕೇಳಿ ನೇತಾಜಿಯು: — ಬಾದಶಹನ ದಂಡು ಬಂದರೆ ಅದರ ಸಮಾಚಾರ ತಕ್ಕೊಳ್ಳಲಿಕ್ಕೆ ಶಿವಾಜಿಯ ದಂಡು ರಾಜಮಾಚಿಯಲ್ಲಿಲ್ಲವೇನು? ಎಂದನು. ಅದಕ್ಕೆ,

ಒಕ್ಕಲಿಗರು: — ಮಹಾರಾಜ, ಎಲ್ಲಿ ಶಿವಾಜಿಯ ದಂಡು! ಎಲ್ಲಿ

ಬಾದಶಹನ ದಂಡು! ಶಿವಾಜಿಗೆ ಜನಸಹಾಯವಿಲ್ಲ. ಇದ್ದಷ್ಟು ಜನರಿಗೆ ಶಸ್ತ್ರಗಳಿಲ್ಲ. ಇಂಥವನು ಬಾದಶಹನ ಮುಂದೆ ಹೇಗೆ ತಡೆಯುವನು? ಜನರೇನೋ ಶಿವಾಜಿಯು ಶಂಕರನೆಂದು ಈಗ ಅನ್ನುತ್ತಾರೆ. ಮುಂದೆ ಏನಾಗುವದೋ ನೋಡಬೇಕು!

ನೇತಾಜಿ: — ಶಿವಾಜಿಗೆ ಜನಸಹಾಯವಿಲ್ಲದಿದ್ದರೆ ನಿಮ್ಮಂಥ ಹೊಸ ಹುರುಪಿನ ತರುಣರು ಅವನಿಗೆ ಯಾಕೆ ಸಹಾಯ ಮಾಡಬೇರದು? ನಿಮ್ಮಂಥವರು ಬಡಬಡ ಆತನ ಸೈನ್ಯದಲ್ಲಿ ಸೇರಿದರೆ, ವಿಚಾರಪುರದವರ ದಂಡು ಅವನನ್ನೇನು ಮಾಡೀತು? ಅದರಂತೆ ಮಹಾರಾಷ್ಟ್ರದವರು ಅವನಿಗೆ ಹಣವನ್ನು ಒದಗಿಸಿ ಕೊಟ್ಟರೆ, ಬೇಕಾದಷ್ಟು ಶಸ್ತ್ರಾಸ್ತ್ರಗಳೂ ಸಿದ್ಧವಾಗುವವಲ್ಲವೇ? ಶಿವಾಜಿಯು ನಿಮ್ಮೆಲ್ಲರನ್ನು ಮುಸಲ್ಮಾನರ ಬಾಧೆಯಿಂದ ಸಂರಕ್ಷಿಸುವದಕ್ಕೆ ಹೆಣಗುತ್ತಿರುವನಲ್ಲವೇ? ಹೀಗಿದ್ದು, ನೀವು ಅವನಿಗೆ ಸಹಾಯ ಮಾಡದೆ, ದೂರ ನಿಂತು ಮೋಜು ನೋಡಿದರೆ, ದೇವರು ನಿಮಗೆ ಖಂಡಿತವಾಗಿಯೂ ದಂಡನೆ ಮಾಡುವನು.


ನೇತಾಜಿಯ ಈ ಸರಳ ಮಾತುಗಳನ್ನು ಕೇಳಿ, ಆ ಒಕ್ಕಲಿಗರ ಮನಸ್ಸು ತಿರುಗಿತು. ಶಿವಾಜಿಯ ದಂಡಿನಲ್ಲಿ ತಾವೂ ಸೇರಿಕೊಳ್ಳಬೇಕೆಂಬ ಬುದ್ಧಿಯು ಅವರಿಗೆ ಹುಟ್ಟಿತು. ಕೂಡಲೆ ಅವರು ಬೈರಾಗಿಯನ್ನು ನಮಸ್ಕರಿಸಿ, ತಾವು ಶಿವಾಜಿಯನ್ನು ಕೂಡಿಕೊಳ್ಳುವೆವೆಂದು ವಚನ ಕೊಟ್ಟು, ತಮ್ಮ ಕೆಲಸಕ್ಕೆ ಹೊರಟು ಹೋದರು. ಇತ್ತ ನೇತಾಜಿಯು ನಡೆದ ಪ್ರಕಾರವನ್ನು ಸ್ಮರಿಸುತ್ತ ಕುಳಿತುಕೊಂಡನು. ಇನ್ನೊಂದು ಕ್ಷಣದಲ್ಲಿ ಅವನು ಅಲ್ಲಿಂದ ಹೊರಡತಕ್ಕವನು; ಅಷ್ಟರಲ್ಲಿ ಕುದುರೆಗಳ ಖುರಪುಟಗಳ ಸಪ್ಪಳವು ಕೇಳಬರತೊಡಗಿತು. ನೇತಾಜಿಯು ಆ ಸಪ್ಪಳವು ಕೇಳಬರುವ ದಿಕ್ಕಿನ ಕಡೆಗೆ ನೋಡಲು, ಇಬ್ಬರು ಸ್ವಾರರು ಧಾವಿಸಿ ಬರು

ನೇತಾಜಿ ಪಾಲಕರ.

ತ್ತಿರುವುದು ಕಂಡಿತು. ಕೂಡಲೆ ನೇತಾಜಿಯು ತನ್ನ ಬೈರಾಗಿಯ ವೇಷವನ್ನು ಚೆನ್ನಾಗಿ ಸರಿಪಡಿಸಿಕೊಂಡು, ಬೋಳಿಗಿಯೊಳಗಿನ ಚಲಿಮೆಯನ್ನು ತೆಗೆದು ನೇದುತ್ತು ಕುಳಿತುಕೊಂಡನು. ನೋಡ ನೋಡುವಷ್ಟರಲ್ಲಿ ಆ ಕುದುರೆಯ ಸ್ವಾರರು ನೆಟ್ಟಗೆ ಹಳ್ಳದ ದಂಡೆಗೇ ಬಂದರು. ಅವರಲ್ಲಿ ಒಬ್ಬನು ಸರದಾರೀ ಲೇವಿಯ ಪೋಷಾಕನ್ನು ಧರಿಸಿದ್ದು, ಜಾತಿಯಿಂದ ಮುಸಲ್ಮಾನನಾಗಿದ್ದನು. ಇನ್ನೊಬ್ಬನು ಸಾದಾ ಪೋಷಾಕನ್ನು ಧರಿಸಿದ್ದು, ಹಿಂದುವಾಗಿದ್ದನು. ಆದ್ದರಿಂದ ಮುಸಲ್ಮಾನನು ಸರದಾರನಿದ್ದು, ಹಿಂದುವು ಅವನ ನೇವಕನಿರಬಹುದೆಂದು ನೇತಾಜಿಯು ಕೂತಲ್ಲಿಯೇ ತರ್ಕಿಸಿದನು. ವಸ್ತುತಃ ಅವನ ಈ ತರ್ಕವು ನಿಜವಾಗಿಯೇ ಇತ್ತು.

ಆ ಸ್ವಾರರಿಬ್ಬರೂ ಇಳಿದು ಹಳ್ಳದಲ್ಲಿ ನೀರು ಕುಡಿದು, ಕುದುರೆಗಳಿಗೂ ಕುಡಿಸಿ, ಮೇಲೆ ಗಿಡದ ನೆರಳಿಗೆ ಬಂದರು. ಹಿಂದುವು ಒಂದು ಪ್ರಶಸ್ಥಾದ ಸ್ಥಳದಲ್ಲಿ ಒಂದು ಗಾಸೆಯನ್ನು ಹಾಸಲು, ಅದರ ಮೇಲೆ ಮುಸಲ್ಮಾನ ಸರದಾರನು ಕುಳಿತುಕೊಂಡನು; ಹಿಂದುವು ಅವನೆದುರಿಗೆ ನಿಂತುಕೊಂಡನು. ಬೈರಾಗಿಯು ಒಂದು ಗಿಡದ ಮರೆಗೆ ಕುಳಿತದ್ದರಿಂದ ಅವನನ್ನು ಅವರು ನೋಡಲಿಲ್ಲ; ಕೆಲಹೊತ್ತಿನ ಮೇಲೆ ಆ ಸರದಾರನು ಒಳ್ಳೇ ಒಗರಿನಿಂದ:--ರಾಮಜೇ, ಶಿವಾಜಿಯು ದಡ್ಡನು; ಅಂತೇ ಅವನು ಬಾದಶಹನ ವೈರತ್ವವನ್ನು ಸಂಪಾದಿಸಿದನು. ಹತ್ತಿಪ್ಪತ್ತು ಕಿಲೋಗಳನ್ನು ಹಿಡಿದುಕೊಂಡರೆ, ಅವನು ಅದಾವ ದೊಡ್ಡ ಕೆಲಸ ಮಾಡಿದಂತಾಯಿತು? ಈ ಕಿಲೋಗಳನ್ನು ಹಾ ಹಾ ಅನ್ನುವಷ್ಟರಲ್ಲಿ ಕಸಗೊಂಡು ಆತನ ಪಾರುಪತ್ಯ ಮಾಡುವೆವು. ಈ ರಾಜಮಾಚಿಯ ಕಿಲ್ಲೆಯನ್ನು ಆಡಳಿಡುತ್ತ ತಕ್ಕೊಳ್ಳುವೆವು. ಒಂದು ತೋಫು ಹಚ್ಚಿದರೆ ಸಾಕು; ಕಿಲ್ಲೆಯು ಕೈವಶವಾಯಿತೆಂದೇ ತಿಳಿ, ಎಂದು ನುಡಿದನು.

ಶಿವಾಜಿಯ ಬಲಗೈ.



ಈ ಮುಸಲ್ಮಾನ ಸರದಾರನ ಹೆಸರು ಆಯೂಬಖಾನ ಎಂದಿತ್ತು. ಅವನು ಬಾಷ್ಕಳಪಂತನಂತೆ ಬರೀ ಬಾಯಿಂದ ಮಾತಾಡುತ್ತಿದ್ದನೇ ಹೊರತು, ಕರ್ತೃತ್ವ ಶಕ್ತಿಯು ಅವನಲ್ಲಿ ತಿಲಪ್ರಾಯವಾದರೂ ಇದ್ದಿಲ್ಲ; ಆದರೂ ಇಂಥ ಮನ್ಯುಷನ ಸಂಗಡ ಹ್ಯಾಗೆ ನಡಕೊಳ್ಳಬೇಕೆಂಬದು ಹೊಟ್ಟೆಯ ದಾಸನಾದ ರಾಮಜಿಗೆ ಜೆನ್ನಾಗಿ ಅವಗತವಿತ್ತು. ಆಗ ಆತನು ತಲೆದೂಗುತ್ತ: — ಹೂಜೂರ, ತಮ್ಮ ತೋಫಿನ ಮುಂದೆ ರಾಜಮಾಚಿ ಕಿಲ್ಲೆಯ ಪಾಡೇನು? ಆದರೆ ಹುಜೂರ, ಹೀಗೆ ಗುಪ್ತರೀತಿಯಿಂದ ಆ ಕಿಲ್ಲೆಯನ್ನು ನೋಡುವ ಕಾರಣವೇನು? ಒಮ್ಮೆಲೆ ತೋಫು ಹಜ್ಜಿ ಬಿಟ್ಟರೆ ಸಹಜವಾಗಿ ಕೆಲಸವಾಗುವದಲ್ಲವೆ? ಎಂದನು. ಅದಕ್ಕೆ ಆ ಖಾನನು ನುಡಿದನೇನೆಂದರೆ: — ರಾಮಜೀ, ನಿನಗೆ ಇದೆಲ್ಲ ತಿಳಿಯುವದಿಲ್ಲ. ಕಿಲ್ಲೆಯನ್ನು ನೋಡುವದರಲ್ಲಿ ಹಲವು ಉದ್ದೇಶಗಳಿರುತ್ತವೆ. ಕಿಲ್ಲೆಯ ಭದ್ರತೆಯು ಎಲ್ಲಿ ಕಡಿಮೆಯಿದೆ? ಎಲ್ಲಿ ಕೊಳ್ಳೆಯನ್ನಿಟ್ಟರೆ ಕಿಲ್ಲೆಯು ಕೈವಶವಾಗುವದು? ಯಾವ ದಾರಿಯಿಂದ ಹೋಗುವದು ಹಿತಕರವಿರುವದು? ಇವೆಲ್ಲ ಸಂಗತಿಗಳನ್ನು ನೋಡಬೇಕಾಗಿದೆ. ನಿನಗೆ ಈ ಕಿಲ್ಲೆಯು ಜೆನ್ನಾಗಿ ಅವಗತವಾಗಿದೆಯಲ್ಲವೆ?

ರಾಮಜಿಯು ಆಯೂಬಖಾನನಿಗೆ ಒಳ್ಳೇ ಏನೆಯದಿಂದ: ಹುಜೂರ, ನನ್ನ ಬಾಲ್ಯವು ಈ ಭಾಗದಲ್ಲಿಯೇ ಕಳೆದಿರುತ್ತದೆ. ರಾಜಮಾಚಿಯ ಕಿಲ್ಲೆಯನ್ನು ನಾನು ಹಲವು ಸಾರೆ ನೋಡಿರುತ್ತೇನೆ; ಅದರ ಸಂಪೂರ್ಣ ತಿಳುವಳಿಕೆಯು ನನಗಿರುತ್ತದೆ. ಇತ್ತೀಚೆಗೆ ಶಿವಾಜಿಯು ಅಲ್ಪಸ್ವಲ್ಪ ಹೆಚ್ಚು ಕಟ್ಟಿಸಿಕೊಂಡಿರಬಹುದು; ಆದರೆ ಅಷ್ಟರಿಂದ ಕಿಲ್ಲೆಯು ಅಭೇದ್ಯವಾಗಿರುವದೆಂದು ನಾನು ತಿಳಿಯುವದಿಲ್ಲ. ಕಿಲ್ಲೆಯ ಮೂರೂ ಭಾಗಗಳ ಗುಡ್ಡದ ಸ್ವಾಭಾವಿಕ ಕಟವಾಡಿಯು ಇದ್ದು, ದಕ್ಷಿಣ ಭಾಗದಲ್ಲಿ ಮಾತ್ರ

ನೇತಾಜಿ ವಾಲಕರ.

ಕೃತ್ರಿಮ ಗೋಡೆಯನ್ನೇರಿಸಿರುತ್ತಾರೆ. ಆ ಗೋಡೆಯು ತೋಫಿನಿಂದ ಕೆಡವಲಿಕ್ಕೆ ಶಕ್ಯವಿರುತ್ತದೆ. ಒಮ್ಮೆ ಗೋಡೆಯು ಕಡಕೊಂಡು ಬಿದ್ದಿತೆಂದರೆ, ನಮ್ಮ ಕೆಲಸವಾಯಿತು. ನಮ್ಮ ದಂಡು ಕಿಲ್ಲೆಯೊಳಗೆ ಸೇರಲಿಕ್ಕೆ ಬರುತ್ತದೆ, ಎಂದು ನುಡಿದನು. ರಾಮಜಿಯು ಹೇಳಿದ ಈ ಸಂಗತಿಯಿಂದ ಖಾನನಿಗೆ ತುಂಬಾ ಸಂತೋಷವಾಯಿತು. ಅವನು ರಾಮಜಿಯ ಬೆನ್ನು ಚೆಪ್ಪರಿಸಿ, ಶಾದಾಸ್! ರಾಮಜೀ, ನಿನಗೆ ಈ ಕಿಲ್ಲೆಯ ಬಗ್ಗೆ ಜೆನ್ನಾಗಿ ಮಾಹಿತಿಯಿರುತ್ತದೆ. ನಿನ್ನನ್ನು ಕರೆದುಕೊಂಡು ಬಂದದ್ದು ನೆಟ್ಟಗಾಯಿತು; ಆದರೆ ರಾಮಜೀ, ಕಿಲ್ಲೆಯು ಇನ್ನೆಷ್ಟು ದೂರವಿರುವದು! ಎನ್ನಲು, ಸರದಾರನು ತನ್ನ ಬೆನ್ನು ಚೆಪ್ಪರಿಸಿದ್ದಕ್ಕೆ ಉಬ್ಬಿ, ರಾಮಜಿಯು:— ಹುಜೂರ, ಕಿಲ್ಲೆಯು ಇನ್ನೇನು ಬಹಳ ದೂರ ವಿಲ್ಲ. ಎರಡು-ಎರಡೂವರಿ ಮೈಲಾಗಬಹುದು; ಆದರೆ ನಾವು ಈಗಲೇ ಅಲ್ಲಿಗೆ ಹೋದರೆ, ಯಾರಾದರೂ ನಮ್ಮನ್ನು ನೋಡಿ ನಮಗೆ ತೊಂದರೆಯನ್ನುಂಟು ಮಾಡಬಹುದು; ಆದ್ದರಿಂದ ಕತ್ತಲೆಯಾದ ಬಳಿಕ ನಾವು ಅಲ್ಲಿಗೆ ಹೋಗೋಣ; ಎಂದನು. ರಾಮಜಿಯ ಈ ಮಾತುಗಳನ್ನು ಕೇಳಿ, ಆಯೂಬಖಾನನು ಒಳ್ಳೆ ಒಗರಿನಿಂದ ನುಡಿದನೇನೆಂದರೆ:-

“ರಾಮಜೀ, ನೀನು ಮುಸಲ್ಮಾನರ ದಂಡಿನಲ್ಲಿ ಇಷ್ಟು ದಿವಸ ನೌಕರಿಯನ್ನು ಮಾಡಿದರೂ ನಿನಗೆ ಅಂಜಿಕೆಯೇ ತಪ್ಪಲಿಲ್ಲ. ಶತ್ರುಗಳಿಗೆ ಸ್ವಲ್ಪಾದರೂ ಅಂಜಕೊಡದು. ಅವರೆದುರಿಗೆ ಸಡ್ಡು ಹೊಡೆದು ನಿಲ್ಲಬೇಕು.”

ಆಯೂಬಖಾನನ ಬಾಯಿಂದ ಇಷ್ಟು ಶಬ್ದಗಳು ಹೊರಡುವಷ್ಟ ರಲ್ಲಿ ಆತನ ಹಿಂದಿನಿಂದ ವಜ್ರಗಂಭೀರ ಸ್ವರದಿಂದ:—“ಹಾಗಾದರೆ ಎಲೈ ವೀರನೇ ಏಳು, ಏಳು; ಯುದ್ಧಕ್ಕೆ ಸನ್ನದ್ಧನಾಗು; ನಿನ್ನ ಖಡ್ಗವನ್ನು ಹರಿಯಿಂದ ಹಿರಿ. ಮರಾಟವೀರರು ಶತ್ರುಗಳೆದುರಿಗೆ ಹ್ಯಾಗೆ ಸಡ್ಡು ಹೊಡೆದು

ಶಿವಾಜಿಯ ಬಲಗೈ.

ಢಿಲ್ಲುವರೆಂಬದನ್ನು ತೋರಿಸುತ್ತೇನೆ.” ಎಂದು ಯಾರೋ ಸುದಿದಂತಾ ಯಿತು. ಆಯೂಬಖಾನನು ಮೆಟ್ಟಿ ಬಿದ್ದು ಹಿರಿದಿರುಗಿ ನೋಡಿದನು. ಮೈ ತುಂಬ ಹುಲಿಚರ್ಮವನ್ನು ಹೊತ್ತುಕೊಂಡಿದ್ದ ಒಬ್ಬ ಬೈರಾಗಿಯು ತನ್ನ ಕಡೆಗೆ ಬರುತ್ತಿದ್ದನು. ಅವನು ಅತ್ಯಂತ ಕ್ರೂರನಾಗಿದ್ದನು. ಅವನ ಸರ್ವಾಂಗದಲ್ಲಿ ಭಸ್ಮವು ಚರ್ಚಿಸಲ್ಪಟ್ಟಿತ್ತು. ನೊಸಲಲ್ಲಿ ಕುಂಕುಮ ವನ್ನು ಹಚ್ಚಿದ್ದನು. ಅವನ ಕಾಲಲ್ಲಿ ಆವುಗೆಗಳಿದ್ದು ಕೈಯಲ್ಲಿ ಖಡ್ಗ ವನ್ನು ಧರಿಸಿದ್ದನು. ಆತನ ಶರೀರವು ಗಟ್ಟಿಮುಟ್ಟಿಯಾಗಿದ್ದು, ವೀರ ಪುರುಷನಂತೆ ತೋರುತ್ತಿದ್ದನು. ಹೀಗಿರುವ ಬೈರಾಗಿಯನ್ನು ಕಂಡ ಕೂಡಲೆ ಖಾನನ ಕೈ ಕಾಲುಗಳ ನಾಡಿಗಳು ತಮ್ಮಷ್ಟಕ್ಕೆ ತಾವೇ ಮಂದಗತಿಯನ್ನು ಹೊಂದಿದವು. ಮೈಯು ಬೆವರ ಬಿಟ್ಟಿತು. ಮೋರೆ ಯೊಣಗಿತು. ವಿಜಾಪುರದವರ ದಂಡಿನಲ್ಲಿ ಇವನು ದೊಡ್ಡ ಸರದಾರ ನೆಂದೆನಿಸಿಕೊಂಡಿದ್ದರೂ, ಶೂರತನವು ಇವನಲ್ಲಿದ್ದಿಲ್ಲ. ಹಿಂದೆ ನಿಂತು ಯುದ್ಧದೊಳಗಿನ ಹಿಕ್ಕಮತ್ತುಗಳನ್ನು ತಪ್ಪಿಸಿಕೊಳ್ಳುವದರಲ್ಲಿ ಈತನು ಜಾಣನಿದ್ದನು. ಇದೇ ಗುಣದಿಂದಲೇ ಇವನು ಪ್ರಸಿದ್ಧಿಯನ್ನು ಪಡೆದಿದ್ದನು; ಆದರೆ ಇವನ ಹುಳುಕು ಹೊರಬೀಳುವ ಹೊತ್ತು ಈ ದಿನ ಬಂದಿತು. ಇವನು ಬಂದದ್ದು ರಾಜಮಾಚಿಯ ಕಿಲ್ಲೆಯನ್ನು ನೋಡುವ ದಕ್ಕೆಂದು! ಆದರೆ ನಮಾಜು ಮಾಡುವಷ್ಟರಲ್ಲಿ ಮಸೂತಿಯೇ ಕೊರಳಿಗೆ ಬಿದ್ದಂತೆ, ಭಯಂಕರನಾದ ಬೈರಾಗಿಯೊಡನೆ ಯುದ್ಧಮಾಡುವ ಪ್ರಸಂಗವು ಅವನಿಗೆ ಬಂದಿತು.

ಶಿವಾಜಿಯು ಎಷ್ಟು ಮಾಡಿದರೂ ಹಿಂದುವಾದ್ದರಿಂದ, ಬೈರಾಗಿಯನ್ನು ನೋಡಿ ಅವನಿಗೆ ಭಯ-ಭಕ್ತಿಯುಂಟಾಯಿತು. ಆದ್ದರಿಂದ ಅವನು ಸುಮ್ಮನೆ ನಿಂತುಕೊಂಡನು. ಆದರೆ ಆಯೂಬಖಾನನು ಹೀಗೆ

ನೇತಾಜಿ ಪಾಲಕರ.

ಅಂಜಿಕೊಂಡರೆ ಕೆಲಸ ಕೆಡುವದೆಂದು ಯೋಚಿಸಿ, ಬಲುಮೆಯಿಂಟ ಧೈರ್ಯವನ್ನು ತಂದುಕೊಂಡು ನುಡಿದನೇನೆಂದರೆ: “ಎಲೋ ಕಾಫರ, ನಿನ್ನ ಜನ್ಮವು ನಿನಗೆ ಬೇಡಾದಂತೆ ತೋರುತ್ತದೆ. ಅಂತೇ ನೀನು ಮರಣಕ್ಕೆ ಆಮಂತ್ರಣವನ್ನು ಕೊಡಲಿಕ್ಕೆ ಸಿದ್ಧನಾಗಿರುತ್ತೀ; ಮೂರ್ಖಾ, ಓಡು, ಓಡು; ನನ್ನ ಖಡ್ಗಕ್ಕೆ ವ್ಯರ್ಥವಾಗಿ ಆಹುತಿಯಾಗಬೇಡ.

ಆಯೂಬಖಾನನ ಈ ಮಾತುಗಳನ್ನು ಕೇಳಿ ನಕ್ಕು ಗಂಭೀರ ಧ್ವನಿಯಿಂದ: —“ನಾನು ಮೂರ್ಖನೋ ನೀನು ಮೂರ್ಖನೋ ಎಂಬದು ಈಗ ತಾನೇ ಗೊತ್ತಾಗುವದು. ಓಡಿ ಹೋಗುವದರ ಬದಲು ನಿನ್ನ ಮೇಲೇರಿ ಬರುತ್ತೇನೆ. ನನ್ನ ಖಡ್ಗವು ನಿನ್ನಂಥ ಖಾನನ ಪ್ರಾಣ ಹರಣ ಮಾಡಲಿಕ್ಕೆ ಹೇಗೆ ಸಮರ್ಥವಾಗಿರುವದೆಂಬದನ್ನು ತೋರಿಸುತ್ತೇನೆ.” ಎಂದು ನೇತಾಜಿಯು ನುಡಿದು ಒಮ್ಮೆಲೆ ಹುಲಿಯಂತೆ ಹಾರಿ, ಖಾನನ ಮುಂದೆ ಹೋಗಿ ನಿಂತನು. ಪ್ರಸಂಗವು ಮೈಮೇಲೆ ಬಂದದ್ದರಿಂದ ಖಾನನು ತೀರ ಗಾಬರಿಯಾದನು. ಅವನು ನಿರ್ವಾಹವಿಲ್ಲದೆ ಖಡ್ಗವನ್ನು ಮೇಲಕ್ಕೆತ್ತಲು, ಯುದ್ಧದೊಳಗಿನ ಪೇಜುಗಳನ್ನು ಬಲ್ಲವನಾದ ನೇತಾಜಿಯು ತನ್ನ ಖಡ್ಗವನ್ನೆತ್ತಿ ಅವನ ಮೊಣಕಾಲಿನ ಕೆಳಭಾಗಕ್ಕೆ ಹೊಡೆದನು. ಪೆಟ್ಟು ಬಲವಾಗಿ ಹತ್ತಿದ್ದರಿಂದ, ಖಾನನು ಒಮ್ಮೆಲೆ ಕುಸಿಕುಳಿತನು. ಬಳಿಕ ನೇತಾಜಿಯು ಖಡ್ಗವಿರುವ ಖಾನನ ಕೈಯನ್ನು ಹಿಡಿದು, ಅವನನ್ನು ಕೆಡವಿ, ಆತನ ಎದೆಯ ಮೇಲೆ ಕುಳಿತನು. ನೇತಾಜಿಯು ತೊಡೆಗಳ ತಿಕ್ಕಾಟದಿಂದ ಖಾನನು ಸಂಕಟಪಡುತ್ತ ರಾಮಜಿಯನ್ನು ಕುರಿತು: - ಎ ರಾಮಜೀ, ಏನು ನೋಡುತ್ತೀ? ಶತ್ರುವಿನ ತಲೆಯನ್ನು ಹರಗಡಿ! ಎಂದು ತಡವರಿಸುತ್ತ ನುಡಿದನು. ರಾಮಜಿಯು ಗಾಬರಿಯಾಗಿ ನಿಂತು ಕೊಂಡಿದ್ದನು; ನೇತಾಜಿಯು ಅವನನ್ನು ಕುರಿತು: - ರಾಮಜೀ,

ಶಿವಾಜಿಯ ಬಲಗೈ.

ನಿನ್ನಲ್ಲಿ ಹಿಂದೂ ರಕ್ತವಿದ್ದರೆ, ನನಗೆ ಸಹಾಯ ಮಾಡು; ಮುಸಲ್ಮಾನರ ರಕ್ತವಿದ್ದರೆ ಖಾನನಿಗೆ ಸಹಾಯಮಾಡು; ಎಂದು ಮೇಲಿಂದ ಮೇಲೆ ನುಡಿಯುತ್ತಿದ್ದನು. ರಾಮಜಿಯು ತನಗೆ ಏನೂ ಸಹಾಯ ಮಾಡದೆ, ಯಿದ್ದದ್ದನ್ನು ನೋಡಿ, ಖಾನನು ಅವನ ಮೇಲೆ ಸಿಟ್ಟು ಬಿಂಕಿಯಾದನು; ಆದರೆ ಮಾಡುತ್ತಾನೇನು? ತಾನು ಮೊದಲು ನೇತಾಜಿಯ ಕೈಯೊಳಗಿಂದ ಪಾರಾದರೆ ಸಾಕಾಗಿತ್ತು. ನೇತಾಜಿಯು ಖಾನನನ್ನು ತಿಕ್ಕಿ ತಿಕ್ಕಿ ಹಣ್ಣು ಮಾಡಿ ನುಡಿದನೇನಂದರೆ: — ಎಲೈ ರಣಹೇಡಿಯೇ, ನಿನ್ನನ್ನು ಹೀಗೆ ಕೊಲ್ಲುವದು ನನ್ನಂಥವನಿಗೆ ಶೋಭಿಸುವದಿಲ್ಲ. ಏಳು, ಮೇಲಕ್ಕೆ; ಖಡ್ಗವನ್ನು ಹಿಡಿದು ನನ್ನೊಡನೆ ಯುದ್ಧಮಾಡು; ಹಾಗೂ ಜಯವನ್ನು ಸಂಪಾದಿಸು; ನಿನ್ನಿಂದ ಜಯ ಸಂಪಾದಿಸುವದಕ್ಕೆ ಆಗದಿದ್ದರೆ ನಾನು ಸಂಪಾದಿಸುತ್ತೇನೆ.

ಈ ಮೇರೆಗೆ ನುಡಿದು, ನೇತಾಜಿಯು ಖಾನನನ್ನು ಬಿಟ್ಟು ಮೇಲಕ್ಕೆದ್ದನು. ಎದೆಯ ಮೇಲಿನ ಭಾರವು ಕಡಿಮೆಯಾಗಲು, ಖಾನನು ಸಾವರಿಸಿಕೊಂಡಿದ್ದು, ತನ್ನ ಕುದುರೆಯ ಕಡೆಗೆ ಓಡಿದನು. ಇನ್ನು ಅವನು ಕುದುರೆಯನ್ನೇರಿ ಓಡಿಹೋಗತಕ್ಕವನೇ, ಅಷ್ಟರಲ್ಲಿ ನೇತಾಜಿಯು ಅವನ ಈ ಧೋರಣವನ್ನು ತಿಳಿದು, ಓಡಿಹೋಗಿ, ಅವನ ಕುದುರೆಯ ಕಡಿವಾಣವನ್ನು ಗಟ್ಟಿಯಾಗಿ ಹಿಡಿದನು. ಆಗ ಖಾನನು ನಾಚಿಕೊಂಡು ನಿರುಪಾಯನಾಗಿ ಕುದುರೆಯಿಂದ ಕೆಳಗಿಳಿದು ನೇತಾಜಿಗೆ ಹೇಳಿಕೊಳ್ಳಲಾರಂಭಿಸಿದನು. ಏನಂದರೆ: “ವೀರಪುರುಷನೇ, ನೀನು ಯಾರಿರುವಿ? ನನ್ನನ್ನು ಹೀಗೆ ಪ್ರತಿಬಂಧಿಸುವದರಲ್ಲಿ ನಿನ್ನ ಉದ್ದೇಶವೇನಿರುವದು? ನಾನು ರಾಜವಾಚಿಯ ಕಿಲ್ಲೆಗೆ ಹೋಗುವದು ನಿನ್ನ ಮನಸ್ಸಿಗೆ ಬರದಿದ್ದರೆ, ನಾನು ಸುಮ್ಮನೆ ತಿರುಗಿ ಹೋಗುವೆನು.”

ನೇತಾಜಿ ಪಾಲಕರ.

ಆಯೂಬಖಾನನು ಈ ಮೇರೆಗೆ ಹೇಳಿಕೊಳ್ಳುತ್ತಿರಲು, ನೇತಾಜಿಯು ಕುದುರೆಯ ಹಗ್ಗವನ್ನು ಬಿಚ್ಚಿ ಅವನ ನೊಂಟಕ್ಕೆ ಬಿಗಿದನು; ಮತ್ತು ನುಡಿದನೇನಂದ: —“ಸರದಾರಸಾಹೇಬ, ತಾವು ರಾಜಮಾಚಿಯ ಕಿಲ್ಲೆಯನ್ನು ಗುಪ್ತವಾಗಿ ನೋಡಬಂದಿದ್ದಿರಷ್ಟೇ; ಆದರೆ ಆ ಕಿಲ್ಲೆಯನ್ನು ನೋಡದೆ ಹಾಗೆಯೇ ಹೇಗೆ ಹೋಗುತ್ತೀರಿ? ನಾನು ನಿಮಗೆ ಆ ಕಿಲ್ಲೆಯನ್ನು ಪ್ರಸಿದ್ಧ ರೀತಿಯಿಂದ ತೋರಿಸುತ್ತೇನೆ; ನಡೆಯಿರಿ.”

ಖಾನನು ಸಣ್ಣ ಮೋರೆ ಮಾಡಿಕೊಂಡು ನಿಂತನು. ಬಳಿಕ ನೇತಾಜಿಯು ರಾಮಜಿಯನ್ನು ಕುರಿತು: —ರಾಮಜೀ, ನೀನು ಶುದ್ಧರಕ್ತದ ಮರಾಟನಿರುತ್ತೀ; ಧರ್ಮರಕ್ಷಣೆಗಾಗಿ ಹೆಣಗುವ ಶಿವಾಜಿಯ ದಂಡಿನಲ್ಲಿ ಸೇರಿಕೊಳ್ಳುವುದು ನಿನಗೆ ಶ್ರೇಯಸ್ಕರವಿರುತ್ತದೆ; ಇದಕ್ಕೆ ನೀನು ಒಪ್ಪಿದರೆ, ನಿನ್ನನ್ನು ಶಿವಾಜಿಯ ದಂಡಾಳುವೆಂದು ರಾಜಮಾಚಿಯ ಕಿಲ್ಲೆಗೆ ಕರೆದೊಯ್ಯುವೆನು. ಇಲ್ಲದಿದ್ದರೆ ಈ ಖಾನನೊಡನೆ ನೀನೂ ಸೆರೆಯಾಳಿನಂತೆ ನನ್ನ ಜೊತೆಗೆ ರಾಜಮಾಚಿಗೆ ಬರಬೇಕಾಗುತ್ತದೆ, ಎಂದು ನುಡಿದನು. ರಾಮಜಿಯ ಮನಸ್ಸಿನಲ್ಲಿ ಪ್ರಾರಂಭದಿಂದಲೇ ಶಿವಾಜಿಯನ್ನು ಕೂಡಿಕೊಳ್ಳುವದಿತ್ತು; ಆದರೆ ಆತನ ಆಪ್ತೇಷ್ಟರು ವಿಜಾಪುರದ ಬಾದಶಹನಲ್ಲಿ ದೊಡ್ಡ ದೊಡ್ಡ ಹುದ್ದೆಗಳ ಮೇಲೆ ಇದ್ದದರಿಂದ, ಅವರ ಆಗ್ರಹಕ್ಕಾಗಿ ಆತನು ಮುಸಲ್ಮಾನರ ದಂಡಿನಲ್ಲಿ ಸೇರಿಕೊಂಡಿದ್ದನು; ಆದರೆ ಇಂದು ನೇತಾಜಿಯು ಅವನಿಗೆ ಒಳಿತಾಗಿ ಛೇ ಹಾಕಲು, ರಾಮಜಿಯು ನಾಚಿಕೊಂಡು, ಶಿವಾಜಿಯನ್ನು ಕೂಡಿಕೊಳ್ಳುವದಕ್ಕೆ ಸಂತೋಷದಿಂದ ಒಪ್ಪಿಕೊಂಡನು. ಬಳಿಕ ಅವನು ಖಾನನಿಗೆ ಸಲಾಮು ಮಾಡಿ: —ಖಾನಸಾಹೇಬರೇ, ನಾನು ಇಂದಿನ ವರೆಗೆ ನಿಮ್ಮ ಗುಲಾಮನಾಗಿ ನಿಮ್ಮ ಸೇವೆ ಮಾಡಿದೆನು; ಆದರೆ ಇನ್ನು ಮುಂದೆ ಈ ರಾಮಜಿಯು ಮಾತೃಭೂಮಿಯ.

ನಿಸ್ಸೀಮಭಕ್ತನಾಗಿರುತ್ತಾನೆ. ರಾಜಮಾಚಿಯನ್ನು ಕದ್ದು ನೋಡುವ ನಿಮಗೆ ಸರ್ವ ಸಮಕ್ಷಮ ನೋಡುವ ಸುಯೋಗವೊದಗಿತು, ಎಂದು ನುಡಿದನು. ಖಾನನು ಸಿಟ್ಟು ಬೆಂಕಿಯಾಗಿದ್ದರೂ, ಹೊಟ್ಟೆಯೊಳಗಿನ ಸಿಟ್ಟು ರಟ್ಟೆಯೊಳಗಿಲ್ಲದ್ದರಿಂದ ಕೆಳಮೋರೆ ಮಾಡಿಕೊಂಡು ನಿಂತನು.

ಬಳಿಕ ರಾಮಜಿಯೂ, ನೇತಾಜಿಯೂ ಆಯೂಬಖಾನನನ್ನೂ, ಆ ಕುದುರೆಗಳನ್ನೂ ಸಂಗಡ ತಕ್ಕೊಂಡು ರಾಜಮಾಚಿಗೆ ನಡೆದರು. ದಾರಿಯನ್ನು ಬಲ್ಲ ರಾಮಜಿಯು ಮುಂದೆ ಮುಂದೆ ನಡೆದನು. ಅವನು ದಾರಿಯಲ್ಲಿ ತಾನು ಇಷ್ಟು ದಿವಸ ಅಲ್ಲದ ಕೆಲಸ ಮಾಡಿದ್ದಕ್ಕೆ ಪಕ್ಷಾತ್ತಾಪವನ್ನು ಪ್ರಕಟಿಸಿ, ಈಗ ನಿಮ್ಮ ಭೆಟ್ಟಿಯಾಗದಿದ್ದರೆ ಬಹಳ ಅನರ್ಥವಾಗುತ್ತಿತ್ತೆಂದು ಹೇಳಿ, ಮುಸಲ್ಮಾನರ ದಂಡು ಸಮೀಪದಲ್ಲಿಯೇ ಬೀಡು ಬಿಟ್ಟಿದ್ದನ್ನೂ, ಅವರು ರಾಜಮಾಚಿಯನ್ನು ಗೆದ್ದುಕೊಳ್ಳಲಿಕ್ಕೆ ಮಾಡಿದ ಹಂಚಿಕೆಗಳನ್ನೂ, ತಾನು ಖಾನನೊಡನೆ ಇತ್ತ ಬಂದ ಕಾರಣವನ್ನೂ ಒಂದು ಉಳಿಯದಂತೆ ನೇತಾಜಿಗೆ ತಿಳಿಸಿದನು. ಅದನ್ನು ಕೇಳಿ ಆಯೂಬ ಖಾನನು:—ಕಾಫರನು ಕಾಫರನನ್ನು ಕೂಡಿದನು; ಎಂದು ಮನಸ್ಸಿನಲ್ಲಿಯೇ ಒಟಗುಟ್ಟಿದನು.

ಮುಂದೆ ಕೆಲವು ದಾರಿಯನ್ನು ಕ್ರಮಿಸಿದ ಬಳಿಕ ಗುಡ್ಡವನ್ನು ಏರಿ ಹೋಗುವ ಪ್ರಸಂಗ ಬಂತು. ಈ ಕುದುರೆಗಳನ್ನು ಹೀಗೆ ಮೇಲೆ ಕೊಯ್ಯುವದು ದುಸ್ತರವೆಂದು ತಿಳಿದು, ನೇತಾಜಿಯು ರಾಮಜಿಯನ್ನು ಕುರಿತು:—ರಾಮಜೀ, ನಿನಗೆ ಇಲ್ಲಿ ಎಲ್ಲಿಯಾದರೂ ಪರಿಚಯವಿದ್ದರೆ, ಈ ಕುದುರೆಗಳನ್ನು ಇಟ್ಟು ಬಾ; ಇಲ್ಲವೆ ನಾನು ಕಿಲ್ಲೆಯೊಳಗೆ ಹೋಗಿ ತಿರುಗಿ ಬರುವವರೆಗೆ ನೀನು ಇವುಗಳ ಹತ್ತರವಾದರೂ ಇರು; ಎಂದು ಹೇಳಿದನು. ಆಗ ರಾಮಜಿಯು ನೇತಾಜಿಯ ಕಿವಿಯಲ್ಲಿ ಏನೇನೋ ಹೇಳಿ

ನೇತಾಜಿ ಪಾಲಕರ.


ದನು. ಅದನ್ನು ಕೇಳಿ ನೇತಾಜಿಗೆ ಆನಂದವಾಯಿತು. ಆಗ ರಾಮಜಿಯು ಒಂದು ಕುದುರೆಯನ್ನೇರಿದನು; ಮತ್ತು ಮತ್ತೊಂದನ್ನು ಕೈಯಲ್ಲಿ ಹಿಡಿದು ಕೊಂಡು ಗುಡ್ಡದ ಓರೆ ಹಿಡಿದು ನಡೆದನು. ಅವನು ಕ್ಷಣದಲ್ಲಿ ಕಾಣದಂತಾದನು. ಇತ್ತ ನೇತಾಜಿಯು ಆಯೂಬಖಾನನೊಡನೆ ಕಿಲ್ಲೆಯ ಕಡೆ ನಡೆದನು.

ದಾರಿಯು ಗೊತ್ತಿಲ್ಲದಿದ್ದರೂ ಕಿಲ್ಲೆಯ ಹೆಬ್ಬಾಗಿಲವು ಕುಣುತ್ತಿದ್ದದರಿಂದ, ಇನ್ನು ತಪ್ಪಿಸಿಕೊಳ್ಳುವ ಭಯವಿಲ್ಲೆಂದು ತಿಳಿದು, ನೇತಾಜಿಯು ಗುರಿನೋಡಿ ದಾರೀ ಹಿಡಿದನು. ಗುಡ್ಡಗಾಡು ಪ್ರದೇಶದಲ್ಲಿ ದಾರೀ ನಡೆದು ನಡೆದು ನೇತಾಜಿಗೆ ಅಭ್ಯಾಶವಿದ್ದದರಿಂದ ಆತನಿಗೆ ಅದು ಜಡವೆನಿಸಲಿಲ್ಲ; ಆದರೆ ಆಯೂಬಖಾನನಿಗೆ ಪ್ರಾಣಾಂತ ಸಂಕಟವೇ ಪ್ರಾಪ್ತವಾದಂತಾಯಿತು. ಅವನಿಗೆ ಮೊದಲು ದಾರೀ ನಡೆದೇ ಅಭ್ಯಾಸವಿದ್ದಿಲ್ಲ. ಇಂಥದರಲ್ಲಿ ಗುಡ್ಡ ಹತ್ತುವ-ಇಳಿಯುವ ದಾರಿ ಗಂಟು ಬಿದ್ದದರಿಂದ ಅಂದು ಅವನದು ಅವನಿಗೆ ಆಗಿ ಹೋಯಿತು. ಅವನನ್ನು ಸಂಬಾಳಿಸಿಕೊಂಡು ಕಿಲ್ಲೆಗೆ ಹೋಗಬೇಕಾದರೆ ಎರಡು ತಾಸು ರಾತ್ರಿಯಾಯಿತು. ಅಷ್ಟೊತ್ತಿಗೆ ಕಿಲ್ಲೆಯ ಹೆಬ್ಬಾಗಿಲವು ಇಕ್ಕಿತ್ತು. ಒಳಗೆ ಕಾವಲುಗಾರರು ಹರಟೆಹೊಡೆಯುತ್ತ ಕುಳಿತುಕೊಂಡಿದ್ದರು. ಆಗ ನೇತಾಜಿಯು ಹೆಬ್ಬಾಗಿಲ ಮೇಲೆ ಕೈಬಡೆದು ಬಾಗಿಲ ತೆರೆಯಬೇಕೆಂದು ಗಂಭೀರ ಧ್ವನಿಯಿಂದ ಒದರಿದನು; ಆದರೆ ಒಳಗಿನ ಕಾವಲುಗಾರರು ಒಮ್ಮೆಲೆ: -- ನೀವು ಯಾರು? ಎಂದು ಪ್ರಶ್ನೆ ಮಾಡಿದರು. ಆಗ ನೇತಾಜಿಯು: -- ನಾನು ಗೋಸಾವಿಯು; ಈಗಿಂದೀಗಲೇ ಒಂದು ಮಹತ್ವದ ಕೆಲಸದ ಸಲುವಾಗಿ ಕಿಲ್ಲೆದಾರರನ್ನು ಕಾಣಬೇಕಾಗಿದೆ; ಕಿಂಚಿತ್ತಾದರೂ ವಿಲಂಬವಾಡದೆ, ಬಾಗಿಲ ತೆರೆಯಿರಿ, ಎಂದನು. ಅದಕ್ಕೆ ಕಾವಲುಗಾರರು: ಬಾಗಿಲ ತೆರೆಯಲಿಕ್ಕೆ ಕಿಲ್ಲೆದಾರರ ಅಪ್ಪಣೆಯಿಲ್ಲ. ನಿಮ್ಮ

ಶಿವಾಜಿಯ ಬಲಗೈ.

ಕಡೆಗೆ ಸರವಾನಿಗೆಯಿದ್ದರೆ ಮಾತ್ರ ತೆರೆಯಲಾಗುವದು. ಸರವಾನಿಗೆ ಇಲ್ಲದಿದ್ದರೆ ಬೆಳಗಾಗುವ ವರೆಗೆ ನೀವು ಹೊರಗೇ ಕುಳಿತುಕೊಳ್ಳಬೇಕು, ಎಂದರು. ನೇತಾಜಿಯು ಅವರ ಈ ಉತ್ತರಕ್ಕೆ ಹತಾಶನಾಗದೆ:— ಬಾಗಿಲ ತೆರೆಯಲೇ ಬೇಕು; ಇಲ್ಲದಿದ್ದರೆ ಮಹತ್ವದ ಕೆಲಸವು ಕೆಡುವದು. ಸರವಾನಿಗೆ ಇಲ್ಲದಿದ್ದರೆ ಕಿಲ್ಲೇದಾರರ ಕಡೆಗೆ ಹೋಗಿ ಸರವಾನಿಗೆಯನ್ನು ತಕ್ಕೊಂಡು ಬರಿ, ಎಂದು ದುಂಬಾಲ ಬಿದ್ದನು; ಗೋಸಾವಿಯು ಹೀಗೆ ಒಂದೇಸವನೆ ಒದರ ಹತ್ತಿದ್ದನ್ನು ನೋಡಿ, ಕಾವಲುಗಾರರು ವಿಚಾರ ಕೊಳ್ಳಗಾದರು. ಇದರಲ್ಲಿ ಏನೋ ರಹಸ್ಯವಿರುವದೆಂದು ತರ್ಕಿಸಿದರೂ ಬಾಗಿಲ ತೆರೆಯುವ ಧೈರ್ಯವಾಗದ್ದರಿಂದ ಒಬ್ಬ ಕಾವಲುಗಾರನು ಕಿಲ್ಲೇದಾರನ ಕಡೆಗೆ ತೆರಳಿದನು; ಆದರೆ ಅಷ್ಟರಲ್ಲಿ ಪಹರೆಯು ಹ್ಯಾಗೆ ನಡೆದಿದೆ ಎಂಬದನ್ನು ನೋಡುವದಕ್ಕೆಂದು ಘೌಜದಾರನು ಅಲ್ಲಿಗೆ ಬಂದನು. ಕಾವಲುಗಾರರು ಅವನಿಗೆ ಗೋಸಾವಿಯ ಸಂಗತಿಯನ್ನು ಹೇಳಿದರು. ಆಗ ಆತನು ತನ್ನ ಜಬಾಬುಪಾರಿಯ ಮೇಲಿಂದ ಬಾಗಿಲವನ್ನು ತೆರೆಯ ಸಿದನು. ವೀರಭದ್ರವೇಷದ ಒಬ್ಬ ಗೋಸಾವಿಯು, ಹಾಗು ಸರದಾರೀ ಪೋಷಾಕಿನ ಒಬ್ಬ ಮುಸಲ್ಮಾನನು ಒಳಗೆ ಬಂದರು. ಅವರನ್ನು ನೋಡಿ ಒಳಗಿನವರಿಗೆ ವಿಲಕ್ಷಣವಾಗಿ ತೋರಿತು. ಆಗ ನೇತಾಜಿಯು ಖಾನನನ್ನು ಸೆರೆಹಿಡಿದ ಬಗೆಯನ್ನು ಘೌಜದಾರನೆದುರಿಗೆ ಸ್ವಲ್ಪದರಲ್ಲಿ ಹೇಳಿ, ಈಗಿಂದೀಗಲೇ ಕಿಲ್ಲೇದಾರನ ಅಥವಾ ದತ್ತಾಜಿ ಪಾಟೀಲನ ಭೆಟ್ಟೀ ಮಾಡಿಸಬೇಕೆಂದು ಹೇಳಿದನು. ನೇತಾಜಿಯು ಹೇಳಿದ ಪ್ರಕಾರವನ್ನು ಕೇಳಿ, ಆತನಿಗೆ ಆದಷ್ಟು ಬೇಗನೆ ಕಿಲ್ಲೇದಾರನ ಭೆಟ್ಟೀ ಮಾಡಿಸಬೇಕೆಂದು ಘೌಜದಾರನು ಯೋಚಿಸಿ, ಖಾನನನ್ನು ಕಾವಲುಗಾರರಿಗೆ ಒಪ್ಪಿಸಿ, ನೇತಾಜಿಯನ್ನು ಸಂಗಡ ಕರೆದುಕೊಂಡು ಕಿಲ್ಲೇದಾರನ ಬಳಿಗೆ ನಡೆದನು.

ನೇತಾಜಿ ಪಾಲಕರ.



ಗನೀಮಿ ಕಾವಾ.

ಕಿಲ್ಲೇದಾರನಾದ ತ್ರ್ಯಂಬಕಜಿಯು ಸಾಮಾನ್ಯ ಪ್ರತಿಯು ಪುನುಷ್ಯ ನಿದ್ದನು. ಅವನಿಗೆ ದೊಡ್ಡಿಸ್ತನದ ಹವ್ಯಾಸವು ಮಾತ್ರ ಬಹಳಿತ್ತು; ಆದರೆ ದೊಡ್ಡಿಸ್ತನವು ಹ್ಯಾಗೆ ಬರುವದೆಂಬದರ ಕಲ್ಪನೆಯೇ ಅವನಿಗಿದ್ದಿಲ್ಲ. ಅವನ ಈ ಸಾಮಾನ್ಯ ಯೋಗ್ಯತೆಯು ಶಿವಾಜಿಗೆ ಗೊತ್ತಿದ್ದರೂ, ಜಲೋ ಜನರ ಕೊರತೆಯ ಮೂಲಕವಾಗಿ ಅವನು ಇದ್ದ ಜನರಲ್ಲಿಯೇ ಕೆಲಸ ವನ್ನು ಹಂಚಿಕೊಡಬೇಕಾದ್ದರಿಂದ, ತ್ರ್ಯಂಬಕಜಿಯಂಥವನಿಗೆ ಅನಿವಾರ್ಯ ಹವೆಂದು ರಾಜಮಾಚಿಯ ಕಿಲ್ಲೇದಾರಿಯನ್ನು ಕೊಟ್ಟಿದ್ದನು. ಕಿಲ್ಲೇ ದಾರಿಯು ಸಿಗುವವರೆಗೆ ತ್ರ್ಯಂಬಕಜಿಯು ಅಲ್ಪಸ್ವಲ್ಪ ಪೌರುಷವನ್ನು ವ್ಯಕ್ತಪಡಿಸುತ್ತಿದ್ದನು; ಆದರೆ ಕಿಲ್ಲೇದಾರಿಯು ದೊರೆತ ಕೂಡಲೆ ಅವನು ಸುಖಲೋಲುಪನಾದನು. ಅವನಿಂದ ಏನೂ ಕೆಲಸವಾಗದಂತಾ ಯಿತು. ರಾಜಮಾಚಿಯ ಕಿಲ್ಲೆಯು ತಕ್ಕಮಟ್ಟಿಗೆ ಭದ್ರವಿದ್ದರೂ, ಅಲ್ಪಸ್ವಲ್ಪ ಮುರಕಳಿಗೆ ಬಂದಿತ್ತು. ಮುರಕಳಿಗೆ ಬಂದ ಭಾಗವನ್ನು ಪರಿಪಡಿಸಲಿಕ್ಕೆ ಶಿವಾಜಿಯು ತ್ರ್ಯಂಬಕರಾಯನಿಗೆ ತಿಳಿಸಿದ್ದನು; ಆದರೆ ಕಿಲ್ಲೇದಾರಿಯು ಸಿಕ್ಕಕೂಡಲೆ ತನ್ನ ಇತಿಕರ್ತವ್ಯತೆಯು ಮುಗಿಯಿತೆಂದು ತಿಳಿದ ಅವನು, ಆ ಕಡೆಗೆ ಮನಸ್ಸು ಹಾಕಿದ್ದಿಲ್ಲ. ಈ ಕೋಟೆಯ ಮೇಲೆ ಯಾವನು ಕೈಮಾಡುವನು? ಎಂಬ ಹೆಮ್ಮೆಯು ಮಾತ್ರ ಆತನಿಗೆ ಬಹಳವಾಗಿತ್ತು. ಆದ್ದರಿಂದ ಅವನು ಯಾವ ಚಿಂತೆಯೂ ಇಲ್ಲದೆ ಸುಖ ದಿಂದಿದ್ದನು.

ಘೌಜದಾರನು ನೇತಾಜಿಯನ್ನು ಕರೆದುಕೊಂಡು ಹೋದಾಗ ತ್ರ್ಯಂಬಕಜಿಯು ಗೊರಕೆಯನ್ನು ಹೊಡೆಯುತ್ತಿದ್ದನು. ಘೌಜದಾರನು

ಶಿವಾಜಿಯ ಬಲಗೈ.

ಒದರಿ ಒದರಿ ಎಬ್ಬಿಸಿದನು. ತ್ರ್ಯಂಬಕರಾಯನು ನಿದ್ರೆಗಣ್ಣಿನಲ್ಲಿ ಕಣ್ಣು ತೆರೆದು ನೋಡಿದನು. ಕೂಡಲೆ ಅವನು ಸ್ವಲ್ಪ ತಿರಸ್ಕಾರದಿಂದ ಘಾಜದಾರನನ್ನು ಕುರಿತು: —ಯಾವ ದೊಡ್ಡ ಕೆಲಸದ ಸಲುವಾಗಿ ನನಗೆ ಇಷ್ಟು ತೊಂದರೆ ಕೊಟ್ಟಿ? ಈ ಗೋಸಾವಿಗೆ ಮುಂಜಾವಿನಲ್ಲಿ ಭೆಟ್ಟಿ ಯಾಗಲಿಕ್ಕೆ ಬರುತ್ತಿದ್ದಿಲ್ಲವೇ? ಅಥವಾ ನೀನೇ ಏನಾದರೂ ಕೊಟ್ಟುಕಳಿಸಿದ್ದರೆ, ಕೆಲಸ ಬಗೆಹರಿದು ಹೋಗುತ್ತಿತ್ತಲ್ಲ! ಎಂದು ನುಡಿದನು. ಕಿಲ್ಲೇದಾರನ ಈ ಮಾತಿಗೆ ಘಾಜದಾರನು ಏನೋ ಉತ್ತರ ಕೊಡತಕ್ಕವನಿದ್ದನು. ಅಷ್ಟರಲ್ಲಿ ಅವನಿಗೆ ಮಾತಾಡಲಿಕ್ಕೆ ಅವಕಾಶ ಕೊಡದೆ, ನೇತಾಜಿಯೇ ಒಳ್ಳೇ ಗಂಭೀರ ಸ್ವರದಿಂದ ನುಡಿದನೇನೆಂದರೆ: — “ಕಿಲ್ಲೇದಾರ ಸುಹೇಬರೆ, ಜೆನ್ನಾಗಿ ಎಚ್ಚರಗೊಳ್ಳಿರಿ. ಈಗ ನಿಮ್ಮನ್ನು ಎಚ್ಚರಗೊಳಿಸಿದ ಬಗ್ಗೆ ನಮ್ಮ ಉಪಕಾರವನ್ನು ಸ್ಮರಿಸಿರಿ. ಶತ್ರುಗಳ ದಂಡು ತೀರಹತ್ತಿರಕ್ಕೆ ಬಂದಿರುತ್ತದೆ. ಕೊಟೆಯನ್ನು ಉಳಿಸಿಕೊಳ್ಳಲಿಕ್ಕೆ ಏನಾದರೂ ಪೂರ್ವ ಸಿದ್ಧತೆಯನ್ನು ನಡಿಸಿರಿ. ಇಲ್ಲದಿದ್ದರೆ ಶಿವಾಜಿಮಹಾರಾಜರು ಸಂಪಾದಿಸಿದ ಈ ಬಂಗಾರದಂಥ ಕಿಲ್ಲೆಯನ್ನು ಕಳಕೊಂಡು ಕೊಡುವಿರಿ. ನಾನು ಗೋಸಾವಿಯಿರುವುದೇನೋ ನಿಜ; ಆದರೆ ನಿಮ್ಮ ಹತ್ತರ ಭಿಕ್ಷೆ ಬೇಡಲಿಕ್ಕೆ ಬಂದ ಗೋಸಾವಿಯಲ್ಲ. ನನ್ನ ಮಾತೃಭೂದೇವಿಯಲ್ಲಿ ಸ್ವರಾಜ್ಯಭಿಕ್ಷೆಯನ್ನು ಬೇಡುವ ಗೋಸಾವಿಯು ನಾನಿರುತ್ತೇನೆ. ನನ್ನ ಪ್ರಯತ್ನದಿಂದ ನನ್ನ ಜೋಳಿಗೆಯಲ್ಲಿ ಬಿದ್ದದ್ದನ್ನು ಕೂಡಾ ನಾನಿಟ್ಟುಕೊಳ್ಳುವದಿಲ್ಲ. ಅದರ ಆಶೆಯೂ ನನಗಿಲ್ಲ; ಅದನ್ನು ನಾನು ಶಿವಾಜಿಮಹಾರಾಜರ ಚರಣಕ್ಕೆ ಅರ್ಪಿಸತಕ್ಕವನಿದ್ದೇನೆ. ನನ್ನ ಒಂದು ಕೈಯಲ್ಲಿ ಭಿಕ್ಷಾ ಪಾತ್ರೆಯಿದೆ; ಇನ್ನೊಂದು ಕೈಯಲ್ಲಿ ಅತ್ಯಂತ ತೀಕ್ಷ್ಣ ಧಾರೆಯುಳ್ಳ ಖಡ್ಗವಿರುತ್ತದೆ. ಈ ಖಡ್ಗವನ್ನು ಆಯೂಬಖಾನನು ತನ್ನ

ನೇತಾಜಿ ಪಾಲಕರ.

ಬಾಂಧವರ ಮೇಲೆ ಪ್ರಯೋಗಿಸುವದಕ್ಕೆಂದು ನನಗೆ ಕಾಣಿಕೆಯಾಗಿ ಕೊಟ್ಟಿರುತ್ತಾನೆ. ಶಿವಾಜಿಮಹಾರಾಜರು ಕಾರ್ಯಕ್ಕಾಗಿ ದೇಹ ಅರ್ಪಣೆ ಮಾಡಿಯೇ ನಾನು ಮನೆಯಿಂದ ಹೊರಟವನಿರುತ್ತೇನೆ. ಮಾರ್ಗದಲ್ಲಿ ಈ ಕಿಲ್ಲೆಯ ಮೇಲೆ ಶತ್ರುಗಳು ಸ್ವಾರೀ ಮಾಡುವರೆಂಬದು ತಿಳಿಯಲು, ಬುದ್ಧಿಪೂರ್ವಕವಾಗಿ ಇಲ್ಲಿಗೆ ಬಂದಿರುತ್ತೇನೆ. ನೀವು ಏನು ಆಜ್ಞೆ ಮಾಡುವಿರೋ ಅದನ್ನು ಶಿರಸಾವಹಿಸಿ ಮಾಡಲಿಕ್ಕೆ ಸಿದ್ಧನಿರುತ್ತೇನೆ. ನಿಮ್ಮ ಇಚ್ಛೆಯು ಇಲ್ಲದಿದ್ದರೆ ಹೇಳಿರಿ. ಮಹಾರಾಜರ ಭಿಟ್ಟಿಗೋಸ್ಕರ ಹೊರಟು ಹೋಗುತ್ತೇನೆ.”

ನೇತಾಜಿಯ ಮಾತುಗಳು ಮುಗಿಯುವ ವರೆಗೂ ತ್ರ್ಯಂಬಕರಾಯನು ತಟಸ್ಥನಾಗಿ ಕುಳಿತಿದ್ದನು. ಶತ್ರುಗಳು ಹತ್ತಿರಕ್ಕೆ ಬಂದಿರುವರೆಂಬದನ್ನು ಕೇಳಿ ಅವನು ಗಾಬರಿಯಾದನು. ತಾನು ಗೋಸಾವಿಯನ್ನು ತಿರಸ್ಕರಿಸಿದ್ದು ಅನುಚಿತವಾಯಿತೆಂದು ಅವನಿಗೆ ಪಶ್ಚಾತ್ತಾಪವಾಯಿತು. ಆಗ ಅವನು ಆದರದಿಂದ ಎದ್ದು ನಿಂತು, ನೇತಾಜಿಯ ಕೈ ಹಿಡಿದು ಬಳಿಯಲ್ಲಿ ಕುಳ್ಳಿರಿಸಿಕೊಂಡು ಕ್ಷಮೆಯನ್ನು ಬೇಡಿದನು. ಆಗ ನೇತಾಜಿಯು ಪ್ರಸಂಗೋಚಿತ ನಾಲ್ಕು ಮಾತುಗಳನ್ನಾಡಿ, ಶತ್ರುಗಳಿಗೆ ಎದುರಾಗುವ ಸಿದ್ಧತೆಯನ್ನು ಮಾಡಿರಿ, ಎಂದು ನುಡಿದು, ತನಗೆ ಗೊತ್ತಾದ ಎಲ್ಲ ಸಂಗತಿಗಳನ್ನೂ ಹೇಳಿದನು. ಆ ಕೂಡಲೆ ತ್ರ್ಯಂಬಕರಾಯನು ಮುರಕಳಿಗೆ ಬಂದ ಕಿಲ್ಲೆಯ ಭಾಗವನ್ನು ಕಟ್ಟಿಸುವದಕ್ಕೆ ಪಂಜುಗಳನ್ನು ಹಚ್ಚಿಸಿಕೊಂಡು ಹೊರಹೊರಟನು. ಇತ್ತ ನೇತಾಜಿಯು ದತ್ತಾಜಿ ಪಾಟೀಲನಿಗೆ ಭಿಟ್ಟಿಯಾಗುವದಕ್ಕೋಸ್ಕರ ಅವನ ಮನೆಗೆ ನಡೆದನು.

ದತ್ತಾಜಿ ಪಾಟೀಲನು ಚೌಕಗ್ರಾಮದವನೆಂಬದು ನಮ್ಮ ವಾಚಕರಿಗೆ ಈ ಮೊದಲೇ ಗೊತ್ತಾಗಿರುವದು. ಆತನಿಗೆ ಗಂಡುಮಕ್ಕಳಿದ್ದಿಲ್ಲ.

ಶಿವಾಜಿಯ ಬಲಗೈ.

ಕಾಶಿಯೆಂಬ ಓರ್ವಳೇ ಸುಂದರಿಯಾದ ಮಗಳಿದ್ದಳು. ಆಕೆಯನ್ನು ನೇತಾಜಿಗೆ ಕೊಡಬೇಕೆಂದು ಅವನು ಗೊತ್ತು ಮಾಡಿದ್ದನು. ಕಾಶಿಯೂ, ನೇತಾಜಿಯೂ ಚಿಕ್ಕಂದಿನಿಂದ ಕೂಡಿ ಆಡಿದವರಾದ್ದರಿಂದ, ಕಾಶಿಯು ಪ್ರೇಮವು ನೇತಾಜಿಯ ಮೇಲೂ, ನೇತಾಜಿಯು ಪ್ರೇಮವು ಕಾಶಿಯ ಮೇಲೂ ಕೂಡುವದು ಸ್ವಾಭಾವಿಕವಾಗಿತ್ತು; ಆದರೆ ನೇತಾಜಿಯು ಈ ಕಾದಂಬರಿಯ ಒಂದನೇ ಪ್ರಕರಣದಲ್ಲಿ ಹೇಳಿದಂತೆ ಗಂಡಾಂತರಕ್ಕೆ ಒಳಗಾದದ್ದರಿಂದ, ದತ್ತಾಜಿಯೂ, ಕಾಶಿಯೂ ಭಯಂಕರ ಚಿಂತೆಗೊಳಗಾಗಿದ್ದರು. ಹೀಗಿರಲು ಈ ದಿನ ಸರಾತ್ರಿಯಲ್ಲಿ ನೇತಾಜಿಯು ಕಿಲ್ಲೆ ದಾರನ ನೇವಕನಿಂದ ತೋರಿಸಲ್ಪಟ್ಟ ದತ್ತಾಜಿಯ ಮನೆಯ ಮುಂದೆ ನಿಂತು, ಬಾಗಿಲು ತೆರೆಯಿರೆಂದು ಒದರುತ್ತ ಬಾಗಿಲ ಬಡಿಯಹತ್ತಿದನು. ಕಾಶಿಯೂ, ಆಕೆಯ ಒಬ್ಬ ದಾಸಿಯೂ ಬಾಗಿಲ ಬಳಿಯಲ್ಲಿಯೇ ಮಲಗಿದ್ದರು. ಆದ್ದರಿಂದ ಅವರಿಗೇ ಮೊದಲು ಎಚ್ಚರವಾಯಿತು. ದನಿಯು ಗುರುತಿನದಿದ್ದು ಇಂಥವರದೇ ಎಂಬದು ಗೊತ್ತಾಗದ್ದರಿಂದ, ಕಾಶಿಯೂ ಆಕೆಯ ದಾಸಿಯೂ ಗೊಂದಲದಲ್ಲಿ ಬಿದ್ದರು. ಬಾಗಿಲ ತೆರೆಯಬೇಕೋ- ತೆರೆಯಬಾರದೋ ಎಂಬ ವಿಚಾರದಲ್ಲಿ ಅವರು ಬಿದ್ದರು. ಕೊನೆಗೆ ಬಾಗಿಲ ತೆರೆಯಬೇಕೆಂದು ನಿರ್ಧರಿಸಿ, ದಾಸಿಯು ದೀವಟಿಗೆಯನ್ನು ಹಚ್ಚಿದಳು. ಕಾಶಿಯು ಬಾಗಿಲ ತೆರೆದಳು. ಆಗ ಒಬ್ಬ ಗೋಸಾವಿಯು ಬಾಗಿಲಲ್ಲಿ ನಿಂತಿರುವನೆಂಬದು ಅವಳಿಗೆ ತಿಳಿಯಿತು. ಕೂಡಲೆ ಅವಳು “ಇದೇನೇ ನಮ್ಮವ್ವಾ, ಇವನೆಂಥ ಗೋಸಾವಿಯು? ಸರಾತ್ರಿಯಲ್ಲಿ ಭಿಕ್ಷೆ ಬೇಡಬಂದ ಗೋಸಾವಿಯನ್ನು ನೋಡಿದ್ದು ಇದೇ ಮೊದಲು!” ಎಂದು ನುಡಿಯುತ್ತ ಹಿಂದಕ್ಕೆ ಸರಿದಳು. ದಾಸಿಯು ದೀವಟಿಗೆಯ ಬೆಳಕಿನಲ್ಲಿ ಗೋಸಾವಿಯನ್ನು ನೋಡಿ ತಿರಸ್ಕಾರದಿಂದ: “ಮಲಗಿದವ

ನೇತಾಜಿ ಪಾಲಕರ.

ರನ್ನು ಎಬ್ಬಿಸುವ ನೀನೆಂಥ ಗೋಸಾವಿಯಪ್ಪಾ? ನಾಳೆ ಮುಂಜಾನೆ ಬಾ; ಅಂದರೆ ಪಾಟೀಲರಿಂದ ನಿನಗೆ ಏನಾದರೂ ಸಿಗುವದು” ಎಂದಳು. ಆಗ ನೇತಾಜಿಯು: —ನಾನು ಪಾಟೀಲರಲ್ಲಿ ಭಿಕ್ಷೆ ಬೇಡಬಂದದ್ದು ನಿಜ; ಆದರೆ ಅದಕ್ಕಿನ್ನೂ ಅವಕಾಶವಿರುವದು; ಆದರೆ ಅವರ ಕಡೆಗೆ ಮಹತ್ವದ ಕೆಲಸ ವಿರುವದರಿಂದ ಅವರಲ್ಲಿರುವರೆಂಬದನ್ನು ಹೇಳಿರಿ, ಎಂದನು. ದಾಸಿಯು ನಿದ್ದೆ ಗಣ್ಣಿನಲ್ಲಿ ಆಕಳಿಸುತ್ತ: —ಅವರು ಈಗ ಮಲಗಿರುವರು ಏಳಲಾರರು; ಏನು ಕೆಲಸವಿದ್ದರೂ ನಾಳೆಗೆ ನೋಡಿಕೋ, ಹೊರಗೆ ನಡೆ. ಬಾಗಿಲ ಹಾಕುವೆನು, ಎಂದು ನುಡಿದಳು. ಇನ್ನು ಮುಂದೆ ಹೆಸರು ಹೇಳದಿದ್ದರೆ ಗತ್ಯಂತರವಿಲ್ಲೆಂದು ತಿಳಿದು, ನೇತಾಜಿಯು:—“ಚೌಕ ಗ್ರಾಮದ ನೇತಾಜಿಯು ಬಂದಿರುವನೆಂದು ಪಾಟೀಲರಿಗೆ ಹೇಳಿರಿ” ಎಂದನು. ‘ನೇತಾಜಿ’ ಎಂಬ ಶಬ್ದವು ಕಿವಿಗೆ ಬಿದ್ದ ಕೂಡಲೆ ಕಾಶಿಯೂ, ದಾಸಿಯೂ ಆಶ್ಚರ್ಯಚಕಿತರಾದರು. ಕಾಶಿಯಂತೂ ನಾಚಿಕೊಂಡು, ಮರೆಗೆ ಹೋದಳು. ಕೂಡಲೆ ದಾಸಿಯು:—ನೀವು ಚೌಕಗ್ರಾಮದ ನೇತಾಜಿರಾಯರೇ? ಎಂದು ನುಡಿದು, ದತ್ತಾಜಿಯನ್ನೆಬ್ಬಿಸಲಿಕ್ಕೆ ಒಳಗೆ ಹೋದಳು. ಮುಂದೆ ಸ್ವಲ್ಪ ಹೊತ್ತಿನಲ್ಲಿಯೇ ದತ್ತಾಜಿಯು ಹೊರಗೆ ಬಂದನು. ನೇತಾಜಿಯು ತನ್ನ ಕೈಯೊಳಗಿನ ಭಲ್ಲೆಯನ್ನು ಕೆಳಗಿಟ್ಟು, ದತ್ತಾಜಿಗೆ ಸಾಷ್ಟಾಂಗ ನಮಸ್ಕಾರವನ್ನು ಮಾಡಿದನು. ದತ್ತಾಜಿಯು ನೇತಾಜಿಯನ್ನು ಬಹಳವಾಗಿ ಪ್ರೀತಿಸುತ್ತಿದ್ದನು. ಆದ್ದರಿಂದ ಆತನಿಗೆ ಹಿಡಿಸಲಾರದಷ್ಟು ಆನಂದವಾಗಿ ನೇತಾಜಿಯನ್ನು ಅಪ್ಪಿಕೊಂಡನು. ಬಳಿಕ ಅವರಿಬ್ಬರ ಯೋಗಕ್ಷೇಮ-ವಿಚಾರವು ನಡೆಯಿತು. ಕಾಶಿಯು ಅವರಿಬ್ಬರ ಮಾತುಗಳನ್ನು ಕೇಳುತ್ತ, ನಡುಮನೆಯ ಬಾಗಿಲ ಮರೆಗೆ ನಿಂತು ಕೊಂಡಳು. ಮೊದಲು ನೇತಾಜಿಯು ತನ್ನ ಎಲ್ಲ ಸಂಗತಿಯನ್ನೂ ಹೇಳಿ

ದನು. ಬಳಿಕ ದತ್ತಾತ್ರೇಯ ಎರಡು ವರ್ಷಗಳಲ್ಲಿ ತನಗೆ ಬಂದ ವಿಪತ್ತುಗಳನ್ನು ಹೇಳಿದನು; ಅನಂತರ ನೇತಾಜಿಯು ಕಿಲ್ಲೆಯ ಬಳಿಗೆ ಮುಸಲ್ಮಾನರ ದಂಡು ಬಂದದ್ದನ್ನು ಹೇಳಿ, ಬೆಳಗಾಗುವಷ್ಟರಲ್ಲಿಯೇ ದತ್ತಾತ್ರೇಯ ಕಿಲ್ಲೆಯನ್ನು ಬಿಡಲಿಕ್ಕೆ ತಿಳಿಸಿದನು. ಅವರಿಬ್ಬರೂ ಬಹಳವಾಗಿ ಆಲೋಚಿಸಿ, ದತ್ತಾತ್ರೇಯ ಕಾಶಿಯೊಡನೆ ಲೋಹಗಡಕ್ಕೆ ಹೋಗಬೇಕೆಂದು ನಿರ್ಧರಿಸಿದರು. ರಾತ್ರಿಯು ಬಹಳವಿರದ್ದರಿಂದ ಕಾಶಿಯೂ ದಾಸಿಯೂ ಕೂಡಿ ಬೇಗನೆ ಉಪಾಹಾರವನ್ನು ಸಿದ್ಧಗೊಳಿಸಿದರು. ಅಷ್ಟರಲ್ಲಿ ದತ್ತಾತ್ರೇಯ ನಾವಲಿಗನನ್ನು ಕರೆಯಿಸಿ, ನೇತಾಜಿಗೆ ಕ್ಷೌರವನ್ನು ಮಾಡಿಸಿ, ಬಿಸಿನೀರಿನಿಂದ ಮಂಗಳಸ್ನಾನವನ್ನು ಮಾಡಿಸಿದನು. ಕ್ಷೌರದಿಂದ ನೇತಾಜಿಯು ಅತ್ಯಂತ ಸುಂದರನಾಗಿ ತೋರಹತ್ತಿದನು. ಬಳಿಕ ಅವರಿಬ್ಬರೂ ಹೊಟ್ಟೆತುಂಬ ಫಲಾಹಾರ ಮಾಡಿದರು. ಆ ಮೇಲೆ ದತ್ತಾತ್ರೇಯ ತನ್ನ ಪರಿವಾರವನ್ನು ಕಟ್ಟಿಕೊಂಡು ನೂಡಲು ಕೆಂಪಾಗುವಷ್ಟರಲ್ಲಿ ಕೋಟೆಯಿಂದ ಹೊರಬಿದ್ದನು. ಮೊದಮೊದಲು ನೇತಾಜಿಯೂ ತಮ್ಮ ಸಂಗಡ ಲೋಹಗಡಕ್ಕೆ ಬರುವನೆಂದು ಕಾಶಿಯು ತಿಳಿದಿದ್ದಳು; ಆದರೆ ಆತನು ಕೋಟೆಯಲ್ಲಿಯೇ ನಿಂತುಕೊಳ್ಳಲು, ಆಕೆಗೆ ತುಂಬಾ ವ್ಯಸನವಾಯಿತು. ಆಗ ನೇತಾಜಿಯು: — ಇಲ್ಲಿಯ ಕಿಲ್ಲೆದಾರನಿಗೆ ವಚನ ಕೊಟ್ಟಿದ್ದೇನೆ. ಆದ್ದರಿಂದ ಈ ಕಿಲ್ಲೆಯ ಭವಿತವ್ಯವು ಏನಿರುವದೆಂಬದು ತಿಳಿಯುವ ತನಕ ನನಗೆ ಲೋಹಗಡಕ್ಕೆ ಬರಲಿಕ್ಕೆ ಆಗುವದಿಲ್ಲ, ಎಂದು ಹೇಳಿದನು. ನಿರ್ವಾಹವಿಲ್ಲದೆ ಕಾಶಿಯು ಅವನಿಂದ ಅಪ್ಪಣೆ ತೆಗೆದುಕೊಂಡು, ತಂದೆಯನ್ನು ಹಿಂಜಾಲಿಸಿದಳು. ಬಳಿಕ ನೇತಾಜಿಯು ಕಿಲ್ಲೆಯ ಕಾವಲು ಪ್ರಾರಂಭ ಕಡೆಗೆ ತಿರುಗಿದನು.

ನೇತಾಜಿಯು ಶೂರನಿದ್ದಂತೆ ಚತುರನೂ ಮಾತು ಬಲ್ಲವನೂ

ನೇತಾಜಿ ಪಾಲಕರ.

ಆಗಿದ್ದನು. ಅವನು ಕಾವಲುಗಾರರ ಮೇಲೂ, ಕಿಲ್ಲೆಯೊಳಗಿನ ದಂಡಾಳುಗಳ ಮೇಲೂ ತನ್ನ ವಿಲಕ್ಷಣ ಶಕ್ತಿಯಿಂದ ಒಳ್ಳೆ ದರ್ಪವನ್ನು ಕೂಡಿಸಿದನು. ಅವನು ಒಮ್ಮೆ ಆ ಕಿಲ್ಲೆಯಲ್ಲೆಲ್ಲ ಅಡ್ಡಾಡಿ, ಅದನ್ನು ಜೆನ್ನಾಗಿ ನಿರೀಕ್ಷಿಸಿದನು. ಕಿಲ್ಲೆದಾರನು ಬೆಳತನಕ ಕಷ್ಟಬಟ್ಟು ಕಿಲ್ಲೆಯ ಒಡಕುಗಳನ್ನು ಮುಚ್ಚಿಸಿದ್ದನು. ಅಷ್ಟರಲ್ಲಿ ಸೂರ್ಯೋದಯವಾಗಲು, ಈಶಾನ್ಯದಿಕ್ಕಿಗೆ ಕೆಂಧೂಳವು ಎಳಹತ್ತಿತು. ಆದ್ದರಿಂದ ವಿಜಾಪುರದವರ ದಂಡು ಬಂತೆಂದು ಎಲ್ಲರೂ ತರ್ಕಿಸಿದರು. ತ್ರೈಂಬಕರಾಯನು ಅಂಜಿ ನಡುಗಲಾರಂಭಿಸಿದನು. ಆಗ ನೇತಾಜಿಯು ಅವನಿಗೆ ಧೈರ್ಯ ಹೇಳಿ, ಕಿಲ್ಲೆಯಲ್ಲಿ ಎಷ್ಟು ದಂಡಿರುವದೆಂಬದನ್ನು ಶೋಧಿಸಿದನು. ೩-೪ ದಿವಸಗಳ ಹಿಂದೆ ಶಿವಾಜಿಮಹಾರಾಜರು ಅಲ್ಲಿಯ ದಂಡನ್ನು ತರಿಸಿಕೊಂಡದ್ದರಿಂದ, ಕೋಟೆಯಲ್ಲಿ ಸ್ವಲ್ಪೇ ದಂಡಾಳುಗಳಿದ್ದರು. ನೇತಾಜಿಯು ಇದ್ದಷ್ಟು ದಂಡಾಳುಗಳಿಂದಲೇ ಶತ್ರುಗಳಿಗೆ ಕೈತೋರಿಸಬೇಕೆಂದು ನಿಧರಿಸಿದನು. ಮೊದಲು ಅವನು ಕಿಲ್ಲೆಯೊಳಗಿನ ಜನರು ಅಜಾಗರೂಕರಾಗಿರುವರೆಂಬದು ಶತ್ರುಗಳಿಗೆ ತಿಳಿದು ಬರುವಂತೆ, ಹೆಬ್ಬಾಗಿಲದ ಹೊರಭಾಗದಲ್ಲಿ ಆಡು-ಕುರಿಗಳನ್ನು ಮೇಯಲಿಕ್ಕೆ ಬಿಟ್ಟನು. ದಕ್ಷಿಣಭಾಗದಲ್ಲಿ ತೋಫಿಗೆ ಕಿಂಡಿ ಬೀಳಬಹುದಾದ ಸ್ಥಳದಲ್ಲಿ ದೊಡ್ಡ ದೊಡ್ಡ ದುಂಡುಕಲ್ಲಿನ ರಾಶಿಗಳನ್ನು ಒಟ್ಟಿಸಿದನು. ನೇತಾಜಿಯು ಹೀಗೇಕೆ ಮಾಡಿಸುತ್ತಿರುವನೆಂಬದು ಯಾರಿಗೂ ತಿಳಿಯಲಿಲ್ಲ.

ಈ ಮೇರೆಗೆ ನೇತಾಜಿಯು ವ್ಯವಸ್ಥೆ ಮಾಡಿಸುತ್ತಿರುವಷ್ಟರಲ್ಲಿ ಮುಸಲ್ಮಾನರ ದಂಡು ನೆಟ್ಟಗೆ ಕಿಲ್ಲೆಯ ಬುಡಕ್ಕೆ ಬಂದಿತು; ಮತ್ತು ಅಲ್ಲಿ ಬೀಡು ಬಿಡುವ ಹಂಚಿಕೆ ಮಾಡಿತು. ಕೆಲವರು ರಾಹುಟೆಗಳನ್ನು ಸಿಟ್ಟುಪಡಿಸಲಾರಂಭಿಸಿದರು. ಕೆಲವರು ಕಿಲ್ಲೆಯ ಮೇಲೆ ಮರಾಟರ ಸುಳಿ

ತಿನಾಜಿಯ ಬಲಗೈ.

ದಾಟವನ್ನು ಪರೀಕ್ಷಿಸಿ ನೋಡತೊಡಗಿದರು. ನೇತಾಜಿಯ ಹಂಚಿಕೆಯಿಂದ ಕಿಲ್ಲೆಯ ಮೇಲೆ ಯುದ್ಧ ಸನ್ನದ್ಧತೆಯ ಚಿಹ್ನೆವಾವುದೂ ಅವರಿಗೆ ಕಂಡು ಬರಲಿಲ್ಲ. ಹೆಬ್ಬಾಗಿಲ ಬಳಿಯಲ್ಲಿ ಆಡು-ಕುರಿಗಳು ಮೇಯುತ್ತಿದ್ದದರಿಂದ ಕೋಟಿಯೊಳಗಿನವರು ಅಜಾಗರೂಕರಾಗಿರುವರೆಂದು ಅವರು ತರ್ಕಿಸಿದರು. ಈ ತರ್ಕದಿಂದ ೨೦೦ ೩೦೦ ಜನ ಮುಸಲ್ಮಾನ ಸಿಪಾಯಿಗಳು ಹೆಬ್ಬಾಗಿಲದ ಕಡೆಗೆ ಧಾವಿಸಿ ಬಂದರು. ಗುಡ್ಡದ ಏರಿಯು ಬಹಳ ಕಡಿಮೆ ಇದ್ದದರಿಂದ, ಆ ಸಿಪಾಯಿಗಳಿಗೆ ಬಹಳ ತೊಂದರೆಯಾಯಿತು. ಅವರು ಹ್ಯಾಗಾದರೂ ಕಷ್ಟಬಟ್ಟು ಅರ್ಥದಾರೀ ಬರುವಷ್ಟರಲ್ಲಿ ಮೇಲಿನಿಂದ ಮರಾಟರು ಹೊಡೆಯಲು ಸಕ್ರಮಿಸಿದರು. ಅವರ ಹೊಡೆತಕ್ಕೆ ಅರ್ಧಮರ್ಧ ಸಿಪಾಯಿಗಳು ಉರುಳಿ ಗುಡ್ಡದ ಕೆಳಭಾಗವನ್ನು ಕಂಡರು. ಉಳಿದವರು ಬಂದ ದಾರಿಯಿಂದ ಒದುಕಿ ತಿರುಗಿ ಹೋಗಬೇಕಾದರೆ ಸಾಕು ಸಾಕಾಯಿತು! ಹೀಗೆ ಪ್ರಾರಂಭಕ್ಕೇ ನೂರಿನ್ನೂರು ಜನ ಸಿಪಾಯಿಗಳು ಸತ್ತ ಬಗ್ಗೆ ಮುಸಲ್ಮಾನರು ಪ್ರೇಷಗೊಂಡರು. ಅವರು ತೋಫುಗಳನ್ನು ಸಜ್ಜುಗೊಳಿಸಿದರು; ಮತ್ತು ಕಿಲ್ಲೆಯ ದಕ್ಷಿಣ ನಿಟ್ಟಿನಲ್ಲಿ ಹೊಸದಾಗಿ ಕಟ್ಟಿಸಿದ ಗುರುತನ್ನು ನೋಡಿ ಅದಕ್ಕೆ ನೀಟಾಗಿ ತೋಫನ್ನಿಟ್ಟು ಹೊಡೆಯಲಾರಂಭಿಸಿದರು. ಕಿಲ್ಲೆಯಲ್ಲಿ ಸಣ್ಣ ಸಣ್ಣ ಮೂಲೆ ತೋಫುಗಳಿದ್ದವು. ಅವು ಹಳೆಯವಾದ್ದರಿಂದ ಯಾವ ಹೊತ್ತಿಗೆ ಘಾತ ಮಾಡುವವೆಂಬದರ ನಿಯಮವಿದ್ದಿಲ್ಲ. ನೇತಾಜಿಯು ಆ ಮೂಲೆ ತೋಫುಗಳನ್ನು ಸುರುವು ಮಾಡಿಸಿದನು; ಆದರೆ ಅದರಲ್ಲಿ ಒಂದು ತೋಫು ತೀರಾ ನಿರುಪಯೋಗವಾಯಿತು. ಇನ್ನೆರಡು ತೋಫುಗಳು ಮುಂದ ಮುಂದವಾಗಿ ಶತ್ರು ಸಂಹಾರದ ಕಾರ್ಯವನ್ನು ನಡಿಸಿದವು. ಇದಕ್ಕೆ ವಿರುದ್ಧವಾಗಿ ಮುಸಲ್ಮಾನರ ತೋಫುಗಳು ಹೊಸವಿದ್ದವು;

ನೇತಾಜಿ ಪಾಲಕರ.

ಮತ್ತು ಬಹು ದೂರಿಸ ಗುರಿಯನ್ನು ಕೆಡವುವಷ್ಟು ಶಕ್ತಿಯುಳ್ಳವಿದ್ದವು. ತ್ರೈಂಬಕರಾಯನು ಮುಸಲ್ಮಾನರ ಅಪಾರ ಸೈನ್ಯವನ್ನೂ, ಅವರ ಅಸಂಖ್ಯ ತೋಪುಗಳನ್ನೂ ನೋಡಿ ಹೌಹಾರಿಹೋದನು. ನೇತಾಜಿಯು ಅವನನ್ನು ಏಕಾಂತದಲ್ಲಿ ಕರೆದೊಯ್ದು:— ನೀನು ಹೀಗೆ ಬಹಿರಂಗದ ಲ್ಲಾದರೂ ಕೈ-ಕಾಲುಗೆಡಬೇಡ; ನಾವು ಶಕ್ತಿಮೂರಿ ಹೆಣಗಿ ಶತ್ರುಗಳನ್ನು ಹಿಂದಕ್ಕಟ್ಟುವೆವು; ಅಂಥ ಪ್ರಸಂಗ ಬಂದರೆ ಶ್ರೀವರ್ಧನದ ಜಾಲೆ ಕಿಲ್ಲೆಯು ಸಿದ್ಧವಿರುವದು. ಅಲ್ಲಿಗೆ ನಿಮ್ಮ ಎಲ್ಲ ಪರಿವಾರವನ್ನು ಸಾಗಿಸಿ ಲಿಕ್ಕೆ ಬರುವದು. ನಾನು ಸೂಚನೆ ಕೊಟ್ಟ ಕೂಡಲೆ ನೀವು ಆ ಕೆಲಸ ವನ್ನು ಮಾಡಿರಿ. ನಾನು ದಂಡಿಗೆ ಧೈರ್ಯಕೊಟ್ಟು ಶತ್ರುಗಳನ್ನು ಅಡ್ಡ ಗಟ್ಟುತ್ತೇನೆ, ಎಂದು ಹೇಳಿದನು. ನೇತಾಜಿಯ ಯುಕ್ತಿಗೆ ಕಿಲ್ಲೇದಾ ರನು ಸಮಾಧಾನಪಟ್ಟನು.

ಇತ್ತ ಮುಸಲ್ಮಾನರು ಹಚ್ಚಿದ ತೋಫಿನ ಹೊಡತವು ಬಲವಾಗ ಹತ್ತಿದ್ದರಿಂದ, ಹೊಸದಾಗಿ ಕಟ್ಟಿಸಿದ ಕಿಲ್ಲೆಯ ಗೋಡೆಯು ಕತ್ತರಿಸಿತು. ಆ ಸ್ಥಳದಲ್ಲಿ ಬಹು ದೊಡ್ಡದಾದ ಖಂಡಿಯು ಬಿದ್ದಿತು. ಕಿಲ್ಲೆಗೆ ಖಂಡಿ ಬೀಳಲು, ಮುಸಲ್ಮಾನರ ದಂಡಿನಲ್ಲಿ ಎಲ್ಲೆಲ್ಲಿ ನೋಡಿದರೂ “ಅಲ್ಲಾ ಹೋ ಅಕಬರ” ಎಂಬ ಜಯಜಯಕಾರ ಧ್ವನಿಯೇ ಕೇಳಬರಹತ್ತಿತು. ನಾಲ್ಕೈದುನೂರು ಜನ ಮುಸಲ್ಮಾನರು ಖಡ್ಗಧಾರಿಗಳಾಗಿ ಗುಡ್ಡವನ್ನೇರ ಹತ್ತಿದರು. ಆಗ ನೇತಾಜಿಯು ಸಿಳ್ಳುಹಾಕಿ, ಮರಾಟರ ಸೈನ್ಯವನ್ನು ಒಟ್ಟುಗೂಡಿಸಿ, ಆ ಖಂಡಿಯ ಹತ್ತರ ನಿಲ್ಲಿಸಿದನು; ಮತ್ತು ಗುಡ್ಡದ ಮೇಲೇರಿ ಬರುವ ಮುಸಲ್ಮಾನರ ಮೇಲೆ ಕಿಲ್ಲೆಯ ಮೇಲಿನ ದುಂಡಿಗಳನ್ನು ಉರುಳಿಸಲಿಕ್ಕೆ ಅಪ್ಪಣೆ ಮಾಡಿದನು. ಕೂಡಲೆ ಮರಾಟರು ರಾಶಿಗಟ್ಟಿ ಬಿದ್ದಿರುವ ದುಂಡಿಗಳನ್ನು ಉರುಳಿಸಹತ್ತಲು, ಅವು ಮುಸ

ಶಿವಾಜಿಯ ಬಲಗೈ.

ಲ್ಯಾನ್ ಸಿಪಾಯಿಗಳ ಜೀವವನ್ನು ಹರಣ ಮಾಡಹತ್ತಿದವು. ಮೇಲಕ್ಕೆ ಬಂದ ಸಿಪಾಯಿಗಳೆಲ್ಲರೂ ದುಂಡಿಗಳ ಬುಡಕ್ಕೆ ಸಿಕ್ಕು ಬಿಚ್ಚಿಯಾದರು; ಇನ್ನೂ ಕೆಳಗಿದ್ದವರು ಅಂಜಿ ಹಿಂಜರಿದರು. ನೇತಾಜಿಯ ಈ ಹಂಚಿಕೆಗೆ ಮರಾಟರೆಲ್ಲರೂ ಅಚ್ಚರಿಗೊಂಡರು. ಇದರಿಂದ ನೇತಾಜಿಯನ್ನು ಅವರು ಹೆಚ್ಚಾಗಿ ಮನ್ನಿಸಹತ್ತಿದರು.

ಹೀಗೆ ಮೇಲೇರಿದ ಮುಸಲ್ಮಾನರನ್ನು ಕಿಲ್ಲಿಯೊಳಗಿನ ಮರಾಟರು ಯಮಸದನಕ್ಕೆ ಅಟ್ಟಹತ್ತಲು, ಮುಸಲ್ಮಾನರು ಅತ್ಯಂತ ಖತಿಗೊಂಡರು. ಆಗ ಒಬ್ಬ ಸಿದ್ಧೀತರುಣನು ಆರುನೂರು ಜನರದೊಂದು ತುಕ್ಕಡಿಯನ್ನು ತಕ್ಕೊಂಡು ಮೈ ಮೇಲೆ ಬರುವ ದುಂಡಿಗಳನ್ನು ಲೆಕ್ಕಿಸದೆ ಗುಡ್ಡವನ್ನು ಎರಹತ್ತಿದನು. ಅಷ್ಟರಲ್ಲಿ ಮರಾಟರ ದುಂಡಿಗಳು ತೀರಿದವು. ಆಗ ಆ ದಂಡಾಳುಗಳು ನಿರ್ಭಯರಾಗಿ, ಸರಸರನೆ ಮೇಲೇರ ಹತ್ತಿದರು. ಅವರ ನಾಯಕನಾದ ಆ ಸಿದ್ಧೀವೀರನು ಪ್ರತ್ಯಕ್ಷ ರಾಕ್ಷಸನೇ ಆಗಿದ್ದನು. ಅವನ ಧಾಲು ಕಸುವಿನವನೇ ನೆಗವಬಹುದಾಗಿತ್ತು. ಅವನ ಖಡ್ಗವು ಒಳ್ಳೇ ನಿಡಿದಾಗಿತ್ತು. ವೇಷಕ್ಕೆ ತಕ್ಕಂತೆ ಅವನು ಬಹು ಕ್ರೂರ ಸ್ವಭಾವದವನೂ, ಎತ್ತರ ನಿಲುವಿಕೆಯವನೂ ಆಗಿದ್ದನು. ಅವನ ದೇಹವು ಉಕ್ಕಿನಂತೆ ಕಠಿಣವಿತ್ತು. ಮೇಲಾಗಿ ಅವನು ಯುದ್ಧದಲ್ಲಿ ಕುಶಲನೂ ಆಗಿದ್ದನು. ಇಂಥ ಆ ಹಬಸೀ ತರುಣನು ಕ್ರೋಧದಿಂದ ಸಂತಪ್ತನಾಗಿ ಕಿಲ್ಲಿಯ ಖಂಡಿಯನ್ನು ಸಮೀಪಿಸಲು, ನೇತಾಜಿಯು ತನ್ನ ದಂಡಿನವರಿಗೆ ಒಳ್ಳೇ ಹುರುಪು ಕೊಟ್ಟು, ಇಂದು ನಿಮ್ಮ ನಿಜವಾದ ಕ್ಷಾತ್ರ ತೇಜಸ್ಸನ್ನು ಪ್ರಕಟ ಮಾಡಬೇಕೆಂದು ಹೇಳಿದನು. ಮರಾಟರು 'ಹರಹರ ಮಹಾದೇವ' ಎಂದು ಗರ್ಜಿಸುತ್ತ ಖಂಡಿಯಲ್ಲಿ ಕಾಲಿಟ್ಟವರನ್ನು ತುಂಡರಿಸ ಹತ್ತಿದರು; ಆದರೆ ಆ ಸಿದ್ಧೀವೀರನು ತಾನೇ ಮುಂದರಿದು ಮರಾಟರ ಸಮಾಚಾರವನ್ನು ಹಕ್ಕೊಳ್ಳ

ನೇತಾಜಿ ಪಾಲಕರ.


ಹತ್ತಿದನು. ಆತನು ಹತ್ತಿಪ್ಪತ್ತು ಜನರ ಖಡ್ಗದ ಪೆಟ್ಟುಗಳನ್ನು ಸಹ ತನ್ನ ಧಾಲಿನ ಮೇಲೆ ತಕ್ಕೊಂಡು, ಮರಾಟರನ್ನು ಯಮಸದನಕ್ಕೆ ಅಟ್ಟಿ ಹತ್ತಿದನು. ಅವನ ಈ ರಾಕ್ಷಸೀ ಸಾಹಸವನ್ನು ನೋಡಿ ಮರಾಟರು ಬೆದರಿದರು. ಕೂಡಲೆ ನೇತಾಜಿಯು ಸಿಂಹನಂತೆ ಗರ್ಜಿಸುತ್ತ ಅಲ್ಲಿಗೆ ಬಂದು, ಮರಾಟರನ್ನು ಕುರಿತು: —ವೀರರೇ, ನಾನು ಈ ಸಿದ್ಧೀನಾಯಕನ ಸಮಾಚಾರವನ್ನು ತಕ್ಕೊಳ್ಳುತ್ತೇನೆ; ನೀವು ಉಳಿದವರನ್ನು ನೋಡಿಕೊಳ್ಳಿರಿ, ಎಂದು ನುಡಿದನು; ಮತ್ತು ಆ ವೀರನ ಮೈಮೇಲೆ ಏರಿಹೋದನು. ಎದುರಿಗೆ ಬಂದ ಈ ವೀರಮೂರ್ತಿಯನ್ನು ನೋಡಿ, ಆ ಸಿದ್ಧೀನಾಯಕನು ಅತ್ಯಂತ ಸಂತಪ್ತನಾಗಿ, ಅವನೊಡನೆ ಯುದ್ಧವನ್ನು ಪ್ರಾರಂಭಿಸಿದನು. ಸಿದ್ಧೀವೀರನು ಒಳ್ಳೆ ಆವೇಶದಿಂದ ನೇತಾಜಿಯ ಮೇಲೆ ಖಡ್ಗಪ್ರಯೋಗವನ್ನು ಮಾಡಿದನು. ನೇತಾಜಿಯು ಸ್ವಲ್ಪ ಅಜಾಗರೂಕನಾಗಿದ್ದರೆ, ಅವನ ದೇಹವು ಎರಡು ತುಂಡಾಗಿ ಬೀಳುತ್ತಿತ್ತು; ಆದರೆ ಆತನು ಅತ್ಯಂತ ಕುಶಲನಾದ್ದರಿಂದ, ಆ ಸಿದ್ಧಿಯ ಪೆಟ್ಟನ್ನು ತಪ್ಪಿಸಿಕೊಂಡು, ಅವನ ಮೊಣಕಾಲಿಗೆ ಒಂದು ಬಲವಾದ ಪೆಟ್ಟನ್ನು ಹಾಕಿದನು. ಆ ಹೊಡೆತದಿಂದ ಸಿದ್ಧಿಯ ಕಾಲಿಗೆ ಬಲವಾದ ಘಾಯವಾಗಿ ನೆತ್ತರವು ಸುರಿಯಹತ್ತಿತು! ಆದರೂ ಆತನು ಒಳ್ಳೆ ಖಂಬೀರನಾದ್ದರಿಂದ, ಅದನ್ನು ಲೆಕ್ಕಿಸದೆ, ನೇತಾಜಿಯ ಮೇಲೆ ಖಡ್ಗಪ್ರಯೋಗ ಮಾಡಿದನು. ಸುಮಾರು ಮುಕ್ಕಾಲು ತಾಸಿನ ವರೆಗೆ ಉಭಯತರಲ್ಲಿ ಘೋರವಾದ ಯುದ್ಧವು ನಡೆಯಿತು. ನೇತಾಜಿಯು ಎಷ್ಟು ಕುಶಲತನ ತೋರಿಸಿದರೂ, ಅವನ ಪೆಟ್ಟು ಸಿದ್ಧಿಯ ಧಾಲಿನ ಮೇಲೆಯೇ ಬೀಳುತ್ತಿತ್ತು. ಸಿದ್ಧಿಯು ಎಷ್ಟು ನೈಪುಣ್ಯವನ್ನು ತೋರಿಸಿದರೂ ಅವನ ಖಡ್ಗದ ಪೆಟ್ಟು ನೇತಾಜಿಯ ಧಾಲಿನ ಮೇಲೇ ಬೀಳುತ್ತಿತ್ತು. ಇವರ ಈ

ಶಿವಾಜಿಯ ಬಲಗೈ.

ಯುದ್ಧಚಮತ್ಕಾರವನ್ನು ನೋಡುತ್ತ ಉಭಯ ಪಕ್ಷದ ದಂಡಾಳುಗಳೂ ಸೂತ್ರದ ಗೊಂಬೆಗಳಂತೆ ನಿಂತುಬಿಟ್ಟರು. ಎಲ್ಲರ ದೃಷ್ಟಿಗಳು ಇವರಿಬ್ಬರ ಕಡೆಗೇ ತಿರುಗಿದವು. ಸಿದ್ಧಿಯ ಕುಶಲತೆಯನ್ನು ನೋಡಿ, ನೇತಾಜಿಯು ಆಗಾಗ್ಗೆ ಶಾಬಾಸ್! ಎಂದು ನುಡಿಯುತ್ತಿದ್ದನು. ನೇತಾಜಿಯ ಗುಣವನ್ನು ಹೊಗಳುವಷ್ಟು ಉದಾರ ಬುದ್ಧಿಯು ಸಿದ್ಧೀವೀರನಲ್ಲಿರದ್ದರಿಂದ, ನೇತಾಜಿಯ ಕೌಶಲ್ಯವು ವ್ಯಕ್ತವಾದಂತೆ ಅವನು ಮತ್ತಿಷ್ಟು ಖತಿಗೊಳಗುತ್ತಿದ್ದನು. ಇಬ್ಬರೂ ಸಮಾನ ವೀರರು. ಇವರಲ್ಲಿ ಯಾರು ಬಿಳುವರೋ ಎಂದು ಎಲ್ಲರಿಗೂ ಕೌತುಕವಾಯಿತು. ಆಗ ನೇತಾಜಿಯು ಬಹಳ ಹೊತ್ತು ಹೀಗೆಯೇ ಇವನ ಸಂಗಡ ಕಾದಾಡುತ್ತ ನಿಲ್ಲುವದು ತರವಲ್ಲೆಂದು ತಿಳಿದು, ಒಳ್ಳೇ ಕುಶಲತೆಯಿಂದ ತನ್ನ ಧಾಲನ್ನು ಮುಂದೆ ಮಾಡಿ, ತನ್ನ ಪೆಟ್ಟು ಅವನ ಧಾಲಿಗೆ ಬೀಳದಂತೆ ಯುಕ್ತಿಯನ್ನು ಸಾಧಿಸಿ, ಖಡ್ಗವನ್ನು ಪ್ರಯೋಗಿಸಿದನು. ಆ ಪ್ರಯೋಗವು ತಪ್ಪದೆ ಉಪಯೋಗವಾಗಿ, ಅದರಿಂದ ಸಿದ್ಧಿಯು ಎರಡು ತುಂಡಾಗಿ ಬಿದ್ದನು. ಮುಸಲ್ಮಾನರಲ್ಲಿ ಹಾ ಹಾಕಾರವೆದ್ದಿತು; ಆದರೂ ಉಳಿದ ಮುಸಲ್ಮಾನರು ಸಂತಾಪದಿಂದ ಮರಾಟರ ಮೇಲೇರಿ ಬಂದರು. ಈ ಸುದ್ದಿಯು ಗುಡ್ಡದ ಕೆಳಗಿರುವ ಮುಸಲ್ಮಾನರ ದಂಡಿಗೆ ಹತ್ತಿತು; ಆ ಕೂಡಲೆ ಅಸಂಖ್ಯ ಜನ ಮುಸಲ್ಮಾನ ವೀರರು ಗುಡ್ಡವನ್ನು ಏರಿ ಬರಹತ್ತಿದರು. ಪ್ರಚಂಡ ಸೇನೆಯು ಮೇಲೆ ಬರಹತ್ತಿದ್ದನ್ನು ನೋಡಿ ನೇತಾಜಿಯು ಕಿಲ್ಲೇದಾರನಿಗೆ ಸೂಚನೆ ಕಳಿಸಿದನು; ಮತ್ತು ಎಲ್ಲ ಸಾಮಾನುಗಳು ಬಾಲೆಕಿಲ್ಲೆಯನ್ನು ಮುಟ್ಟುವವರೆಗೆ ಮುಸಲ್ಮಾನರು ಎಷ್ಟು ಜನರು ಬಂದರೂ ತುಂಡರಿಸಿ ಜಲ್ಲಜೀಕೆಂದು ತನ್ನ ಸೈನಿಕರಿಗೆ ಅಪ್ಪಣೆ ಮಾಡಿದನು. ಮಹಾ ಬಲಿಷ್ಠನಾದ ಸಿದ್ಧಿಯನ್ನು ಕೊಂದದ್ದರಿಂದ,

ನೇತಾಜಿ ಪಾಲಕರ.

ನೇತಾಜಿಯ ವಿಷಯವಾಗಿ ಎಲ್ಲ ಮರಾಟರೂ ಪೂಜ್ಯಬುದ್ಧಿಯನ್ನು ತಾಳಿದ್ದರು. ಆದ್ದರಿಂದ ಅವರು ಒಳ್ಳೇ ಹುರುಪಿನಿಂದ ಮುಸಲ್ಮಾನರ ಚಂಡುಗಳನ್ನು ಹರಿಗಡಿಯಾರಂಭಿಸಿದರು. ಸುಮಾರು ಎರಡು ತಾಸಿನ ವರೆಗೆ ಅವರು ಮುಸಲ್ಮಾನರನ್ನು ತಡೆದರು. ಇಷ್ಟೊತ್ತಿಗೆ ಎಲ್ಲ ಪರಿವಾರವೂ ಬಾಲೆಕಿತ್ತೆಯಲ್ಲಿ ಭದ್ರವಾಗಿ ಸೇರಿಕೊಂಡಿತೆಂಬ ಸೂಚನೆಯು ಬರಲು, ನೇತಾಜಿಯು ತನ್ನ ಸೈನಿಕರಿಗೆ ಸಂಜ್ಞೆಯನ್ನು ಮಾಡಿದನು. ಕ್ಷಣದಲ್ಲಿ ಒಬ್ಬ ಮರಾಟನೂ ಅಲ್ಲಿ ಉಳಿಯಲಿಲ್ಲ. ಮರಾಟರ ಗಣಿವಿಂಕಾವಾ ಸದ್ಭಿತಿಯ ಅನುಭವವಿದ್ದ ಮುಸಲ್ಮಾನರು ಮುಂದಕ್ಕೆ ಬರಲು ಅಂಜಿದರು. ಇದರಲ್ಲಿ ಏನು ಮೋಸವಿರುವದೋ, ಎಂದು ಅವರು ತಿಳಿದರು. ಬಳಿಕ ಅವರು ಕಿಲ್ಲೆಯ ಮೂರು ಭಾಗಗಳಲ್ಲಿಯೂ ಕೊಳ್ಳೆಯನ್ನಿಟ್ಟರು. ಮೂರು-ನಾಲ್ಕು ಕಡೆಗೆ ಕಿಲ್ಲೆಗೆ ಬಿಂಡಿಯನ್ನು ಕೆಡವಿ ಒಳಗೆ ಸೇರಿದರು. ಆಗ ಅವರಿಗೆ ಕಿಲ್ಲೆಯ ಮೇಲೆ ಒಬ್ಬ ಮರಾಟನೂ ಕಂಡು ಬರಲಿಲ್ಲ; ಇಷ್ಟೇ ಅಲ್ಲ, ಒಂದು ಕವಡಿಯು ಕೂಡ ಅವರಿಗೆ ದೊರೆಯಲಿಲ್ಲ. ಎಲ್ಲರೂ ಗೋವರ್ಧನ ಅಥವಾ ಮನೋಹರ ಬಾಲೆ ಕಿಲ್ಲೆಯನ್ನು ಸೇರಿಕೊಂಡಿರಬಹುದೆಂಬ ಕಲ್ಪನೆಯು ಅವರಲ್ಲಿ ಸಹಜವಾಗಿ ಉದ್ಭವಿಸಿತು. ಇಷ್ಟೊತ್ತಿನ ವರೆಗೆ ನಾವು ಸುಮ್ಮನೆ ಶ್ರಮಪಟ್ಟಿವೆ; ವ್ಯರ್ಥವಾಗಿ ಮೆದ್ದು-ಗುಂಡುಗಳನ್ನು ಹಾಳುಮಾಡಿಕೊಂಡೆವು, ಎಂಬ ಪಶ್ಚಾತ್ತಾಪವು ಅವರಿಗೆ ಉಂಟಾಯಿತು.



ಸಲಾಯನ.

ಮುಸಲ್ಮಾನರು ಕಿಲ್ಲೆಯನ್ನು ಪ್ರವೇಶ ಮಾಡಿದಾಗ, ಸಂಜೆಯು ೫ ಗಂಟೆಯ ಸಮಯವಾಗಿತ್ತು. ಮರಾಟರು ತೆರವು ಮಾಡಿಟ್ಟ ಹೋದ ಆ ಸ್ಥಳವನ್ನು ಅವರು ಆಕ್ರಮಿಸಿದರು. ಸಂಜೆಯ ೬ ಗಂಟೆಯ ಒಳಗಾಗಿ ಮುಸಲ್ಮಾನರ ಎಲ್ಲ ಸೈನ್ಯವು ಕಿಲ್ಲೆಯನ್ನು ಸೇರಿತು. ಅಲ್ಲಿ ಅವರು ತಮ್ಮ ತಳವನ್ನು ಊರಿ, ಗೋವರ್ಧನ ಬಾಲೆಕಿಲ್ಲೆಗೆ ತೋಳು ಹೂಡುವ ಎತ್ತುಗಡೆ ನಡೆಸಿದರು.

ರಾಜವಾಚಿಯ ಪೂರ್ವಕ್ಕೆ ಒಂದು ಪ್ರಚಂಡ ಸರ್ವತದ ಶ್ರೇಣಿ ಯಿರುತ್ತದೆ. ಆ ಶ್ರೇಣಿಯ ಒಂದು ಭಾಗದಲ್ಲಿ ಅರುನೂರು ಮೊಳ ಎತ್ತರವಿರುವ ಒಂದು ಪ್ರಚಂಡವಾದ ಕೋಡಗಲ್ಲು ಇರುವದು. ಈ ಕೋಡಗಲ್ಲಿನ ಮೇಲೆ ಒಳ್ಳೇ ಕುಶಲತೆಯಿಂದ ಶ್ರೀವರ್ಧನ ಕಿಲ್ಲೆಯು ಕಟ್ಟಲ್ಪಟ್ಟಿರುವದು. ಈ ಕೋಡಗಲ್ಲು ಒಳ್ಳೇ ನೀಟಾಗಿದ್ದದರಿಂದ, ಗಂಡಾಂತರ ಬಂದಾಗ ಇಲ್ಲಿ ಇರುವದಕ್ಕೋಸ್ಕರ ರಾಜವಾಚಿಯ ಕಿಲ್ಲೆಯ ನಿವಾಸಿಗಳ ಸಲುವಾಗಿ ಈ ಒಳಕಿಲ್ಲೆಯು ಕಟ್ಟಲ್ಪಟ್ಟಿರುವದು. ಮುಸಲ್ಮಾನರ ಎಂಥ ತೋಫಿಗೂ ನಿಸರ್ಗಸಿದ್ಧವಾದ ಈ ಕಿಲ್ಲೆಯು ಹಣೆಯುವ ಹಾಗಿದ್ದಿಲ್ಲ. ಕಿಲ್ಲೆಯ ಮೇಲೆ ಮೂರು-ನಾಲ್ಕು ನೀರಿನ ಝರಿಗಳಿದ್ದದರಿಂದ, ಒಳಗಿನವರಿಗೆ ನೀರಿನ ತಾಪತ್ರಯವಿದ್ದಿಲ್ಲ. ಅಲ್ಲಿ ಆಹಾರ ಸಾಮಗ್ರಿಯಾದರೂ ವಿಶೇಷವಾಗಿತ್ತು. ಆದ್ದರಿಂದ ಶಿವಾಜಿ ಯಿಂದ ಸಹಾಯಕ ದಂಡು ಬರುವವರೆಗೆ ಈ ಕಿಲ್ಲೆಯಲ್ಲಿಯೇ ಇದ್ದು ಕೊಂಡು, ಮುಸಲ್ಮಾನರೊಡನೆ ಕಾದಬೇಕೆಂದು ಮರಾಟರು ನಿಶ್ಚಯ ಮಾಡಿದ್ದರು; ಆದರೆ ಸುತ್ತಲೂ ಮುಸಲ್ಮಾನರ ದಂಡು ಬೀಡು ಬಿಟ್ಟದ್ದ

ನೇತಾಜಿ ಪಾಲಕರ.

ರಿಂದ ಶಿವಾಜಿಗೆ ಸುದ್ದಿ ಹೇಳಲಿಕ್ಕೆ ಹ್ಯಾಗೆ ಹೋಗಬೇಕೆಂಬ ಪ್ರಶ್ನೆಯು ಎಲ್ಲರ ಮುಂದೂ ಬಂದು ನಿಂತಿತು. ಪ್ರತ್ಯಕ್ಷ ಮುಸಲ್ಮಾನರ ದಂಡಿನಲ್ಲಿ ಹಾಯ್ದು ಹೋಗುವ ಧೈರ್ಯವು ಯಾರಿಗೆ ಆಗಬೇಕು? ತ್ರ್ಯಂಬಕ ರಾಯನು ಎಲ್ಲರನ್ನೂ ವಿಚಾರಿಸಿದನು; ಆದರೆ ಅದಕ್ಕೆ ಯಾರೂ ಒಪ್ಪು ಲಿಲ್ಲ. ಕೊನೆಗೆ ನೇತಾಜಿಗೆ ಈ ಸುದ್ದಿಯು ತಿಳಿಯಿತು. ಕೂಡಲೆ ಅವನು ಕಿಲ್ಲೇದಾರನ ಬಳಿಗೆ ಬಂದು, ನನಗೆ ಅಪ್ಪಣೆಯಾದರೆ ಶಿವಾಜಿಯ ಕಡೆಗೆ ಹೋಗಿ ಬರುತ್ತೇನೆ, ಎಂದು ನುಡಿದನು. ಕಿಲ್ಲೇದಾರನಿಗೂ ನೇತಾಜಿಯನ್ನು ಕಳಿಸಿಕೊಡುವದೇ ಬೇಕಾಗಿತ್ತು. ಯಾಕಂದರೆ ಪ್ರಕೃತ ಒದಗಿದ ಯುದ್ಧದಲ್ಲಿ ನೇತಾಜಿಯ ಕೈಯೇ ಮೇಲಾದ್ದರಿಂದ, ಕಿಲ್ಲೆಯೊಳ ಗಿನ ಎಲ್ಲ ಸೈನಿಕರು ನೇತಾಜಿಗೇ ಬಹುಮಾನವನ್ನು ಕೊಟ್ಟು, ಕಿಲ್ಲೇದಾರ ನನ್ನು ತಿರಸ್ಕರಿಸಿ ಬಿಟ್ಟಿದ್ದರು. ಆದ್ದರಿಂದ ದುರಭಿಮಾನೀ ಸ್ವಭಾವದ ತ್ರ್ಯಂಬಕಜಿಗೆ ಇದು ಸಹನವಾಗದಂತಾಗಿತ್ತು. ಆದ್ದರಿಂದ ಅವನು ನೇತಾಜಿ ಯನ್ನು ಹ್ಯಾಗಾದರೂ ಮಾಡಿ ಕಿಲ್ಲೆಯನ್ನು ಬಿಡಿಸಿ ಹೊರಗೆ ಕಳಿಸ ಬೇಕಾಗಿತ್ತು. ಯಾಕಂದರೆ ಮುಸಲ್ಮಾನರು ಒಂದು ವರುಷದವರೆಗೆ ಮುತ್ತಿಗೆಯನ್ನು ಹಾಕಿದರೂ, ಅವರಿಂದ ಮರಾಟರಿಗೆ ಯಾವ ಅಪಾಯವೂ ಆಗುವ ಹಾಗಿದ್ದಿಲ್ಲ. ಆದ್ದರಿಂದ ನೇತಾಜಿಯ ಅವಶ್ಯಕತೆಯು ಇನ್ನು ಅವನಿಗೆ ಉಳಿದಿರಲಿಲ್ಲ. ತಿರುಗಿ ಅವನಿಂದ ತನ್ನ ಗೌರವಕ್ಕೆ ಕುಂದು ಬರುವದೆಂದೇ ಅವನು ತಿಳಿದಿದ್ದನು. ಅನಾಯಾಸವಾಗಿ ನೇತಾಜಿಯೇ ಈ ಪ್ರಸ್ತಾವ ತೆಗೆದದ್ದರಿಂದ, ಆತನು ಅನಂದದಿಂದ ಅಪ್ಪಣೆ ಕೊಟ್ಟನು.

ನೇತಾಜಿಯು ಶಿವಾಜಿಯ ಭೆಟ್ಟಿಗೆ ಹೋಗುವದಕ್ಕೋಸ್ಕರ ಅಪ್ಪಣೆ ತೆಗೆದುಕೊಳ್ಳಲು, ಎಲ್ಲ ಮರಾಟರಿಗೂ ಆಶ್ಚರ್ಯವೆನಿಸಿತು. ಆತನ

ಶಿವಾಜಿಯ ಬಲಗೈ.

ಧೈರ್ಯಕ್ಕೆ ಎಲ್ಲರೂ ಬೊಟ್ಟು ಕಚ್ಚಿದರು! ಬಳಿಕ ನೇತಾಜಿಯು ಮುಸಲ್ಮಾನರ ದಂಡಿನಲ್ಲಿ ಹ್ಯಾಗೆ ಹಾಡು ಹೋಗಬೇಕೆಂದು ಯೋಚಿಸಿ, ಮುಸಲ್ಮಾನ ಸರದಾರನ ವೇಷದಿಂದಲೇ ಹೋಗಬೇಕೆಂದು ನಿರ್ಧರಿಸಿದನು. ಅವನ ಬಳಿಯಲ್ಲಿ ಹೇಗೂ ಆಯೂಬಖಾನನ ಪೋಷಾಕು ಇದ್ದದರಿಂದ, ನೇತಾಜಿಯು ಆಗ ಅದರ ಉಪಯೋಗ ಮಾಡಿಕೊಂಡನು. ಅವನು ಮೈಯಲ್ಲಿ ಚಿಲಖತ್ತನ್ನು ಏರಿಸಿ, ಮೇಲೆ ಆಯೂಬಖಾನನ ಪೋಷಾಕನ್ನು ಧರಿಸಿದನು. ಅದರಿಂದ ಅವನು ಮುಸಲ್ಮಾನರ ಒಬ್ಬ ದೊಡ್ಡ ಸರದಾರನಂತೆ ತೋರಹತ್ತಿದನು. ಬಳಿಕ ಅವನು ತನ್ನ ಖಡ್ಗ ಮೊದಲಾದ ಸಾಮಾನುಗಳನ್ನು ತಕ್ಕೊಂಡು ಆಯೂಬಖಾನನ ಭೆಟ್ಟಿಗೆ ಹೋದನು. ಆ ಖಾನನನ್ನು ಒಂದು ಸಾಧಾರಣ ಕೋಣೆಯಲ್ಲಿ ಪ್ರತಿ ಬಂಧಿಸಿ ಇಟ್ಟಿದ್ದರು. ಅವನು ನೇತಾಜಿಯನ್ನು ಕಂಡ ಕೂಡಲೆ ಸಂತಾಪದಿಂದ: —“ನೇತಾಜಿ, ಲಕ್ಷದಲ್ಲಿಡು; ನೀನು ವಿಜಾಪುರ ಬಾದಶಹನ ಬೀಗನನ್ನು ಸೆರೆಯಲ್ಲಿಟ್ಟಿರುತ್ತೀ ಎಂಬದನ್ನು! ಬಾದಶಹನಿಗೆ ಈ ಸುದ್ದಿಯು ಹತ್ತಿದರೆ, ಆತನು ನಿಮ್ಮ ಸರ್ವ ಮರಾಟರ ಚಂಡುಗಳನ್ನು ಈಡಾಡದೆ ಬಿಡಲಾರನು!!” ಎಂದು ನುಡಿದನು. ಆಯೂಬಖಾನನ ಈ ಮಾತುಗಳನ್ನು ಕೇಳಿ ನೇತಾಜಿಗೆ ನಗೆ ಬಂದಿತು; ಆದರೂ ಅವನು ಆ ನಗೆಯನ್ನು ಖಾನನಿಗೆ ತೋರಗೊಡದೆ: — ಖಾನಸಾಹೇಬರೇ, ಹೀಗೆ ಸಿಟ್ಟಿಗೆಳೆ ಬೇಡಿರಿ. ನಿಮ್ಮನ್ನು ಸೆರೆಯಲ್ಲಿಟ್ಟದ್ದು ನನ್ನಿಂದ ದೊಡ್ಡ ತಪ್ಪಾಗಿದೆ. ನಿಮ್ಮನ್ನು ಸೆರೆಯಿರಿಸಿದ್ದರಿಂದಲೇ ನಮ್ಮ ರಾಜಮಾಚಿಯ ಕಿಲ್ಲೆಯು ಮುಸಲ್ಮಾನರ ವಶವಾಯಿತು. ಈ ಬಗ್ಗೆ ಮರಾಟರೂ ನನಗೆ ಸಿಟ್ಟು ಮಾಡುತ್ತಿರುವರು. ಆದ್ದರಿಂದ ಈಗ ನಾನು ನಿಮ್ಮ ಬಿಡುಗಡೆಯ ಸಲುವಾಗಿ ಒಡಂಬಡಿಕೆ ಮಾಡಿಕೊಳ್ಳುವದಕ್ಕೆಂದು ನಿಮ್ಮ ಮುಸ

ನೇತಾಜಿ ವಾಲಕರ.

ಲಾನ್ ಛಾವಣಿಯಲ್ಲಿ ಹೋಗತಕ್ಕವನಿದ್ದೇನೆ, ಎಂದು ನುಡಿದು, ಅವನ ಮನಸ್ಸನ್ನು ಒಲಿಸಿಕೊಂಡು, ನೇನಾಸತಿ ಯಾರು? ದಂಡಿನಲ್ಲಿ ಉಪಯೋಗಿಸತಕ್ಕ ಸಾಂಕೇತಿಕ ಜಿಹ್ವಾವಾವುದು? ಎಂಬ ಸಂಗತಿಗಳನ್ನು ಕೇಳಿಕೊಂಡನು. ನೇತಾಜಿಯ ಸವಿಮಾತಿನ ಮುಖಕ್ಕೆ ಬಿದ್ದ ಆ ಖಾಸನು ಎಲ್ಲ ಸಂಗತಿಗಳನ್ನೂ ಹೇಳಿದನು. ನೇತಾಜಿಯು ತನ್ನ ಕೆಲಸವಾಯಿತೆಂದು ಖಾಸನಿಗೆ ಒಂದು ಸಲಾಮು ಮಾಡಿ ಅಲ್ಲಿಂದ ಹೊರಬಿದ್ದನು.

ನೇತಾಜಿಯು ಖಾಸನ ಕೋಣೆಯಿಂದ ಹೊರಬಿದ್ದಾಗ ಕತ್ತಲೆಯು ಮುಚ್ಚು ಹಾಕಿತ್ತು. ಕಿಲ್ಲೆಯನ್ನಿಳಿಯುವದಕ್ಕೆ ಇದೇ ಸಮಯವೆಂದು ತಿಳಿದು ಆತನು ಹೆಬ್ಬಾಗಿಲ ಬಳಿಗೆ ಬಂದು, ಬಹು ಅಸ್ತವಾಗಿರುವ ಪಾವಟಿಗೆಗಳ ಮೇಲಿಂದ ಸರಸರನೆ ಕಿಲ್ಲೆಯನ್ನಿಳಿದು ನೆಟ್ಟಗೆ ಮುಸಲ್ಮಾನರ ಛಾವಣಿಯ ಮಧ್ಯಭಾಗಕ್ಕೆ ಹೋದನು. ಛಾವಣಿಯ ತುಂಬ ಹಿಲಾಲುಗಳನ್ನು ಹಜ್ಜಿ ಜಿಳಕು ಮಾಡಿದ್ದರು. ದಂಡಾಳುಗಳಿಗೆ ಆ ದಿನ ಹಗಲೆಲ್ಲ ಶ್ರಮವಾಗಿದ್ದದರಿಂದ, ಎಲ್ಲ ಕಡೆಗಳ ಸಿಪಾಯಿಗಳೂ ವಿಶ್ರಾಂತಿಯನ್ನು ಹೊಂದುತ್ತಿದ್ದರು. ಕೆಲವರು ದೊಡ್ಡ ದೊಡ್ಡ ಕಿಚ್ಚುಗಳನ್ನು ಮಾಡಿ ದಂಡಿನವರಿಗೆ ರೊಟ್ಟಿಗಳನ್ನು ಸುಡುತ್ತಿದ್ದರು. ನೇತಾಜಿಯು ಒಳ್ಳೇ ಡಾಲಿನಿಂದ ಜನರ ಗುಂಪಿನೊಳಗಿಂದಲೇ ಹಾಯ್ದು ನಡೆದನು. ಯಾವನೋ ಒಬ್ಬ ಮುಸಲ್ಮಾನ ದೊಡ್ಡ ಅಧಿಕಾರಿಯು ಪಹರೆಯನ್ನು ನೋಡ ಹೊರಟಿರುವನೆಂದು ತಿಳಿದು, ಪಹರೆಯವರೂ ದಂಡಾಳುಗಳೂ ಆತನಿಗೆ ಲಷ್ಕರಿ ಪದ್ಧತಿಯಿಂದ ಸಲಾಮುಗಳನ್ನು ಅರ್ಪಿಸುತ್ತಿದ್ದರು. ನೇತಾಜಿಯು ಅವರ ಸಲಾಮುಗಳನ್ನು ತಕ್ಕೊಳ್ಳುತ್ತ ಸೈನಿಕರು ವಿರಲವಾಗಿರುವ ನಿಟ್ಟನ್ನು ಹಿಡಿದು ನಡೆದನು. ಕಡೆಯ ಉಕ್ಕಡದ ಕಾವಲು ಗಾರರೂ ಸಲಾಢು ಮಾಡಿ ಸರಿದು ನಿಂತರು. ಹೀಗೆ ನಿರ್ವಿಘ್ನದಿಂದ

ಶಿವಾಜಿಯ ಬಲಗೈ.

ಅ ಛಾವಣಿಯಿಂದ ಒಮ್ಮೆ ಪಾರಾಗಿ, ಕತ್ತಲಲ್ಲಿ ಸೇರಿ, ನೇತಾಜಿಯು ಯಾರಿಗೂ ಕಾಣದಂತಾದನು.

ವೆಂಕಾಜಿ ವಾಘ.

ಈ ಮೇರೆಗೆ ಮುಸಲ್ಮಾನ ಛಾವಣಿಯ ಕಾವಲುಗಾರರ ಕಣ್ಣಿಗೆ ಇಂಗು ಹಚ್ಚಿ ಸುರಕ್ಷಿತವಾಗಿ ಪಾರಾದ ನೇತಾಜಿಯು ಕತ್ತಲಲ್ಲಿ ಗುಡ್ಡವನ್ನಿಳಿದು, ದಾರಿ ಗೊತ್ತಿಲ್ಲದ್ದರಿಂದ ಮುಂದೆ ಏನು ಮಾಡಬೇಕೆಂದು ಯೋಚಿಸ ತೊಡಗಿದನು. ಅವನಿಗೆ ಲೋಹಗಡದ ಮಾರ್ಗವು ಗೊತ್ತಿರಲಿಲ್ಲ. ರಾಮಜಿಯ ಗುಡಿಸಲಿಗೆ ಹೋಗಬೇಕಾದರೆ, ಬಂಡಾಳೆಯ ಘಟ್ಟವನ್ನಿಳಿದು ಹೋಗಬೇಕಾಗುತ್ತಿತ್ತು. ಅದರ ಮಾರ್ಗವೂ ಅವನಿಗೆ ಗೊತ್ತಿದ್ದಿಲ್ಲ. ಆದ್ದರಿಂದ ಅವನು ಹಾಗೇ ಬಂದಿರಡು ಮೈಲುಗಳ ವರೆಗೆ ಆ ಗುಡ್ಡದ ಓರೆಗುಂಟ ನಡೆದು, ಬೆಳಗಾಗುವ ವರೆಗೆ ಒಂದು ಗಿಡದ ಬುಡಕ್ಕೆ ಹೋಗಿ ಕುಳಿತುಕೊಂಡನು. ಯಾವಾಗ ಶಿವಾಜಿಮಹಾರಾಜರನ್ನು ಕಾಣುವೆನೋ ಎಂಬ ಕುತೂಹಲವು ಅವನಲ್ಲಿ ವಿಶೇಷವಾಗಿದ್ದದರಿಂದ, ಅವನು ಬೆಳಗಾಗುವ ದಾರಿಯನ್ನೇ ನೋಡುತ್ತಿದ್ದನು. ಬರಬರುತ್ತ ರಾತ್ರಿಯು ಸರಿದು, ಪೂರ್ವದಿಶೆಯು ಕೆಂಬಣ್ಣವನ್ನು ಧರಿಸಿತು. ಆಗ ನೇತಾಜಿಯು ಎದ್ದು, ಮಾರ್ಗವನ್ನು ಹಿಡಿದನು. ಮುಂದೆ ಸ್ವಲ್ಪ ಹೊತ್ತಿನಲ್ಲೇ ಬೆಳ್ಳಗೆ ಬೆಳಗಾಯಿತು. ಯಾರಾದರೂ ದಾರಿಕಾರರು ಕೂಡುವರೆನೆಂದು ನೇತಾಜಿಯು ಸುತ್ತಲೂ ನೋಡುತ್ತ ನಡೆದನು. ಮುಂದೆ ಅವನಿಗೆ ಒಂದು ಸಣ್ಣ ಹಳ್ಳವು ಹತ್ತಿತು. ಆ ಹಳ್ಳದಲ್ಲಿ ಮನುಷ್ಯರ ಸುಳುವು ಕಾಣುವ ದೇನೆಂದು ದೂರದ ವರೆಗೆ ನೋಡಿದನು. ಆಗ ಅವನಿಗೆ ಮನುಷ್ಯರ ಧ್ವನಿಯು ಕೇಳಿಸಿತು. ಕೂಡಲೆ ಅವನು ದಂಡೆಯನ್ನು ಹತ್ತಿ ನೋಡಿ

ನೇತಾಜಿ ಪಾಲಕರ.

ದನು; ಆ ಮನುಷ್ಯರನ್ನು ಕಂಡು ಅವನಿಗೆ ಆನಂದವಾಗುವದರ ಒದಲು ವಿಲಕ್ಷಣ ಸಂತಾಪವಾಯಿತು. ಪರರ ಸಂಕಟವನ್ನು ನೋಡಿ ಆತನಿಗೆ ಅತ್ಯಂತ ದುಃಖವಾಗುತ್ತಿತ್ತು. ಆದ್ದರಿಂದ ಅವನು ಯಾರಾದರೂ ದುಃಖದಲ್ಲಿದ್ದರೆ, ಅವರನ್ನು ದುಃಖಮುಕ್ತರನ್ನಾಗ ಮಾಡಲಿಕ್ಕೆ ತನ್ನ ದೇಹದ ಪರವಿಯನ್ನೇ ಬಿಟ್ಟುಬಿಡುತ್ತಿದ್ದನು. ಈ ಸ್ವಭಾವವೇ ಅವನಿಗೆ ಮೈಯುಂಡು ಹೋಗಿತ್ತು. ಈ ದಿನವೂ ಆತನಿಗೆ ಅಂಥ ಪ್ರಸಂಗವೇ ಒದಗಿತು.

ಇಬ್ಬರು ಮುಸಲ್ಮಾನ ಸ್ವಾರರು ಹುಲ್ಲಿನ ಹೊರೆಹೊತ್ತುಕೊಂಡು ಹೋಗುವ ಇಬ್ಬರು ಮರಾಟರನ್ನು ಅತ್ಯಂತ ನಿಷ್ಕರತನದಿಂದ ತಮ್ಮ ಕುದುರೆಯ ಮುಂದೆ ಓಡಹಚ್ಚಿದ್ದರು; ಹಾಗೂ ನಡು ನಡುವೆ ಕೋರಡೆಯಿಂದ ಅವರನ್ನು ಹೊಡೆಯುತ್ತಿದ್ದರು. ಅವರ ಮೇಲಿನ ಈ ಬಲಮೆಯನ್ನು ನೋಡಿ ನೇತಾಜಿಗೆ ಸಂತಾಪವಾಯಿತು. ಅವನು ಕೂಡಲೆ ಆ ಸ್ವಾರರ ಬಳಿಗೆ ಧಾವಿಸಿ ಹೋಗಿ, ಒಬ್ಬ ಸ್ವಾರನ ಕೈ ಹಿಡಿದು ಜಗ್ಗಿ ನೆಲಕ್ಕೆ ಕೆಡವಿ, ಅವನ ನೊಂಟಕ್ಕೆ ಬಲವಾದ ಪೆಟ್ಟನ್ನು ಹಾಕಿದನು. ಆಕಸ್ಮಿಕವಾಗಿ ಒದಗಿದ ಈ ಪ್ರಸಂಗದಿಂದ ಇನ್ನೊಬ್ಬ ಸ್ವಾರನು ಸಂತಾಪಗೊಂಡು, ನೇತಾಜಿಯ ಮೇಲೆ ಭಲ್ಲಿಯನ್ನು ಪ್ರಯೋಗಿಸಿ ಹೋದನು; ಆದರೆ ನೇತಾಜಿಯು ಚಪಲತೆಯಿಂದ ಅದನ್ನು ತಪ್ಪಿಸಿಕೊಂಡು, ಕೆಳಗೆ ಬಿದ್ದ ಸ್ವಾರನ ಕುದುರೆಯನ್ನೇರಿ, ಪ್ರತಿಸ್ಪರ್ಧಿಯಾದ ಇನ್ನೊಬ್ಬ ಸ್ವಾರನ ಮೇಲೆ ಸಾಗಿಹೋದನು. ಅಷ್ಟರಲ್ಲಿ ಹೊರೆಹೊತ್ತುಕೊಂಡಿದ್ದ ಆ ಇಬ್ಬರೂ ಮರಾಟರು ಹೊರೆಗಳನ್ನು ಚಲ್ಲಿಕೊಟ್ಟು, ನೆಲಕ್ಕೆ ಬಿದ್ದ ಸ್ವಾರನು ಮೇಲಕ್ಕೇಳದಂತೆ ಬಿಗಿದು ಕಟ್ಟಿ, ಅವನ ಖಡ್ಗ ಭಲ್ಲಿಗಳನ್ನು ತಕ್ಕೊಂಡು ನೇತಾಜಿಗೆ ಸಹಾಯ ಮಾಡುವದಕ್ಕಾಗಿ ಇನ್ನೊಬ್ಬ ಸ್ವಾರನ ಮೇಲೆ ಸಾಗಿ ಹೋದರು. ಹೀಗೆ ಮೂವರೂ ತನ್ನ ಮೇಲೇರಿ ಬರಲು,

ಶಿವಾಜಿಯ ಬಲೈ.

ಈ ಸ್ವಾರಸು ಹೆದರಿ ಓಡಿಹೋಗುವ ಎತ್ತುಗಡೆ ಮಾಡಿದನು; ಆದರೆ ನೇತಾಜಿಯು, ತನ್ನ ಕೈಯೊಳಗಿನ ಭಲ್ಲೆಯನ್ನು ಗುರಿಸೋಡಿ ಹೊಡೆಯಲು, ಅದು ತಪ್ಪದೆ ಆ ಸ್ವಾರಸ ಬೆನ್ನಲ್ಲಿ ನಟ್ಟಿತು. ಕೂಡಲೆ ಸ್ವಾರಸು ನೆಲಕ್ಕೆ ಬಿದ್ದು ಪ್ರಾಣಬಿಟ್ಟನು!

ಇಷ್ಟೊತ್ತಿನವರೆಗೆ ಆ ಮರಾಟರಿಗೂ, ನೇತಾಜಿಗೂ ಮಾತುಕಥೆಗಳಾಗಿದ್ದಿಲ್ಲ. ಈ ರೀತಿ ಅವರು ಶತ್ರುಗಳನ್ನು ಸಂಹರಿಸಿ ನಿರ್ಭಯರಾಗಲು, ಮರಾಟರು ನೇತಾಜಿಗೆ ರಾಮ ರಾಮ ಮಾಡಿ: — ಮಹಾರಾಜ, ತಾವು ಇಂದು ಅನಾಯಾಸವಾಗಿ ದೇವರೇ ಬಂದಂತೆ ಬಂದಿರಿ. ಇಲ್ಲದಿದ್ದರೆ ಈ ಟೂಣಪರು ನಮ್ಮನ್ನು ಛಾವಣಿಗೆ ಒಯ್ದು ಗೋಳಾಡಿಸುತ್ತಿದ್ದರು; ಎಂದು ನುಡಿದು ಆತನ ಉಪಕಾರವನ್ನು ಸ್ಮರಿಸಿದರು. ಆಗ ನೇತಾಜಿಯು ಅವರನ್ನು ಕುರಿತು: — ಪಾಟೀಲರೇ, ಇದಾವ ದೊಡ್ಡ ಕೆಲಸ? ಇದಕ್ಕಾಗಿ ನನ್ನ ಉಪಕಾರವನ್ನು ಸ್ಮರಿಸುವ ಕಾರಣವಿಲ್ಲ. ನನ್ನ ಕರ್ತವ್ಯವನ್ನು ನಾನು ಮಾಡಿದೆನು; ನೀವು ಇವರ ಕೈಯಲ್ಲಿ ಹ್ಯಾಗೆ ಸಿಕ್ಕಿರಿ? ಎಂದನು. ಆಗ ಆ ಮರಾಟರು:—ಮಹಾರಾಜ, ನಾವು ಇಲ್ಲಿಯೇ ಸಮೀಪದ ಹಳ್ಳಿಯವರು. ನಮ್ಮ ದನ ಕರುಗಳಿಗಾಗಿ ಹುಲ್ಲು ಹೊತ್ತುಕೊಂಡು ಹೋಗುತ್ತಿದ್ದೆವು. ಅಷ್ಟರಲ್ಲಿ ಈ ಮುಸಲ್ಮಾನರು ಬಂದು, ನಮ್ಮನ್ನು ಊರಿಗೆ ಹೋಗಗೊಡದೆ, ತಮ್ಮ ಛಾವಣಿಯ ಕಡೆಗೆ ಒಯ್ಯುತ್ತಿದ್ದರು. ಮಹಾರಾಜ, ಈ ಹೊರೆಯನ್ನು ಹೊತ್ತುಕೊಂಡು ಕುದುರೆಯ ಮುಂದೆ ಓಡುವದಾದೀತೇ? ಹಾಗೆ ಓಡದಿದ್ದರೆ, ಈ ರಾಕ್ಷಸರು ಕೋರಡೆಯಿಂದ ಹೊಡೆಯುವರು. ನಿಮ್ಮ ಪುಣ್ಯದಿಂದಲೇ ಇಂದು ನಾವು ಈ ಸಂಕಟದಿಂದ ಮುಕ್ತರಾದಂತಾಯಿತು. ಮಹಾರಾಜ, ತಾವು ಯಾರು? ಶಿವಾಜಿ ಮಹಾರಾಜರ ಕಡೆಯವರೇನು? ಎಂದರು. ಆಗ ನೇತಾಜಿಯು: —

ನೇತಾಜಿ ಪಾಲಕರ.

“ಹೌದು, ನಾನು ಶಿವಾಜಿ ಮಹಾರಾಜರ ಭೆಟ್ಟಿಗೆ ಹೊರಟಿದ್ದೇನೆ. ಲೋಹಗಡದ ಮಾರ್ಗವು ನಿಮಗೆ ಗೊತ್ತಿರುವದೇನು?”

ಪಾಟೀಲರಲ್ಲಿ ಒಬ್ಬನು: — ಮಹಾರಾಜ, ಗೊತ್ತಿದೆ. ನನಗೂ ಮಹಾರಾಜರ ದಂಡಿನಲ್ಲಿ ಸೇರಬೇಕೆಂಬ ಇಚ್ಛೆಯಿದೆ. ನನ್ನನ್ನೂ ನಿಮ್ಮ ಸಂಗಡ ಕರೆದೊಯ್ಯುವಿರಾ?

ಈ ಮೇರೆಗೆ ಒಬ್ಬ ಪಾಟೀಲನು ಮಾತನಾಡಲು, ಅವನ ಅಣ್ಣನಾದ ಭಾನು ಎಂಬವನು: — ನಾನಾ, ನೀನು ಇನ್ನೂ ಚಿಕ್ಕವನು; ನಿನ್ನ ಸಂಸಾರ ವಾಗತಕ್ಕದ್ದಿದೆ; ನೀನು ಮನೆಯಲ್ಲಿರು. ನಾನು ಶಿವಾಜಿ ಮಹಾರಾಜರ ಬಳಿಗೆ ಹೋಗುತ್ತೇನೆ, ಎಂದನು. ಹೀಗೆ ಅವರಲ್ಲಿ ಸಂಭಾಷಣಗಳು ನಡೆಯುತ್ತಿರಲು, ದೂರದಲ್ಲಿರುವ ಒಂದು ಮರಡಿಯ ಮೇಲಿಂದ ಹತ್ತಿ ಪೃತ್ತು ಜನ ಮುಸಲ್ಮಾನ ಸ್ವಾರರು ಬರುತ್ತಿರುವದು ಕಂಡಿತು; ಆಗ ನೇತಾಜಿಯು: — ಭಾನುಪಾಟೀಲನೇ, ನೀನು ಹಿರಿಯನಾದ್ದರಿಂದ ಮನೆಯಲ್ಲಿರು; ನಾನಾ, ನೀನೇ ನನ್ನ ಸಂಗಡ ಬಾ. ಇನ್ನು ಮುಂದೆ ನಾವು ಇಲ್ಲಿ ನಿಂತು ಪ್ರಯೋಜನವಿಲ್ಲ; ಆ ಮುಸಲ್ಮಾನ ಸ್ವಾರರು ಇತ್ತ ಕಡೆಗೇ ಬರುವಂತೆ ತೋರುತ್ತಿದೆ. ಜೀಗನೆ ಮನೆಗೆ ಹೋಗು, ಎಂದು ನುಡಿದನು. ಆಗ ಭಾನುಪಾಟೀಲನು: — ಹಾಗೇ ಆಗಲಿ; ನಾನು ಮನೆಗೆ ಹೋಗುತ್ತೇನೆ. ನನಗೆ ಸ್ವಾರರ ಅಂಜಿಕೆಯಿಲ್ಲ. ಮುಂದೆ ಕಾಣುವ ಗಿಡಗಳಲ್ಲಿ ಸೇರಿಕೊಂಡೆನೆಂದರೆ, ತೀರಿತು. ನಾನು ಪಾರಾಗುವೆನು. ನೀವು ಮಾತ್ರ ಜೀಗನೆ ಹೊರಡಿರಿ, ಎಂದನು.

ನೇತಾಜಿಯೂ, ನಾನಾಪಾಟೀಲನೂ ಒಂದೊಂದು ಕುದುರೆಯನ್ನೇರಿ ಆ ಸ್ಥಳವನ್ನು ಬಿಟ್ಟರು. ಭಾನು ಪಾಟೀಲನು ಗಿಡಗಳಲ್ಲಿ ಸೇರಿ ಕಾಣದಂತಾದನು. ಮುಂದೆ ಸ್ವಲ್ಪ ಹೊತ್ತಿನಲ್ಲಿಯೇ ಅಲ್ಲಿಗೆ ಆ ಮುಸ

ಲ್ಮಾನ ಸ್ವಾರರು ಬಂದರು. ಆಗ ಅವರು ಅಲ್ಲಿ ನಡೆದ ಪ್ರಕಾರವನ್ನು ಕಂಡು ಅತ್ಯಂತ ಸಂತಾಪಗೊಂಡರು. ಮರಾಟರು ಕಟ್ಟಿ ಹಾಕಿದ್ದ ಮುಸಲ್ಮಾನ ಸ್ವಾರನಿಗೆ ಮಹಾರಾಷ್ಟ್ರಭಾಷೆಯು ತಿಳಿಯುತ್ತಿದ್ದಿಲ್ಲವಾದ್ದರಿಂದ ನೇತಾಜಿ, ನಾನಾಪಾಟೀಲ-ಭಾನುಪಾಟೀಲರು ಏನೇನು ಮಾತಾಡಿದರೆಂಬದು ಅವನಿಗೆ ಗೊತ್ತಾಗಲಿಲ್ಲ. ಅದರಿಂದ ಅವನು ಒಬ್ಬ ಮರಾಟನು ಬಂದು ಈ ರೀತಿ ನಮ್ಮ ದುರ್ದೈವಿ ಮಾಡಿದನೆಂಬದನ್ನು ಹೇಳಿ, ಅವರು ಹೋದ ದಿಕ್ಕನ್ನು ಮಾತ್ರ ಅವರಿಗೆ ತೋರಿಸಿದನು. ಅವರ ಬಿನ್ನಹತ್ತಿ ಅವರನ್ನು ಹಿಡಿಯಬೇಕೆಂದು ಕೆಲವು ಜನ ಸ್ವಾರರು ತ್ವೇಷದಿಂದ ನುಡಿದರು. ಕೆಲವರು ಅವರನ್ನು ಎಲ್ಲಿ ಹುಡುಕುತ್ತ ತಿರುಗಬೇಕು? ಸತ್ತವನಿಗೆ ಮಣ್ಣು ಕೊಟ್ಟು, ಈತನನ್ನು ಛಾವಣಿಗೆ ಒಯ್ದು ಬಿಡೋಣ, ಎಂದಂದರು; ಆದರೆ ಹೊಸ ಹುರುಪಿನ ಕೆಲ ಜನ ಸ್ವಾರರು ಮಾತ್ರ ಆ ಮರಾಟರನ್ನು ಹುಡುಕಿಯೇ ತೀರುವೆವೆಂದು ಹಟ ಹಿಡಿದರು. ಕೆಲವರು ಅಲ್ಲಿ ಉಳಿದರು. ೮/೧೦ ಜನ ಸ್ವಾರರು ನೇತಾಜಿ ಹಾಗೂ ನಾನಾಪಾಟೀಲ ಇವರ ಕುದುರೆಗಳ ಖುರಪುಟಗಳ ಸ್ಪರ್ಶವಿನ್ನಿಂದ ಅವರನ್ನು ಬಿನ್ನಟ್ಟಿ ನಡೆದರು.

ಇತ್ತ ನೇತಾಜಿ-ನಾನಾಪಾಟೀಲ ಇವರು ಕುದುರೆಗಳನ್ನು ಓಡಿ ಸುತ್ತ ನಡೆದಿದ್ದರು; ನೇತಾಜಿಯೊಬ್ಬನೇ ಆಗಿದ್ದರೆ, ಮುಸಲ್ಮಾನರಿಂದ ಬಹು ದೂರ ಹೋಗುತ್ತಿದ್ದನು; ಆದರೆ ನಾನಾನಿಗೆ ಕುದುರೆಯ ಮೇಲೆ ಕೂಡುವ ಅಭ್ಯಾಸವು ಕಡಿಮೆಯಿದ್ದದರಿಂದ, ನೇತಾಜಿಯಂತೆ ಕುದುರೆಯನ್ನು ಓಡಿಸಲಿಕ್ಕೆ ಅವನಿಂದಾಗಲಿಲ್ಲ. ಆದ್ದರಿಂದ ನೇತಾಜಿಯು ಅವನನ್ನು ಸಂಬಾಳಿಸಿ ಕರೆಕೊಂಡು ಹೋಗಬೇಕಾಯಿತು. ಹೀಗೆ ಇವರ ವೇಗವು ಕಡಿಮೆಯಾಗಲು, ಮುಸಲ್ಮಾನ ಸ್ವಾರರಿಗೂ ಇವರಿಗೂ ಇರುವ

ಅಂತರವು ಕಡಿಮೆಯಾಯಿತು. ಸ್ವಲ್ಪ ದೂರದಲ್ಲಿ ಒಂದು ಮರದಿಯು ಮೇಲೆ ಮುಸಲ್ಮಾನ ಸ್ವಾರರು ಬರುತ್ತಿರುವುದು ಇವರಿಗೆ ಗೊತ್ತಾಯಿತು. ಕೂಡಲೆ ನೇತಾಜಿಯು ನಾನಾನನ್ನು ಕುರಿತು:—ನಾನಾ, ಪ್ರಸಂಗವು ಕಠಿಣವಿರುವುದು. ನಿನ್ನಿಂದ ಕುದುರೆಯನ್ನು ವೇಗದಿಂದ ನಡಿಸಲಿಕ್ಕೆ ಆಗುವದಿಲ್ಲದ್ದರಿಂದ ನಾವು ನಿಶ್ಚಯವಾಗಿಯೂ ಆ ಮುಸಲ್ಮಾನರ ಕೈಗೆ ಸಿಗುವೆವು. ಅವರು ನಮ್ಮನ್ನು ನೋಡಿಯೇ ಇಷ್ಟು ಧಾವಿಸಿ ಬರುತ್ತಿರುವರು. ಮುಂದೆ ಏನು ಮಾಡಬೇಕು? ಎಂದನು. ಅದಕ್ಕೆ ನಾನಾನು:—ನೇತಾಜಿ, ನಾವು ಇನ್ನು ಅಂಜುನ ಕಾರಣವಿಲ್ಲ. ಕುದುರೆಯನ್ನು ಹತ್ತುವ ಅಭ್ಯಾಸವು ನನಗಿಲ್ಲದ್ದರಿಂದ ಇದಕ್ಕೂ ಹೆಚ್ಚಿಗೆ ವೇಗದಿಂದ ಹೋಗಲಿಕ್ಕೆ ನನಗೆ ಬರುವದಿಲ್ಲ. ಮೇಲಾಗಿ ನನಗೆ ಈಗ ದಣಿವೂ ಆಗಿದೆ. ಇಲ್ಲಿಗೆ ಸಮೀಪದಲ್ಲಿರುವ ಒಂದು ಹಳ್ಳಿಯಲ್ಲಿ ನಮ್ಮ ಅಜ್ಜನ ಮನೆಯಿದೆ; ಅದ್ದರಿಂದ ನನ್ನ ಬಾಲ್ಯವೆಲ್ಲ ಈ ಪ್ರಾಂತದಲ್ಲಿಯೇ ಕಳೆದಿದೆ. ಈ ಗುಡ್ಡವನ್ನು ನಾನು ಹಲವು ಸಾರೆ ಅಡ್ಡಾಡಿ ನೋಡಿರುವೆನು. ಇತ್ತ ಒಲಕ್ಕೆ ಕಾಣುವ ಗಿಡಗಳ ಗುಂಪಿನಲ್ಲಿ ಒಂದು ದೊಡ್ಡ ಗವಿಯಿರುತ್ತದೆ; ಅದರೊಳಗೆ ಕುದುರೆ ಸಹಿತವಾಗಿ ನಾವು ಹೋಗಬಹುದು. ಕೆಲವು ಹೊತ್ತು ನಾವು ಅಲ್ಲಿ ಕುಳಿತುಕೊಂಡರೆ, ಮುಸಲ್ಮಾನರಿಗೆ ನಮ್ಮ ಸುಳುವು ಹತ್ತದೆ ಹೋಗುವದು, ಎಂದನು.

ನಾನಾನ ಈ ಹಂಚಿಕೆಯು ನೇತಾಜಿಗೂ ಸಮರ್ಪಕವಾಗಿ ತೋರಿತು. ಅವರಿಬ್ಬರೂ ತಮ್ಮ ಕುದುರೆಗಳ ಖುರಪುಟಗಳಿಗೆ ಗಿಡದ ಸೊಪ್ಪನ್ನು ಕಟ್ಟಿ ಬಹು ಜಾಗ್ರತೆಯಾಗಿ ಆ ಗುಹೆಗೆ ಹೋದರು. ನಾನಾನ ಹೇಳಿಕೆಯಂತೆ ಗುಹೆಯು ಬಹು ದೊಡ್ಡದಾಗಿತ್ತು. ಒಳಗೆ ಕಗ್ಗತ್ತಲು ಕನಿದಿತ್ತು. ಒಳಗೆ ಹಿಂಸ್ರಪಶುಗಳಿರಬಹುದೆಂದು ನೇತಾಜಿಯು ಒದರಿ

ಶಿವಾಜಿಯ ಬಲಗೈ.

ಬಗರಿ ಗದ್ದಲ ಮಾಡಿ ನೋಡಿದನು. ಆಗ ಹಿಂಸ್ರಪಶುಗಳೆಂಬವು ನಂಬಿಕೆಯಾಗಲು, ಅವರು ಆ ಕಗ್ಗತ್ತಲೆಯ ಗುಹೆಯಲ್ಲಿ ಕುದುರೆಗಳನ್ನು ಕಟ್ಟಿದರು. ಆಗ ಅವರಿಗೆ ಬಹಳ ಹಸಿವೆಯಾಗಿತ್ತು; ಆದರೆ ಹತ್ತರ ಆಹಾರ ಸಾಮಗ್ರಿಯೇನೂ ಇರದ್ದರಿಂದ ಹಾಗೇ ಮಲಗಿಕೊಂಡರು. ದಣಿವು ಆದದ್ದರಿಂದ ಅವರಿಗೆ ಗಕ್ಕನೆ ನಿದ್ರೆ ಹತ್ತಿತು.

ನೇತಾಜಿ ಹಾಗೂ ನಾನಾಜಿ ಇವರಿಬ್ಬರೂ ನಿದ್ರೆಯಿಂದೆಚ್ಚತ್ತು ನೋಡುವಷ್ಟರಲ್ಲಿ, ಹೊರಗೆ ಒಂದೇ ತಾಸು ಹೊತ್ತು ಉಳಿದಿತ್ತು. ನೇತಾಜಿಯು ಹೊರಗೆ ಬಂದು ಒಂದು ಎತ್ತರವಾದ ಗಿಡವನ್ನೇರಿ ಮುಸಲ್ಮಾನರ ಸುಳುವನ್ನು ನೋಡಿದನು. ಆಗ ಅವನಿಗೆ ಮುಸಲ್ಮಾನರ ಸುಳಿವು ಎಲ್ಲಿಯೂ ಇದ್ದಂತೆ ಕಂಡು ಬರಲಿಲ್ಲ. ಹೊಟ್ಟೆಯು ಬಹಳ ವಾಗಿ ಹಸಿದಿದ್ದರಿಂದ ನಾನಾಜಿಯು ನೇತಾಜಿಯನ್ನು ತನ್ನ ಅಜ್ಜನ ಊರಿಗೆ ಕರೆದೊಯ್ದನು. ಆಗ ಮನೆಯಲ್ಲಿ ನಾನಾಜಿಯ ಮಾವನಿದ್ದನು. ಅವನು ಬಹಳ ಪುಕ್ಕನಿದ್ದರಿಂದ ನೇತಾಜಿ ಹಾಗೂ ನಾನಾಜಿ ಇವರನ್ನು ಮನೆಯಲ್ಲಿ ಟ್ಟುಕೊಳ್ಳದೆ, ಅವರಿಗೆ ನಿಂತ ಕಾಲಲ್ಲಿಯೇ ರೊಟ್ಟಿ-ಬುತ್ತಿ ಯನ್ನು ಕೊಟ್ಟು, ಕಳುಹಿಬಿಟ್ಟನು. ನೇತಾಜಿಗಾದರೂ ಇಷ್ಟೇ ಬೇಕಾದ್ದರಿಂದ ಅವರು ಪುನಃ ಗುಹೆಗೆ ಬಂದರು; ಮತ್ತು ಸಮೀಪದಲ್ಲಿರುವ ಝರಿಯಲ್ಲಿ ಕೈಕಾಲು ತೊಳೆದು, ಹೊಟ್ಟೆತುಂಬ ರೊಟ್ಟಿ ತಿಂದು ನೀರು ಕುಡಿದರು. ಬಳಿಕ ಅವರು ಕುದುರೆಗಳಿಗೆ ನೀರು ಕುಡಿಸಿ, ಅವುಗಳಿಗೆ ಹುಲ್ಲು ಕಿತ್ತಿ ಹಾಕಿ, ಪುನಃ ಮಲಗಿಕೊಂಡರು. ಬೆಳಗ್ಗೆ ಬೆಳಗಾದ ಮೇಲೆ ಅವರಿಗೆ ಎಚ್ಚರವಾಯಿತು.

ಬಳಿಕ ಅವರಿಬ್ಬರೂ ರಾತ್ರಿಯಲ್ಲಿ ಉಳಿದ ರೊಟ್ಟಿಗಳನ್ನು ತಿಂದು, ರಾಮಜಿಯ ಗುಡಸಲಿನ ಮಾರ್ಗವನ್ನು ಹಿಡಿದರು. ಮುಸಲ್ಮಾನ ಸ್ವಾರ

ನೇತಾಜಿ ಪಾಲಕರ,

ರನ್ನು ತಪ್ಪಿಸಿ ಬರುವ ಸಂದರ್ಭದಲ್ಲಿ ಅವರು ಖಂಡಾಳಿ ಘಟ್ಟವನ್ನು ಬಿಟ್ಟು ಬಹು ದೂರ ಬಂದಿದ್ದರು; ಆದರೂ ನಾನಾಜಿಯು ಆ ಪ್ರಾಂತವನ್ನು ಬಲ್ಲವನಾದ್ದರಿಂದ ಸಮೀಪದ ಒಳದಾರಿಯನ್ನು ಹುಡುಕಿ ಖಂಡಾಳಿ ಘಟ್ಟವನ್ನಿಳಿದು, ರಾಮಜಿಯ ಗುಲಸಲಿಗೆ ಹೋದನು. ಆಗ ರಾಮಜಿಯ ಗುಡಸಲದಲ್ಲಿ ಬಹು ಜನರ ಜಾತ್ರೆ ನೆರೆದಂತಾಗಿತ್ತು. ಇದೇನು ಚಮತ್ಕಾರವೆಂಬದು ನೇತಾಜಿಗೂ, ನಾನಾಜಿಗೂ ತಿಳಿಯದಂತಾಯಿತು; ರಾಮಜಿಯ ಗುಡಸಲದ ಮೇಲೆ ಯಾರಾದರೂ ದಾಳಿ ಮಾಡಬಂದಿರುವರೋ ಏನೋ ಎಂಬ ಕಲ್ಪನೆಯು ಅವರಲ್ಲಿ ತಲೆದೋರಿತು. ಏನೇ ಇರಲಿ, ಮುಂದಕ್ಕೆ ಹೋಗೋಣವೆಂದು ಧೈರ್ಯದಿಂದ ಅವರು ತಮ್ಮ ಕುದುರೆಗಳನ್ನು ಮುಂದಕ್ಕೆ ನೂಕಿದರು. ರಾಮಜಿಯ ಗುಡಸಲವು ತೀರ ಹತ್ತರಕ್ಕೆ ಬಂದಿತು. ಅಷ್ಟರಲ್ಲಿ ಗುಡಸಲದಲ್ಲಿದ್ದ ರಾಮಜಿಯು ನೇತಾಜಿಯ ಬರುವಿಕೆಯನ್ನು ನೋಡಿ ಅವನನ್ನು ಎದುಗೊಂಡನು. ನೇತಾಜಿಯು ಕುದುರೆಯಿಂದಿಳಿದನು. ರಾಮಜಿಯು ಅವನನ್ನೂ ನಾನಾಜಿಯನ್ನೂ ಒಳಗೆ ಕರೆದುಕೊಂಡು ಹೋಗಿ ಕುಳ್ಳಿರಿಸಿದನು.

ರಾಜವಾಚಿಯ ಕಿಲ್ಲೆಯಿಂದ ದತ್ತಾಜಿಯು ತನ್ನ ಪರಿವಾರದೊಡನೆ ಲೋಹಗಡಕ್ಕೆ ಹೊರಟದ್ದು ನಮ್ಮ ವಾಚಕರ ಲಕ್ಷ್ಯದಲ್ಲಿರಬಹುದು. ಆತನು ಅಡ್ಡದಾರಿಯಿಂದ ಖಂಡಾಳಿ ಘಟ್ಟವನ್ನಿಳಿದು ನೇತಾಜಿಯು ಹೇಳಿದ ಮೇರೆಗೆ ರಾಮಜಿಯ ಗುಡಸಲಿಗೆ ಹೋದನು. ನೇತಾಜಿಯು ಆಪ್ತರೆಂದು ತಿಳಿದು, ರಾಮಜಿಯು ಅವರ ಉಪಚಾರವನ್ನು ಚೆನ್ನಾಗಿ ಮಾಡಿದನು; ಮತ್ತು ಅವರನ್ನು ಒತ್ತಾಯದಿಂದ ಆ ದಿವಸ ತನ್ನಲ್ಲಿಯೇ ಇಟ್ಟುಕೊಂಡನು. ನೇತಾಜಿಗೂ ತನಗೂ ಹ್ಯಾಗೆ ಸ್ನೇಹವು ಕೂಡಿತೆಂಬದನ್ನು ರಾಮಜಿಯು ಒಳ್ಳೇ ರಸಿಕತೆಯಿಂದ ವರ್ಣಿಸಿ, ನೇತಾ

ಶಿವಾಜಿಯ ಬಲಗೈ.

ಜಿಯ ಶ್ರೇಷ್ಠ ಗುಣಗಳನ್ನು ವರ್ಣಿಸಿದನು. ಅದನ್ನು ಕೇಳಿ ದತ್ತಾಜಿಗೂ, ಕಾಶಿಗೂ ಹಿಡಿಸಲಾರದಷ್ಟು ಆನಂದವಾಯಿತು.

ಮರುದಿನ ರಾಮಜಿಯು ದತ್ತಾಜಿ ಮೊದಲಾದವರೊಡನೆ ನ್ಯಾಠಿಯನ್ನು ತೀರಿಸಿ, ಅವರನ್ನು ಲೋಹಗಡಕ್ಕೆ ಮುಟ್ಟಿಸಿ ಬರುವದಕ್ಕೆ ಹೂರಟನು. ಆಗ ದೇಶದಲ್ಲಿ ಅನಾಯಕತ್ವವಿದ್ದದರಿಂದ ಪುಂಡರ ಹಾಗೂ ದರವಡೆಗಾರರ ಜಿಲ್ಲಾಟವು ಹೆಚ್ಚಾಗಿತ್ತು. ಒಂದು ಊರಿಂದ ಹೊರಟವರು ಮತ್ತೊಂದು ಊರಿಗೆ ಸುರಕ್ಷಿತವಾಗಿ ಮುಟ್ಟಿಯೇ ಮುಟ್ಟುವರೆಂಬ ನಿಯಮವಿದ್ದಿಲ್ಲ. ಇಂಥ ಪುಂಡರಲ್ಲಿ 'ವೆಂಕಾಜಿ ವಾಘ' ಎಂಬವನೊಬ್ಬನು ಹೆಚ್ಚಿನವನಾಗಿದ್ದನು. ಅವನ ಕೈಯಲ್ಲಿ ಇನ್ನೂರು-ಮುನ್ನೂರು ಜನ ಭಿಲ್ಲ, ಲವ್ಮಾಣಿ, ಮರಾಟ ಮೊದಲಾದ ಜಾತಿಯ ಜನದ್ದರು. ಅವರ ಸಹಾಯದಿಂದ ವೆಂಕಾಜಿಯು ದಾರೀಬಡಿಯುವ ಹಾಗೂ ದರವಡೆಮಾಡುವ ಮೊದಲಾದ ದುಷ್ಕೃತ್ಯಗಳನ್ನು ನಡಿಸಿ, ಅಗಣಿತ ದ್ರವ್ಯ ಸಂಪಾದನೆ ಮಾಡಿದ್ದನು. ಖಂಡಾಳಿ ಘಟ್ಟದಿಂದ ಕೆಲವು ಮೈಲು ಅಂತರದಲ್ಲಿ ವೆಂಕಾಜಿಯ ವಾಸನಾಡತಕ್ಕೆ ಒಂದು ಗುಹೆಯಿತ್ತು. ಆ ಗುಹೆಯು ಬುಧ್ಧರ ಕಾಲದಲ್ಲಿ ಭಿಕ್ಷು ಕ.ಭಿಕ್ಷು ಕಿಯರ ವಾಸಕ್ಕೋಸ್ಕರ ಆ ಕಾಲದ ರಾಜರಿಂದ ಕಟ್ಟಿಸಲ್ಪಟ್ಟದ್ದಾಗಿತ್ತು. ಅದು ಬಹು ವಿಶಾಲವಾಗಿದ್ದು, ಅದರಲ್ಲಿ ಹಲವು ಕೊಠಡಿಗಳಿದ್ದವು. ಈಗ ಅದು ಸ್ವಲ್ಪ ಮುರಕಳಿಗೆ ಬಂದಿತ್ತು; ಆದರೂ ವೆಂಕಾಜಿಯು ಅದು ತನಗೆ ಸುರಕ್ಷಿತ ಸ್ಥಳವೆಂದೆಣಿಸಿ, ಅಲ್ಲಿಯೇ ತನ್ನ ವಸತಿಯನ್ನಿಟ್ಟಿದ್ದನು. ಅವನ ಅಂಜಿಕೆಯು ಆ ಪ್ರಾಂತದಲ್ಲಿ ವಿಶೇಷವಾಗಿತ್ತು. ದತ್ತಾಜಿಯಾಧರೂ ವೆಂಕಾಜಿಯ ಕೈಗೆ ಸಿಗಬಾರದೆಂದು ಆದಷ್ಟು ಜಪ್ಪಿಸಿಕೊಂಡು, ಮಾರ್ಗಕ್ರಮಣ ಮಾಡುತ್ತಿದ್ದನು. ಅವರು ತಾಸೆರಡು ತಾಸಿನ ದಾರಿಯನ್ನು ಕ್ರಮಿಸುವಷ್ಟರಲ್ಲಿ, ವೆಂಕಾ

ನೇಕಾಜಿ ಪಾಲಕರ.

ಜಿಯ ಜನರು ಇವರನ್ನು ನೋಡಿದರು. ಕೂಡಲೆ ಅವರು ತಮ್ಮ ಒಡೆಯನಿಗೆ ವರದಿಯನ್ನು ಮುಟ್ಟಿಸಿದರು. ಪ್ರಯಾಣಿಕರ ಸಂಗಡ ಒಬ್ಬ ಸುಂದರ ಸ್ತ್ರೀಯಿರುವಳೆಂಬದನ್ನು ಕೇಳಿ, ವೆಂಕಾಜಿಗೆ ಹಿಡಿಸಲಾರದಷ್ಟು ಆನಂದವಾಯಿತು. ಕೂಡಲೆ ಅವನು ಐವತ್ತು ಜನರದೊಂದು ತುಕ್ಕಡಿಯನ್ನು ತಕ್ಕೊಂಡು, ದತ್ತಾಜಿಯನ್ನು ಮುತ್ತಿದನು. ಇಷ್ಟೊತ್ತಿನ ವರೆಗೆ ಯಾವ ಗಂಡಾಂತರಕ್ಕೆ ಅಂಜುತ್ತ ದತ್ತಾಜಿಯು ನಡೆಯುತ್ತಿದ್ದನೋ, ಆ ಗಂಡಾಂತರವೇ ಮೂತಿ ಮತ್ತಾಗಿ ಆತನ ಎದುರಿಗೆ ಬಂದು ನಿಂತಿತು! ಆಗ ಆತನು ಹೌಹಾರಿ ನಿಂತುಕೊಳ್ಳಲು, ರಾಮಜಿಯು ದತ್ತಾಜಿಯ ಕಿವಿಯಲ್ಲಿ: —“ನಾನು ಈ ಜನರಿಂದ ತಪ್ಪಿಸಿಕೊಂಡು ಹೋಗಿ, ನೂರಿನ್ನೂರು ಜನ ಮರಾಟರನ್ನು ಕೂಡ ಹಾಕಿ ವೆಂಕಾಜಿಯ ಪಾರು ಪಶ್ಯ ಮಾಡುವೆನು. ಅವನಿರುವ ಸ್ಥಳವು ನನಗೆ ಗೊತ್ತಿರುತ್ತದೆ.” ಎಂದು ಹೇಳಿ, ಎಲ್ಲರೊಡನೆ ಓಡಿಹೋಗುವಂತೆ ನಟಿಸಿ, ಆ ಜನರಿಂದ ತಪ್ಪಿಸಿಕೊಂಡು ಓಡಿಹೋದನು. ರಾಮಜಿಯು ನುಡಿದಂತೆ ನಡೆಯತಕ್ಕ ಮನುಷ್ಯನೆಂಬದು ದತ್ತಾಜಿಗೆ ಗೊತ್ತಿದ್ದರಿಂದ, ಅವನು ರಾಮಜಿಯು ಪಾರಾದದ್ದಕ್ಕೆ ಸಮಾಧಾನ ಪಟ್ಟನು. ರಾಮಜಿಯು ಯಾಕೆ ಓಡಿಹೋದನೆಂಬದರ ಕಾರಣವು ವೆಂಕಾಜಿ ವಾಘನಿಗೆ ಹೊಳೆಯಲಿಲ್ಲ. ತನ್ನ ಬಲವಾದ ಮುತ್ತಿಗೆಯ ಮೂಲಕ ಎಲ್ಲರಿಗೂ ತಪ್ಪಿಸಿಕೊಳ್ಳಲಿಕ್ಕೆ ಸಾಧ್ಯವಾಗದಿರಲು, ರಾಮಜಿಯೊಬ್ಬನೇ ತಪ್ಪಿಸಿಕೊಂಡನೆಂದು ಆತನು ತಿಳಿದನು. ಬಳಿಕ ಅವನು ದತ್ತಾಜಿಗೆ: —ಎಲೋ ಪಾಟೀಲ, ನಿನ್ನಲ್ಲಿ ಏನೇನು ಪದಾರ್ಥಗಳಿರುವವೋ ಅವನ್ನೆಲ್ಲ ಹೊರಗೆ ತೆಗೆದಿಡು, ಎಂದು ಗದ್ದರಿಸಿದನು; ಆದರೆ ದತ್ತಾಜಿಯು ಅವನ ಗದ್ದರಿಕೆಗೆ ಸಂತಾಪಗೊಂಡು: —“ಮೂರ್ಖಾ, ಸ್ವಜನರನ್ನು ಹಿಂಸಿಸುವ ಈ ನೀಚ ಉದ್ಯೋಗ

ಶಿವಾಜಿಯ ಬಲಗೈ.

ವನ್ನೇನು ಕೈಕೊಂಡೆ! ನಿನ್ನಲ್ಲಿ ಪೌರುಷವೇ ಇದ್ದರೆ ಮುಸಲ್ಮಾನ ದಂಡಾಳುಗಳ ಮೇಲೆ ಏರಿ ಹೋಗು; ಅವರಿಂದ ನಮ್ಮ ಮಾತೃಭೂಮಿಗೆ ಆಗುವ ಕಷ್ಟ-ನಷ್ಟಗಳನ್ನು ತಪ್ಪಿಸು; ಇಲ್ಲದಿದ್ದರೆ ಶಿವಾಜಿ ಮಹಾರಾಜರನ್ನಾದರೂ ಕೂಡಿಕೋ. ಅಂದರೆ ಗೋ-ಬ್ರಾಹ್ಮಣರನ್ನು ಸಂರಕ್ಷಿಸುವ ಪುಣ್ಯಕೆಲಸವಾದರೂ ನಿನ್ನಿಂದ ಸಂಭವಿಸೀತು; ಈ ಹಾದಿ ಒಡಿಯುವ, ಅದರಲ್ಲೂ ಸ್ವಬಾಂಧವರನ್ನೇ ಹಿಂಸಿಸುವ ಈ ಕೆಟ್ಟ ಕೆಲಸದಿಂದ, ನಿನಗೆ ಏನೂ ಪ್ರಯೋಜನವಾಗಲಿಕ್ಕಿಲ್ಲ,” ಎಂದು ನುಡಿದನು.

ದತ್ತಾಜಿಯ ಈ ಮಾತುಗಳನ್ನು ಕೇಳಿ, ವೆಂಕಾಜಿಯು ಗಹಗಹಿಸಿ ನಕ್ಕು: — ದತ್ತಾಜೀ, ಇನ್ನು ನಿನ್ನೀ ಬ್ರಹ್ಮಚ್ಛಾನವನ್ನು ಕಟ್ಟಿಡು. ಇಲ್ಲಿ ಇಂಥ ಪಂಟು ಬಡಿಯಬೇಡ. “ನೀನು ಆ ಸೊಟ್ಟ ಶಿವಾಜಿಯನ್ನು ನನ್ನ ಮುಂದೆ ಇನ್ನೊಮ್ಮೆ ಹೊಗಳಿದೆಯೆಂದರೆ, ನಿನ್ನ ರುಂಡವನ್ನು ಧರೆಗಿಳಿಸಿ ಬಿಡುವೆನು, ಎಚ್ಚರಿಕೆ” ನೀನು ಜೀವದಿಂದ ಹೋಗಬೇಕಾಗಿದ್ದರೆ, ಈ ತರುಣ ಸ್ತ್ರೀಯನ್ನು ನನಗೆ ಒಪ್ಪಿಸಿ, ಹೊರಟು ಹೋಗು. ನಿನ್ನ ಕೂದಲಿಗೆ ಸಹ ಧಕ್ಕೆ ಹತ್ತದಂತೆ ನಿನ್ನನ್ನು ಸುರಕ್ಷಿತವಾದ ಸ್ಥಳಕ್ಕೆ ಮುಟ್ಟಿಸುವೆನು. ಈ ಸ್ತ್ರೀಯು ನನ್ನ ಹೆಂಡತಿಯಾಗಲಿಕ್ಕೆ ಯೋಗ್ಯಳಿರುವಳು! ಅ! ಏನಂದಿ ಬೇಗನೇ ಹೇಳು, ಎಂದನು.

ಮೋರಯಾ ಗೋಸಾವಿ.

ವೆಂಕಾಜಿಯಂಥ ನೀಚ ದರವಡೆಗಾರನು ಕಾಶಿಯನ್ನು ಕೇಳುವನೆಂದು ತಿಳಿದು ದತ್ತಾಜಿಯು ಮತ್ತಿಷ್ಟು ಸಂತಪ್ತನಾದನು. ಅವನು ಒಳ್ಳೇ ಆವೇಶದಿಂದ ನುಡಿದನೇನೆಂದರೆ: — “ಮೂರ್ಖಾ, ನಿನ್ನಂಥ ಕಳ್ಳ

ನಿಗೆ ನನ್ನ ಕಾಶಿಯನ್ನು ಕೊಡುವೆನೇ? ಕಾಶಿಯನ್ನು ಲಗ್ನವಾಗಲಿಕ್ಕೆ ನೇತಾಜಿಯಂಥ ಮಹಾ ಬಲಿಷ್ಠ ಕುಲಶೀಲನೇ ಯೋಗ್ಯನು. ಅವನಿಗೆ ನಾನು ಆಕೆಯನ್ನು ಕೊಟ್ಟು ಬಿಟ್ಟಿರುವೆನು. ನಿನ್ನಂಥ ಮಂಗಳನು ಈ ಏಷ್ಯಾದಲ್ಲಿ ಬಾಯಿ ಹಾಕುವದೇ ಮಹದಪರಾಧವಿರುತ್ತದೆ!

ದತ್ತಾಜಿಯು ಈ ತಿರಸ್ಕಾರ ವಾಣಿಯಿಂದ ವೆಂಕಾಜಿಯು ಹುಚ್ಚೆದ್ದು ಹರಿಯ ಹತ್ತಿದನು. ಅವನು ತನ್ನ ಸೇವಕರಿಗೆ ದತ್ತಾಜಿಯನ್ನೂ, ಕಾಶಿಯನ್ನೂ ಸೆರೆ ಹಿಡಿಯಲಿಕ್ಕೆ ಅಪ್ಪಣೆ ಮಾಡಿದನು. ಆಗ ದತ್ತಾಜಿಯು: — ನಾವು ನಿನ್ನ ಸೆರೆಯಲ್ಲಿಯೇ ಇದ್ದು, ಕರೆದಲ್ಲಿಗೆ ಬರುತ್ತೇವೆ; ಆದರೆ ನಮ್ಮ ಮೈ-ಕೈ ಮುಟ್ಟಿದರೆ ಮಾತ್ರ ನಿನ್ನ ಗತಿ ನೆಟ್ಟಗಾಗಲಿಕ್ಕಿಲ್ಲ, ಎಂದು ಸಂತಾಪದಿಂದ ನುಡಿದನು. ಅಂದು ವೆಂಕಾಜಿಗೆ ಏನು ತಿಳಿಯಿತೋ-ಏನೋ ಅವನು ಕಾಶಿಯನ್ನೂ, ದತ್ತಾಜಿಯನ್ನೂ ಹಗ್ಗಗಳಿಂದ ಪ್ರತಿಬಂಧಿಸದೆ, ಹಾಗೆಯೇ ತನ್ನ ಗುಹೆಗೆ ಕರೆದುಕೊಂಡು ನಡೆದನು.

ಗುಹೆಗೆ ಕರೆದುಕೊಂಡು ಹೋದ ಬಳಿಕ ವೆಂಕಾಜಿಯು ದತ್ತಾಜಿ ಹಾಗೂ ಕಾಶಿಯ ವ್ಯವಸ್ಥೆಯನ್ನು ಜಿನ್ನಾಗಿರಿಸಿದನು; ಯಾಕಂದರೆ ತಾನು ಇವರೊಡನೆ ಸಾಮ್ಯ ರೀತಿಯಿಂದ ನಡೆದುಕೊಂಡರೆ, ಕಾಶಿಯು ತನ್ನನ್ನು ಲಗ್ನವಾಗಲಿಕ್ಕೆ ಒಪ್ಪಬಹುದೆಂದು ಆ ಕಾಮಾಂಧನು ತಿಳಿದನು. ಇಂದಿನ ವರೆಗೆ ಅವನು ಸುಲಿಗೆಯ ಕಾರ್ಯವನ್ನು ನಡೆಸಿದ್ದ ರೂ, ಇಂಥ ಸುಂದರ ಸ್ತ್ರೀಯ ಲಾಭವು ಎಂದೂ ಆಗಿದ್ದಿಲ್ಲ; ಆದ್ದರಿಂದ ಆತನಿಗೆ ಇಂದಿನ ಈ ಸುಲಿಗೆಯಿಂದ ಸ್ವರ್ಗವು ಮೂರೇ ಗೇಣು ಉಳಿದಂತಾಯಿತು. ಕಾಶಿಯನ್ನು ಲಗ್ನ ಮಾಡಿಕೊಂಡು ಆಕೆಯೊಡನೆ ಹೇಗೆ ಹೇಗೆ ವಿಲಾಸ ಭೋಗಿಸಬೇಕೆಂಬ ಮಂಡಿಗೆಗಳನ್ನು ಅವನು ತನ್ನ ಮನಸ್ಸಿನಲ್ಲಿಯೇ ರಚಿಸ ಹತ್ತಿದ್ದನು. ಮರುದಿನ ಅವನು ದತ್ತಾಜಿಯನ್ನೂ-ಕಾಶಿಯನ್ನೂ ತನ್ನ

ಬಳಿಗೆ ಕರೆತರಿಸಿ, ಅವರಿಗೆ ತನ್ನ ಎಲ್ಲ ವೈಭವವನ್ನೂ ತೋರಿಸಿದನು. ಆತನ ಬಳಿಯ ಬೆಳ್ಳಿ-ಬಂಗಾರದ ಆಭರಣಗಳ ಹಾಗೂ ದ್ರವ್ಯದ ರಾಶಿಯನ್ನು ನೋಡಿ, ದತ್ತಾಜಿಗೆ ಆನಂದವಾಗುವದರ ಬದಲು, ಆ ನೀಚನ ವಿಷಯವಾಗಿ ಮತ್ತಿಷ್ಟು ತಿರಸ್ಕಾರವುಂಟಾಯಿತು. ಆಗ ಆತನು: —

“ಎಲಾ ನೀಚಾ, ಎಷ್ಟು ಜನರ ಗೋಣು ಮುರಿದು, ಇಷ್ಟು ಧನವನ್ನೂ ಸಂಗ್ರಹಿಸಿರುತ್ತೀ?” ಎಂದು ಒಮ್ಮೆಲೆ ನುಡಿದನು. ದತ್ತಾಜಿಯು ಈ ರೀತಿಯಾಗಿ ತನ್ನ ಉಪಹಾಸ ಮಾಡಿದರೂ ವೆಂಕಾಜಿಯು ಸಿಟ್ಟಿಗೆಳೆದ, ಪುನಃ ಕಾಶಿಯನ್ನು ತನಗೆ ಲಗ್ನ ಮಾಡಿಕೊಂಡೆಂದು ಕೇಳಿದನು; ಅದಕ್ಕೆ ಶುಭ್ರ ಮರಾಠಾ ರಕ್ತದ ಆ ದತ್ತಾಜಿ ವೀರನು ಮೊದಲಿಗಿಂತಲೂ ಅವನನ್ನು ಹೆಚ್ಚಾಗಿ ತಿರಸ್ಕರಿಸಿದನು. ಆಗ ವೆಂಕಾಜಿಯು ಸಿಟ್ಟಿಗೆದ್ದು, ದತ್ತಾಜಿಯ ಕೈಕಾಲು ಕಟ್ಟಿಸಿ, ಅವನನ್ನು ಕತ್ತಲೆಯ ಕೋಣೆಯಲ್ಲಿ ಚಲ್ಲಿಸಿದನು. ಬಳಿಕ ಆ ಕ್ರೂರನು ಕಾಶಿಯನ್ನು ಕುರಿತು: —ಕಾಶೀ, ನಿಮ್ಮಪ್ಪನ ಗತಿಯು ಹೇಗಾಗಿರುತ್ತದೆಂಬದನ್ನು ನೀನು ಪ್ರತ್ಯಕ್ಷ ನೋಡಿಯೇ ನೋಡಿರುತ್ತೀ; ನೀವು ನನ್ನ ಕೈಯಲ್ಲಿ ಸರ್ವಾಸ್ವೀ ಸಿಕ್ಕಿರುತ್ತೀರಿ. ನನ್ನ ಮೇಲೆ ದ್ವೇಷ ಮಾಡಿ ಇನ್ನು ನೀವು ಪಾರಾಗುವಂತಿಲ್ಲ. ನಿಮ್ಮ ಅಪ್ಪನಿಗೆ ಹುಚ್ಚು ವಿಕಾರವಾಗಿರುತ್ತದೆ. ಅವನ ಗೊಡವೆ ನಿನಗೇನು? ನೀನು ಹ್ಯಾಗೂ ಪ್ರಬುದ್ಧಳಿರುತ್ತೀ; ನಿನ್ನ ಹಿತಾಹಿತಗಳು ನಿನಗೆ ತಿಳಿಯುತ್ತಿವೆ. ಆದ್ದರಿಂದ ನೀನೇ ವಿಚಾರ ಮಾಡು. ನೀನು ನನ್ನನ್ನು ಸಂತೋಷದಿಂದ ಲಗ್ನವಾದರೆ, ನಿಮ್ಮಪ್ಪನು ನಿನಗೆ ಮಾಡುವದೇನು? ನನ್ನ ಈ ಎಲ್ಲ ಸಂಪತ್ತಿಗೆ ನೀನೇ ಯಜಮಾನಳಾಗುತ್ತೀ; ನಾನು ಹ್ಯಾಗೂ ನಿನ್ನ ಜಾತಿಯವನೇ ಆಗಿರುತ್ತೇನೆ. ನೇತಾಜಿಯು ಹೇಳಿಕೇಳಿ ಬಡವನು; ಅವನನ್ನು ಮಾಡಿಕೊಂಡರೆ, ನಿನಗೆ

ನೇತಾಜಿ ಪಾಲಕರ.

ಸಿಗುವ ಸೌಭಾಗ್ಯವೇನು? ನಿನ್ನಂಥ ಲೋಕೋತ್ತರ ಸುಂದರಿಗೆ ನನ್ನಂಥ ವೈಭವಶಾಲಿಯಾದ ಪತಿಯೇ ಶೋಭಿಸುವನು. ನೇತಾಜಿಯುಂಥ ತಿರುಕ ಪತಿಯು ಶೋಭಿಸುವದೆಂತು? ಯಾಕೆ, ನಿನ್ನ ಮನಸ್ಸಿನಲ್ಲಿ ಏನಿರುವದು? ಹೇಳು. ನೀನು ಒಪ್ಪಿಕೊಂಡರೆ, ನಿನ್ನ ತಂದೆಯನ್ನು ಈಗಿಂದೀಗಲೇ ಬಿಟ್ಟುಕೊಡುವೆನು, ಎಂದು ನುಡಿದನು.

ವೆಂಕಾಜಿಯ ಒಂದೊಂದೇ ಮಾತುಗಳು ಕಾಶಿಯ ಕಿವಿಯಲ್ಲಿ ಕಾದ ಸೀಸದ ರಸದಂತೆ ವ್ಯಥೆಯನ್ನುಂಟು ಮಾಡಹತ್ತಿದ್ದವು. ಅವನ ಮಾತು ಮುಗಿದ ಕೂಡಲೆ, ಅವಳು ಈದ ಹುಲಿಯಂತೆ ರೋಚಿಗಿದ್ದು ನುಡಿದಳೇನೆಂದರೆ: -- ಮೂರ್ಖಾ, ಸುಮ್ಮ ಸುಮ್ಮನೆ ನೇತಾಜಿರಾಯ ರಂಥ ತೇಜಸ್ವೀ ಪುರುಷರನ್ನು ನಿಂದಿಸಿ, ನಿನ್ನ ಬಾಯಿಯನ್ನೇಕೆ ಹೊಲಸು ಮಾಡಿಕೊಳ್ಳುತ್ತೀ? ನಿನ್ನ ವೈಭವಕ್ಕೆ ಬಿಂಕೀ ಹಚ್ಚು! ಮಂದಿಯ ಗೋಣು ಮುರಿದು ತುಂಬಿಕೊಂಡ ದ್ರವ್ಯಕ್ಕೆ ವೈಭವವೆನ್ನಬಹುದೇ? ನಿನ್ನಲ್ಲಿ ವೈಭವವಿದ್ದರೆ, ಪರರ ಹೆಣ್ಣುಮಕ್ಕಳ ಮೇಲೆ ನೀನು ಹೀಗೆ ಬಲುಮೆ ಮಾಡುವದು ಎಲ್ಲಿಯ ಧರ್ಮವು? ನಾನು ಒಮ್ಮೆ ನೇತಾಜಿ ಯನ್ನು ಮನಸಾ ವರಿಸಿರುವೆನಾದ್ದರಿಂದ, ಆತನನ್ನು ಬಿಟ್ಟು ಉಳಿದವರು ನನಗೆ ಸೋದರ ಸಮಾನರು. ವೆಂಕಾಜೀ, ನಿನ್ನಂಥ ಮೂರ್ಖನಿಗೆ ಈ ಮಾತನ್ನು ಎಷ್ಟು ಸಾರೆ ಹೇಳಬೇಕು? ತಿರು ತಿರುಗಿ ನೀನು ಇದೇ ಮಾತಾಡಿದರೆ, ನಿನಗೆ ಏನೆನ್ನಬೇಕು?

ಈ ಮೇರೆಗೆ ಕಾಶಿಯು ಸಂತಾಪದಿಂದ ನುಡಿಯಲು, ವೆಂಕಾಜಿ ಯು ಕಾಮಾಂಧನಾಗಿ ಆಕೆಯ ಸಮೀಪಕ್ಕೆ ಹೋಗಿ: — ಪ್ರಿಯೇ, ಎಂದು ಅವಳನ್ನು ಮುಟ್ಟಿ ಹೋದನು; ಆದರೆ ಕಾಶಿಯು ಜಾಗರೂಕತೆಯಿಂದಿದ್ದು, ತನ್ನ ಉಡಿಯಲ್ಲಿರುವ ಒಂದು ಸಣ್ಣ ಬಾಕನ್ನು ತೆಗೆದು,

ಶಿವಾಜಿಯ ಬಲಗೈ.

ಅನರಿದ ವೆಂಕಾಜಿಯ ಕೈಗೆ ಹೊಡೆದಳು. ಕೂಡಲೆ ವೆಂಕಾಜಿಯ ಮೊಳಕೈಗೆ ಪೆಟ್ಟು ಹತ್ತಿ, ಬಳಬಳನೆ ರಕ್ತ ಸುರಿಯಿತು. ಅವನ ನೇವ ಕರು ಧಾವಿಸಿ ಬಂದು ಆ ಗಾಯವನ್ನು ಕಟ್ಟಿದರು. ಕಾಶಿಯು ತನ್ನ ಸ್ಥಳಕ್ಕೆ ಹೊರಟು ಹೋದಳು. ಬಳಿಕ ಕಾಮಾಂಧನಾದ ವೆಂಕಾಜಿಯು ಕಾಶಿಯ ಸಿಟ್ಟು ಇಳಿಯಲೆಂದು, ಒಂದೆರಡು ದಿನ ಅವಳ ಉಸಾಬರಿಯನ್ನೇ ಬಿಟ್ಟುಬಿಟ್ಟನು!

+ + + + +

ಒಕ್ಕೇ ಮಧ್ಯಾಹ್ನದ ಸಮಯವು; ಬಿಸಿಲು ಅತ್ಯಂತ ಪ್ರಖರವಾಗಿತ್ತು. ಹೊರಗೆ ನೋಡಿದರೆ ಸಾಕು, ಹುಬ್ಬುಗಳು ಬಿಸಿಲಿನ ಆ ಪ್ರಖರತೆಗೆ ತಟತಟನೆ ಹೊಡೆಯುತ್ತಿದ್ದವು. ಎಲ್ಲ ಜನರೂ ಗಿಡಗಳನ್ನೋ-ಮನೆಗಳನ್ನೋ-ಗುಡಿಗುಂಡಾರಗಳನ್ನೋ ಆಶ್ರಯಿಸಿ, ಬಿಸಿಲಿನ ತಾಪವನ್ನು ಕಡಿಮೆ ಮಾಡಿಕೊಳ್ಳುತ್ತಿದ್ದರು. ಹಕ್ಕಿ-ಪಕ್ಷಿಗಳು ಕೂಡಾ ಬಿಸಿಲಿಗೆ ಅಂಜಿ, ತಮ್ಮ ತಮ್ಮ ಗೂಡುಗಳನ್ನು ಆಶ್ರಯಿಸಿದ್ದವು. ಇಂಥ ಸಮಯದಲ್ಲಿ ರಾಯಗಡದ ಕೋಟೆಯ ಮೇಲೆ ನೂರಾರು ಜನ ಕೂಲಿಕಾರರು ಭರದಿಂದ ಕೆಲಸ ಮಾಡುತ್ತಿದ್ದರು. ಅವರಿಗೆ ಬಿಸಿಲಿನ ಅಂಜಿಕೆಯು ರವಷ್ಟಾದರೂ ಇದ್ದಂತೆ ಕಂಡು ಬರುತ್ತಿದ್ದಿಲ್ಲ. ಆ ಎಲ್ಲ ಜನರೂ ನೋರಗಿ ಕಡ್ಡಿಯಂತಾಗಿದ್ದರು!

ಒಬ್ಬ ಗೋಸಾವಿಯು ಧಡ ಧಡನೆ ಕಿಲ್ಲೆಯನ್ನೇರಿ ಆ ಕೂಲಿಕಾರರು ಕೆಲಸ ಮಾಡುವಲ್ಲಿಗೆ ಹೋದನು. ಗೋಸಾವಿಯನ್ನು ದೂರಿಂದ ನೋಡಿದ ಕೂಡಲೆ ಆ ಕೂಲಿಕಾರರು ಕೈಯೊಳಗಿನ ಕೆಲಸಬಿಟ್ಟು: —
“ಮೋರಯಾ ಗೋಸಾವಿ ಮಹಾರಾಜಕೀ ಜಯ!” ಎಂದು ಜಯಘೋಷ ಮಾಡುತ್ತ, ಅವರ ಬಳಿಗೆ ಬಂದು ಸಾಷ್ಟಾಂಗ ನಮಸ್ಕಾರ

ನೇತಾಜಿ ವಾಲಕರ.

ಮಾಡಿದರು. ಅವರೆಲ್ಲರನ್ನೂ ಆಶೀರ್ವದಿಸಿ, ಗೋಸಾವಿಗಳು ನುಡಿದ ರೇನಂದರೆ: — ತಮ್ಮ ಗಳಿರಾ, ಇಂಥ ಬಿಸಿಲಲ್ಲಿ ಹೇಗೆ ಕೆಲಸ ಮಾಡುತ್ತೀರಿ?

ಕೂಲಿಕಾರರು: — ಮಹಾರಾಜ, ಕೋಟಿಯು ಬೇಗನೆ ಮುಗಿಯ ಬೇಕಾಗಿದೆ. ಆದ್ದರಿಂದ ಬಿಸಿಲು-ಚಳಿಗಳೆನ್ನದೆ ಕೆಲಸ ಮಾಡುತ್ತೇವೆ.

ಗೋಸಾವಿ: — ಆದರೆ ನೀವು ಇಷ್ಟೇಕೆ ಸೊರಗಿರುತ್ತೀರಿ?

ಕೂಲಿಕಾರರು: — ಮಹಾರಾಜ, ಏನು ಹೇಳೋಣ? ಶಿವಾಜಿ ಮಹಾರಾಜರಿಗೆ ಸದ್ಯಕ್ಕೆ ದುಡ್ಡಿನ ಕೊರತೆಯಿರುತ್ತದೆ. ಆದ್ದರಿಂದ ಈಗಿರಡು ತಿಂಗಳುಗಳಿಂದ ನಮಗೆ ಸಂಬಳ ಸಿಕ್ಕಿಲ್ಲ. ಅರೆಹೊಟ್ಟೆ ಅರೆಗೂಳು ತಿಂದು ಕೆಲಸ ಮಾಡುತ್ತಿದ್ದೇವೆ.

ಗೋಸಾವಿ: — ಏನಿರೋ, ಎಂಥ ದಡ್ಡರು ನೀವು? ಅರೆಹೊಟ್ಟೆ ತಿಂದು ಈ ಸರಿ ಯಾರಾದರೂ ಲೋಕದಲ್ಲಿ ಕೆಲಸ ಮಾಡಿರುವರೇ? ಶಿವಾಜಿಯು ಕೂಲಿಯನ್ನು ಕೊಡದಿದ್ದರೆ, ನೀವು ಅವನ ಚಾಕರಿಯನ್ನೇಕೆ ಮಾಡಬೇಕು? ಮುಸಲ್ಮಾನ ಬಾದಶಹನ ಕಡೆಗೆ ಹೋದರೆ, ನಿಮಗೆ ಬೇಕಾದಷ್ಟು ಕೂಲಿ ಸಿಗುವದಲ್ಲ!

ಕೂಲಿಕಾರರು: - ಛೇ, ಛೇ, ಮಹಾರಾಜ, ಅಂಥ ಮಾತುಗಳನ್ನಾಡ ಬೇಡಿರಿ. ಶಿವಾಜಿಮಹಾರಾಜರೆಂದರೆ, ಕೇವಲ ನಮ್ಮ ತಾಯಿ-ತಂದೆಗಳು. ಅವರು ನಮ್ಮ ಸಲುವಾಗಿಯೇ ತಮ್ಮ ಪ್ರಾಣವನ್ನು ಸಹ ಸಂಕಟದಲ್ಲಿ ನೂಕುತ್ತಿರುವರು. ಅವರು ಸ್ವದೇಶೋದ್ಧಾರದ ಸಲುವಾಗಿಯೇ ಈ ಕಿಲ್ಲೆಯನ್ನು ಕಟ್ಟಿ ಹಚ್ಚಿರುವರು. ಸ್ವದೇಶೋದ್ಧಾರದ ಕೆಲಸವೆಂದರೆ, ನಮ್ಮ ಉದ್ಧಾರದ ಕೆಲಸವೇ ಅಲ್ಲವೇ? ನಮ್ಮ ಮನೆಯ ಕೆಲಸವನ್ನು ನಾವು ಕೂಲಿ ಇಲ್ಲದೆ ಮಾಡುವದೇನಾಶ್ಚರ್ಯ? ದೇವರಿಗೆ ದಯ ಬರ ಬೇಕು; ನಮ್ಮ ಮಹಾರಾಜರಿಗೆ ವಿಪುಲ ದ್ರವ್ಯ ದೊರೆಯಬೇಕು. ನಮ್ಮ

ಶಿವಾಜಿಯ ಬಲಗೈ.

ದೇಹದಲ್ಲಿ ಎಲ್ಲಿಯ ವರೆಗೆ ಪ್ರಾಣವಿರುವದೋ, ಅಲ್ಲಿಯ ವರೆಗೆ ನಾವು ಹೀಗೆ ಕೆಲಸ ಮಾಡುತ್ತಲೇ ಇರುತ್ತೇವೆ.

ಗೋಸಾವಿ (ಆನಂದದಿಂದ):- ಶಾಬಾಸ್! ಶಾಬಾಸ್!! ನಿಮ್ಮಂಥ ಸ್ವಾಮಿನಿಷ್ಠ ಜನರಿರುವದರಿಂದಲೇ ಶಿವಬಾನ್ ಸ್ವರಾಜ್ಯಪ್ರತಿಷ್ಠಾಪನೆಯ ಕೆಲಸವು ಭರದಿಂದ ನಡೆದಿರುತ್ತದೆ! ನಿಮ್ಮ ಜನ್ಮವು ಧನ್ಯವು! ನಿಮ್ಮಲ್ಲಿ ಈ ರೀತಿ ಸ್ವದೇಶೋದ್ಧಾರದ ಬಗ್ಗೆ ಸದ್ಬುದ್ಧಿಯನ್ನು ಹುಟ್ಟಿಸಿದ ಶಿವಬಾನ್ ಧನ್ಯನು!! ತಮ್ಮಗಳಿರಾ, ಈ ನಿಮ್ಮ ಸ್ವದೇಶಪ್ರಿಯೆಯು ಸ್ಥಿರವಾಗಿರಲಿ. ನೀವು ಸ್ವನೇಶ ನೇವೆಗೆ ಪಾತ್ರರಿರುವಿರೋ ಇಲ್ಲವೋ ಎಂಬದನ್ನು ಪರೀಕ್ಷಿಸುವದಕ್ಕಾಗಿಯೇ ಪರಮೇಶ್ವರನು ನಿಮಗೆ ಈ ರೀತಿ ಸಂಕಟಗಳನ್ನುಂಟು ಮಾಡಿರುವನು. ಕಷ್ಟಕಾಲದಲ್ಲಿ ನೀವು ನಿಮ್ಮ ನಿಷ್ಠೆಯನ್ನು ಬಿಡದಿದ್ದರೆ, ದೇವರು ನಿಮ್ಮ ಬಯಕೆಯನ್ನು ಕೈಗೂಡಿಸುವನು.

ಈ ಮೇರೆಗೆ ಮೋರಯಾ ಗೋಸಾವಿಗಳು ನುಡಿದು, ಅಲ್ಲಿಂದ ನೆಟ್ಟಗೆ ಶಿವಾಜಿಯಿದ್ದಲ್ಲಿಗೆ ಬಂದರು. ಅವರಿಗೆ ಮೊದಲು ಜಿಜಾಬಾ ಯಿಯು ಭೆಟ್ಟಿಯಾದಳು. ಆ ಸಾಧ್ವಿಯು ಗೋಸಾವಿಗಳ ಚರಣಗಳ ಮೇಲೆ ಮಸ್ತಕವನ್ನಿಟ್ಟಳು. ಅಷ್ಟರಲ್ಲಿ ಶಿವಾಜಿಮಹಾರಾಜರೂ ಬಂದು ಗೋಸಾವಿಗಳ ಚರಣಕಮಲಗಳ ಮೇಲೆ ಮಸ್ತಕವನ್ನಿಟ್ಟು, ಅವರ ಆಶೀರ್ವಾದವನ್ನು ಪಡೆದರು. ಬಳಿಕ ಗೋಸಾವಿಗಳು ಶಿವಬಾನ್ ಮುಂದೆ ಕೂಲಿಕಾರರ ದೇಶಭಕ್ತಿಯನ್ನು ವರ್ಣಿಸಿ:—ಶಿವಬಾ, ನಿನ್ನ ಕೆಲಸವು ನಿಶ್ಚಯವಾಗಿ ಯಶಸ್ವೀಯಾಗುವದು! ಎಂದು ನುಡಿದರು. ಬಳಿಕ ಶಿವಾಜಿ ಮಹಾರಾಜರು ಗೋಸಾವಿಗಳ ಯೋಗಕ್ಷೇಮವನ್ನು ಕೇಳಿದರು. ಆಗ ಗೋಸಾವಿಗಳು ನುಡಿದರೇನೆಂದರೆ:—“ಶಿವಬಾ, ನಮಗೆ ಏನಾದರೂ ಸಂಕಟ ಪ್ರಾಪ್ತವಾದರೆ, ನಿನ್ನ ಕಡೆಗೇ ಬರುವೆವು. ನೀನು

ನೀತಾಜಿ ಪಾಲಕರ.

ಗೋ-ಬ್ರಾಹ್ಮಣರ ಸಂರಕ್ಷಣಕರ್ತನಾದ್ದರಿಂದ, ನಿನ್ನ ಮುಂದೆ ನಾವು ನಮ್ಮ ಸಂಕಟಗಳನ್ನು ಹೇಳಬೇಕಾಗುತ್ತದೆ. ವೆಂಕಾಜಿ ವಾಘನೆಂಬ ಒಬ್ಬ ಪುಂಡನು ನಮ್ಮ ಪ್ರಾಂತದಲ್ಲಿ ಬಹಳ ಗೊಂದಲ ನಡೆಸಿದ್ದಾನೆ. ಇಷ್ಟೇ ಅಲ್ಲ, ಮೊನ್ನೆ ಮೊನ್ನೆ ನಮ್ಮ ಗಣಪತಿದೇವಸ್ಥಾನದ ಮೇಲೆ ಸಹ ಅವನು ದರವಡೆಯನ್ನು ಹಾಕಿ, ದೇವಸ್ಥಾನದಲ್ಲಿಯೆ ಎಲ್ಲ ಸಂಪತ್ತನ್ನೂ ಒಯ್ದಿದ್ದಲ್ಲದೆ, ನಾವು ಪೂಜಿಸುವ ನಮ್ಮ ಸುವರ್ಣದ ಗಣಪತಿಯನ್ನೂ ಹರಣ ಮಾಡಿಕೊಂಡು ಹೋಗಿರುತ್ತಾನೆ. ಆ ನೀಚನಿಗೆ ದೇವಸ್ವ-ಬ್ರಹ್ಮಸ್ವಗಳೆಂದರೆ, ಪುಡಿಬಿಲ್ಲವಾಗಿ ಹೋಗಿದೆ!

ಈ ಮೇರೆಗೆ ಮೋರಯಾ ಗೋಸಾವಿಗಳು ಮಾತನಾಡಲು, ಶಿವಾಜಿಯು ವೆಂಕಾಜಿಯ ವಿಷಯದಲ್ಲಿ ಅತ್ಯಂತ ಕ್ರೂರನಾದನು. ಮೋರಯಾ ಗೋಸಾವಿಗಳೆಂದರೆ, ಆ ಕಾಲದ ಸುಪ್ರಸಿದ್ಧ ಸತ್ತುರುಷರಾಗಿದ್ದರು. ಶ್ರೀ ರಾಮದಾಸ, ತುಕಾರಾಮ, ರಂಗನಾಥ ಮೊದಲಾದ ಸತ್ತುರುಷರಲ್ಲಿ ಅವರ ಗಣನೆಯಾಗುತ್ತಿತ್ತು. ಅವರು ಒಳ್ಳೆ ತಪಸ್ವಿಗಳಾಗಿದ್ದರು. ಅವರ ಉಪಾಸ್ಯ ದೈವತವಾದ ಶ್ರೀ ಗಣಪತಿಯು ಅವರಿಗೆ ಪ್ರತ್ಯಕ್ಷನಿದ್ದನು. ಆದ್ದರಿಂದ ಚಿಂಚವಡದ ಮೋರಯಾ ಗೋಸಾವಿಗಳೆಂದರೆ ಎಲ್ಲರೂ ನಯ-ಭಯಗಳಿಂದ ನಡೆದುಕೊಳ್ಳುತ್ತಿದ್ದರು; ಆದರೆ ವೆಂಕಾಜಿಯಂಥ ನೀಚರಿಗೆ ಸಾಧುಗಳೇನು, ಅಸಾಧುಗಳೇನು? ಅವರು ಎಲ್ಲರನ್ನೂ ಒಂದೇ ದೃಷ್ಟಿಯಿಂದ ನೋಡುವವರು. ಯಾವಾಗ ವೆಂಕಾಜಿಯು ಮೋರಯಾ ಗೋಸಾವಿಗಳ ದೇವಸ್ಥಾನದ ಮೇಲೆ ದರವಡೆಯನ್ನು ಹಾಕಿದನೋ, ಆಗಲೇ ಅವರು ಅವನನ್ನು ತಮ್ಮ ಶಾಪದಿಂದ ಭಸ್ಮೀಭೂತನನ್ನಾಗಿ ಮಾಡಬಹುದಾಗಿತ್ತು; ಆದರೆ ತಪಸ್ವಿಗಳು ಕ್ಷುದ್ರ ವ್ಯಕ್ತಿಗಳ ಸಲುವಾಗಿ ತಮ್ಮ ತಪಸ್ಸನ್ನು ಪಯೋಗಿಸುವದಿಲ್ಲ. ಲೌಕಿಕ

ಶಿವಾಜಿಯ ಬಲಗೈ.

ಉಪಾಯಗಳಿಂದಲೇ ಅವರು ದುರ್ಜನರನ್ನು ದಂಡಿಸುತ್ತಿರುವರು. ಅದರಂತೆ ಮೋರಯಾ ಗೋಸಾವಿಗಳಾದರೂ ಶಿವಾಜಿಯನ್ನು ಮುಂದೆ ಮಾಡಿ, ವೆಂಕಾಜಿಯನ್ನು ಸಂಹರಿಸಬೇಕೆಂದು ಯೋಚಿಸಿ ಅಲ್ಲಿಗೆ ಬಂದಿದ್ದರು.

ಮೋರಯಾ ಗೋಸಾವಿಗಳಂಥ ತಪಸ್ವಿಗಳಿಗೆ ವೆಂಕಾಜಿಯು ತೊಂದರೆ ಕೊಟ್ಟದ್ದಕ್ಕಾಗಿ ಶಿವಾಜಿ ಮಹಾರಾಜನಿಗೆ ವಿಲಕ್ಷಣ ಸಂತಾಪ ವಾಯಿತೆಂಬದನ್ನು ಹಿಂದೆ ಹೇಳಿದೆಯಷ್ಟೇ; ಕೂಡಲೆ ಆತನು ಸೈನ್ಯವನ್ನು ತಕ್ಕೊಂಡು ವೆಂಕಾಜಿಯ ಗುಹೆಯ ಮೇಲೆ ಸ್ವಾರೀ ಮಾಡಬೇಕೆಂದು ನಿಶ್ಚಯಿಸಿದನು. ಆಗ ಶಿವಾಜಿಯ ಎಲ್ಲ ಸೈನ್ಯವೂ ಲೋಹಗಡದಲ್ಲೇ ಇರುತ್ತಿತ್ತು. ಆದ್ದರಿಂದ ಶಿವಾಜಿಯು ಲೋಹಗಡಕ್ಕೆ ತೆರಳಿದನು. ಇತ್ತ ಮೋರಯಾ ಗೋಸಾವಿಗಳು ಶಿವರಾಯನ ಈ ಕೆಲಸಕ್ಕೆ ವಿಶೇಷ ಹುರುಪು ಬಂದು, ಅವನಿಗೆ ವೆಂಕಾಜಿಯ ಮೇಲಿನ ಈ ಸ್ವಾರಿಯಿಂದ ದ್ರವ್ಯ ಸಹಾಯ-ಜನಸಹಾಯಗಳೂ ಉಂಟಾಗುವಂತೆ ಮಾಡಬೇಕೆಂದು ಒಂದು ಯುಕ್ತಿಯನ್ನು ತೆಗೆದರು. ಆಗ ಅವರು ಇಬ್ಬರು ಶೂರರಿಗೆ ಕಿನ್ನೂರಿ ಜೋಗಿಗಳ ವೇಷವನ್ನು ಹಾಕಿಸಿ, ಅವರನ್ನು ಸಂಗಡ ಕರಕೊಂಡು ವೆಂಕಾಜಿಯ ಗುಹೆಗೆ ನಡೆದರು. ಮೊದಲು ಅವರು ಕಿನ್ನೂರಿ ಜೋಗಿಗಳ ವೇಷಧಾರಿಗಳನ್ನು ದೂರ ಬಿಟ್ಟು, ಅವರಿಗೆ ಹಿಂದಿನಿಂದ ಬರ ಹೇಳಿ, ತಾವೊಬ್ಬರೇ ಗುಹೆಯ ವರೆಗೆ ಬಂದರು. ವೆಂಕಾಜಿಯ ಹಾಗೂ ಅವನ ಜನರ ಅಂಜಿಕೆಯು ಅವರಿಗೇನು? ಅವರಲ್ಲಿ ಲಂಗೋಟಿ, ಕಫನಿ ಹಾಗೂ ತಾಳ ಇವುಗಳ ಹೊರತು ನಾಲ್ಕನೆಯ ಪದಾರ್ಥಗಳೇ ಇದ್ದಿಲ್ಲ. ಗೋಸಾವಿಗಳು ಗುಹೆಯ ಮುಂಭಾಗದಲ್ಲಿರುವ ಒಂದು ವೃಕ್ಷದ ಬುಡದಲ್ಲಿ ಕುಳಿತು ಗಣಪತಿಯ ಭಜನವನ್ನಾರಂಭಿಸಿದರು. ಆಗ ತಾನೆರಡು ತಾಸು

ನೇತಾಜಿ ಪಾಲಕರ.

ರಾತ್ರಿಯಾಗಿದ್ದರಿಂದ, ವೆಂಕಾಜಿಯ ಜನರು ಸಂಜೆಯ ಉಟ ತೀರಿಸಿ ಹರಟೆ ಕೊಚ್ಚುತ್ತ ಕುಳಿತಿದ್ದರು. ರಾತ್ರಿಯ ತಂಪು ಹೊತ್ತು; ಅದರಲ್ಲಿ ಪ್ರೇಮಲ ಸ್ವಭಾವದ ಗೋಸಾವಿಗಳ ಪ್ರೇಮಪೂರ್ವಕವಾದ ಭಜನೆ; ಅಂದ ಬಳಿಕ ಕೇಳುವದೇನು? ಆ ಪ್ರದೇಶವೆಲ್ಲ ಮಂಜುಲಶಬ್ದ ಮಯವಾಯಿತು! ವೆಂಕಾಜಿಯ ಜನರು ದರವಡೆಗಾರರಾಗಿದ್ದರೂ ಗೋಸಾವಿಗಳ ಮಂಜುಲಭಜನೆಗೆ ಮನಸೋತರು. ಅವರ ಭಜನೆಯ ಪದಗಳನ್ನು ಕೇಳಬೇಕೆಂಬ ಇಚ್ಛೆಯು ಅವರಿಗೂ ಉಂಟಾಯಿತು. ಆಗ ಅವರು ಒಬ್ಬೊಬ್ಬರೇ ಎದ್ದು ಬಂದು ಗೋಸಾವಿಗಳ ಬಳಿಯಲ್ಲಿ ನೆರೆಯ ಹತ್ತಿದರು. ಗೋಸಾವಿಗಳ ಭಜನೆಯಂತೂ ಅಖಂಡವಾಗಿ ನಡದೇ ಇತ್ತು. ಅವರ ಅಭಂಗ ದಿಂಡಿ ಮೊದಲಾದವುಗಳು ವೆಂಕಾಜಿಯ ಜನರಿಗೆ ಬಹು ಪ್ರಿಯಕರವಾದವು. ಸ್ವಲ್ಪ ಹೊತ್ತಿನಲ್ಲಿಯೇ ಗುಹೆಯೊಳಗಿನ ಎಲ್ಲ ಜನರೂ ಹೊರಬಿದ್ದು ಗೋಸಾವಿಗಳ ಬಳಿಗೆ ಬಂದರು. ವೆಂಕಾಜಿಯು ಕಾಶಿಯ ಮನೋರಾಜ್ಯದಲ್ಲಿ ಆಸಕ್ತನಾಗಿ, ಗುಹೆಯಲ್ಲೇ ಬಿದ್ದುಕೊಂಡಿದ್ದನು. ಅವನ ಒಬ್ಬೊಬ್ಬರು ಸೇವಕರು ಮಾತ್ರ ಅವನ ಸನ್ನಿಧಿಯಲ್ಲಿದ್ದರು.

ಹೀಗೆ ಮೋರಯಾಗೋಸಾವಿಗಳು ಆ ದರವಡೆಗಾರರ ಚಿತ್ತವನ್ನು ಹರಣ ಮಾಡಲು, ಅವರಲ್ಲಿಯ ಕೆಲವರು ಹಿಲಾಲುಗಳನ್ನು ಹಚ್ಚಿ ಬೆಳಕು ಮಾಡಿದರು. ಅಷ್ಟರಲ್ಲಿ ಆ ಇಬ್ಬರು ಕಿನ್ನರಿ ಜೋಗಿಗಳು ಅಲ್ಲಿಗೆ ಬಂದು ಗೋಸಾವಿಗಳಿಗೆ ನಮಸ್ಕರಿಸಿ ಕುಳಿತರು. ಆಗ ಗೋಸಾವಿಗಳು ಅವರನ್ನು ಕುರಿತು: — ನೀವು ಯಾರು? ಎಂದು ಪ್ರಶ್ನೆ ಮಾಡಿದರು. ಅದಕ್ಕೆ ಅವರು: — ಮಹಾರಾಜ, ನಾವು ಕಿನ್ನರಿಜೋಗಿಗಳು; ಲಾವಣಿ, ದಿಂಡಿ ಮೊದಲಾದ ಪದಗಳನ್ನು ಹೇಳಿ ಜನರ ಮನೋರಂಜನ ಮಾಡಿ ಹೊಟ್ಟೆ ತುಂಬಿಕೊಳ್ಳುವದಕ್ಕಾಗಿ ಅಡ್ಡಾಡುತ್ತಿರುತ್ತೇವೆ, ಎಂದರು. ಕೂಡಲೆ

ಗೋಸ್ತಾಫಿಗಳು ಸಂತೋಷವನ್ನು ವ್ಯಕ್ತಗೊಳಿಸಿ:—ಹಾಗಾದರೆ ಬಹಳ ನೆಟ್ಟಗಾಯಿತು. ಸುಂದರವಾದ ಲಾವಣಿಗಳನ್ನು ಹೇಳಿ, ಈ ಜನರ ಮನಸ್ಸನ್ನು ಸಂತೋಷಗೊಳಿಸಿರಿ, ಎಂದು ನುಡಿಯಲು, ಜೋಗಿಗಳು ಅದಕ್ಕೆ ಒಪ್ಪಿ:—ಮಹಾರಾಜ, ಈ ಸರದಾರರು ಒಳ್ಳೆ ಕೊಡಗೈಯವರಾದ್ದರಿಂದ ನಾವು ಒಂದೆರಡು ಸಾರೆ ಇಲ್ಲಿ ಲಾವಣಿಗಳನ್ನು ಹೇಳಿರುತ್ತೇನೆ, ಎಂದು ನುಡಿದು, ಕಿನ್ನರಿಯನ್ನು ಸಜ್ಜುಗೊಳಿಸಿ, ಪದಗಳನ್ನು ಹೇಳಲು ಪಕ್ರಮಿಸಿದರು; ಅವರು ಹೇಳಿದ ಪದಗಳ ಭಾವವೇನೆಂಬದನ್ನು ನಮ್ಮ ವಾಚಕಧಿಗಾಗಿ ಹೇಳುವೆವು:—“ಕಲಿಕಾಲವು ಕಠಿಣವಾಯಿತು, ಕರ್ಮ-ಧರ್ಮಗಳು ವಿಪರೀತವಾದವು. ಪಾಂಡವರು ಹೋದರು. ರಜಪೂತರಾಜರು ಗತಿಸಿದರು. ಎಲ್ಲೆಲ್ಲಿಯೂ ಯವನ ಭೂಪತಿಗಳು ಹರಿಬಿದ್ದರು. ಗೋ-ಬ್ರಾಹ್ಮಣವೊಂದಲಾದ ಸಾಧುಜೀವಿಗಳ ಗೋಳು ಹೆಚ್ಚಿತು; ಪತಿವ್ರತೆಯರ ಕಣ್ಣೀರಿನಿಂದ ಧರಣಿಯು ಪ್ರತಿಕ್ಷಣದಲ್ಲಿಯೂ ನೆನೆಯ ಹತ್ತಿತು; ಜನರು ದೇವರಿಗೆ ಶರಣು ಹೋದರು. ಅಂಬಾದೇವಿಯು ಪತಿಯನ್ನು ಎಚ್ಚರಿಸಿದಳು. ಶಂಕರನು ಗಡಬಡಿಸಿ ದುಷ್ಟರನ್ನು ಸಂಹರಿಸುವದಕ್ಕೆ ಹೊರ ಹೊರಟನು. ಶಿವನೇರಿಯ ಜಿಜಾಸಾಯಿಯು ಮಹಾ ಸಾಧ್ವಿಯು; ಶಂಕರನು ಅಲ್ಲಿ ಹುಟ್ಟಿ ಬಂದನು. ಸರ್ವರೂ ಇದನ್ನು ಮನಗಾಣಬೇಕು. ಅಹಹ! ಶಂಕರನ ಭಕ್ತವಾತ್ಸಲ್ಯವು ಎಷ್ಟು ದೊಡ್ಡದು! ದುಷ್ಟರ ಚಂಡುಗಳನ್ನು ಈಡಾಡಹತ್ತಿರುವನು! ಜನರು ದಂಗು ಬಡೆದು ನಿಂತಿರುವರು! ಎಲ್ಲೆಲ್ಲಿಯೂ ಶಿವರಾಯನ ಜಯಘೋಷವು ನಡೆಯುತ್ತಿರುವದು! ವೀರರೇ, ಆಸ್ಥೆಯಿಂದ ಕೇಳಿರಿ. ತಡಮಾಡದೆ ಶಿವರಾಯನನ್ನು ಕೂಡಿಕೊಳ್ಳಿರಿ. ಗೋ-ಬ್ರಾಹ್ಮಣರನ್ನು ಸಂರಕ್ಷಿಸಿರಿ. ಸ್ವಜನರನ್ನು ಸಂಕಟಗಳಿಂದ ಬಿಡಿಸಿರಿ. ವೆಂಕಾಜಿಯ ಸಂಗತಿಯಿಂದ ಸ್ವಜನದ್ರೋಹಿಗಳಾಗಿ ಕೆಡಬೇಡಿರಿ.

ನೇತಾಜಿ ಪಾಲಕರ.

ವಾಪದ ಪರ್ವತವನ್ನು ತಲೆಯ ಮೇಲೆ ಹೊತ್ತುಕೊಳ್ಳಬೇಡಿರಿ. ದುರುಳ ವೆಂಕಾಜಿಯನ್ನು ದೂಡಿರಿ. ಶಿವರಾಯನನ್ನು ಅದರಿಸಿರಿ. ಅಕ್ಕ-ತಂಗಿ ಯರ ಮಾನ ಉಳಿಸಿರಿ; ಇದೇ ಸತ್ಯಧರ್ಮವೆಂದು ತಿಳಿಯಿರಿ.”

ಈ ರೀತಿಯಾಗಿ ಆ ಕಿನ್ನರಿ ಜೋಗಿಗಳು ಜನರನ್ನು ಜಾಗೃತಗೊಳಿಸಲು, ವೆಂಕಾಜಿಯಲ್ಲಿ ಕೆಂವಲ ಅನುರಕ್ತರಾದ ಆತನ ಮೂವರು-ನಾಲ್ವರು ಸ್ನೇಹಿತರಿಗೆ ಕೋಪಾವೇಶವು ಹೆಚ್ಚಿತು. ಉಳಿದವರು ಜೋಗಿಗಳ ಧೈರ್ಯಕ್ಕೆ ಅಚ್ಚರಿಪಡುತ್ತ, ತಾವು ಶಿವಾಜಿ ಮಹಾರಾಜರನ್ನು ಕೂಡಿ ಕೊಳ್ಳಬೇಕೆಂದು ನಿಶ್ಚಯಿಸಲಾರಂಭಿಸಿದರು. ಅಷ್ಟರಲ್ಲಿ, ಕೋಪಿಸ್ಥರಾದ ವೆಂಕಾಜಿಯ ಆ ಸ್ನೇಹಿತರು ಜೋಗಿಗಳ ಮೇಲೆ ಏರಿ ಹೋದರು. ಆಗ ಗೋಸಾವಿಗಳು ಮುಂದರಿದು:— ನಿಮ್ಮಿಂದ ಈ ಜೋಗಿಗಳ ಕೂದಲಿಗೆ ಧಕ್ಕೆ ಹತ್ತಿದರೆ, ನಿಮ್ಮ ನೂರು ವರುಷಗಳು ತುಂಬಿದವೆಂದೇ ತಿಳಿಯಿರಿ. ಎಚ್ಚರಿಕೆ! ಎಚ್ಚರಿಕೆ!! ಎಂದು ಗದ್ದರಿಸಿದರು. ಜೋಗಿಗಳೂ ತಮ್ಮ ಬೊಂಕದಲ್ಲಿಯ ಖಡ್ಗಗಳನ್ನು ಹಿರಿದು ಸಜ್ಜಾಗಿ ನಿಂತರು!

ಪೂಜ್ಯಪಾದಗಳ ದರ್ಶನ!

ಈ ಪ್ರಕಾರ ಗುಹೆಯ ಮುಂಭಾಗದಲ್ಲಿ ಗೊಂದಲವು ನಡೆದಿರಲು, ಇತ್ತ ಗುಹೆಯಲ್ಲಿ ಏನು ನಡೆದಿದೆಯೆಂಬದನ್ನು ನೋಡುವಾ ನಡೆಯಿರಿ. ಇಂದು ವೆಂಕಾಜಿಯು ಅತ್ಯಂತ ಕಾಮೋದ್ದೀಪ್ತನಾಗಿದ್ದನು. ಗೋಸಾವಿಯ ಭಜನವನ್ನು ಕೇಳಲಿಕ್ಕೆ ತನ್ನ ಜನರೆಲ್ಲರೂ ಹೊರಟು ಹೋಗಲು, ಅವನಿಗೆ ಆ ಏಕಾಂತದಲ್ಲಿ ಕಾಶಿಯ ಉಪಭೋಗವನ್ನು ಬಲಾತ್ಕಾರದಿಂದಾದರೂ ತಕ್ಕೊಳ್ಳಬೇಕೆಂಬ ಪ್ರಬಲೇಚ್ಛೆಯುಂಟಾಯಿತು. ಕೂಡಲೆ ಅವನು ತನ್ನ ಬಳಿಯಲ್ಲಿ ಕಾಲು ಒತ್ತುತ್ತ ಕುಳಿತಿದ್ದ ಸೇವಕರಿಗೆ ಕಾಶಿಯನ್ನೂ,

ಶಿವಾಜಿಯ ಬಲಗೈ.

ದತ್ತಾಜಿಯನ್ನೂ ಕರೆತರಲು ಆಜ್ಞಾ ಪಿಸಿದನು. ಅಪ್ಪಣೆಯ ಮೇರೆಗೆ ಅವರು ಕಾಶಿಯನ್ನೂ, ದತ್ತಾಜಿಯನ್ನೂ ಕರೆತಂದು ನಿಲ್ಲಿಸಿದರು. ಆಗ ವೆಂಕಾಜಿಯು ದತ್ತಾಜಿಯನ್ನು ಕುರಿತು:—ದತ್ತಾಜೇ, ಇದೇ ನಿನ್ನ ಕೊನೆಯ ದಿವಸವು. ನೀನು ಇಂದು ಹಾದಿಗೆ ಬಂದೀ, ನಾಳೆಗೆ ಹಾದಿಗೆ ಬಂದೀ, ಎಂದು ಇಂದಿನ ವರೆಗೆ ಕೈ ಕಾಯುತ್ತ ಬಂದೆನು. ನೀನು ನಿನ್ನ ಚಂಡಿತನವನ್ನು ಬಿಡಲೇ ಇಲ್ಲ. ದತ್ತಾಜೇ, ಈಗ ಈ ಕ್ಷಣಕ್ಕೆ ನಿನ್ನ ಮನಸ್ಸು ಹೇಗಿರುವದೆಂಬದನ್ನು ಹೇಳು; ಕಾಶಿಯನ್ನು ಸಂತೋಷದಿಂದ ನನಗೊಪ್ಪಿಸಲಿಕ್ಕೆ ನಿನ್ನ ಇಚ್ಛೆಯಿಲ್ಲದಿದ್ದರೂ ನಾನು ಬಿಡುವದಿಲ್ಲ. ಇದನ್ನು ನೀನು ಸೆರಗಿಗೆ ಗಂಟು ಹೊಡೆದುಕೋ; ಸ್ಮಮನೆ ಪ್ರಾಣಕ್ಕೆ ಎರವಾಗಬೇಡ, ಎಂದು ನುಡಿಯು. ಕತ್ತಲೆಯ ಕೋಣೆಯಲ್ಲಿ ಎರಡು ದಿನಗಳ ವರೆಗೆ ಕೂಳಿಲ್ಲದೆ ಬಿದ್ದಿದ್ದ ದತ್ತಾಜಿಗೆ ಹೇಳಿಕೂಡದಷ್ಟು ಸಂತಾಪವಾಯಿತು. ಆತನು ಅವಡುಗಚ್ಚಿ, ವೆಂಕಾಜಿಯ ಮೈ ಮೇಲೆ ಹೋಗಿ, ಅವನ ಗಂಟಲು ಸೀಳಬೇಕೆಂದು ಹವಣಿಸಿದನು; ಆದರೆ ಬಲಿಷ್ಠ ನಾದ ವೆಂಕಾಜಿಯ ಮುಂದೆ ಆತನ ಆಟ ಸಾಗಲಿಲ್ಲ. ವೆಂಕಾಜಿಯು ದತ್ತಾಜಿಯ ಕೈಗಳನ್ನು ಗಟ್ಟಿಯಾಗಿ ಹಿಡಿದು ಸೇವಕರಿಂದ ಅವನನ್ನು ಪ್ರತಿಬಂಧಿಸಿದನು. ದತ್ತಾಜಿಯು ಆ ಪರಾಧೀನ ಸ್ಥಿತಿಯಲ್ಲಿಯೂ ವೆಂಕಾಜಿಯನ್ನು ಬಾಯಿಗೆ ಬಂದಂತೆ ಬಯ್ಯಲಾರಂಭಿಸಿದನು. ಬಳಿಕ ಆ ಕಾಮಾಂಧನು ದತ್ತಾಜಿಯನ್ನು ಬಿಟ್ಟುಕೊಟ್ಟು ಕಾಶಿಯ ಕಡೆಗೆ ಹೊರಟ:—ಕಾಶೀ, ಇನ್ನಾದರೂ ವಿಚಾರ ಮಾಡು; ದೇವರು ಕಾಯುವನೆಂದು ಹಗಲೆಲ್ಲ ಅನ್ನುತ್ತೀಯಲ್ಲ! ಅದಾವ ದೇವರು ಈಗ ನಿನ್ನ ಸಹಾಯಕ್ಕೆ ಬರುವನೆಂಬದನ್ನು ನೋಡುತ್ತೇನೆ. ಪ್ರತ್ಯಕ್ಷ ಮೋರಯಾ ಗೋಸಾವಿಗಳ ಉಪಾಸ್ಯ ದೈವತವಾದ ಸುವರ್ಣ ಗಣಪತಿಯು ನನ್ನ

ನೇತಾಜಿ ಪಾಲಕರ.

ಕಾಲಕೆಳಗೆ ಉರುಳಾಡುತ್ತಿರುವನು! ತಿಳಿಯಿತೇ. ನೀನು ಒಪ್ಪಿಕೊಳ್ಳದಿದ್ದರೆ, ನಿನ್ನ ತಂದೆಯ ಕೈ ಕಾಲು ಕತ್ತರಿಸಿ ಚೆಲ್ಲುವೆನು. ಬಳಿಕ ಅವನೇದುರಿಗೆ ನಿನ್ನನ್ನು ಬಲಾತ್ಕಾರದಿಂದ ಉಪಭೋಗಿಸಿ, ನನ್ನ ಕಾಮೇಷ್ಟಿಯನ್ನು ತೃಪ್ತಿಪಡಿಸಿಕೊಳ್ಳುವೆನು.....”

ವೆಂಕಾಜಿಯು ಇನ್ನೂ ಏನೇನೋ ಅನ್ನುತ್ತಿದ್ದನು ಅಷ್ಟರಲ್ಲಿ ದತ್ತಾಜಿಯು ನಡುವೇ ಅವನ ಮಾತಿಗೆ ಭಂಗವನ್ನುಂಟು ಮಾಡಿ, ನುಡಿದ ನೇನಂದರೆ: —“ಕಾಶೀ, ನೀನು ಈ ಚಾಂಡಾಲನ ಜೆದರಿಕೆಗೆ ಅಂಜಿಕೊಂಡೀ; ನೀನು ಯಾವ ಮನೆತನದವಳೆಂಬದನ್ನು ಲಕ್ಷ್ಯದಲ್ಲಿಡು; ಈ ಚಾಂಡಾಲನು ಬೇಕಾದ ರೀತಿಯಿಂದ ನನ್ನನ್ನು ಹಿಂಸೆಬಡಿಸಿದರೂ, ನೀನು ನಿನ್ನ ಕುಲ-ಶೀಲಗಳನ್ನು ಮರೆಯಲಿಕ್ಕಾಗದು.”

ದತ್ತಾಜಿಯು ಅವೇಶದಿಂದ ಹೀಗೆ ಮಾತಾಡಲು, ಕಾಶಿಯು: — “ಅಪ್ಪಾ, ಈ ಕಾಶಿಯು ಅಬಲೆಯಾದರೂ, ತನ್ನ ಪಾತಿವ್ರತ್ಯ ಪ್ರಭಾವದಿಂದ ಈಗ ಸಬಲೆಯಾಗಿರುವಳು. ಇಂಥ ನೂರಾರು ಜನ ವೆಂಕಾಜಿಗಳು ಬಂದರೂ ಈಕೆಯು ತನ್ನ ಕುಲ ಶೀಲಗಳನ್ನು ಬಿಡದೆ, ಮರಾಟಾ ಸ್ತ್ರೀಯರ ಕೋಪಾಗ್ನಿಯು ಎಷ್ಟು ಜಾಜ್ವಲ್ಯವಾಗಿರುತ್ತದೆಂಬದನ್ನು ತೋರಿಸದೆ ಬಿಡಲಿಕ್ಕಿಲ್ಲ. ಪತಿವ್ರತೆಯರ ಮಾನಕಾಯಲಿಕ್ಕೆ ಸಮರ್ಥನಾದ ಭಗವಂತನ ಜಿಂಬಲವು ಇದ್ದೇ ಇರುತ್ತದೆ. ಅಪ್ಪಾ, ನನ್ನ ವಿಷಯವಾಗಿ ನಿನಗೂ ಸಂಶಯವೇ?” ಎಂದಳು.

ತಂದೆ-ಮಕ್ಕಳಲ್ಲಿ ಈ ರೀತಿ ಸಂಭಾಷಣ ನಡೆದಿರಲು, ವೆಂಕಾಜಿಯು ಮತ್ತೊಮ್ಮೆ ಗದ್ದರಿಸಿ: ಕಾಶೀ, ಸಾಕು ಮಾಡು ನಿನ್ನೀ ಬಿಂಕವನ್ನು; ಅದಾವ ದೇವನು ನಿನ್ನ ಸಹಾಯಕ್ಕೆ ಬರುತ್ತಾನೋ ಬರಲಿ, ನೋಡುತ್ತೇನೆ; ಎಂದು ನುಡಿಯುತ್ತ ಕಾಶಿಯ ಸಮೀಪಕ್ಕೆ ಹೋದನು. ಕಾಶಿಯು

ಶಿವಾಜಿಯ ಬಲಗೈ.

ಅತ್ಯಂತ ಕ್ರೂರವಾಗಿ ಪ್ರತ್ಯಕ್ಷ ಶಕ್ತಿಯ ಅವತಾರವನ್ನು ತಾಳಿರುವಳೋ ಏನೋ ಎಂಬಂತೆಯೂ, ಕೆಂಗಣ್ಣುಗಳಿಂದ ಕಿಡಿಗಳನ್ನು ಬಿಡುತ್ತಿರುವಂತೆಯೂ ತಟಸ್ಥಳಾಗಿ ನಿಂತುಕೊಂಡಿದ್ದಳು. ಇನ್ನು ವೆಂಕಾಜಿಯು ಕಾಶಿಯ ಕೈಯನ್ನು ಹಿಡಿಯತಕ್ಕವನು; ಅಷ್ಟರಲ್ಲಿ ಗುಹೆಯ ದಕ್ಷಿಣ ಮೂಲೆಯಿಂದ: — ಎಲೈ ಕಳ್ಳನೇ, ಕಾಶಿಗೆ ಸಹಾಯಕನಾದ ದೇವರನ್ನು ನೋಡುತ್ತೀಯಾ? ನೋಡು, ಜೆನ್ನಾಗಿ ಕಣ್ಣು ತೆರೆದು ನೋಡು; ಎಂದು ಯಾರೋ ಗದ್ದರಿಸಿದಂತಾಯಿತು. ವೆಂಕಾಜಿಯು ಮೆಟ್ಟಿಬಿದ್ದು ಅತ್ತ ಕಡೆಗೆ ನೋಡುತ್ತಿರಲು, ಒಂದು ಭವ್ಯವಾದ ಮೂರ್ತಿಯು ಆತನದುರಿಗೆ ಒಂದು ನಿಂತುಕೊಂಡಿತು!

ಆ ಮೂರ್ತಿಯು ಆಗಿನ ಕಾಲದಲ್ಲಿ ಅತ್ಯುಗ್ರವಾಗಿ ತೋರುತ್ತಿತ್ತು. ಆ ಮೂರ್ತಿಯ ಕೈಯಲ್ಲಿ ಒಂದು ನಿಡಿದಾದ ಖಡ್ಗವಿತ್ತು. ಆ ಮೂರ್ತಿಯು ಅವಡುಗಜ್ಜುತ್ತ, ವೆಂಕಾಜಿಯನ್ನು 'ಒಂದು ಕಡಿತ, ಎರಡು ತುಂಡು' ಮಾಡುತ್ತದೋ ಏನೋ ಎಂಬಂತೆ ತೋರುತ್ತಿತ್ತು. ಆ ಮೂರ್ತಿಯನ್ನು ನೋಡಿ ವೆಂಕಾಜಿಗೆ ಭಯವುಂಟಾಯಿತು; ಕಾಶಿಗೆ ಆನಂದವಾಯಿತು. ಆಗ ಆ ಮೂರ್ತಿಯು: — ಎಲೈ ಕಳ್ಳಾ, ಯಾಕೆ ದೆವ್ವ ಬಡಿದಂತೆ ನಿಂತಿರುವೆ? ಕಾಶಿಯನ್ನು ನಿನ್ನ ದವಡೆಯೊಳಗಿಂದ ಬಿಡಿಸಲಿಕ್ಕೆ ದೇವರೇ ನನ್ನನ್ನು ಕಳಿಸಿರುವನು. ನನಗೆ ನೇತಾಜಿಯನ್ನು ವರು; ನಿನ್ನಲ್ಲಿ ಸಾಮರ್ಥ್ಯವಿದ್ದದ್ದೇ ಆದರೆ, ಬಾ ಮುಂದಕ್ಕೆ; ಎಂದು ನುಡಿಯಿತು.

“ನೇತಾಜಿ” ಎಂಬ ಶಬ್ದವನ್ನು ಕೇಳಿದ ಕೂಡಲೆ ವೆಂಕಾಜಿಯ ಅಂಗಾಲೊಳಗಿನ ಉರಿಯು ನಡುನೆತ್ತಿಯ ವರೆಗೆ ಒಮ್ಮೆಲೆ ಪ್ರಜ್ವಲಿಸಿತು. ಅವನು ತನ್ನ ಜನರನ್ನು ಕೂಗಿ ಕೂಗಿ ಕರೆಯಲಾರಂಭಿಸಿದನು. ಆಗ ನೇತಾಜಿಯು ನಕ್ಕು:— ಮೂರ್ಖಾ, ಮರಾಟರು ಒಳಗೆ ಬರಬೇಕಾದರೆ

ನಿನ್ನ ಜನರ ವ್ಯವಸ್ಥೆ ಮಾಡದೆ ಬಂದಿರುವರೆಂದು ತಿಳಿದಿರುವೆಯಾ? ಎಂದು ನುಡಿಯುತ್ತಿರಲು, ನಾಲ್ಕಾರು ಜನ ಮರಾಟರು ಬಂದು ವೆಂಕಾಜಿಯನ್ನು ಬಿಗಿದು ಕಟ್ಟಿದರು. ಬಳಿಕ ನೇತಾಜಿಯು ದತ್ತಾತ್ರೆಯ ಬಳಿಗೆ ಹೋಗಿ ಆತನ ಬಂಧನವನ್ನು ಬಿಚ್ಚಿದನು. ಮಾನ ಹಾಗೂ ಪ್ರಾಣಗಳು ಕೈ ಬಿಟ್ಟು ಹೋಗುವ ಆಯತ ಸಮಯದಲ್ಲಿ ನೇತಾಜಿಯು ಬಂದು ತಮ್ಮನ್ನು ಬಂಧಮುಕ್ತನನ್ನಾಗ ಮಾಡಿದ್ದಕ್ಕೆ ದತ್ತಾತ್ರೆಯೂ ಕಾಶಿಯೂ ಆದ ಆನಂದವನ್ನು ವರ್ಣಿಸಲಳವಲ್ಲ!

ಪ್ರಿಯವಾಚಕರೇ, ನೇತಾಜಿಯು ಆ ಗುಹೆಗೆ ಅಕಸ್ಮಿಕವಾಗಿ ಹೇಗೆ ಬಂದನೆಂಬ ಬಗ್ಗೆ ನಿಮಗೆ ಶಂಕೆಯುಂಟಾಗಿರಬಹುದು; ಆದರೆ ರಾಮಜಿಯು ಎರಡುನೂರು ಜನ ಮರಾಟರನ್ನು ಕೂಡಿಸಿಕೊಂಡು ಬಂದು, ವೆಂಕಾಜಿಯ ಪಾರುಪತ್ಯ ಮಾಡುತ್ತೇನೆಂದು ದತ್ತಾತ್ರೆಯ ಮುಂದೆ ಹೇಳಿ ಹೋದ ಸಂಗತಿಯನ್ನು ಸ್ಮರಿಸಿದರೆ ಆ ಶಂಕೆಯ ಸಮಾಧಾನವಾಗುವದು. ನೇತಾಜಿಯು ರಾಮಜಿಯ ಗುಡಸಲಿಗೆ ಬಂದಾಗ ಅಲ್ಲಿ ನೆರೆದ ಗದ್ದಲವು ಈ ಜನರದೇ ಆಗಿತ್ತು. ಆತನು ದತ್ತಾತ್ರೆಯ ವಚನ ಕೊಟ್ಟಂತೆ ಎರಡು ನೂರು ಜನ ಮರಾಟರನ್ನು ಕೂಡಿಸಿ ಅವರಿಗೆ ವೆಂಕಾಜಿಯ ಮೇಲೆ ಹೇಗೆ ಸ್ವಾರೀ ಮಾಡಬೇಕೆಂಬದನ್ನು ತಿಳಿಸಿ ಹೇಳುತ್ತಿದ್ದನು. ಅಂಥ ಹೊತ್ತಿನಲ್ಲಿ ನೇತಾಜಿಯೂ, ನಾನಾಜಿಯೂ ಬಂದುದರಿಂದ ರಾಮಜಿಗೆ ಅತ್ಯಂತ ಹರುಷವಾಯಿತು. ಅವನು ನೇತಾಜಿಯನ್ನು ಒಳಗೆ ಕರೆದುಕೊಂಡು ಹೋದಬಳಿಕ ಆತನಿಗೆ ಎಲ್ಲ ಸಂಗತಿಗಳನ್ನೂ ಹೇಳಿದನು. ಕಾಶಿಯೂ, ದತ್ತಾತ್ರೆಯೂ ವೆಂಕಾಜಿಯೆಂಬ ದರವಡೆಗಾರನ ನೆರೆಯಲ್ಲಿ ಸಿಕ್ಕರೆಂಬ ಸುದ್ದಿಯನ್ನು ಕೇಳಿ, ನೇತಾಜಿಯು ಸಿಟ್ಟಿನಿಂದ ತಪ್ಪನಾದನು. ಆತನು ಚಟ್ಟನೆ ಎದ್ದು ನಿಂತು, ಈಗಲೇ ವೆಂಕಾಜಿಯ ಮೇಲೆ ಸ್ವಾರೀ ಮಾಡೋಣ

ಶಿವಾಜಿಯ ಬಲಗೈ.


ವೆಂದು ಅಂದನು. ಆಗ ರಾಮಜಿಯು ವಾಘನ ಸೈನ್ಯವನ್ನೂ, ಅವನ ಸ್ಥಳದ ಭದ್ರತೆಯನ್ನೂ ಸಂಪೂರ್ಣವಾಗಿ ಹೇಳಲು, ನೇತಾಜಿಯು ರಾಮಜಿಯ ಸೂಚನೆಯಂತೆ ಮರುದಿನ ಅವನ ಮೇಲೆ ಸ್ವಾರೀ ಮಾಡಲಿಕ್ಕೆ ಒಪ್ಪಿಕೊಂಡನು.

ರಾಮಜಿಯು ಕೂಡಿಸಿದ ದಂಡಿಗೆ ನೇತಾಜಿಯೇ ನಾಯಕನಾದನು. ಕೆಲವರಲ್ಲಿ ಬಲವಾದ ಖಡ್ಗಗಳಿದ್ದವು; ಕೆಲವರಲ್ಲಿ ಸಾಧಾರಣ ಖಡ್ಗಗಳಿದ್ದವು; ಖಡ್ಗಗಳಿಲ್ಲದವರು ಬಚಿ, ಕೊಡ್ಲಿ ಮೊದಲಾದ ಆಯುಧಗಳನ್ನು ತಕ್ಕೊಂಡಿದ್ದರು. ಈ ಬಗೆಯ ಸೈನ್ಯವನ್ನು ತಕ್ಕೊಂಡು ನೇತಾಜಿಯು ವೆಂಕಾಜಿಯ ಗುಹೆಗೆ ಹೋದನು. ಆ ಗುಹೆಗೆ ದಕ್ಷಿಣ ಭಾಗದಲ್ಲಿ ಒಂದು ಬಾಗಿಲಿದ್ದು, ಆ ಬಾಗಿಲವನ್ನು ವಾಘನು ಎಂದೋ ಕಲ್ಲುಗಳಿಂದ ಮುಚ್ಚಿಸಿದ್ದನು. ಗುಹೆಯನ್ನು ಜೆನ್ನಾಗಿ ನೋಡಿದವನಾದ ರಾಮಜಿಯು, ಮೊದಲು ಎಲ್ಲ ಜನರನ್ನೂ ಅಲ್ಲಿಗೆ ಕರೆದುಕೊಂಡು ಹೋದನು; ಮತ್ತು ಗದ್ದಲವಾಗದಂತೆ ಆ ಕಲ್ಲುಗಳನ್ನು ಕಿತ್ತುತೆಗೆದು ಮಾರ್ಗವನ್ನು ಮಾಡಿಸಿದನು. ವೆಂಕಾಜಿಯು ಕಾಮಾಂಧನಾಗಿ ಕಾಶಿಯ ಕೈ ಹಿಡಿಯಲಿಕ್ಕೆ ಹೋದಾಗ, ನೇತಾಜಿಯು ಆ ಬಾಗಿಲದಿಂದಲೇ ಒಳಗೆ ಬಂದು, ಹಿಂದೆ ಹೇಳಿದಂತೆ ಅವನನ್ನು ಸೆರೆ ಹಿಡಿದನು.

ಗುಹೆಯಲ್ಲಿ ಮರಾಟರಿಗೆ ಯಾರೂ ಎದುರಾಗದ್ದರಿಂದ ರಾಮಜಿ, ನಾನಾಜಿ ಮೊದಲಾದವರು ಗುಹೆಯ ಮುಖ್ಯ ಬಾಗಿಲಿಗೆ ಬಂದರು. ನೂರಾರು ಮೊಳ ಅಂತರದಲ್ಲಿ ಬಹಳ ಜನರು ಸೆರೆದಿದ್ದು, ಏನೋ ಗೊಂದಲ ನಡೆದಂತೆ ಕಾಣುತ್ತಿತ್ತು. ಕೂಡಲೆ ಅವರು ತಮ್ಮ ಜನ ರೊಂದಿಗೆ ಅಲ್ಲಿಗೆ ಹೋಗಲು, ಶಿವಾಜಿ ಮಹಾರಾಜರ ದಂಡು ವೆಂಕಾಜಿಯ ಜನರನ್ನೆಲ್ಲ ಮುತ್ತಿದಂತೆ ಕಂಡು ಬಂದಿತು. ಆಗ ರಾಮಜಿಯು

ನೇತಾಜಿ ವಾಲಕರ.

ನೆಟ್ಟಿಗೆ ಗುಹೆಗೆ ಬಂದು ನೇತಾಜಿಗೆ ಭೆಟ್ಟಿಯಾದನು. ಇಷ್ಟೊತ್ತಿಗೆ ನೇತಾಜಿಯು ವೆಂಕಾಜಿಯನ್ನು ಪ್ರತಿಬಂಧಿಸಿದ್ದನು. ರಾಮಜಿಯು ಬರಲು, ನೇತಾಜಿಯು ಆತನನ್ನು ಕುರಿತು: - ರಾಮಜೀ, ಹೊರಗಿನ ಸ್ಥಿತಿಯು ಹೇಗಿರುವದು? ಎಂದನು. ಆಗ ರಾಮಜಿಯು: — ನೇತಾಜೀ, ದೇವರು ಇಂದು ಒಳ್ಳೇ ಸುಯೋಗವನ್ನು ಕೂಡಿಸಿಕೊಟ್ಟಿರುವನು. ಶಿವಾಜಿ ಮಹಾರಾಜರೂ, ಮೋರಯಾ ಗೋಸಾವಿಗಳೂ ಇಂದೇ ವಾಘನ ಸವಾಚಾರವನ್ನು ತಕ್ಕೊಳ್ಳುವದಕ್ಕೆ ಸೈನ್ಯದೊಡನೆ ಇಲ್ಲಿಗೆ ಬಂದಿದ್ದು, ಅವರು ವಾಘನ ಜನರನ್ನೆಲ್ಲ ಹಂಚಿಕೆಯಿಂದ ಪ್ರತಿಬಂಧಿಸಿರುತ್ತಾರೆ, ಎಂದಂದನು. ಶಿವಾಜಿ ಮಹಾರಾಜರು ಇಲ್ಲಿಗೆ ಸ್ವತಃ ಬಂದಿರುವರೆಂಬದನ್ನು ಕೇಳಿ, ನೇತಾಜಿಯ ಶ್ರವಣಸಂಪುಟವೂ, ಹೃತ್ಕಮಲವೂ ಅರಳಿದವು. ಯಾವ ಪುಣ್ಯಪುರುಷನ ಭೆಟ್ಟಿಗೆ ಹೋಗಬೇಕೆಂದು ನೇತಾಜಿಯು ಮನೆಯಿಂದ ಹೊರಟಿದ್ದನೋ, ಆ ಮಹಾಪುರುಷನು ಇಂಥ ವಿಜಯ ಸಮಯದಲ್ಲಿ ತಾನಾಗಿಯೇ ಬಂದಿರುವನೆಂಬದನ್ನು ಕೇಳಿದ, ಬಳಿಕ ಆತನ ಆನಂದಕ್ಕೆ ಮೇರೆ ಉಳಿಯದಿದ್ದದ್ದು ಆಶ್ಚರ್ಯವಲ್ಲ. ಆಗ ಆತನು ವೆಂಕಾಜಿಯ ದ್ರವ್ಯವನ್ನು ಹರಣ ಮಾಡಿ ಮಹಾರಾಜರ ಚರಣಕ್ಕರ್ಪಿಸಬೇಕೆಂದು ನುಡಿದನು. ಕಾಶಿಯು ಆ ಗುಹೆಯೊಳಗಿನ ಭಾಂಡಾರಗೃಹವನ್ನು ತೋರಿಸಿದಳು. ಮೋರಯಾ ಗೋಸಾವಿಗಳ ಸುವರ್ಣ ಗಣಪತಿಯನ್ನು ನೇತಾಜಿಯು ತಕ್ಕೊಂಡನು. ಸಮಸ್ತ ದ್ರವ್ಯದ ಚೀಲಗಳನ್ನು ಮರಾಟರು ಹೊತ್ತರು. ಹೀಗೆ ಅಪಾರ ಸಂಪತ್ತಿಯನ್ನು ಸೆಳೆಕೊಂಡು, ಸೆರೆಯಾಳಾದ ವೆಂಕಾಜಿಯೊಡನೆ ನೇತಾಜಿಯು ಶಿವಾಜಿ ಮಹಾರಾಜರಿದ್ದಲ್ಲಿಗೆ ಹೋದನು.



ಶಿವಾಜಿಯ ಬಲಗೈ.

ಮೊದಲು ಆತನು ಮೋರಯಾ ಗೋಸಾವಿಗಳಿಗೆ ಪೊಡಮಟ್ಟು ಅವರ ಸುವರ್ಣ ಗಣಪತಿಯನ್ನು ಅವರಿಗೆ ಅರ್ಪಿಸಿದನು. ನಂತರ ಶಿವಾಜಿ ಮಹಾರಾಜರ ಎದುರಿಗೆ ಗುಹೆಯಲ್ಲಿ ಸಿಕ್ಕ ಸಮಸ್ತ ದ್ರವ್ಯವನ್ನೂ ಸುರು ವಿಸಿ, ಅವರಿಗೆ ಪೊಡಮಟ್ಟು ಎದ್ದು ನಿಂತುಕೊಂಡನು. ಬಳಿಕ ರಾಮಜಿ, ನಾನಾಜಿ ಮೊದಲಾದವರು ಗೋಸಾವಿಗಳನ್ನೂ, ಮಹಾರಾಜರನ್ನೂ ಅಭಿ ವಂದಿಸಿದರು. ದತ್ತಾತ್ರೆಯೂ, ಕಾಶಿಯೂ ಆ ಉಭಯ ಮಹಾಪುರುಷ ರನ್ನೂ ನಮಸ್ಕರಿಸಿದರು. ನೇತಾಜಿಯ ವೀರಮೂರ್ತಿಯನ್ನು ನೋಡಿ, ಮಹಾರಾಜರಿಗೆ ಆಶ್ಚರ್ಯವಾಯಿತು. ಅವರು ಅವನನ್ನು ನೋಡಿ ಕೌತುಕಪಡುತ್ತಿರಲು, ನೇತಾಜಿಯು ನುಡಿದನೇನೆಂದರೆ: ಮಹಾರಾಜ, ತಮ್ಮ ಅನೇಕ ಜನ ಸೇವಕರಂತೆ ನಾನೊಬ್ಬನೂ ತಮ್ಮ ಸೇವಕನೇ. ಕೆಲವು ಮಹತ್ವದ ಕೆಲಸಕ್ಕಾಗಿ ನಾನು ಲೋಹಗಡಕ್ಕೆ ತಮ್ಮ ಬಳಿಗೆ ಬರಬೇಕೆಂದು ಹೊರಟಿರಲು, ಮಾರ್ಗದಲ್ಲಿ ನನ್ನ ಸ್ನೇಹಿತನಾದ ರಾಮಜಿಯಿಂದ ದತ್ತಾತ್ರೆಯೂ, ಕಾಶಿಯೂ ವೆಂಕಾಜಿಯ ಸೆರೆಯಲ್ಲಿ ಬಿದ್ದದ್ದು ಗೊತ್ತಾಯಿತು. ಆದ್ದರಿಂದ ರಾಮಜಿಯ ಪ್ರಯತ್ನದಿಂದ ಕೂಡಿದ ಎರಡು ನೂರು ಜನರೊಡನೆ ಇಲ್ಲಿಗೆ ಬಂದು, ವೆಂಕಾಜಿಯನ್ನು ಸೆರೆಹಿಡಿದೆನು; ಹಾಗೂ ಆತನ ಅಪಾರ ಸಂಪತ್ತಿಯನ್ನು ಅಪಹರಿಸಿ, ಆತ ನನ್ನೂ, ಆತನ ಸಂಪತ್ತಿಯನ್ನೂ ಸನ್ನಿಧಿಗೆ ಸಮರ್ಪಿಸಿದ್ದೇನೆ. ಆಮ ರಣ ತಮ್ಮ ಸೇವೆಯಲ್ಲಿಯೇ ದೇಹ ಸವಿಸಬೇಕೆಂಬ ದೃಢನಿಶ್ಚಯ ದಿಂದ ನಾನು ತಮ್ಮ ಬಳಿಗೆ ಬಂದಿರುತ್ತೇನೆ.”

ಈ ಮೇರೆಗೆ ನುಡಿದು ನೇತಾಜಿಯು ಮಹಾರಾಜರಿಗೆ ಪುನಃ ಸಾ-

ನೇತಾಜಿ ಪಾಲಕರ.

ಪ್ಲಾಂಗ ನಮಸ್ಕಾರ ಮಾಡಿದನು. ಬಳಿಕ ರಾಮಜಿಯು ನೇತಾಜಿಯ ಸಮಗ್ರ ಸಂಗತಿಯನ್ನೂ ಮಹಾರಾಜರಿಗೆ ನಿವೇದಿಸಿದನು. ರಾಜವಾಚಿಯ ಕಿಲ್ಲೆಯಲ್ಲಿ ತೋರಿಸಿದ ಪೌರುಷವೂ; ರಾಮಜಿ, ನಾನಾಜಿ ಇವರ ಮನಸ್ಸನ್ನು ತಿರುಗಿಸಿ ಅವರನ್ನು ಸ್ವದೇಶ ಸೇವೆಗೆ ಹಚ್ಚಿದ ಸಂಗತಿಯೂ ಗೊತ್ತಾಗಲು, ಶಿವಾಜಿ ಮಹಾರಾಜರು ನೇತಾಜಿಯ ವಿಷಯವಾಗಿ ಅತ್ಯಂತ ಆದರವನ್ನು ತಾಳಿದರು; ಹಾಗೂ ಎದ್ದು ನಿಂತು ನೇತಾಜಿಯ ಕೈ ಹಿಡಿದು ಪರಮಪ್ರೀತಿಯಿಂದ ಹತ್ತರ ಕೂದ್ರಿಸಿಕೊಂಡು, ಅತ್ಯಂತ ಪ್ರೇಮದಿಂದ ಅವನನ್ನು ಗೌರವಿಸಿದರು. ಬಳಿಕ ಮೋರಯಾ ಗೋಸಾವಿಗಳು ನೇತಾಜಿಯನ್ನು ಆಶೀರ್ವದಿಸಿ: —“ವೀರಶ್ರೇಷ್ಠನೇ! ನೀನು ನನ್ನ ಪೂಜೆಯ ಗಣಪತಿಯನ್ನು ತಂದುಕೊಟ್ಟಿರಬೇಕೆಂದಿರಬೇಕೆಂದು ನಿನ್ನ ವಿಷಯವಾಗಿ ನಾನು ಬಹಳ ಸಂತೋಷವುಳ್ಳವನಾಗಿದ್ದೇನೆ. ನನ್ನ ಆಶೀರ್ವಾದದಿಂದ ನಿನಗೆ ಸರ್ವತ್ರ ಜಯಜಯಕಾರವಾಗುವದು. ನೀನು ಶಿವಬಾನ ಬಲಗೈಯೆಂದು ಅನ್ನಿಸಿಕೊಳ್ಳುವಿ. ನೇತಾಜೀ, ಇನ್ನೊಂದು ಆಶೀರ್ವಾದವನ್ನು ನಿನಗೆ ಮಾಡಲೇನು? ಈ ಕಾಶಿಯು ನಿನಗೆ ಅರ್ಧಾಂಗಿನಿಯಾಗುವಳು.” ಮೋರಯಾ ಗೋಸಾವಿಯವರ ಈ ಮಾತಿಗೆ ಎಲ್ಲರೂ ನಕ್ಕರು. ಕಾಶಿಯಂತೂ ನಾಚಿಕೊಂಡು ಮರೆಗೆ ಹೋಗಿ ನಿಂತಳು.

ಬಳಿಕ ಶಿವಾಜಿ ಮಹಾರಾಜರು ನೇತಾಜಿಯನ್ನು ಕುರಿತು ನುಡಿದ ರೇನಂದರೆ: —“ನೇತಾಜಿ, ಗೋಸಾವಿಗಳವರ ಆಶೀರ್ವಾದದಂತೆ ನೀನು ನಮ್ಮ ಬಲಗೈಯೆನಿಸಿಕೊಳ್ಳಲಿಕ್ಕೆ ಯೋಗ್ಯನಿರುತ್ತೀ. ಇಂದಿನ ವರೆಗೆ ಹಲವರು ಸ್ವರಾಜ್ಯಸ್ಥಾಪನೆಗಾಗಿ ನನಗೆ ಸಹಾಯ ಮಾಡಿರುತ್ತಾರೆ. ಅವರೆಲ್ಲರಿಗಿಂತಲೂ ನೀನು ಈ ದಿನ ಮಾಡಿದ ಸಹಾಯವು ಬಹು ದೊಡ್ಡದಾಗಿರುತ್ತದೆ. ಈ ದಿನ ನೀನು ದೊರಕಿಸಿ ಕೊಟ್ಟ ಸಂಪತ್ತಿನಿಂದ ಸ್ವರಾ

ಶಿವಾಜಿಯ ಬಲಗೈ.

ಜ್ಞದ ಸಸಿಯು ಭರದಿಂದ ಬೆಳೆಯಲಿಕ್ಕೆ ಮಾರ್ಗವಾಯಿತು. ಕೋಟಿ-ಕೊತ್ತಳಗಳನ್ನು ಕಟ್ಟಿಸುವ ಕೆಲಸವು ನಿಂತುಹೋಗಿತ್ತು. ಪೋರ್ತುಗೀಜರಿಂದ ತೋಫು-ಬಂದೂಕುಗಳನ್ನು ಕೊಂಡುಕೊಳ್ಳುವದಕ್ಕೆ ದುಡ್ಡು ಇದ್ದಿಲ್ಲ. ಇವೆಲ್ಲ ಕೆಲಸಗಳಿಗೆ ನೀನು ಪುನಃ ಹೊಸ ಜೀವನವನ್ನುಂಟು ಮಾಡಿದೆ. ಇದಕ್ಕಾಗಿ ನಾನೊಬ್ಬನೇ ಏಕೆ, ಇಡಿ ಮಹಾರಾಷ್ಟ್ರವೇ ನಿನ್ನ ಉಪಕಾರ ಸ್ಮರಿಸುವದು!”

ಈ ಮೇರೆಗೆ ಮಹಾರಾಜರು ನೇತಾಜಿಯನ್ನು ಗೌರವಿಸಿ ವೆಂಕಾಜಿಯ ಕಡೆಗೆ ತಿರುಗಿದರು. ಬಲವಾದ ಹಗ್ಗಗಳಿಂದ ಜಿಗಿಯಲ್ಪಟ್ಟ ವೆಂಕಾಜಿಯು ಸಂತಾಪದಿಂದ ಉರಿಯುತ್ತ ನಿಂತುಕೊಂಡಿದ್ದನು. ಅವನನ್ನು ಕುರಿತು ಶಿವಾಜಿಯು: ವೆಂಕಾಜೀ, ನೀನು ಶೂರನಿರುತ್ತೀ; ಯುದ್ಧಕಲೆಯಲ್ಲಿ ನಿಪುಣನಿರುತ್ತೀ; ಹೀಗಿದ್ದು ಈ ಬಗೆಯ ದುಷ್ಕರ್ಮಗಳನ್ನು ಮಾಡುತ್ತ ಕಾಲಹರಣ ಮಾಡುವದು ಸರಿಯಾದದ್ದಲ್ಲ. ನಿನ್ನ ಎಲ್ಲ ಜನರೂ ನನ್ನನ್ನು ಕೂಡಿಕೊಳ್ಳಲಿಕ್ಕೆ ಒಪ್ಪಿಕೊಂಡಿರುತ್ತಾರೆ. ನಾನು ಅವರ ಅಪರಾಧಗಳನ್ನು ಕ್ಷಮಿಸಿರುತ್ತೇನೆ; ಅದರಂತೆ ನೀನಾದರೂ ನನ್ನ ದಂಡಿನಲ್ಲಿ ಸೇರಿ, ಸ್ವದೇಶ ಸೇವೆಯನ್ನು ಮಾಡಲಿಚ್ಛಿಸುತ್ತಿದ್ದರೆ, ಹೇಳು. ನಿನ್ನ ಎಲ್ಲ ಅಪರಾಧಗಳನ್ನೂ ಕ್ಷಮಿಸುವೆನು, ಎಂದು ನುಡಿದನು.

ಶಿವಾಜಿ ಮಹಾರಾಜರ ಈ ಬಗೆಯ ಮಾತುಗಳನ್ನು ಕೇಳಿ ವೆಂಕಾಜಿಯು ಮತ್ತಿಷ್ಟು ಸಂತಪ್ತನಾಗಿ ನುಡಿದನೇನಂದರೆ:-“ಶಿವಾಜೀ, ಕ್ಷಮೆ ಬೇಡುವದೆಂಬದು ಎಂತಹದೋ ನಾನರಿಯೆನು. ಈ ಗೋಸಾವಿಯು ಭಜನ ಹಜ್ಜಿ ಮೋಸ ಮಾಡಿದ್ದರಿಂದ, ನಾನು ಈ ಸ್ಥಿತಿಯಲ್ಲಿ ನಿನ್ನ ಕೈಗೆ ಸಿಗಬೇಕಾಯಿತು. ಆಗಲಿ. ಆದದ್ದಕ್ಕೆ ನಾನು ವಿವಾದಪಡುವದಿಲ್ಲ. ನಿನ್ನಲ್ಲಿ ನಿಜವಾದ ದೊಡ್ಡಸ್ತಿಕೆಯಿದ್ದರೆ, ಈ ನಿನ್ನ ಪ್ರೀತಿಯ ನೇತಾಜಿಯನ್ನು

ನೇತಾಜಿ ಪಾಲಕರ.

ನನ್ನೊಡನೆ ಯುದ್ಧಕ್ಕೆ ಕಳುಹಿಸು. ಯಾವನು ಮೋಸದಿಂದ ನನ್ನ ಸರ್ವಸ್ವ ವನ್ನೂ ಹಾಳು ಮಾಡಿದನೋ, ಅವನ ಗಂಟಲು ಸೀಳಿದರೆ, ಈ ವೆಂಕಾಜಿಗೆ ನೂರು ವರುಷ ಬದುಕಿದಷ್ಟು ಸಮಾಧಾನವಾಗುವದು.” ಶಿವಾಜಿಮಹಾರಾಜರು ನೇತಾಜಿಗೆ ವೆಂಕಾಜಿಯೊಡನೆ ಯುದ್ಧ ಮಾಡಲಿಕ್ಕೆ ಅಪ್ಪಣೆ ಮಾಡಿದರು. ಆಗ ನೇತಾಜಿಯು ಎದ್ದು ನಿಂತು: - ಮಹಾರಾಜ, ಈಗಿರಡು ದಿನಗಳ ಹಿಂದೆ ಕಾಶಿಯು ಈ ವೆಂಕಾಜಿಯ ಕೈಗೆ ಬಾಕಿನಿಂದ ಹೊಡೆದದ್ದರಿಂದ, ಇವನ ಕೈಯು ನೋವಾಗಿದೆ. ಆ ನೋವು ಕಡಿಮೆಯಾದ ಬಳಿಕ ಇವನೊಡನೆ ಕಾಳಗ ನಡಿಸುವದು ನನಗೆ ಯೋಗ್ಯವಾಗಿ ಕಾಣಿಸುತ್ತದೆ, ಎಂದನು. ನೇತಾಜಿಯ ಈ ಮಾತುಗಳು ಮುಗಿಯುವಷ್ಟರಲ್ಲೇ ವೆಂಕಾಜಿಯು ನಡುವೇ ಬಾಯಿ ಹಾಕಿ: - “ರಣಹೇಡಿಯೇ, ನನ್ನ ಕೈನೋವಿನ ನೆವವನ್ನು ಮುಂದೆ ಮಾಡಿ, ನಿನ್ನ ಮರಣವನ್ನು ಇನ್ನೂ ನಾಲ್ಕೈಂಟು ದಿನ ಮುಂದೆ ನೂಕಬೇಕೆನ್ನುತ್ತೀಯಾ? ನಿನ್ನಲ್ಲಿ ಪೌರುಷವಿದ್ದರೆ ತಕ್ಕೋ, ಈಗಲೇ ಖಡ್ಗವನ್ನು!” ಎಂದು ಅಭಳುಟಿಸಿದನು. ಬಳಿಕ ಕೇಳುವದೇನು? ನೇತಾಜಿಯೂ ಕ್ರೂರನಾದನು. ಪೀರರಿಗುಚಿತವಾದ ಆವೇಶವು ಅವನಲ್ಲಿ ಸಂಚರಿಸಿತು. ಶಿವಾಜಿ ಮಹಾರಾಜರ ಮುಂದೆ ತನ್ನ ಯುದ್ಧನೈಪುಣ್ಯವನ್ನು ತೋರಿಸುವ ಸುಸಮಯವುಂಟಾದ್ದರಿಂದ, ಆತನಿಗೆ ತುಂಬಾ ಸಂತೋಷವಾಯಿತು. ಅವನು ಖಡ್ಗ ಧಾಲುಗಳನ್ನು ತಕ್ಕೊಂಡು ಕೂದಲಲ್ಲಿ ನಿಂತನು. ವೆಂಕಾಜಿಯನ್ನು ಕಟ್ಟಿದ ಹಗ್ಗಗಳನ್ನು ಬಿಚ್ಚಿ, ಅವನಿಗೆ ಬೇಕಾದ ಖಡ್ಗ ಧಾಲುಗಳನ್ನು ಕೊಟ್ಟರು. ಆ ಉಭಯವೀರರ ಕಾಳಗವನ್ನು ನೋಡುವದಕ್ಕೆ ಜನರು ಇಂಬು ಬಿಟ್ಟು, ಸುತ್ತುವರೆದು ಕುಳಿತುಕೊಂಡರು; ಮತ್ತು ನಂದ ಹತ್ತಿದ್ದ ಹಿಲಾಲುಗಳಿಗೆ ಮತ್ತೆ ಎಣ್ಣೆ ಹಾಕಿಸಿ, ಪ್ರಶಸ್ತವಾದ ಬೆಳಕನ್ನುಂಟು ಮಾಡಿದರು.

ಶಿವಾಜಿಯ ಬಲಗೈ.

ವೆಂಕಾಜಿಯಾದರೂ ನಾಮಾಂಕಿತ ಶೂರನು. ಯುದ್ಧದೊಳಗಿನ ಪೇಚುಗಳನ್ನು ಬಲ್ಲವನು. ಇಬ್ಬರೂ ವೀರರೂ ರಾಮ-ರಾಮ ಮಾಡಿ ಕಾಳಗಕ್ಕೆ ಪ್ರಾರಂಭಿಸಿದರು. ಸಮಸ್ತರೂ ಕೌತುಕದಿಂದ ನೋಡುತ್ತ ಕುಳಿತರು; ಆದರೆ ಕಾಶಿಯೋವಳು ಮಾತ್ರ “ನೇತಾಜಿಗೆ ಜಯದೊರೆತರೆ ತನ್ನ ಅದೃಷ್ಟವು ಉತ್ತಮವಾಗುವದು. ವಿಪರೀತ ಪ್ರಸಂಗ ಒದಗಿದರೆ ಲಗ್ನವಾಗುವದಕ್ಕಿಂತ ಮೊದಲೇ ತನ್ನ ಪಾಲಿಗೆ.....” ಎಂದು ಚಿಂತಿಸುತ್ತಿದ್ದಳು. ನೇತಾಜಿಯ ಪ್ರಾಣವನ್ನು ಯಾವಾಗ ಹರಣಮಾಡೇನೆಂಬ ಆತುರತೆಯು ವೆಂಕಾಜಿಯಲ್ಲುಂಟಾದ್ದರಿಂದ, ಅವನು ಒಳ್ಳೆಯ ಯುಕ್ತಿಯಿಂದ ಖಡ್ಗಪ್ರಯೋಗ ಮಾಡಲಾರಂಭಿಸಿದನು. ನೇತಾಜಿಯು ಅವನ ಯುಕ್ತಿಗಳ ಅಳವಡು ಕೂಡಲೆ ತಿಳಿದು ಬಿಟ್ಟನು. ಬಳಿಕ ಅವನು ನಿರ್ಭಯದಿಂದ ಕಾಳಗವನ್ನಾರಂಭಿಸಿದನು. ಉಭಯ ವೀರರು ಖಡ್ಗವನ್ನು ಹೊರಳಿಸುವ, ಧಾಲುಗಳನ್ನು ಮುಂದೆ ಮಾಡುವ, ಒಬ್ಬನ ಪೆಟ್ಟಿಗೆ ಇನ್ನೊಬ್ಬನು ಸಿಕ್ಕ ಸಿಕ್ಕನೆನ್ನುವಷ್ಟರಲ್ಲಿ ತಪ್ಪಿಸಿಕೊಂಡು ಪಾರಾಗುವ ಕೌಶಲ್ಯವನ್ನು ನೋಡಿ ಜನರಷ್ಟೇ ಏಕೆ, ಶಿವಾಜಿ ಮಹಾರಾಜರೂ ಬೆರಗಾದರು. ನೇತಾಜಿಯು ಲೀಲೆಯಿಂದ ವೆಂಕಾಜಿಯ ಖಡ್ಗದ ಪೆಟ್ಟುಗಳನ್ನು ತನ್ನ ಧಾಲಿನ ಮೇಲೆ ತಕ್ಕೊಳ್ಳುತ್ತ ಕೈಸಾಧಿಸಿದಾಗೊಮ್ಮೆ ವೆಂಕಾಜಿಯ ಮೈಗೆ ಪೆಟ್ಟು ಹಾಕುತ್ತಿದ್ದನು. ಅವರಿಬ್ಬರೂ ಗರಗರನೆ ತಿರುಗುತ್ತ ಆ ಕಣವನ್ನೆಲ್ಲ ಹುಡುಗೊಳಿಸಿಬಿಟ್ಟರು. ಸುಮಾರು ಒಂದು ತಾಸಿನ ವರೆಗೆ ಆ ಯುದ್ಧವು ನಡೆಯಿತು. ವೆಂಕಾಜಿಯ ಮೈಗೆ ಮೂರು ನಾಲ್ಕು ಕಡೆಗೆ ಗಾಯಗಳಾಗಿದ್ದವು. ನೇತಾಜಿಗೆ ಒಮ್ಮೆ ಮಾತ್ರ ವೆಂಕಾಜಿಯ ಖಡ್ಗವು ಸ್ವಲ್ಪ ಮಟ್ಟಿಗೆ ತಗಲಿತ್ತು. ವೆಂಕಾಜಿಯು ತ್ವೇಷದಿಂದ ಪ್ರತಿಯೊಂದು ಸಾರೆ ಹೆಚ್ಚು ಶಕ್ತಿಯನ್ನು ವೆಚ್ಚ ಮಾಡಿ ಖಡ್ಗಪ್ರಯೋಗ

ನೇತಾಜಿ ಪಾಲಕರ.

ಮಾಡುತ್ತಿದ್ದದರಿಂದ, ಅವನ ಶಕ್ತಿಯು ಕುಂದುತ್ತ ನಡೆಯಿತು. ಆಗ ನೇತಾಜಿಯು ವೆಂಕಾಜಿಯ ಸುತ್ತಲೂ ಗರಗರನೆ ತಿರುಗಿ, ತೀರ ಅವನ ಹತ್ತರ ಹೋಗಿ, ಅವನ ಪೆಟ್ಟನ್ನು ತಪ್ಪಿಸಿಕೊಂಡು, ತನ್ನ ಖಡ್ಗವನ್ನು ಅವನ ಮೇಲೆ ಬಲವಾಗಿ ಪ್ರಯೋಗಿಸಿದನು. ಆ ಕಡತವು ವೆಂಕಾಜಿಯ ಕುತ್ತಿಗೆಗೇ ಕುಳಿತದ್ದರಿಂದ, ಕೂಡಲೆ ವೆಂಕಾಜಿಯ ರುಂಡವು ದಿಂಡದಿಂದ ಬೇರೆಯಾಯಿತು. ಆಗ ಶಿವಾಜಿಯ ಜನರು ಒಮ್ಮೆಲೆ 'ಹರ ಹರ ಮಹಾದೇವ' ಎಂದು ಗರ್ಜಿಸಿದರು. ಆಗಿನ ಕಾಲದಲ್ಲಿ ಕಾಶಿಗೂ, ದತ್ತಾಜಿಗೂ ಆದ ಆನಂದವನ್ನು ವರ್ಣಿಸಲಾಸಲ್ಲ! ಶಿವಾಜಿ ಮಹಾರಾಜರು ನೇತಾಜಿಯನ್ನು ಬಿಗಿದಪ್ಪಿಕೊಂಡು, ಅವನನ್ನು ಬಹಳವಾಗಿ ಗೌರವಿಸಿದರು.

ದ್ರವ್ಯ ಸಂಚಯ.

ಶಿವಾಜಿ ಮಹಾರಾಜರು ವೆಂಕಾಜಿಯ ಗುಹೆಯಿಂದ ತಿರುಗಿ ಲೋಹ ಗಡಕ್ಕೆ ಬಂದ ಬಳಿಕ, ನೇತಾಜಿಯ ತಂದೆ-ತಾಯಿಗಳನ್ನು ಕರೆಯಿಸಿಕೊಂಡರು. ಬಳಿಕ ಒಳ್ಳೆ ಸಮಾರಂಭದಿಂದ ಕಾಶಿಯೊಡನೆ ನೇತಾಜಿಯ ವಿವಾಹವನ್ನು ಮಾಡಿದರು! ಬಹು ದಿವಸಗಳಿಂದ ಮನಸ್ಸಿನಲ್ಲಿ ಮಾಡಿದ ಮನೋರಥವು ಇಂದಿಗೆ ಸಿದ್ಧಿಗೆ ಮುಟ್ಟಲು, ದತ್ತಾಜಿಗೂ ಬಹಳ ಸಂತೋಷವಾಯಿತು. ಬಳಿಕ ಮಹಾರಾಜರು ನೇತಾಜಿಯೊಡನೆ ರಾಯಗಡಕ್ಕೆ ಬಂದರು. ರಾಜಮಾಚಿಯ ಕಿಲ್ಲೆಯು ಮುಸಲ್ಮಾನರ ಕೈಸೇರಿದ ಸುದ್ದಿಯು ಗುಪ್ತಹೇರರ ಮುಖಾಂತರವಾಗಿ ಅವರಿಗೆ ಈ ಮೊದಲೇ ತಿಳಿದಿತ್ತು; ಅಲ್ಲದೆ ನೇತಾಜಿಯು ಕಿಲ್ಲೆಯ ಸಮಗ್ರ ವೃತ್ತಾಂತವನ್ನು ಹೇಳಿದ್ದರಿಂದ, ಶ್ರೀವರ್ಧನ ಕಿಲ್ಲೆಯಲ್ಲಿದ್ದ ಮರಾಟರಿಗೆ ಸಾಕಷ್ಟು ಅನ್ನಸಾಮಗ್ರಿಯಿದ್ದದರಿಂದ ಮುಸಲ್ಮಾನರಿಂದ ಅವರಿಗೆ ಯಾವ ಬಾಧೆಯೂ

ಶಿವಾಜಿಯ ಬಲಗೈ.

ಇಲ್ಲೆಂದು ತಿಳಿದು, ಶಿವಾಜಿ ಮಹಾರಾಜರು ಆ ಕಿಲ್ಲೆಯ ಮೇಲೆ ಸ್ವಾರೀ ಮಾಡುವದಕ್ಕೆ ಕೆಲವು ದಿವಸ ತಡೆದರು.

ವೆಂಕಾಜಿಯ ಗುಹೆಯಲ್ಲಿ ಸಿಕ್ಕ ದ್ರವ್ಯದಿಂದ ಸದ್ಯಕ್ಕೆ ದುಡ್ಡಿನ ಕೊರತೆಯು ತಪ್ಪಿದಂತಾಗಿದ್ದರೂ ಎರಡು ಮೂರು ತಿಂಗಳುಗಳಲ್ಲಿಯೇ ಆ ತೊಂದರೆಯು ಪುನಃ ತನ್ನ ಉಗ್ರಸ್ವರೂಪವನ್ನು ತೋರಿಸುವದೆಂಬದು ಆ ದ್ರವ್ಯದ ಲೆಖ್ಪದಿಂದ ಗೊತ್ತಾಯಿತು. ಆಗ ಗೋಸಾವಿಗಳು ಶಿವರಾಯನನ್ನು ರಾಯಗಡದ ಕಿಲ್ಲೆಯಲ್ಲಿ ಒಂದು ಸ್ಥಳಕ್ಕೆ ಕರೆದು ಕೊಂಡು ಹೋಗಿ ಅಲ್ಲಿಯ ನೆಲವನ್ನಗಿಸಲಿಕ್ಕೆ ಹೇಳಿದರು. ಕೂಡಲೆ ಕೂಲಿಕಾರರು ಅಲ್ಲಿ ನಡುಮಟ ಆಳವಾದ ಒಂದು ಗುಂಡಿಯನ್ನು ತೋಡಿದರು. ಅಷ್ಟರಲ್ಲಿ ಆ ಗುಂಡಿಯಲ್ಲಿ ಒಂದು ತಾವ್ರದ ಕೊಳವೆಯು ಸಿಕ್ಕಿತು. ಆ ಕೊಳವೆಯ ಎರಡೂ ಬಾಯಿಗಳು ಬೆಸಗೆಯಿಂದ ಭದ್ರವಾಗಿ ಮುಚ್ಚಲ್ಪಟ್ಟಿದ್ದವು. ಗೋಸಾವಿಗಳು ಆ ಕೊಳವೆಯನ್ನು ತಕ್ಕೊಂಡು ಶಿವಾಜಿಯೊಡನೆ ಅರಮನೆಗೆ ಬಂದರು. ಒಳಕ ಏಕಾಂತದಲ್ಲಿ ಕುಳಿತು, ಆ ಕೊಳವೆಯನ್ನು ಒಡೆದರು. ಅದರಲ್ಲಿ ಒಂದು ಪತ್ರವು ಹೊರಟಿತು. ಪತ್ರವು ದೇವನಾಗರಿಲಿಪಿಯಿಂದ ಗೀರ್ವಾಣಭಾಷೆಯಲ್ಲಿ ಸುಂದರವಾಗಿ ಬರೆಯಲ್ಪಟ್ಟಿತ್ತು. ಗೋಸಾವಿಗಳು ಪತ್ರವನ್ನು ಓದಿ ತೋರಿಸಿದರು. ಆ ಪತ್ರದ ಸಂಗತಿಯಿಂದ ಶಿವಾಜಿ ಮಹಾರಾಜರ ಮೋರೆಯು ಹಿಗ್ಗಿ ಇಷ್ಟಗಲವಾಯಿತು. ಆಗ ಗೋಸಾವಿಗಳು ನುಡಿದ ರೇನಂದರೆ:—“ಶಿವಬಾ, ನಿನ್ನ ಮೇಲೆ ಶ್ರೀ ಅಂಬಾಭವಾನಿಯ ಕೃಪೆಯಿರುವದು. ಆದ್ದರಿಂದ ಈ ಪತ್ರದಲ್ಲಿದ್ದ ಸಂಗತಿಯಂತೆ ಈಗಲೇ ಆ ನೆಲವನ್ನು ಅಗಿಸುವದಕ್ಕಿಂತ, ಶ್ರೀ ದೇವಿಯು ಸ್ವಪ್ನದಲ್ಲಿ ಈ ಸಂಗತಿಯನ್ನು ಹೇಳಿದಳೆಂದು ವಿಶ್ವಾಸಿಗರ ಕಡೆಯಿಂದ ದರ್ಬಾರದಲ್ಲಿ ಹೇಳಿಸಿದರೆ,

ನೇತಾಜಿ ವಾಲಕರ.

ಮಹಾರಾಷ್ಟ್ರದಲ್ಲೆಲ್ಲ ಈ ಸಂಗತಿಯು ಹರಡುವದು. ಅದರಿಂದ ಜನರು ಕುತಂಕಗಳನ್ನು ತಕ್ಕೊಳ್ಳದೆ, ನಿನ್ನನ್ನು ಕೂಡಿಕೊಳ್ಳುವರು; ನಿನ್ನ ಮೇಲೆ ದೇವಿಯ ಕೃಪೆಯಿರುವದೆಂಬದು ಜನರ ಪ್ರತ್ಯಯಕ್ಕೂ ಬರುವದು” ಎಂದು ನುಡಿದರು. ಶಿವಾಜಿಯು ಗೋಸಾವಿಗಳ ಈ ಮಾತನ್ನು ಒಪ್ಪಿ ಕೊಂಡನು. ಪತ್ರದ ಸಂಗತಿಯನ್ನು ಸ್ವಪ್ನದ ಸಂಗತಿಯೆಂದು ಪ್ರಸಿದ್ಧ ಮಾಡುವದಕ್ಕೆ ನೇತಾಜಿಗೆ ಹೇಳಿದರು.

ಮರುದಿನ ಮುಂಜಾನೆ ದರ್ಬಾರವನ್ನು ನೆರೆಯಿಸಿದರು. ಕೂಲಿ ಕಾರರು ಮೊದಲು ಮಾಡಿಕೊಂಡು ಸಮಸ್ತ ಜನರೂ ದರ್ಬಾರಕ್ಕೆ ಬಂದರು. ಶಿವಾಜಿಮಹಾರಾಜರೂ, ಮೋರಯಾಗೋಸಾವಿಗಳೂ ಬಂದು ಉಚಿತ ಪೀಠಗಳನ್ನಲಂಕರಿಸಿದರು. ದರ್ಬಾರದ ಬಲಭಾಗದಲ್ಲಿ ಜಿಜಾ ಬಾಯಿಯು ತನಗುಚಿತವಾದ ಸ್ಥಾನದಲ್ಲಿ ಕುಳಿತುಕೊಂಡಿದ್ದಳು. ಅಷ್ಟ ರಲ್ಲಿ ನೇತಾಜಿಯು ಎದ್ದುನಿಂತು ಮಹಾರಾಜರಿಗೂ, ಗೋಸಾವಿಗಳಿಗೂ ಜಿಜಾಬಾಯಿಗೂ ನಮಸ್ಕರಿಸಿ, ನುಡಿದನೇನೆಂದರೆ: — “ಮಹಾರಾಜರೇ, ನಾನು ನಿನ್ನೆಯ ದಿವಸ ರಾತ್ರಿ ಮಲಗಿಕೊಂಡಾಗ ಬೆಳಗುಮುಂಜಾವಿನಲ್ಲಿ ನನಗೊಂದು ಸ್ವಪ್ನ ಬಿದ್ದಿತು. ಸ್ವಪ್ನದಲ್ಲಿ ಶ್ರೀ ಅಂಬಾಭವಾನಿಯು ಶಾಂತತೇಜಸ್ಸಿನಿಂದ ನನಗೆ ದರ್ಶನವನ್ನು ಕೊಟ್ಟಳು. ಆಕೆಯು ನನ್ನನ್ನು ಕುರಿತು, ‘ತನ್ನ ಹಿಂದಿನಿಂದ ಬಾ’ ಎಂದು ನುಡಿದು, ಮುಂದಕ್ಕೆ ಸಾಗಿ ದಳು. ಶ್ರೀ ದೇವಿಯ ಅಷ್ಟಭುಜಾಂಕಿತ ದಿವ್ಯಮೂರ್ತಿಯನ್ನು ನೋಡಿ ಸಂತೋಷಹೊಂದಿ, ನಾನು ಆಕೆಯ ಆಜ್ಞೆಯಂತೆ ನಡೆದೆನು. ಆಕೆಯು ಈ ರಾಯಗಡ ಕೋಟೆಯ ಈಶಾನ್ಯಭಾಗದಲ್ಲಿರುವ ವೃಂದಾವನದ ಬಳಿಗೆ ಹೋದಳು; ಮತ್ತು ವೃಂದಾವನದ ಕಟ್ಟೆಯನ್ನು ದೂರ ಸರಿಸೆಂದು ನನಗೆ ಆಜ್ಞಾ ಪಿಸಿದಳು. ಇಂಥ ದೊಡ್ಡ ಕಟ್ಟೆಯು ನನಗೊಬ್ಬನಿಗೇ ಹ್ಯಾಗೆ

ಸರಿಯುವದೆಂದು ನಾನು ಶಂಕಿಸಿ, ದೇವಿಯ ಆಜ್ಞೆಯೆಂದು ತಿಳಿದು, ಕೈಯಿಂದ ದೂಡಿದೆನು. ನಾನು ಕೈ ಮುಟ್ಟಿದ್ದೊಂದೇ ತಡ; ಕಟ್ಟಿಯು ದೂರ ಸರಿದು ಹೋಯಿತು! ಕಟ್ಟಿಯ ಬುಡಕ್ಕೆ ಒಂದು ಗುಹೆಯು ಕಾಣಿಸಿತು. ಗುಹೆಗೆ ಪಾವಟಿಗೆಗಳಿದ್ದವು. ಶ್ರೀ ದೇವಿಯು ಗುಹೆಯು ಲ್ಲಿಳಿದಳು. ಆಕೆಯ ಪ್ರಶಾಂತ ತೇಜಸ್ಸಿನಿಂದ ಗುಹೆಯೊಳಗಿನ ಅಂಧಕಾರವು ಅಡಗಿತು. ನಾನೂ ಆ ಬೆಳಕಿನಲ್ಲಿ ಗುಹೆಯೊಳಕ್ಕೆ ಇಳಿದೆನು. ಅಹಹ! ಆ ಗುಹೆಯ ವರ್ಣನೆಯನ್ನು ಎಷ್ಟೆಂದು ಮಾಡಲಿ? ಅಲ್ಲಿ ಮುತ್ತ, ಮಾಣಿಕ, ವಜ್ರ, ವೈಷ್ಣೋರ್ವಾದಿಗಳು ರಾಶಿಗೆ ರಾಶಿಯಾಗಿ ಬಿದ್ದಿರುವವು. ಸುವರ್ಣದ ನಾಣ್ಯಗಳಿಗಂತೂ ಲೆಕ್ಕವೇ ಇಲ್ಲ. ಅಲ್ಲಿ ನೂರಾರು ಸರ್ಪಗಳಿದ್ದವು. ಅವು ನನ್ನ ಮೇಲೆ ಧಾವಿಸಿ ಬಂದವು. ಆಗ ಶ್ರೀ ದೇವಿಯು ಆ ಸರ್ಪಗಳನ್ನು ಕುರಿತು: “ಇನ್ನು ನೀವು ಈ ಸ್ಥಳವನ್ನು ಬಿಟ್ಟು ಬೇರೆ ಕಡೆಗೆ ಹೋಗಬೇಕು. ಈ ಎಲ್ಲ ನಿಧಿಯನ್ನು ನಾನು ನನ್ನ ಭಕ್ತನಾದ ಶಿವಬಾನಿಗೆ ಕೊಟ್ಟುಬಿಟ್ಟಿದ್ದೇನೆ” ಎಂದು ನುಡಿದಳು. ಸರ್ಪಗಳು ಅಲ್ಲಿಂದ ಹೊರಟು ಹೋದವು. ಅಷ್ಟರಲ್ಲಿ ಬೆಳಗಿನ ವಾದ್ಯಗಳ ಸಪ್ಪಳವಾಗಲು, ನನಗೆ ಎಚ್ಚರವಾಯಿತು. ಎದ್ದು ನೋಡುವಷ್ಟರಲ್ಲಿ, ದೇವಿಯೂ ಇಲ್ಲ; ಗುಹೆಯೂ ಇಲ್ಲ!

ಈ ಮೇರೆಗೆ ನೇತಾಜಿಯು ಹೇಳಿದ ಸ್ವಪ್ನಸಂಗತಿಯಿಂದ ಸಭಿಕರಿಲ್ಲರಿಗೂ ತುಂಬಾ ಆಶ್ಚರ್ಯವಾಯಿತು. ಶಿವಾಜಿಮಹಾರಾಜರೂ ಆಶ್ಚರ್ಯವನ್ನು ವ್ಯಕ್ತಪಡಿಸಿದರು. ಆಗ ಮೋರಯಾಗೋಸಾವಿಗಳು: “ಶಿವಬಾ, ನೇತಾಜಿಯ ಈ ಸ್ವಪ್ನದ ಪ್ರತೀತಿಯನ್ನು ನೋಡಿಯೇ ಬಿಡೋಣ; ನಿನ್ನ ಮೇಲೆ ಶ್ರೀ ದೇವಿಯು ಕೃಪೆಯಿದ್ದರೆ, ಆತನ ಈ ಸ್ವಪ್ನವು ನಿಜವಾದರೂ ಆಗಬಹುದು, ಎಂದು ನುಡಿದರು. ಕೂಡಲೆ ಶಿವಾಜಿ ಮಹಾರಾಜರು

ನೇತಾಜಿ ಪಾಲಕರ.

ನೂರಾರು ಜನ ಕೂಲಿಕಾರರನ್ನು ಕರೆದುಕೊಂಡು ದರ್ಬಾರದ ಎಲ್ಲ ಜನ ರೊಡನೆ ರಾಯಗಡದ ಈಶಾನ್ಯ ಮೂಲೆಯಲ್ಲಿದ್ದ ವೃಂದಾವನಕ್ಕೆ ಹೋದರು. ಕೂಲಿಯವರು ವೃಂದಾವನದ ಕಟ್ಟೆಯನ್ನು ಕಿತ್ತು ಒಗೆದರು. ಆಗ ನೇತಾಜಿಯ ಸ್ಪಷ್ಟದಂತೆ ಅಲ್ಲಿ ಒಂದು ಗುಹೆಯು ಹೊರಟಿತು. ಹಿಲಾಲು ಹಚ್ಚಿ ಸಿ, ಶಿವಾಜಿಮಹಾರಾಜರು ಗುಹೆಯನ್ನು ಪ್ರವೇಶಿಸಿದರು. ನೇತಾಜಿಯು ಹೇಳಿದಂತೆ ಅವರಿಗೆ ಅಲ್ಲಿ ಅಗಣಿತ ದ್ರವ್ಯವೂ, ಮುತ್ತು-ರತ್ನಗಳೂ ಸಿಕ್ಕವು! ಜನರು ಶ್ರೀ ಮಹಾರಾಜರ ಹಾಗೂ ಶ್ರೀ ದೇವಿಯ ಜಯಜಯ ಕಾರವನ್ನು ಮಾಡಿದರು! ನೇತಾಜಿಯ ಸ್ಪಷ್ಟದಲ್ಲಿ ಒಂದು, ಶ್ರೀ ದೇವಿಯು ಇಂಥ ಅದ್ಭುತ ಚಮತ್ಕಾರವನ್ನು ತೋರಿಸಿದಳೆಂದು ನೇತಾಜಿಯ ಮೇಲೂ ಜನರ ಪ್ರೇಮವು ಹೆಚ್ಚಿತು.

ಇದೇ ಸಂಧಿಯಲ್ಲಿ ಶಿವಾಜಿಮಹಾರಾಜರ ಸೈನಿಕರು ವಿಜಾಪುರಕ್ಕೆ ಹೋಗುವ ಬಾದಶಾಹೀ ಹಣವನ್ನು ಹರಣಮಾಡಿ ತಂದದ್ದರಿಂದ, ರಾಯಗಡವು ಸಂಪತ್ತಿನ ತವರುಮನೆಯಾಯಿತು. ದ್ರವ್ಯದ ಕೊರತೆಯು ಹಿಂಗಿ, ಸುವರ್ಣವೃಷ್ಟಿಯಾದಂತೆ ಧನವು ಸಿಗಲು, ಮಹಾರಾಜರು ಫಿರಂಗೀ ಜನರಿಂದ ಬಹು ದೂರಿಸಿ ಗುರಿಯನ್ನು ಕೆಡವುವ ಹಾಗು ದೊಡ್ಡ ದೊಡ್ಡ ಹನ್ನೆರಡು ತೋಫುಗಳನ್ನೂ ಅಸಂಖ್ಯ ಖಡ್ಗ-ಫಾಲು ಬಂದೂಕುಗಳನ್ನೂ ಕೊಂಡುಕೊಂಡರು. ತಮ್ಮ ಸೈನ್ಯದಲ್ಲಿ ಎಷ್ಟು ಜನರು ಬಂದರೂ ಅವರಿಲ್ಲರಿಗೂ ಪೂರೈಸುವಷ್ಟು ಶಸ್ತ್ರಾಸ್ತ್ರಗಳು ಅವರ ಶಸ್ತ್ರಾಗಾರದಲ್ಲಿ ತುಂಬಿದವು; ಹೀಗೆ ದಂಡಾಳುಗಳ ಹಾಗು ಶಸ್ತ್ರಾಸ್ತ್ರಗಳ ಸಂಖ್ಯೆಯು ಹೆಚ್ಚಾಗಲು, ಶಿವಾಜಿಮಹಾರಾಜರು 'ಕಲ್ಯಾಣ'ವೆಂಬ ಒಂದು ಮಹತ್ವದ ದುರ್ಗವನ್ನು ಕೈವಶ ಮಾಡಿಕೊಳ್ಳುವದಕ್ಕೋಸ್ಕರ ನೇತಾಜಿಯನ್ನೂ ಆಜಾಜಿ ನೋನದೇವನೆಂಬ ಇನ್ನೊಬ್ಬ ಶೂರನನ್ನೂ ನೇಮಿಸಿದರು.

ಕಲ್ಯಾಣದ ಮುತ್ತಿಗೆಯೂ, ಶಿವಾಜಿಯ ಶೀಲಪ್ರಭಾವವೂ.

ಕಲ್ಯಾಣದುದುರ್ಗವು ಆ ಕಾಲದಲ್ಲಿ ಅತ್ಯಂತ ಮಹತ್ವದ್ದಾಗಿತ್ತು. ಅದು ವಿಜಾಪುರದ ಬಾದಶಹನ ವಶದಲ್ಲಿದ್ದದರಿಂದ ಶಿವಾಜಿಯ ಜನರು ಮೈ ಕೈ ಬಿಚ್ಚಿ ಅಡ್ಡಾಡಲಿಕ್ಕೆ ಬಹಳ ಶೋಂಕೆಯಾಗಿತ್ತು. ಅದೊಂದು ದುರ್ಗವು ಕೈಸೇರಿದರೆ ತನ್ನ ಶಿವಾಜಿಗೆ ರಾಜ್ಯ ಬೆಳೆಸಲಿಕ್ಕೆ ಬಹು ಅನುಕೂಲವಾಗುತ್ತಿತ್ತು; ಆದರೆ ಆ ದುರ್ಗವು ಅತ್ಯಂತ ಭದ್ರವಿದ್ದು, ಅದರ ಮೇಲೆ 'ಮುಲಾಣಾ ಹಯಾತಿ' ಎಂಬ ಶೂರ ಸುಭೇದಾರನಿದ್ದನು. ಈ ಮುಲಾಣಾ ಹಯಾತಿಯು ನಮ್ಮ ಕಥಾನಕವು ಪ್ರಾರಂಭವಾದ ಕಾಲದಲ್ಲಿಯೇ, ಅಂದರೆ ಗಂಗೂ ಸುಂದರಿಯ ನಿಬ್ಬಣವನ್ನು ಮುಸಲ್ಮಾನ ದಂಡಾಳುಗಳು ಸುಲಿದ ಕಾಲದಲ್ಲಿಯೇ ಕಲ್ಯಾಣದ ಸುಭೇದಾರಿಯ ಅಧಿಕಾರವನ್ನು ಸಂಪಾದಿಸಿದ್ದನು. ರುಸ್ತುಮ ಅಜಮಲ್ಲನು ನೆರೆಸಿಕ್ಕ ಗಂಗೂಸುಂದರಿಯನ್ನು ವಿಜಾಪುರಕ್ಕೆ ಕರೆದುಕೊಂಡು ಹೋಗುತ್ತಿರಲು, ಮಾರ್ಗದಲ್ಲಿ ಮುಲಾಣಾ ಹಯಾತಿಗೂ ಆತನಿಗೂ ಭೆಟ್ಟಿಯಾಯಿತು. ರುಸ್ತುಮ ಅಜಮಲ್ಲನು ಸುಲಿಗೆಯ ವೃತ್ತಾಂತವನ್ನು ಹೇಳಿ, ಗಂಗೂ ಎಂಬ ಓರ್ವ ಸುಂದರಿಯನ್ನು ನೆರೆಹಿಡಿದುಕೊಂಡು ಬಂದಿರುವೆವೆಂದು ಹೇಳಿದನು; ಸುಭೇದಾರನಾದ ಮುಲಾಣಾ ಹಯಾತಿಯು ರುಸ್ತುಮ ಅಜಮಲ್ಲನನ್ನು ವಿಜಾಪುರಕ್ಕೆ ಬಿಡದೆ, ಅವನನ್ನು ಅವನ ಪರಿವಾರ ಸಹಿತವಾಗಿ ಕಲ್ಯಾಣಕ್ಕೆ ಕರೆದುಕೊಂಡು ನಡೆದನು. ಆದ್ದರಿಂದ ರುಸ್ತುಮನ ನೆರೆಯಲ್ಲಿದ್ದ ಗಂಗೂಸುಂದರಿಯೂ ಕಲ್ಯಾಣಕ್ಕೆ ಹೋಗಬೇಕಾಯಿತು. ಕಲ್ಯಾಣಕ್ಕೆ ಹೋಗುವಾಗ ಅವಳು ತನ್ನ ಚೌಕ ಗ್ರಾಮದ ಬಳಿಯಲ್ಲಿಯೇ ಹಾದು ಹೋಗಬೇಕಾದ್ದರಿಂದ,

ನೇತಾಜಿ ಪಾಲಕರ.

ಆಕೆಗೆ ಆಗ ಪರಮಾವಧಿಯಾದ ದುಃಖವಾಯಿತು. ಅವಳು ಕಲ್ಯಾಣ ದುರ್ಗವನ್ನು ಸೇರಿದಳು. ಆಕೆಯನ್ನು ರುಸ್ತುಮ ಅಜಮಲ್ಲನು ಬಹಳ ವಾಗಿ ಪ್ರೀತಿಸುತ್ತಿದ್ದನು; ಆದರೆ ಸೆರೆ ಸಿಕ್ಕ ಸುಂದರಿಯರನ್ನು ಮೊದಲು ಬಾದಶಹನಿಗೆ ಒಪ್ಪಿಸಿ, ಬಳಿಕ ಅವನ ಅಪ್ಪಣೆ ಪಡೆದು, ಯಾವನೊಬ್ಬನು ನಿಕಾ ಮಾಡಿಕೊಳ್ಳಬೇಕಾಗುತ್ತಿತ್ತು. ಹೀಗೆ ಮಾಡಲಿಕ್ಕೆ ಯಾರಾದರೂ ತಪ್ಪಿದರೆ, ಅವರು ತಮ್ಮ ಪ್ರಾಣಕ್ಕೆ ಕೂಡ ಎರವಾಗಬೇಕಾಗುತ್ತಿತ್ತು. ಆದ್ದರಿಂದ ರುಸ್ತುಮ ಅಜಮಲ್ಲನು ಮನಸ್ಸಿನಲ್ಲಿ ಬಹಳವಾಗಿ ಚಡಪಡಿಸುತ್ತ, ಗಂಗೂಸುಂದರಿಯು ವ್ಯವಸ್ಥೆಯನ್ನು ಬಹು ಜೆನ್ನಾಗಿ ಇರಿಸಿದ್ದನು. ರುಸ್ತುಮ ಅಜಮಲ್ಲನ ಸ್ಥಳದಲ್ಲಿ ಇನ್ನೊಬ್ಬ ಮುಸಲ್ಮಾನನಿದ್ದರೆ, ಅವನು ಕಾಮಾಂಧನಾಗಿ, ಗುಪ್ತರೀತಿಯಿಂದ ಆಕೆಯ ಸತೀತ್ವವನ್ನು ಎಂದೋ ಹರಣಮಾಡಿ ಬಿಡುತ್ತಿದ್ದನು; ಆದರೆ ರುಸ್ತುಮ ಅಜಮಲ್ಲನು ಸ್ವಭಾವತಃ ಸಜ್ಜನನಾಗಿದ್ದನು! ಅದರಿಂದ ಗಂಗೂಸುಂದರಿಯು ಮನಸ್ಸಿನಲ್ಲಿ ನೊಂದುಕೊಳ್ಳದಂತೆ ಆಕೆಯ ಪ್ರಸನ್ನತೆಯನ್ನು ಪಡೆದು, ಬಾದಶಹನ ಸಮಕ್ಷಮವಾಗಿಯೇ ಆಕೆಯ ನಿಕಾ ಮಾಡಿಕೊಳ್ಳಬೇಕೆಂದು ಅವನು ಆಕೆಯ ವಿಷಯವಾಗಿ ಬಹಳ ಪ್ರೇಮದಿಂದ ನಡೆಯಹತ್ತಿದ್ದನು. ಆಕೆಯ ರೂಪಕ್ಕೆ ಅವನು ಹೆಚ್ಚಾಗಿ ಮೋಹಿಸಿದ್ದನು. ಇರಲಿ.

ಸುಭೇದಾರನಾದ ಮುಲಾಣಾ ಹಯಾತಿಯು ಕಲ್ಯಾಣದ ದುರ್ಗದಲ್ಲಿ ಬಹಳ ದಿನಸ ಇದ್ದದರಿಂದ, ಅವನು ಆ ದುರ್ಗದ ಭದ್ರತೆಯನ್ನು ಜೆನ್ನಾಗಿ ಮಾಡಿದ್ದನು. ಆದ್ದರಿಂದ ಆ ಕಿಲ್ಲೆಯು ತನಗೆ ಹ್ಯಾಗೆ ದೊರೆಯುವದೆಂದು ಶಿವಾಜಿಯು ಹಗಲಿರಳೂ ಯೋಚಿಸುತ್ತಿದ್ದನು. ಮುಲಾಣಾ ಹಯಾತಿಯಾದರೂ ಶಿವಾಜಿಯ ಗನೀವಿ ಕಾವಾ ಪದ್ಧತಿಯನ್ನು ಬಲ್ಲವನಾದ್ದರಿಂದ ಒಳ್ಳೇ ಜಾಗರೂಕನಾಗಿದ್ದನು.

ಶಿವಾಜಿಯ ಬಲಗೈ.

ಹೀಗೆ ಕಲ್ಯಾಣ ದುರ್ಗದ ಸ್ಥಿತಿ ತಿಳಿಯುವಾಗ, ಹಿಂದೆ ಹೇಳಿದಂತೆ ಆಬಾಜಿ ಸೋನದೇವ ಹಾಗೂ ನೇತಾಜಿ ಇವರಿಬ್ಬರೂ ಹತ್ತುಸಾವಿರ ಜನ ಮರಾಟರ ಸೈನ್ಯವನ್ನೂ, ಎರಡು ತೋಫುಗಳನ್ನೂ ತಕ್ಕೊಂಡು ಕಲ್ಯಾಣ ದುರ್ಗದ ಮೇಲೆ ಸಾಗಿ ಹೋದರು. ತಾವು ದುರ್ಗದ ಮೇಲೆ ದಾಳಿ ಯಿಡುವ ವಾರ್ತೆಯು ದುರ್ಗದೊಳಗಿನವರಿಗೆ ತಿಳಿಯಬಾರದೆಂದು ಆಬಾಜಿ ಸೋನದೇವನೂ, ನೇತಾಜಿಯೂ ಕೂಡಿ ಬಹು ಗುಪ್ತವಾಗಿ ತಮ್ಮ ಸೈನ್ಯ ವನ್ನು ಸಾಗಿಸಿಕೊಂಡು ಕಲ್ಯಾಣ ದುರ್ಗದ ಬಳಿಗೆ ಹೋದರು. ಕಲ್ಯಾಣ ಣಕ್ಕೆ ಆಧಾರಭೂತವಾದ ರಾಜದುರ್ಗವೆಂಬ ಕಿಲ್ಲೆಯಲ್ಲಿ ಮುಲಾಣಾ ಹಯಾತಿಯು ತನ್ನ ತೋಫಖಾನೆಯನ್ನಿಟ್ಟಿದ್ದನು. ಆಬಾಜಿ ಸೋನದೇವನು ಗುಪ್ತಹೇರರಿಂದ ದುರ್ಗದೊಳಗಿನ ಎಲ್ಲ ಸಂಗತಿಗಳನ್ನು ತಿಳಿದುಕೊಂಡು, ಕಲ್ಯಾಣ ಹಾಗೂ ರಾಜದುರ್ಗ ಇವೆರಡನ್ನೂ ಒಮ್ಮೆಲೆ ನಾಶಗೊಳಿಸಲಿಕ್ಕೆ ಬರುವ ಹಾಗೆ ತನ್ನ ತೋಫುಗಳನ್ನು ಗುಡ್ಡದ ಮೇಲೇರಿಸಿದನು; ಮತ್ತು ತೋಫನ್ನು ಹೊಡೆಯಲಿಕ್ಕೆ ಪ್ರಾರಂಭಿಸಿದನು. ಕಲ್ಯಾಣ ಮತ್ತು ರಾಜ ದುರ್ಗಗಳಲ್ಲಿ ಒಮ್ಮಿಂದೊಮ್ಮೆ ಅಗ್ನಿಯನುಳಿಯು ಸುರಿಯಲಿಕ್ಕೆ ಹತ್ತಿತು, ಕೂಡಲೆ, ಜನರು ಗಾಬರಿಯಾಗಿ ದಾರಿ ಸಿಕ್ಕುತ್ತ ಓಡತೊಡಗಿದರು. ಆಗ ಸುಭೇದಾರನಾದ ಮುಲಾಣಾ ಹಯಾತಿಯು ವಿದ್ಯಮಾನ ಪ್ರಕಾರವನ್ನು ಅರಿತು; ಶತ್ರುಗಳ ತೋಫಖಾನೆಯಿರುವ ದಿಕ್ಕನ್ನು ತರ್ಕದಿಂದ ತಿಳಿದು, ತಮ್ಮ ತೋಫನ್ನು ಪ್ರಾರಂಭಮಾಡಿಸಿದನು. ತಮ್ಮ ತೋಫಖಾನೆಯು ಪ್ರಾರಂಭವಾದ ಕೂಡಲೆ, ಮರಾಟರ ತೋಫಖಾನೆಯು ಬಂದಾಗುವ ದೆಂದು ಸುಭೇದಾರನು ತಿಳಿದಿದ್ದನು; ಆದರೆ ಮರಾಟರ ತೋಫಖಾನೆಯು ಬಂದಾಗುವದರ ಬದಲು, ಅದರ ಹೊಡತಕ್ಕೆ ಮುಸಲ್ಮಾನರ ತೋಫ ಖಾನೆಯೇ ಬಂಧಾಯಿತು. ಆ ಕೂಡಲೆ ನೇತಾಜಿಯೂ, ಸೋನದೇ

ನೇತಾಜಿ ಪಾಲಕರ.

ವನೂ “ಹರ ಹರ ಮಹಾದೇವ” ಎಂದು ಗರ್ಜಿಸುತ್ತ ಕಿಲ್ಲೆಯ ಮೇಲೆ ಸಾಗಿಹೋದರು. ಇವರ ರಭಸವು ಮುಸಲ್ಮಾನರಿಂದ ತಡೆಯಲಿಕ್ಕಾಗಲಿಲ್ಲ. ಮರಾಟರು ಕಿಲ್ಲೆಯ ಒಳಹೊಕ್ಕರು. ನೇತಾಜಿಯು ರಾಜಧಾನಿಗೂ ದೂರವಾಗಿ ಒಳಗೆ ಸೇರಿದನು; ಆಜಾಜಿಯು ಕಲ್ಯಾಣನಗರದಲ್ಲಿ ಹೊಕ್ಕನು. ಮರಾಟರು ತಮಗೆ ಅಸುಗೊಳ್ಳುವದಿಲ್ಲೆಂದು ತಿಳಿದು, ಸುಭೇದಾರನು ತನ್ನ ಕೈಕೆಳಗಿನ ಅಧಿಕಾರಿಗಳೊಡನೆ ಆಪ್ತಾಲೋಚನೆ ನಡೆಸಿದನು. ಏನಾದರೂ ಹಂಚಿಕೆಯಿಂದ ದುರ್ಗದಿಂದ ಕಾಲ್ತೆಗೆಯುವದೇ ಶ್ರೇಯಸ್ಕರವೆಂದು ಎಲ್ಲರೂ ಅಭಿಪ್ರಾಯಪಟ್ಟರು. ಆಗ ಸುಭೇದಾರನು ತನ್ನ ಎಲ್ಲ ಸೈನಿಕರೊಡನೆ ಅಲ್ಲಿಂದ ಕಾಲ್ತೆಗೆದನು. ಮರಾಟರು ಬೆನ್ನುಹತ್ತಿದ್ದರಿಂದ ಜೀವವೊಂದನ್ನು ಬದುಕಿಸಿಕೊಂಡು ಓಡಿ ಹೋಗಬೇಕಾದರೆ, ಮುಸಲ್ಮಾನರಿಗೆ ಸಾಕು ಸಾಕಾಯಿತು. ದುರ್ಗವು ಮರಾಟರ ಕೈವಶವಾಯಿತು. ಆಜಾಜಿಯೂ-ನೇತಾಜಿಯೂ ಒತ್ತಟ್ಟಿಗೆ ಕೂಡಲು, ಆಗ ಆ ಉಭಯವೀರರಿಗೆ ಆದ ಆನಂದವು ಅಂಬರವನ್ನು ತುಂಬಿ ಬಿಟ್ಟಿತು! ಈ ದುರ್ಗದಲ್ಲಿ ಮರಾಟರಿಗೆ ಮುಸಲ್ಮಾನರ ಎಷ್ಟೋ ಸುಂದರ ಒಡವೆಗಳು ಸಿಕ್ಕವು. ಸುಭೇದಾರನ ಸೊಸೆಯೊಬ್ಬಳು ಬಹು ಸುಂದರಿಯಿದ್ದಳು; ಆಕೆಯೂ ಮರಾಟರ ಕೈಗೆ ಸಿಕ್ಕಳು. ಆಜಾಜಿ ಸೋನದೇವನು ಆಕೆಯ ಅಪ್ರತಿಮ ಸೌಂದರ್ಯಕ್ಕೆ ಬೆರಗಾಗಿ, ಅವಳನ್ನು ಶಿವಾಜಿಗೆ ಅರ್ಪಿಸಬೇಕೆಂದು ಮನಸ್ಸು ಮಾಡಿದನು. ಆಜಾಜಿಗೆ ಶಿವಾಜಿ ಮಹಾರಾಜರ ಪಾಪಭೀರುತೆಯು ಗೊತ್ತಿದ್ದರೂ, ಆಕೆಯ ಸೌಂದರ್ಯಾತಿಶಯದಿಂದ ಆತನ ವಿವೇಕವು ಮಸಣಿಸಿ ಹೋಯಿತು. ಆತನು ನೇತಾಜಿಯನ್ನು ದುರ್ಗದ ರಕ್ಷಣೆಗಿರಿಸಿ, ದುರ್ಗದಲ್ಲಿ ದೊರೆತ ಸುಂದರ ಒಡವೆಗಳನ್ನು ಸಂಗಡ ತೆಕ್ಕೊಂಡು, ಠಾಯಗಡಕ್ಕೆ ಹೋದನು; ಮತ್ತು ಆ ಯವನಸುಂದರಿಯನ್ನು ಶಿವಾಜಿ

ಶಿವಾಜಿಯ ಬಲಗೈ.

ಮಹಾರಾಜರಿಗೆ ಸಮರ್ಪಿಸಿದನು. ಆಗ ಮಹಾರಾಜರು ಏನೂ ಮಾತಾಡಲಿಲ್ಲ. ಮರುದಿನ ಅವರು ದರ್ಬಾರ ನೆರೆಯಿಸಿ, ಆಬಾಜಿಗೆ ಆ ಸುಂದರಿಯನ್ನು ದರ್ಬಾರಕ್ಕೆ ತರಲು ಆಜ್ಞಾಪಿಸಿದರು. ಆಗ ಸಭಿಕರೆಲ್ಲರೂ ಉತ್ಸುಕರಾಗಿ ಕುಳಿತುಕೊಂಡರು. ಸಭೆಗೆ ಆ ಸುಂದರಿಯು ಬರಲು, ಮಹಾರಾಜರು: — “ಈ ತರುಣಿಯು ಎಷ್ಟು ಸುಂದರಿಯಾಗಿರುವಳಲ್ಲ! ದೇವರು ಈಕೆಯ ಉದರದಲ್ಲಿ ನನಗೆ ಜನ್ಮವನ್ನು ಕೊಟ್ಟಿದ್ದರೆ, ನಾನೂ ಒಳ್ಳೇ ಸುಂದರನಾಗುತ್ತಿದ್ದೆನಲ್ಲವೆ? ಉಪಾಯವಿಲ್ಲ. ಸಭಿಕರೇ, ದೈವ ಯೋಗದಿಂದ ಈಕೆಯ ಹೊಟ್ಟೆಯಲ್ಲಿ ನಾನು ಹುಟ್ಟಿ ಬರದಿದ್ದರೂ, ಈಕೆಯನ್ನು ನಾನು ನನ್ನ ತಾಯಿಯೆಂದೇ ಭಾವಿಸುವೆನು! ಆಬಾಜೀ, ಈಕೆಗೆ ಬೆಲೆಯುಳ್ಳ ವಸ್ತ್ರಾಭರಣಗಳನ್ನು ಕೊಟ್ಟು ಇವಳನ್ನು ತಕ್ಕ ಬಂದೋಬಸ್ತಿನೊಡನೆ ವಿಜಾಪುರಕ್ಕೆ ಕಳುಹಿಸು” ಎಂದು ನುಡಿದನು. ಅದರಂತೆ ತರುಣಿಯ ವ್ಯವಸ್ಥೆಯಾದ ಬಳಿಕ, ಶಿವಾಜಿಯು ಆಬಾಜಿಯನ್ನು ಕುರಿತು: ನೀರನೇ, ಹೀಗೆ ಯುದ್ಧದಲ್ಲಿ ಸೆರೆ ಸಿಕ್ಕ ಸುಂದರಿಯರನ್ನು ಪಾಪಬುದ್ಧಿಯಿಂದ ಸೆರೆ ಹಿಡಿಯಬಾರದು. ಅವರನ್ನು ಸುರಕ್ಷಿತವಾಗಿ ಅವರವರ ಸ್ಥಳಕ್ಕೆ ಮುಟ್ಟಿಸಬೇಕು, ಎಂದು ನುಡಿದನು. ಆಬಾಜಿಯು ತನ್ನ ಆ ಹೇಯಕೃತಿಗೆ ನಾಚಿಕೊಂಡು ಇತರರ ಹೀಗೆ ಮಾಡುವದಿಲ್ಲೆಂದು ಪಣತೊಟ್ಟನು. ಬಳಿಕ ಶಿವಾಜಿ ಮಹಾರಾಜರು ಕಲ್ಯಾಣದುರ್ಗವನ್ನು ಕೈವಶ ಮಾಡಿಕೊಂಡದ್ದಕ್ಕೆ ಆಬಾಜಿಗೆ ಬೆಲೆಯುಳ್ಳ ವಸ್ತ್ರಾಭರಣಗಳನ್ನು ಕೊಟ್ಟು ಅವನನ್ನು ಗೌರವಿಸಿದರು. ಶ್ರೀ ಶಿವಾಜಿ ಮಹಾರಾಜರ ಶೀಲಪ್ರಭಾವವನ್ನು ಕಂಡು ಆತನ ವೈರಿಗಳೂ ಬೆರಗಾದರು! ಬಳಿಕ ಶಿವಾಜಿಮಹಾರಾಜರು ನೇತಾಜಿಯನ್ನು ಗೌರವಿಸುವದಕ್ಕಾಗಿ ಆಬಾಜಿಯ ಸಂಗಡ ವಸ್ತ್ರಾಭರಣಗಳನ್ನು ಕಳುಹಿಸಿದ್ದಲ್ಲದೆ, ರಾಜಮಾಚಿಯ ಕಿಲ್ಲೆಯನ್ನು ಕೈವಶ

ನೇತಾಜಿ ಪಾಲಕರ.

ಮಾಡಿಕೊಳ್ಳಲಿಕ್ಕೆ ನೇತಾಜಿಯೊಬ್ಬನಿಗೇ ಅಧಿಕಾರ ಕೊಟ್ಟು ಕಳುಹಿಸಿದರು. ಆಜಾಜಿಯು ತಂದ ಮಹಾರಾಜರ ಆಜ್ಞಾಪತ್ರವನ್ನು ನೋಡಿ, ನೇತಾಜಿಗೆ ತುಂಬಾ ಹರುಷವಾಯಿತು. ಆತನು ಮಹಾರಾಜರು ಕಳಿಸಿರುವ ಪತ್ರಾಭರಣಗಳನ್ನು ಪ್ರೇಮದಿಂದ ಸ್ವೀಕರಿಸಿ, ರಾಜಮಾಚಿಯ ದುಗಕ್ಕೆ ಕಾಾಗಿಹೋಗುವ ಸಿದ್ಧತೆಯನ್ನು ನಡಿಸಿದನು.

ಯಾ! ಅಲ್ಲಾ, ತೋಬಾ! ತೋಬಾ!!

ನಿಜವಾದ ವೀರರಿಗೆ ಯುದ್ಧವೆಂದರೆ ಮೈಯುಬ್ಬುವದು, ಶತ್ರುವು ಬಲಿಷ್ಠನಿದ್ದಷ್ಟೂ ಅವರ ಆನಂದವು ಹೆಚ್ಚಾಗುವದು. ನೇತಾಜಿಯ ಸ್ಥಿತಿಯಾದರೂ ಹೀಗೆಯೇ ಆಗಿತ್ತು. ಆತನು ನಾಮಾಂಕಿತ ವೀರನಾದ್ದರಿಂದ, ಮಹಾರಾಜರಿಂದ ಕಠಿಣ ಕೆಲಸಗಳಿಗೋಸ್ಕರವಾಗಿಯೇ ತನಗೆ ಅಪ್ಪಣೆಯಾಗಬೇಕೆಂದು ಬಯಸುತ್ತಿದ್ದನು; ಅದರಂತೆ ಅವನು ಮಹಾರಾಜರಿಗೆ ವಿನಂತಿಯನ್ನೂ ಮಾಡಿಕೊಂಡಿದ್ದನು. ತನ್ನ ವಿನಂತಿಗೆ ಮಾನ ಕೊಟ್ಟ ಶಿವಾಜಿ ಮಹಾರಾಜರು ರಾಜಮಾಚಿಯನ್ನು ಕೈವಶ ಮಾಡಿಕೊಳ್ಳಲಿಕ್ಕೆ ತನಗೇ ಆಜ್ಞಾಪಿಸಿದ್ದರಿಂದ, ಆ ವೀರನ ಬಾಹುಗಳು ವಿಲಕ್ಷಣ ಸ್ಫುರಣಹೊಂದಿದವು. ಅವನು ತನ್ನ ಸಂಗಡ ಎರಡು ಸಾವಿರ ಜನ ಮರಾಟರನ್ನು ತಕ್ಕೊಂಡು ರಾಜಮಾಚಿಯ ಕಿಲ್ಲೆಗೆ ಹೊರಟನು. ಈ ಸುದ್ದಿಯು ಕಿಲ್ಲೆಯ ಮೇಲಿನ ಮುಸಲ್ಮಾನರಿಗೆ ತಿಳಿಯಬಾರದೆಂದು ನೇತಾಜಿಯು ಬಹು ಜಾಗರೂಕನಾಗಿದ್ದನು; ಆದರೆ ದೇಶದಲ್ಲಿ ಯಾವ ಕಾಲದಲ್ಲಾದರೂ ದೇಶದ್ರೋಹಿಗಳು ಇದ್ದೇ ಇರುತ್ತಾರೆ. ಅವರು ತಮ್ಮ ಸ್ವಾರ್ಥಕ್ಕಾಗಿ ರಾಷ್ಟ್ರದ ಅಕಲ್ಯಾಣವನ್ನು ಮಾಡುತ್ತಾರೆ. ಇಂಥ ಸ್ವಾರ್ಥಪರನಾದ ಒಬ್ಬ ಗೃಹಸ್ಥನು ಕಲ್ಯಾಣದದುರ್ಗದಲ್ಲಿದ್ದನು. ಅವನು ವಿಜಾಪುರ ಬಾದ

ಶ್ವಹನಿಂದ ಅಗಣಿತ ದ್ರವ್ಯ ತಕ್ಕೊಂಡು, ಮರಾಟರ ಗುಪ್ತ ಸಂಗತಿಗಳನ್ನು ಜಾಡಶಹನಿಗೆ ತಿಳಿಸುವ ಗುತ್ತಿಗೆ ಹಿಡಿದಿದ್ದನು. ಅವನು ತನ್ನೀ ಕೃಷ್ಣ ಕಾರಸ್ಥಾನದ ಸುಳುವನ್ನು ಯಾರಿಗೂ ಹತ್ತಗೊಟ್ಟಿದ್ದಿಲ್ಲ. ನೇತಾಜಿಯು ಯಾವಾಗ ಕಲ್ಯಾಣದಿಂದ ಮೊರಟನೋ, ಆಗಲೇ ಇಬ್ಬರು ಸ್ವಾರಸು ಕಲ್ಯಾಣದ ಜೀರೊಂದು ಜಾಗಿರನಿಂದ ಮೊರಮೊರಟು ರಾಜಮಾಜಿಯ ದಾರಿಯನ್ನು ಹಿಡಿದರು. ಇದು ನೇತಾಜಿಯ ಅಸ್ಥೈರ್ಯಕ್ಕೆ ಜಾರದೆ ಹೋಗಿ ಲಿಲ್ಲ. ಕೂಡಲೆ ಅವನು ಆ ಸ್ವಾರಸನ್ನು ಬಿನ್ನಟ್ಟಿಲಕ್ಕೆ ರಾಮಜಿಗೂ ನಾನಾಜಿಗೂ ಹೇಳಿದನು. ರಾಮಜಿ-ನಾನಾಜಿಯಿಬ್ಬರೂ ಅವರನ್ನು ಬಿನ್ನಟ್ಟಿ ನಡೆದರು. ಮೋಸುಗಾರರಾದ ಆ ಸ್ವಾರಸ ಕುಡುರೆಗಳು ಸಾಧಾರಣ ಪ್ರತಿಯವು. ಅದರಿಂದ ಸ್ವಲ್ಪ ಮೊತ್ತಿನಲ್ಲಿಯೇ ಅವರು ರಾಮಜಿ-ನಾನಾಜಿಯರ ಕೈಗೆ ಸಿಕ್ಕರು. ಶೂರರಾದ ರಾಮಜಿ ನಾನಾಜಿಯರಿಗೆ ಅವರನ್ನು ಕೊಲ್ಲಲಿಕ್ಕೆ ತಡ ಹಿಡಿಯುತ್ತಿದ್ದಿಲ್ಲ; ಆದರೆ ಅವರು ಯಾರು? ರಾಜಮಾಜಿಗೆ ಹೋಗುವದರಲ್ಲಿ ಅವರ ಉದ್ದೇಶವೇನು? ಎಂಬ ಸಂಗತಿಗಳು ಅವರನ್ನು ಕೊಂದರೆ ತಿಳಿಯುತ್ತಿದ್ದಿಲ್ಲ. ಆದ್ದರಿಂದ ಅವರನ್ನು ಜೀವಂತ ಹಿಡಿಯಬೇಕೆಂದು ರಾಮಜಿ-ನಾನಾಜಿಯರು ಹೇಣಗಿದರು; ಆದರೆ ಶಸ್ತ್ರಧಾರಿಗಳಾದ ಶತ್ರುಗಳನ್ನು ಜೀವಂತ ಹಿಡಿಯುವದು ಕಠಿಣವೇ ಸರಿ. ರಾಮಜಿಯು ಯುಕ್ತಿಕೋವಿದನಾದ್ದರಿಂದ ಅವರನ್ನು ಜೀವಂತ ಹಿಡಿದನು. ಮೊದ ಮೊದಲು ಅವರು ತಾವು ಯಾರೆಂಬದನ್ನು ಹೇಳಲಿಲ್ಲ. ಕೊನೆಗೆ ರಾಮಜಿಯು ಅವರಿಬ್ಬರನ್ನೂ ಗಿಡಕ್ಕೆ ಬಿಗಿದು ಜೆನ್ನಾಗಿ ದಂಡಿಸಲು, ಅವರು ತಮ್ಮ ನಿಜಸ್ಥಿತಿಯನ್ನು ಹೇಳಿದರು. ಆಗ ರಾಮಜಿಯು ಅವರನ್ನು ನೇತಾಜಿಯ ಒಳಗೆ ಹಿಡಿತಂದನು. ಕಲ್ಯಾಣದ ದುರ್ಗದಲ್ಲಿ ಶತ್ರುಗಳಿಗೆ ಫಿತೂರನಾದ ಇಂಥ ಗೃಹಸ್ಥನಿರುವನೆಂದೂ,

నేతాజీ వాలకర.

ఈ స్వారరు అవన ఆళుగళేంద్రు తిళిదు బరలు, నేతాజీయు:—
హాయ్! హాయ్! ఇంథ నేతాజీ దేశద్రోహిగళు ఇన్నొ ఎప్పు
జనరిరువరు? ఎంబ టుద్గారగళన్ను తేగేదను. బళిక అవను అవ
రన్ను కల్యాణద దుగ్గదల్లిరువ ఆబాజీయ కడేగే కళుహిసిదను.
ఆబాజీయ ఇంథ దేశద్రోహిగళ శోధ హజ్జీ, అవరెల్లరన్నొ
హిడతరిసి, శివాజీ మహారాజర కడేగే కళుహిసిదను. మహా
రాజరు దేశద్రోహిగళ అసరాధవు అక్ష్మమ్యవేందు తిళిదు, ఇంథ
దేశద్రోహిగళు ఇన్నారాదరొ ఇద్దరే, అవరిగే అంజికే హుట్ట
లేందు అవరెల్లరన్నొ గల్లిగే హాకిసిదరు! ఇరలి.

ఇత్త నేతాజీయు ముసల్మానరిగే సుద్ది తిళియదంతే రాజ
మాజీయ కిల్లెయన్ను సమిసిదను. దినాలు రాజమాజీయ
కిల్లెయ మేలె హుల్లు హోరెగళన్ను మారలిక్కి బహు జన మరాటరు
హోగొత్తిద్దరు. ఈ దివస దినక్కింత ౨౦|౨౦ జనరు హజ్జీగే
కొడిద్దరు. దినాలు హుల్లు హోరె తరువ మరాటరు తమ్మ తమ్మ
హోరెగళన్ను మారి, రోక్కి ఇసగొండు హోదరు; ఆదరే ఈ దిన
హజ్జాగి బందవర ఒందొ హోరెయు అల్లి మారలిల్ల. అవరు
ధారణేయన్ను పరిసి హేళహత్తిద్దరింద, ముసల్మాన దండాళుగళు
అవరిగే జేష్ట మాడి, నక్కు, అణకిసి హోగొత్తిద్దరు. అవరు
సంజీయవరేగే కుళితరొ అవరదొందొ హోరెయు మారలిల్ల.
ఇవరారో హళ్ళియ హుజ్జరేందు తిళిదు, దండినవరు హోరట
హోదరు. హుల్లు హోరె ఖజాగదిద్దవరు రాత్రియల్లి అల్లియే
ఇద్దు, మరుదిన మారికొండు హోగొవ పద్ధతియిత్తు. అద

ಶಿವಾಜಿಯ ಬಲಗೈ.

ಒಂದ ಈ ಜನರೂ ರಾತ್ರಿಯಲ್ಲಿ ಕಿಲ್ಲೆಯ ಮೇಲಿರುವದಕ್ಕೆ ಸರವಾನಿಗೆ ಪಡಕೊಂಡು, ಅಲ್ಲಿಯೇ ಉಳಿದರು. ಹೊತ್ತುಮುಳುಗಿ ಕತ್ತಲೆಯಾದ ಬಳಿಕ ಅವರು ತಮ್ಮ ಹುಲ್ಲುಹೊರೆಯೊಂದಿಗೆ ಮೆಲ್ಲನೆ ಸರಿಯುತ್ತ ದುರ್ಗದ ದಕ್ಷಿಣ ಭಾಗದಲ್ಲಿ ಒಂಟಿಯ ಗೋಣಿನಂತೆ ಬಹು ದೂರ ಹೋಗಿರುವ ಗುಡ್ಡದ ಕಡೆಗೆ ಹೋದರು. ಆ ಗುಡ್ಡವು ಒಹಳ ಕಡಿದಾಗಿತ್ತು. ಆ ಹುಲ್ಲುಹೊರೆ ಮಾರುವವರು ಅಲ್ಲಿಗೆ ಹೋದ ಬಳಿಕ ತಮ್ಮ ತಮ್ಮ ಹೊರೆಗಳನ್ನು ಬಿಚ್ಚಿದರು. ಪ್ರತಿಯೊಬ್ಬರ ಹೊರೆಯಲ್ಲೂ ಒಂದು ಖಡ್ಗ, ಒಂದು ಧ್ಯಾನ, ಒಂದು ಹಗ್ಗ ಇಷ್ಟು ಸಾಹಿತ್ಯಗಳಿದ್ದವು. ಅವರು ಅವನ್ನು ಹೊರಗೆ ತೆಗೆದರು; ಮತ್ತು ಪ್ರತಿಯೊಬ್ಬರ ಹೊರೆಯೊಳಗಿರುವ ಹಗ್ಗವನ್ನು ಒಂದಕ್ಕೊಂದು ಕೂಡಿಸಿ ಕಟ್ಟಿದರು; ಮತ್ತು ಆ ಸಂಯುಕ್ತ ಹಗ್ಗವನ್ನು ಜೋಡುಪದರು ಮಾಡಿ ಅದರ ಒಂದು ತುದಿಯನ್ನು ಗುಡ್ಡದ ಮೇಲಿರುವ ಒಂದು ಗಿಡಕ್ಕೆ ಕಟ್ಟಿ ಎರಡನೆಯ ತುದಿಯನ್ನು ಗುಡ್ಡದ ಕೆಳಗೆ ಕಂದಕದಲ್ಲಿ ಇಳಿಬಿಟ್ಟರು. ಅಲ್ಲಿ ನೇತಾಜಿಯು ಆರಿಸಿದ ಐದನೂರು ಜನರೊಂದಿಗೆ ನಿಂತುಕೊಂಡು, ಆ ಹಗ್ಗದ ದಾರಿಯನ್ನೇ ನೋಡುತ್ತಿದ್ದನು. ಕತ್ತಲೆಯಲ್ಲಿ ಹಗ್ಗವು ಕೈಗೆ ಹತ್ತಲು, ರಾಮಜಿಯು ಕಾಯ ವನ್ನು ಜೆನ್ನಾಗಿ ಸಾಧಿಸಿದನೆಂದು ಆತನಿಗೆ ಸಂತೋಷವಾಯಿತು. ಕಿಲ್ಲೆಯ ಮೇಲೆ ಹುಲ್ಲುಹೊರೆ ಮಾರುವವರ ವೇಷದಿಂದ ಹೋದ ತಮ್ಮ ಜನರು, ಎಲ್ಲಿ ಮುಸಲ್ಮಾನ ಗುಪ್ತಹೇರರ ನಜರಿಗೆ ಬಿದ್ದರೋ, ಎಂದು ನೇತಾಜಿಯು ಷಡಪಡಿಸುತ್ತಿದ್ದನು. ಹಗ್ಗವು ಕೈಗೆ ಹತ್ತಿದ್ದರಿಂದ, ಅವನ ಆ ಚಿಂತೆಯು ಬಯಲಾಯಿತು. ನೇತಾಜಿಯ ಜನರು ಗುಡ್ಡವನ್ನೇರುವದರಲ್ಲಿ ಒಳ್ಳೇ ನುರಿತವರಿದ್ದದರಿಂದ, ಹಾ-ಹಾ ಅನ್ನುವಷ್ಟರಲ್ಲಿ ಅವರೆಲ್ಲರೂ ಕಿಲ್ಲೆಯ ಮೇಲೇರಿ ಹೋದರು. ಉಳಿದ ದಂಡಾಳುಗಳಿಗೆ

ನೇತಾಜಿ ಪಾಲಕರ.

ಚಂದ್ರೋದಯಕ್ಕೆ ಸುಮಾರು ಹತ್ತು ಗಂಟೆಗಳ ಹೊತ್ತಿಗೆ ಬರಬೇಕೆಂದು ನೇತಾಜಿಯು ಅಪ್ಪನಿಗೆ ಹೇಳಿದ್ದನು. ಆಗ ಚಂದ್ರೋದಯದ ಸಮಯವಾದ್ದರಿಂದ, ನೇತಾಜಿಯು ಹತ್ತು ಗಂಟೆಗೆ ಹೋಗಿ, ಕಾವಲುಗಾರರನ್ನು ಸಂಪರ್ಕಿಸಿ, ಜಾಗೃತರಾದನು. ಮರಾಟರು ದುರ್ಗವನ್ನು ಮುತ್ತುವರೆಂಬ ಅಂಜಿಕೆಯಿಂದ, ಎಲ್ಲ ಮುಸಲ್ಮಾನ ದಂಡಾಳುಗಳೂ ಅವ್ಯವಸ್ಥಿತವಾಗಿ ಮಲಗಿಕೊಂಡಿದ್ದರು. ಒರಡು ಸಾವಿರ ಜನ ಮರಾಟರು ಕಿಲ್ಲೆಯನ್ನು ಸೇರಿ, ಕೈಗೆ ಸಿಕ್ಕ ಮುಸಲ್ಮಾನರನ್ನು ತುಂಡರಿಸ ಹತ್ತಲು, “ಅರೆ ಅಲ್ಲಾ! ಅರೆ ಅಲ್ಲಾ!!” ಎಂದು ಒದರುತ್ತ, ಅವರು ದುರ್ಗದ ತುಂಬ ಓಡಾಡುತ್ತಿದ್ದರು. ಒಬ್ಬರಿಗೆ ಒಡ್ಡ ಸಿಕ್ಕರೆ, ಧಾಲು ಇಲ್ಲ; ಧಾಲು ಸಿಕ್ಕರೆ, ಒಡ್ಡ ಇಲ್ಲ. ಈ ರೀತಿ ದಂಡಿನಲ್ಲಿ ಅವ್ಯವಸ್ಥೆಯಾಗಲು, ಮುಸಲ್ಮಾನ ಕಿಲ್ಲೆದಾರನು ಮುಂದುಗಾಣದಾದನು. ಎಲ್ಲೆಲ್ಲಿ ನೋಡಿದರೂ ಮರಾಟರ “ಹರಹರ ಮಹಾದೇವ” ಎಂಬ ಶಬ್ದವು ಕೇಳಬರಹತ್ತಿತು. ಕ್ಷಣದಲ್ಲಿ ದುರ್ಗವು ಹೆಣಗಳ ರಾಶಿಯಿಂದ ತುಂಬಿತು. ಇನ್ನು ನಮ್ಮ ಗತಿಯು ನೆಟ್ಟಗೆ ಕಾಣುವದಿಲ್ಲೆಂದು ಕಿಲ್ಲೆದಾರನು ಕಂಗೆಟ್ಟು, ತನ್ನ ಜನರನ್ನು ಹುರಿಮಾಡಿದನು.

ಇತ್ತ ಶ್ರೈಲಂಕರಾಯನು ಶ್ರೀವರ್ಧನ ಬಾಲಕಿಲ್ಲೆಯಲ್ಲಿ ಮಹಾರಾಜರಿಂದ ಸಹಾಯಬಂದಿರತೆಂದು ದಾರಿ ನೋಡಿನೋಡಿ ಬೇಸತ್ತಿದ್ದನು. ಮುಸಲ್ಮಾನರು ಕಿಲ್ಲೆಯನ್ನು ಕೆಡವುವದಕ್ಕೆ ಕಿಲ್ಲೆಯ ಬಂಡೆಗಲ್ಲಿನಲ್ಲಿ ಬಲವಾದ ಸುರಂಗವನ್ನು ತೋಡಿದ್ದರು. ಆ ಸುರಂಗಕ್ಕೆ ಕೊಳ್ಳೆಯನ್ನು ಕೊಟ್ಟರೆ, ನಾವೆಲ್ಲರೂ ಸತ್ತು ಹೋಗುವೆವೆಂದು ತಿಳಿದು, ಆತನು ಈ ದಿನ ರಾತ್ರಿಯಲ್ಲಿ ಮುಸಲ್ಮಾನರ ಮೇಲೆ ಬಿದ್ದು, ಸಂಧಿ ಸಾಧಿಸಿದರೆ, ಪಾರಾಗಿ ಹೋಗಬೇಕೆಂದು ನಿಶ್ಚಯಿಸಿದ್ದನು; ಆದರೆ ಸರಿಸಾಟಿಯಲ್ಲಿ

ಶಿವಾಜಿಯ ಬಲ್ಲಗೈ.

‘ಹರಹರ ಮಹಾದೇವ’ ಎಂಬ ಗರ್ಜನೆಯು ಕೇಳಬರಲು, ಶಿವಾಜಿ ಮಹಾರಾಜರೇ ತನ್ನ ಸಹಾಯಕ್ಕೆ ಬಂದರೆಂದು ತಿಳಿದು, ಅವನು ಒಮ್ಮೆಲೆ ಕೋಟೆಯ ಜಾಗಿಲ ತೆರೆದು, ದುರ್ಗವನ್ನಿಳಿದು ತಾನೂ “ಹರಹರ ಮಹಾದೇವ” ಎಂದು ಗರ್ಜಿಸುತ್ತ, ತನ್ನ ಜನರೊಡನೆ ಮುಸಲ್ಮಾನರ ಮೇಲೆ ಬಿದ್ದನು. ಹೀಗೆ ಇಕ್ಕಡೆಗಳಿಂದ ಪೆಟ್ಟು ಬೀಳುತ್ತಲೂ, ಮುಸಲ್ಮಾನ ಕಿಲ್ಲೇದಾರನು ಬಹಳ ಗಾಬರಿಯಾದನು. ಆಗ ಅವನಿಗೊಂದು ಹುಚಿಕೆಯು ತೋಚಿತು. ಮರಾಟರು ಶ್ರೀವರ್ಧನ ಬಾಲಕಿಲ್ಲೆಯನ್ನು ತೆರವು ಮಾಡಿ ಬಂದದ್ದರಿಂದ, ತಾನು ಅಲ್ಲಿ ಸೇರಿಕೊಳ್ಳಬೇಕೆಂದು ಮಾಡಿದನು. ಅವನ ಜನರೂ ಅದಕ್ಕೆ ಒಪ್ಪಿಕೊಳ್ಳಲಿಲ್ಲ, “ಯಾ ಅಲ್ಲಾ! ಯಾ ಅಲ್ಲಾ! ತೋಬಾ! ತೋಬಾ! ಎಂದು ನುಡಿಯುತ್ತ ಮುಸಲ್ಮಾನ ನೈನಿಕರು ಕಿಲ್ಲೇದಾರನೊಡನೆ ಶ್ರೀವರ್ಧನ ಬಾಲಕಿಲ್ಲೆಗೆ ಓಡಿಹೋದರು. ಓಡಿಹೋಗುವ ಭರದಲ್ಲಿ ಅವರಿಗೆ ಕಿಲ್ಲೆಯ ಬುಡಕ್ಕೆ ತಾವೇ ಕೊರೆದಿರುವ ಸುರಂಗದ ನೆನಪು ಆಗಿಲ್ಲ. ಹೀಗೆ ಬದುಕಿ ಉಳಿದ ಮುಸಲ್ಮಾನ ರೆಲ್ಲರೂ ಓಡಿ ಹೋಗಿ ಶ್ರೀವರ್ಧನ ಬಾಲಕಿಲ್ಲೆಯನ್ನು ಸೇರಿಕೊಳ್ಳಲು, ರಾಜಮಾಚಿಯಲ್ಲಿ ಉಳಿದ ಸಂಪತ್ತಿಲ್ಲ ಮರಾಟರ ಪಾಲಾಯಿತು. ತೋಘುಗಳೂ, ಅಸಂಖ್ಯ ಖಡ್ಗಗಳೂ, ಧಾಲುಗಳೂ, ಕುದುರೆಗಳೂ ಮರಾಟರ ಕೈಸೇರಿದವು. ಸೇತಾಜಿಯು ವಿಜಯೋತ್ಸವದಿಂದ ಉಬ್ಬಿ, ಭಗವಾಂಜಿಯನ್ನು ರಾಜಮಾಚಿಯ ಕಿಲ್ಲೆಯಮೇಲೆ ಏರಿಸಿದನು! ಬಳಿಕ ಅವನು ಶ್ರೀವರ್ಧನ ಕಿಲ್ಲೆಯಲ್ಲಿ ಸೇರಿದ ಮುಸಲ್ಮಾನರಿಗೆ: “ನೀವು ತುಂಬಿದ ಸುರಂಗಕ್ಕೆ ಕೊಳ್ಳೆಕೊಡಬೇಕೋ, ಅಥವಾ ನಿಸ್ತಪ್ತರಾಗಿ ಶರಣು ಬರುವಿರೋ?” ಎಂದು ಹೇಳಿಕಳಿಸಿದನು. ಆ ಸುರಂಗದಿಂದ ಕಿಲ್ಲೆಗೆ ಧಕ್ಕೆಯಾಗಲಿಕ್ಕಿಲ್ಲೆಂಬ ವಿಂಕದಿಂದ ಮುಸಲ್ಮಾನರು ಶರಣು ಬರಲಿಕ್ಕೆ ಒಪ್ಪಲಿಲ್ಲ. ನಿರ್ವಾಹ

ನೇತಾಜಿ ಪಾಲಕರ.

ವಿಲ್ಲದೆ, ನೇತಾಜಿಯು ಆ ಸುರಂಗಕ್ಕೆ ಕೊಳ್ಳಿ ಕೊಟ್ಟನು. ಬಳಿಕ ಕೇಳು ವದೇನು? ಸುರಂಗಕ್ಕೆ ತೋಡಿದ ಗುಹೆಯು ಬಹು ದೊಡ್ಡದಿದ್ದರಿಂದ, ಕಿಲ್ಲೆಯ ಕೋಡಗಲ್ಲು ಕತ್ತರಿಸಿತು. ಆಧಾರಸ್ತಂಭವೇ ಕಳಚಿದ ಬಳಿಕ ಕಿಲ್ಲೆಯು ಧಡ ಧಡನೆ ಬಿದ್ದು ಬಿಟ್ಟಿತು! ಎಷ್ಟೋ ಜನ ಮುಸಲ್ಮಾನರು ಹತರಾದರು. ಉಳಿದವರು ಅಂಜಿ ನೇತಾಜಿಗೆ ಶರಣು ಬಂದರು.

ಗಂಗೂಸುಂದರಿಯ ಭವಿತವ್ಯ.

ಪ್ರಿಯವಾಚಕರೇ, ಗಂಗೂಸುಂದರಿಯು ಸೆರೆಮನೆಯ ಸೋಬತಿಯಾಗಿ, ಕಲ್ಯಾಣದಲ್ಲಿ ರುಸ್ತುಮ ಅಜಮಲ್ಲಖಾನನ ಆತಿಥ್ಯದಲ್ಲಿ ಉಳಿದಿರುವ ಳೆಂಬದು ನಿಮ್ಮ ಸ್ಮರಣದಲ್ಲಿರುವದಷ್ಟೇ; ಆದರೆ ಆಕೆಯ ಸ್ಥಿತಿಯು ಮುಂದೆ ಏನಾಯಿತೆಂಬದನ್ನು ನೋಡುವಾ.

ನೇತಾಜಿಯು ಕಲ್ಯಾಣವನ್ನು ಕೈವಶ ಮಾಡಿಕೊಂಡಾಗ ತನ್ನ ತಂಗಿಯು ಅಲ್ಲಿ ಸೆರೆಯಿರುವಳೆಂಬದು ಆತನಿಗೆ ಗೊತ್ತಾಗಿದ್ದರೆ, ಅವನು ಅವಳನ್ನು ಶೋಧ ಹಚ್ಚದೆ ಬಿಡುತ್ತಿದ್ದಿಲ್ಲ; ಆದರೆ ಆತನಿಗೆ ಈ ಸಂಗ ತಿಯು ಹ್ಯಾಗೆ ಗೊತ್ತಾಗಬೇಕು? ಗಂಗೂಸುಂದರಿಯು ಇನ್ನೂ ಮುಸ ಲ್ಮಾನರ ಸೆರೆಯಲ್ಲಿ ಕೊಳೆಯುತ್ತ ಬೀಳುವ ಯೋಗವಿದ್ದದರಿಂದ, ಆಕೆಯ ಮುಕ್ತೆಗೆ ಅನುಕೂಲ ಕಾಲವೊದಗಿರಲಿಲ್ಲ. ನೇತಾಜಿಯ ಮುಕ್ತಿಗೈಯಿಂದ ಕಲ್ಯಾಣದ ದುರ್ಗವು ಕೈಬಿಡುತ್ತದೆಂದು ತಿಳಿದ ಕೂಡಲೆ, ರುಸ್ತುಮ ಅಜಮಲ್ಲನು ಗಂಗೂಸುಂದರಿಯನ್ನು ಬಲವಾದ ಕಾವಲಿನೊಡನೆ ವಿಜಾ ಪುರಕ್ಕೆ ಕಳುಹಿಸಿದನು. ಹೀಗೆ ವಿಜಾಪುರಕ್ಕೆ ಹೋದ ಗಂಗೂ ಸುಂದ ರಿಯು ರುಸ್ತುಮ ಅಜಮಲ್ಲನ ಮನೆಯಲ್ಲೇ ಕೊಳೆಬಿದ್ದಳು. ಕಲ್ಯಾಣದ

ಶಿವಾಜಿಯ ಬಲಗೈ.

ದುರ್ಗವು ಶತ್ರುಗಳ ಕೈವಶವಾದ ಬಳಿಕ ರುಸ್ತುಮ ಅಜಮಲ್ಲನೂ ವಿಜಾ ಪುರವನ್ನು ಸೇರಿದನು. ಅವನಿಗೆ ಗಂಗೂಸುಂದರಿಯ ವಿಷಯವಾಗಿ ಬಹಳ ಮೋಹವುಂಟಾಗಿದ್ದ ದರಿಂದ, ಅವನು ಬಾದಶಹನ ಬಳಿಗೆ ಹೋಗಿ ಸೆರೆಸಿಕ್ಕ ಗಂಗೂಸುಂದರಿಯ ವಿಷಯವಾಗಿ ಎಲ್ಲ ಸಂಗತಿಗಳನ್ನೂ ಹೇಳಿ, ಆಕೆಯೊಡನೆ ತನ್ನ ನಿಕಾ ಮಾಡಬೇಕೆಂದು ಕೇಳಿಕೊಂಡನು. ಬಾದಶಹನು ಆತನ ಬೇಡಿಕೆಗೆ ಒಡಂಬಟ್ಟು, 'ನಾಳಿನ ದರ್ಬಾರದಲ್ಲಿ ಗಂಗೂಸುಂದರಿಯನ್ನು ತಂದು ನಿಲ್ಲಿಸು' ಎಂದು ಅಪ್ಪಣೆ ಮಾಡಿದನು. ಆಕೆಯೊಡನೆ ತನ್ನ ನಿಕಾ ಮಾಡಬೇಕೆಂದು ಬಾದಶಹನಿಂದ ವಚನ ತಕ್ಕೊಂಡದ್ದರಿಂದ, ರುಸ್ತುಮ ಅಜಮಲ್ಲನು ತುಂಬಾ ಸಂತೋಷಪಟ್ಟು, ನಿರ್ಭಯದಿಂದ ಮರುದಿನದ ದರ್ಬಾರಕ್ಕೆ ಗಂಗೂಸುಂದರಿಯನ್ನು ಕರೆದೊಯ್ದನು. ಪದ್ಧತಿಯಂತೆ ದರ್ಬಾರವು ಜನಸಮೂಹದಿಂದ ತುಂಬಿ ಹೋಗಿತ್ತು. ಅಮೀರ ಉಮರಾವರೂ, ದೊಡ್ಡ ದೊಡ್ಡ ಸರದಾರರೂ, ಸೇನಾಪತಿಗಳೂ ಸಭೆಯನ್ನಲಂಕರಿಸಿದ್ದರು. ಸುಂದರವಾದ ಸಿಂಹಾಸನದ ಮೇಲೆ ಬಾದಶಹನು ಕುಳಿತುಕೊಂಡಿದ್ದನು. ಪರಜಾತಿಯ ಇಷ್ಟೊಂದು ಜನ ಪುರುಷರಿದ್ದಲ್ಲಿಗೆ ಗಂಗೂಸುಂದರಿಯು ಎಂದೂ ಹೋಗಿದ್ದಿಲ್ಲ. ಆದ್ದರಿಂದ ಆ ಯುವತಿಯು ಬಹಳವಾಗಿ ನಾಚಿಕೊಂಡಳು.

ಗಂಗೂಸುಂದರಿಗೆ ಈಗ ಒಳ್ಳೇ ತಾರುಣ್ಯವು ಪ್ರಾಪ್ತವಾಗಿತ್ತು. ನಿಸರ್ಗಸಿದ್ಧವಾದ ಆಕೆಯ ಸೌಂದರ್ಯವು ಬಲವಾದ ಚಿಂತೆಗಳಿಗೆ ಸಹ ಅಂಜದೆ, ಒಳ್ಳೇ ಮೋಹಕತೆಯನ್ನು ಬೀರುತ್ತಿತ್ತು. ದರ್ಬಾರದೊಳಗಿನ ಜನರು ಆಕೆಯ ಸೌಂದರ್ಯಕ್ಕೆ ಬೆರಗಾಗಿ, ಚಿತ್ರದ ಬೊಂಬೆಗಳಂತೆ ಕುಳಿತುಬಿಟ್ಟರು! ಗಂಗೂಸುಂದರಿಯು ಬಾದಶಹನ ಮುಂದೆ ಯಾವಾಗ ನಿಲ್ಲಿಸಲ್ಪಟ್ಟಳೋ, ಆಗ ಬಾದಶಹನು ಆಕೆಯನ್ನು ನೋಡಿ, ಸೃಷ್ಟಿಕರ್ತನ

ನೇತಾಜಿ ಪಾಲಕರ.

ಕೌಶಲ್ಯದ ಬಗ್ಗೆ ಧನ್ಯೋದ್ಗಾರಗಳನ್ನು ತೆಗೆದನು. ಬಳಿಕ ಆತನು ಆಕೆಯನ್ನು ಕುರಿತು: — ತಂಗೀ, ನಿನಗೆ ನಾನೊಂದು ಕಲ್ಯಾಣದ ಮಾರ್ಗವನ್ನು ಹೇಳುವೆನು. ನೀವು ಮರಾಟಾ ಜನರು ಕೇವಲ ಚಂಡಿಸ್ವಭಾವದವರು. ಕೂಳಿಲ್ಲದೆ ಸತ್ತರೂ, ಕುಲಾಭಿಮಾನವನ್ನು ಬಿಡುವಿಲ್ಲ. ಅದಕ್ಕಾಗಿಯೇ ನಿನಗೆ ಹೇಳುತ್ತೇನೆ. ಕದಾಚಿತ್ ನೀನು ಅಂಥ ಸ್ವಭಾವದವಳಿರಲಿಕ್ಕಿಲ್ಲ; ಮೊದಮೊದಲು ಇದ್ದರೂ, ಕಳೆದ ಎರಡು ಎರಡೂವರೆ ವರ್ಷಗಳಿಂದ ನೀನು ರುಸ್ತುಮ ಅಜಮಲ್ಲಖಾನನ ಆತಿಥ್ಯದಲ್ಲಿ ದ್ದದರಿಂದ, ನಿನ್ನ ಸ್ವಭಾವದಲ್ಲಿ ಈಗ ಹೆಚ್ಚು-ಕಡಿಮೆಯಾಗಿರಬಹುದು. ಆದ್ದರಿಂದ ನಿನಗೆ ಬಹಳ ಹೇಳುವುದಿಲ್ಲ. ನಿನ್ನ ಸಲುವಾಗಿ ಈ ಕಾಚೇಸಾಹೇಬರು ಸಿದ್ಧರಾಗಿ ಕುಳಿತಿರುತ್ತಾರೆ. ಬೇಗನೆ ಮುಸಲ್ಮಾನೀ ಧರ್ಮದ ದೀಕ್ಷೆಯನ್ನು ತಕ್ಕೋ; ಹಾಗೂ ಇಂದಿನ ವರೆಗೆ ನಿನಗೆ ಆತಿಥ್ಯವನ್ನು ಮಾಡಿದ ರುಸ್ತುಮ ಅಜಮಲ್ಲಖಾನನೆಂಬ ಸರದಾರನನ್ನು ನಿಕಾ ಮಾಡಿಕೋ, ಎಂದು ನುಡಿದನು.

ಈ ರೀತಿಯಾಗಿ ಬಾದಶಹನು ಮಾತನಾಡಲು, ತನ್ನ ವಿಟಂಬನೆಯು ಎಷ್ಟು ರೀತಿಯಿಂದಾಗುವದೋ, ಎಂದು ಮೊದಲೇ ಗಾಬರಿಯಾಗಿದ್ದ ಗಂಗೂಸುಂದರಿಯು, ಬಾದಶಹನ ಈ ಬಗೆಯ ಮಾತುಗಳಿಂದ ಆಕೆಯ ಕೋಮಲ ಹೃದಯವು ಇಬ್ಬಾಗವಾಯಿತು. ಅವಳು ಚಳಿ ಬಂದವರಂತೆ ನಡುಗಲಾರಂಭಿಸಿದಳು. ವಿಲಕ್ಷಣ ಸಂತಾಪದಿಂದ ನೆಲವನ್ನು ನೋಡುತ್ತ ನಿಂತುಕೊಂಡಳು. ತನ್ನ ಮಾತಿಗೆ ಗಂಗೂಸುಂದರಿಯಿಂದ ಏನೂ ಉತ್ತರ ಬರದ್ದನ್ನು ಕಂಡು, ಬಾದಶಹನು ಸಿಟ್ಟಾಗಿ: — ನೀನು ಈಗ ಯಾರ ಮುಂದೆ ನಿಂತುಕೊಂಡಿರುತ್ತೀ ಎಂಬದರ ಎಚ್ಚರವು ನಿನಗಿದ್ದ ಪಕ್ಷದಲ್ಲಿ ನನ್ನ ಮಾತಿಗೆ ತಡಮಾಡದೆ ಉತ್ತರ ಕೊಡು, ಎಂದು

ಗದ್ದರಿಸಿದನು. ಆಗಲೂ ಗಂಗೂಸುಂದರಿಯಿಂದ ಮಾತುಗಳು ಹೊರಡಲೇ ಇಲ್ಲ. ಆಗಂತೂ ಬಾದಶಹನು ಮತ್ತಿಷ್ಟು ಸಿಟ್ಟಾಗಿ: — ಮೂರ್ಖಳೇ, ನೀನು ಹೀಗೆ ಸುಮ್ಮನೆ ನಿಂತರೆ, ನಿನ್ನ ಮನಸ್ಸಿನ ಅಭಿಪ್ರಾಯವು ಹ್ಯಾಗೆ ತಿಳಿಯಬೇಕು? ಮೌನವು ಅರ್ಥ ಸಮ್ಮತಿಯ ದರ್ಶಕವೆಂದು ತಿಳಿಯಲ್ಪಡುವದರಿಂದ, ಈಗಲೇ ನಿನಗೆ ಮುಸಲ್ಮಾನೀ ದೀಕ್ಷೆಯನ್ನು ಕೊಡಿಸುವೆನು, ಎಂದು ನುಡಿದು, ಕಾಜಿಗೆ ಸಂಜ್ಞೆಯನ್ನು ಮಾಡಲು, ಅವನು ಎದ್ದು ನಿಂತನು. ಈಗ ಮಾತ್ರ ಗಂಗೂಸುಂದರಿಯಿಂದ ಸುಮ್ಮನಿರಲಿಕ್ಕಾಗಲಿಲ್ಲ, ಅವಳಿಗೆ ವಿಲಕ್ಷಣವಾದ ಧೈರ್ಯ ಬಂದಿತು. ಅವಳು ಕ್ರೋಧಸಂತಪ್ತಳಾದಳು; ಆದರೂ ಅವಳು ಸ್ವಲ್ಪ ಸಾಮ್ಯತೆಯನ್ನು ತಂದುಕೊಂಡು ನುಡಿದಳೇನೆಂದರೆ:—“ಬಾದಶಹನೇ, ನಾನು ನಿನ್ನ ಪ್ರಜೆಗಳಲ್ಲಿ ಒಬ್ಬಳಾಗಿರುತ್ತೇನೆ. ಹೀಗಿದ್ದು, ಪ್ರಜೆಗಳ ಮೇಲೆ ಹೀಗೆ ಬಲುವೆ ಮಾಡುವದು ಬಾದಶಹನ ಕರ್ತವ್ಯವಲ್ಲ; ತಿರುಗಿ ಕೇಳಿದರೆ, ನೀನು ನನ್ನನ್ನು ಅನ್ಯಾಯದಿಂದ ಸೆರೆ ಹಿಡಿದುಕೊಂಡು ಬಂದದ್ದಕ್ಕೆ ನಿನ್ನ ದಂಡಾಳುಗಳನ್ನು ದಂಡಿಸತಕ್ಕದ್ದು; ಬಾದಶಹನೇ, ನನ್ನನ್ನು ಸೆರೆಯಿಂದ ಬಿಟ್ಟು ಬಿಡು: ಮರಾಟಾ ಸ್ತ್ರೀಯರು ತಮ್ಮ ಕುಲವನ್ನು ಕೆಡಿಸಿಕೊಳ್ಳಲಿಕ್ಕೆ ಎಂದೂ ಒಪ್ಪಿಕೊಳ್ಳರು. ಅವರಿಗೆ ಸುಖೋಪಭೋಗಕ್ಕಿಂತ ಶೀಲ ಪಾಲನವೇ ಹೆಚ್ಚಿನದಾಗಿರುತ್ತದೆ.”

ಗಂಗೂಸುಂದರಿಯ ಈ ಬಗೆಯ ಮಾತುಗಳನ್ನು ಕೇಳಿ, ಬಾದಶಹನಿಗೆ ಮತ್ತಿಷ್ಟು ಸಂತಾಪವಾಯಿತು. ಆಗ ಅವನು:—ಮೂರ್ಖಳೇ, ಬಾದಶಹನ ಅಪ್ಪಣೆಯನ್ನು ಮೀರಿದರೆ ಏನು ಪರಿಣಾಮವಾಗುತ್ತದೆಂಬದು ನಿನಗೆ ಗೊತ್ತಿಲ್ಲವೆಂಬಂತೆ ತೋರುತ್ತದೆ, ಎಂದನು. ಅದಕ್ಕೆ ಗಂಗೂಸುಂದರಿಯು:—ಬಾದಶಹನ ಅವಕ್ಕನಿಗೆ ಪಾತ್ರವಾದರೆ ಮರಣ

ನೇತಾಜಿ ವಾಲಕರ.

ದಂಡನೆಯು ವಿಧಿಸಲ್ಪಡುವದೆಂಬದು ಗೊತ್ತಿರುತ್ತದೆ. ಸದ್ಯಕ್ಕೆ ನನಗೆ ಮರಣವೇ ಬೇಕಾಗಿರುತ್ತದೆ; ಅದನ್ನೇ ತಮ್ಮ ಬಳಿಯಲ್ಲಿ ಯಾಚಿಸುತ್ತೇನೆ, ಎಂದಳು.

ಬಾದಶಹನು ಸೌಮ್ಯನಾದನು. ಅಂಜಿಸಬೇಕೆಂಬ ಅವನ ಅಬ್ಬರವು ಕಡಿಮೆಯಾಯಿತು. ಆಗ ಅವನು: —“ತಂಗೀ, ಹೀಗೆ ಮೂರ್ಖತನ ಹಿಡಿಯಬೇಡ. ಅಲ್ಲಾನು ನಿನ್ನನ್ನು ಬರಿಯ ಸಾಯಲಿಕ್ಕೇಂದೇ ಹುಟ್ಟಿಸಿರುವದಿಲ್ಲ. ಸಾಯುವದು ಕೊನೆಗೆ ಇದ್ದೇ ಇರುವದು; ಆದರೆ ಅಲ್ಲಾನು ನಿನಗೆ ಕೊಟ್ಟಿರುವ ಈ ಸುಂದರ ದೇಹದ ಸೌಖ್ಯವನ್ನು ಮನನೋಕ್ತವಾಗಿ ಅನುಭವಿಸು; ಇತ್ತ ನೋಡು. ಈ ರುಸ್ತುಮ ಅಜಮಲ್ಲ ಸರದಾರನು ನಿನ್ನ ರೂಪಕ್ಕೆ ಉಬ್ಬನಾಗಿ ಕುಳಿತಿರುವನು. ಇವನಂಥ ದೊಡ್ಡ ಸರದಾರನು ನಿನ್ನ ಪೂರ್ವದ ಪುಣ್ಯದಿಂದಲೇ ನಿನಗೆ ದೊರಕಿರುವನು. ಇವನೊಡನೆ ನಿಕಾ ಮಾಡಿಕೊಂಡು ಸುಖದಿಂದ ಬಾಳು.” ಎಂದು ಪುನಃ ಹೇಳಿದನು.

ಈ ರೀತಿಯಾಗಿ ಬಾದಶಹನು ಎಷ್ಟು ಹೇಳಿದರೂ ಗಂಗೂಸುಂದರಿಯು ತನ್ನ ಹಟವನ್ನು ಬಿಡಲಿಲ್ಲ. ದರ್ಬಾರದೊಳಗಿನ ಎಲ್ಲ ಜನರೂ ಚಡಪಡಿಸಿದರು. ಈ ಮೊಂಡ ಹುಡುಗಿಯು ಚಂಡಿತನಿಂದ ಬಾದಶಹನ ದಂಡನೆಗೆ ಗುರಿಯಾಗಿ ವೈಫಲ್ಯವಾಗಿ ಕೆಡುವಳು. ಈ ಮರಾಟರಿಗೇನು ಹುಚ್ಚು ಹಿಡಿದಿರಬಹುದೇ? ಎಂದು ಮಾತಾಡಿಕೊಳ್ಳುತ್ತಿದ್ದರು. ಬರಬರುತ್ತ ಬಾದಶಹನ ಮುಖ-ಮುದ್ರೆಯು ಅತ್ಯುಗ್ರವಾಯಿತು. ಅವನು ಸಿಟ್ಟಿನಿಂದ ಗಂಗೂಸುಂದರಿಗೆ ಮರಣದಂಡನೆಯನ್ನು ವಿಧಿಸಿದನು. ದೂತರು ಆಕೆಯನ್ನು ಸೆರೆಮನೆಗೆ ಎಳೆದೊಯ್ದರು. ದರ್ಬಾರವು ಬರಖಾಸ್ತವಾಯಿತು! ಆದರೆ ರುಸ್ತುಮನಿಗೆ ಮಾತ್ರ ಮರಣಪ್ರಾಯವಾದ ದುಃಖವಾಯಿತು.

ಶಿವಾಜಿಯ ಬಲಗೈ.

ಗಂಗೂಸುಂದರಿಯ ಬದಲು ಅವನಿಗೇ ಮರಣದಂಡನೆಯಾದಂತಾಯಿತು! ಕೂಡಲೆ ಅವನು ಬಾದಶಹನ ದಿವಾಣಖಾನೆಗೆ ಹೋದನು. ರುಸ್ತುಮನ ಸಣ್ಣ ಮೋರೆಯನ್ನು ನೋಡಿ ಬಾದಶಹನು ನಕ್ಕು: - ಯಾಕೆ, ರುಸ್ತುಮ, ಆ ಮರಾಟರ ಹುಡುಗಿಯು ನಿನ್ನನ್ನು ತಿರಸ್ಕರಿಸಿದಳೆಂದು ಸಣ್ಣ ಮೋರೆ ಮಾಡಿರುವೆಯೇನು? ಎಂದನು. ಆಗ ರುಸ್ತುಮನು ಕುನೀಸಮಾಡಿ:-- ಜಹಾಂಸನಾ, ಆ ಹುಡುಗಿಗೆ ದೇಹಾಂತ ಶಿಕ್ಷೆಯನ್ನು ವಿಧಿಸಿದ್ದಕ್ಕೆ ನನಗೆ ಅತ್ಯಂತ ದುಃಖವಾಗಿರುವದು. ಆಕೆಯ ಮನಸ್ಸನ್ನೊಲಿಸಲಿಕ್ಕೆ ಇನ್ನೂ ಪ್ರಯತ್ನ ಮಾಡಲು ನನ್ನ ಮನಸ್ಸು ಹಾತೊರೆಯುವದು, ಎಂದು ದೈನ್ಯ ದಿಂದ ನುಡಿದನು. ಬಾದಶಹನು ರುಸ್ತುಮನ ಅಭಿಪ್ರಾಯವನ್ನು ತೀದು ನಕ್ಕನು; ಮತ್ತು ನುಡಿದನೇನೆಂದರೆ: ರುಸ್ತುಮ, ನಿನ್ನ ಸಲುವಾಗಿ ಆ ಹುಡುಗಿಯ ಮರಣದಂಡನೆಯ ಶಿಕ್ಷೆಯನ್ನು ರದ್ದುಪಡಿಸಿರುತ್ತೇನೆ. ನೀನು ಆಕೆಯನ್ನು ನಿನ್ನ ಮನೆಗೆ ಕರೆದೊಯ್ದು, ಅವಳು ನಿನ್ನ ನಿಕಾ ಮಾಡಿಕೊಳ್ಳಲಿಕ್ಕೆ ಒಪ್ಪಿಕೊಳ್ಳುವ ಹಾಗೆ ಪ್ರಯತ್ನ ಮಾಡು; ಆದರೆ ನನ್ನ ಸಮಕ್ಷಮ ನಿಕಾ ಆದ ಹೊರತು ನೀನು ಆಕೆಯನ್ನು ಸ್ವರ್ಣಲಾಗದು! ಇದಕ್ಕೆ ತಪ್ಪಿದಲ್ಲಿ ಕಠಿಣತರವಾದ ದಂಡನೆಗೆ ಗುರಿಯಾದೀ! ಎಚ್ಚರಿಕೆಯಿಂದಿರು!!

ಬಾದಶಹನು ಹೀಗೆ ಕಠೋರವಾಗಿ ಮಾತಾಡಿದರೂ ಗಂಗೂಸುಂದರಿಯ ಮರಣದಂಡನೆಯನ್ನು ತಪ್ಪಿಸಿದ್ದಕ್ಕೆ ಅವನಿಗೆ ಹಿಡಿಸಲಾರದಷ್ಟು ಸಂತೋಷವಾಯಿತು. ಅವನು ಕೂಡಲೆ ಬಾದಶಹನಿಗೆ ಮತ್ತೊಮ್ಮೆ ಕುನೀಸಮಾಡಿ ಹೊರಟನು. ಬಳಿಕ ಆತನು ದೂತರಿಂದ ಗಂಗೂಸುಂದರಿಯನ್ನು ಬಿಡಿಸಿ, ಅವಳನ್ನು ತನ್ನ ಮನೆಗೆ ಕರೆದೊಯ್ದನು. ದೂತರು ವಧಸ್ಥಳಕ್ಕೆ ಒಯ್ಯುವಾಗ ಆಕೆಯ ಮುಖವು ಪ್ರಘುಲಿತವಾಗಿತ್ತು.

ನೇತಾಜಿ ಪಾಲಕರ.

ದೇವರು ನನ್ನ ಮೊರೆ ಕೇಳಿದನು. ಯಾವ ಬಗೆಯ ವಿಟಂಬನೆಯೂ ಆಗದೆ, ನಾನು ಪಾರಾದೆನು. ಇನ್ನು ಸ್ವಲ್ಪ ಹೊತ್ತಿನಲ್ಲಿ ನನ್ನ ಜೀವವು ಈ ಜಡ ಶರೀರವನ್ನು ತ್ಯಜಿಸಿ, ಈ ಪಾಪಮಯವಾದ ಲೋಕವನ್ನು ಬಿಟ್ಟು ಹೋಗುವದು, ಎಂದು ಅವಳು ಮನಸ್ಸಿನಲ್ಲಿ ಪರಮಾತ್ಮನ ಉಪಕಾರವನ್ನು ಸ್ಮರಿಸುತ್ತಿದ್ದಳು. ಅಷ್ಟರಲ್ಲಿ ರುಸ್ತುಮನು ಒಂದು ಮರಣದಂಡನೆಯು ತಿರುಗಿತೆಂದು ಹೇಳಲು, ಅವಳ ಆ ಆನಂದವೆಲ್ಲ ಒಮ್ಮೆಲೆ ಮಾಯವಾಯಿತು. ಅವಳ ಹೃದಯವನ್ನು ಮತ್ತೆ ಅನಿವಾರವಾದ ದುಃಖವು ಮುಸುಕಿತು.

ಅದರಿಂದ ರುಸ್ತುಮ ಅಜಮಲ್ಲನ ಜೊತೆಗೆ ಅವನ ಮನೆಗೆ ಹೋಗುವಾಗ ತಾನು ಈಗ ನಿಜವಾದ ವಧಸ್ಥಾನಕ್ಕೆ ಹೋಗುವೆನೆಂಬ ಭಾಸವು ಅವಳಿಗೆ ಆಯಿತು. ಅವಳು ದಯಾಘನನಾದ ಪರಮೇಶ್ವರನನ್ನು ಕುರಿತು ಬಹಳವಾಗಿ ಮೊರೆಯಿಟ್ಟಳು; ಇನ್ನು ಈ ದುಷ್ಟ ಯವನನು ತನ್ನ ಸತ್ಯ ಶೀಲವನ್ನು ಹರಣ ಮಾಡದೆ ಬಿಡುವದಿಲ್ಲೆಂದು ತಿಳಿದಳು. ರುಸ್ತುಮನ ಅಂತಃಪುರವೆಂದರೆ, ಅವಳಿಗೆ ಪ್ರತ್ಯಕ್ಷ ಯಮಾಲಯವೆಂದೇ ತೋರಹತ್ತಿತು. ಅವಳು ದಿನದಿನಕ್ಕೆ ಸೊರಗಹತ್ತಿದಳು.

ರುಸ್ತುಮ ಅಜಮಲ್ಲನಿಗೆ ಗಂಗೂಸುಂದರಿಯ ಕ್ಷೀಣತೆಯ ಕಾರಣವು ಗೊತ್ತಾಯಿತು. ಅವನು ಒಂದು ದಿನ ಆಕೆಯನ್ನು ಕುರಿತು: — “ಗಂಗೂ, ಇಷ್ಟೇಕೆ ಸೊರಗಹತ್ತಿದೆ? ನಾನು ನಿನ್ನ ಮೇಲೆ ಬಲಾತ್ಕರಿಸುವೆನೆಂದು ನೀನು ಅಂಜಿಕೊಂಡಿರುವಿಯೇನು? ಛೇ, ಹಾಗೆಂದಿಗೂ ತಿಳಿಯಬೇಡ. ನೀನು ಸಂತೋಷದಿಂದ ನನ್ನ ನಿಕಾ ಮಾಡಿಕೊಳ್ಳಲಿಕ್ಕೆ ಒಪ್ಪಿದ ಹೊರತು, ನಾನು ನಿನ್ನನ್ನು ಸ್ಪರ್ಶಿಸುವದಿಲ್ಲ. ಇದರಿಂದ ಬಾದಶಹನ ಆಜ್ಞೆಯು ನನಗಾಗಿರುತ್ತದೆ. ಯಾವ ದಿವಸ ನೀನು ಸಂತೋಷದಿಂದ

ಶಿವಾಜಿಯ ಬಲಗೈ.

ಒಪ್ಪಿಕೊಳ್ಳುವೆಯೋ, ಅಂದೇ ನೀನು ನನಗೆ ಸ್ವಸ್ತ್ರೀಯಾಗುವಿ; ಅಲ್ಲಿಯ ವರೆಗೆ ನೀನು ನನಗೆ ಪರಸ್ತ್ರೀಯಳೇ ಸರಿ! ನಿನ್ನ ಮೇಲೆ ಬಲುಮೆ ಮಾಡ ಬೇಕಾಗಿದ್ದರೆ, ನಾನು ಇಷ್ಟು ದಿವಸ ಬಿಡುವ ಕಾರಣವೇ ಇದ್ದಿಲ್ಲ.” ಎಂದು ನುಡಿದನು. ಬಾದಶಹನ ಅಪ್ಪಣೆಯಾಗಿದೆಯೆಂಬದನ್ನು ಕೇಳಿ, ಗಂಗೂಸುಂದರಿಗೆ ತುಸ ಸಮಾಧಾನವಾಯಿತು. ಮತ್ತು ಅವೆನಿಂದ ಅವಳ ಮನಸ್ಸಿನ ತಳಮಳವೂ ಸ್ವಲ್ಪ ಕಡಿಮೆಯಾಯಿತು.

ರಸ್ತುಮನು ಮುಂದೆ ಬಹು ದಿವಸಗಳ ವರೆಗೆ ಆಕೆಯ ಮನಸ ನೋಲಿಸಲಿಕ್ಕೆ ಪ್ರಯತ್ನ ಮಾಡಿದನು. ಮರಾಟಾದಾಸಿಯರಿಂದ ಹೇಳಿಸಿ ನೋಡಿದನು. ಏನಾದರೂ ಆ ಖಂಬೀರ ಸ್ತ್ರೀಯು ಮನಸೋಲ ಲಿಲ್ಲ. ರಸ್ತುಮನು ಕೇವಲ ನಿರಾಶನಾದನು; ಆದರೂ ಅವನು ಗಂಗೂ ಸುಂದರಿಯು ತನ್ನ ಮನೆಯಲ್ಲಿದ್ದರೆ ಸಾಕು; ನಿತ್ಯ ಆಕೆಯ ದರ್ಶನವಾ ದರೆ ಸಾಕು, ಎಂಬ ಸಂತೋಷ ಹೆಚ್ಚಿ ಕೊಂಡು ಇರಹತ್ತಿದನು.

ಸ್ವಜನದ್ರೋಹಿಗೆ ತಕ್ಕ ಶಾಸನ!

ಚಂದ್ರರಾವ ಪೋರೆ ಎಂಬೊಬ್ಬ ಸರದಾರನು ವಿಜಾವುರ ಬಾದಶ ಹನ ದರ್ಬಾರದಲ್ಲಿ ಪ್ರಮುಖನಾಗಿದ್ದನು. ಆತನು ಜಾತಿಯಿಂದ ಮರಾಟ ನಾಗಿದ್ದನು. ಅವನ ವರ್ಚಸ್ಸು ಮರಾಟರಲ್ಲಿ ವಿಶೇಷವಾಗಿತ್ತು. ಶಿವಾಜಿ ಮಹಾರಾಜರು ಸ್ವರಾಜ್ಯಸ್ಥಾಪನೆಯ ಕಾರ್ಯವನ್ನು ಕೈಕೊಂಡಮೇಲೆ, ಅವರು ಮರಾಟರನ್ನು ತಮ್ಮ ಕಡೆಗೆ ಒಲಿಸಿಕೊಳ್ಳುವ ಪ್ರಯತ್ನವನ್ನು ನಡೆಸಿದ್ದರು. ಸಣ್ಣ-ವುಟ್ಟ ಶೂರ ಸರದಾರರೂ, ಎಷ್ಟೋ ಜನ ನಾಮಾಂ ಕಿತ ಶೂರರೂ ಅವರನ್ನು ಕೂಡಿಕೊಂಡಿದ್ದರು. ಅವರಿಗೆ ಕೂಡದೆ

ನೇತಾಜಿ ವಾಲಕರ.

ಇದ್ದ ಜನರೂ ಅಸಂಖ್ಯಾಕರಾಗಿದ್ದರು. ಮೇಲೆ ಹೇಳಿದ ಚಂದ್ರರಾವ್, ಮೋರೆ ಎಂಬವನು ಶಿವಾಜಿ ಮಹಾರಾಜರಿಗೆ ಕೂಡದೆ ಇದ್ದವರಲ್ಲಿ ಒಬ್ಬ ಪ್ರಮುಖನಾಗಿದ್ದನು. ಆತನನ್ನು ಸಾಮೋಪಾಯದಿಂದ ತಮ್ಮ ಪಕ್ಷಕ್ಕೆ ಒಲಿಸಿಕೊಂಡರೆ, ಸ್ವರಾಜ್ಯಸ್ಥಾಪನೆಗೆ ವಿಶೇಷ ಬಲ ಬರುವದೆಂದು ಮಹಾರಾಜರು ಭಾವಿಸಿದ್ದರು. ಇದಕ್ಕಾಗಿ ಅವರು ನಮ್ಮ ಕಥಾನಾಯಕನಾದ ನೇತಾಜಿಯನ್ನು ನಿಯಮಿಸಿದರು. ನೇತಾಜಿಯು ಚಂದ್ರರಾಯನನ್ನು ಮಹಾರಾಜರ ಪಕ್ಷಕ್ಕೆ ಒಲಿಸುವದಕ್ಕೆ ಒಪ್ಪಿಕೊಂಡು, ತನ್ನ ಆರಿಸಿದ ಹತ್ತಿಪ್ಪತ್ತು ಜನರೊಂದಿಗೆ ಅವನಲ್ಲಿಗೆ ಹೋದನು. ಯುದ್ಧದ ಕೆಲಸವಾಗಿದ್ದರೆ, ನೇತಾಜಿಯು ತತ್ತ್ವದಲ್ಲಿ ಕಾರ್ಯವನ್ನು ಸಾಧಿಸಿಬಿಡುತ್ತಿದ್ದನು; ಆದರೆ ಪ್ರಕೃತದ ಕೆಲಸವು ಯುದ್ಧಮುಖವುಳ್ಳದ್ದಾಗಿದ್ದಿಲ್ಲ; ನಿಯೋಗಿಯ ಕೆಲಸವಾಗಿತ್ತು. ಚಂದ್ರರಾಯನಿಗೆ ಸ್ವಾಭಿಮಾನದ ಮಾತುಗಳನ್ನು ಹೇಳಿ, ಅವನಲ್ಲಿ ಮುಸಲ್ಮಾನರ ವಿಷಯಕ್ಕೆ ತಿರಸ್ಕಾರವನ್ನು ಹುಟ್ಟಿಸಿ, ಮಹಾರಾಜರ ವಿಷಯಕ್ಕೆ ಪ್ರೇಮಬುದ್ಧಿಯನ್ನುಂಟುಮಾಡಬೇಕಾಗಿತ್ತು. ಈ ಕೆಲಸವು ಕೇವಲ ವಾಕ್ಚಾತುರ್ಯವನ್ನೇ ಅವಲಂಬಿಸಿರುವದೆಂಬದನ್ನು ಹೇಳುವ ಕಾರಣವಿಲ್ಲ. ನೇತಾಜಿಯಲ್ಲಿ ಮೇಲಾದ ವಾಕ್ಚಾತುರ್ಯವಿತ್ತು; ಆದರೆ ನಿದ್ದೆ ಹತ್ತಿರುವಂತೆ ವೇಷ ತಾಳಿರುವವರನ್ನು ಎಚ್ಚರಿಸುವದೆಂತು? ಅದರಂತೆ ಚಂದ್ರರಾಯನ ಸ್ಥಿತಿಯಾಗಿತ್ತು. ನೇತಾಜಿಯು ತನ್ನ ಸಂಗಡ ಚಂದ್ರರಾಯನಿಗೆ ದರ್ಶನ ಕಾಣಿಕೆಯೆಂದು ಕೊಡುವದಕ್ಕೆ ಸುಂದರವಾದ ಪೋಷಾಕನ್ನು ಒಯ್ದಿದ್ದನು. ಚಂದ್ರರಾಯನು ನೇತಾಜಿಯ ಆತಿಥ್ಯವನ್ನು ಚನ್ನಾಗಿ ಮಾಡಿದನು. ಮರುದಿನ ಚಂದ್ರರಾಯನ ದಿವಾಣಖಾನೆಯಲ್ಲಿ ದರ್ಬಾರವು ಕೂಡಿತು. ಆ ಕಾಲಕ್ಕೆ ನೇತಾಜಿಯು ತಾನು ತಂದಿದ್ದ ಪೋಷಾಕನ್ನು ಚಂದ್ರರಾಯನಿಗೆ ಅರ್ಪಿಸಿ,

ಶಿವಾಜಿಯ ಬಲಗೈ.

ನುಡಿದನೇನೆಂದರೆ: - “ಚಂದ್ರರಾವಜಿ, ಶಿವಾಜಿ ಮಹಾರಾಜರು ವಿಜಾ ಪುರ ಬಾದಶಹ ಅಥವಾ ದಿಲ್ಲಿ ಬಾದಶಹರಂತೆ ವೈಭವಶಾಲಿಗಳಲ್ಲವೆಂಬುದೇನೋ ನಿಜ; ಆದರೆ ಅವರು ಸ್ವರಾಜ್ಯ ಸಂಸ್ಥಾಪಕತ್ವದ ಕಾರ್ಯವನ್ನು ಕೈಕೊಂಡದ್ದರಿಂದ, ಅವರ ಮಹತ್ವವು ನಮಗೆ ಬಾದಶಹರಿಗಿಂತಲೂ ಅಧಿಕವಾಗಿದೆ. ಈ ದೃಷ್ಟಿಯಿಂದ ಅವರು ಕಳಿಸಿರುವ ಪೋಷಾಕನ್ನು ನೀವು ಧರಿಸಬೇಕೆಂದು ಪ್ರಾರ್ಥಿಸುತ್ತೇನೆ.”

ಚಂದ್ರರಾಯನು ನೇತಾಜಿಯು ಅರ್ಪಿಸಿದ ಪೋಷಾಕನ್ನು ಸ್ವೀಕರಿಸಿದನು. ದರ್ಬಾರದ ಜನರು ಚಂದ್ರರಾಯನು ಶಿವಾಜೀ ಮಹಾರಾಜರಿಗೆ ಕೂಡಿಕೊಳ್ಳುವನೋ ಹೇಗೆಂದು ಸಾಶಂಕ ಮನಸ್ಕರಾದರು. ಆ ದಿವಸ ಇದಕ್ಕೂ ಹೆಚ್ಚಿನ ಯಾವ ಕೆಲಸವೂ ಆಗದೆ, ಸಭೆಯು ವಿಸರ್ಜಿಸಲ್ಪಟ್ಟಿತು. ಮುಂದೆ ಸಂಧಿಯನ್ನು ಸಾಧಿಸಿ, ನೇತಾಜಿಯು ತಾನು ಬಂದ ಕಾರಣವನ್ನು ಚಂದ್ರರಾಯನಿಗೆ ತಿಳಿಸಿ, ಅವನ ಒಪ್ಪಿಗೆಯನ್ನು ಪಡೆಯಲು ಹವಣಿಸಿದನು; ಆದರೆ ಚಂದ್ರರಾಯನು ಮನಸ್ಸಿನಿಂದ ಶಿವಾಜಿಯನ್ನು ತಿರಸ್ಕರಿಸುತ್ತಿದ್ದನು. ‘ಶಿವಾಜಿಯು ಮೂರು ದಿನದವನು; ಬಾದಶಾಹಿಯು ಆಚಂದ್ರಾರ್ಕ ನಡೆಯುವಂಥಾದ್ದು;’ ಎಂಬುದು ಚಂದ್ರರಾಯನ ತರ್ಕವಾಗಿತ್ತು. ಅವನು ಯಾವಾಗಲೂ ವಿಜಾಪುರದ ದರ್ಬಾರಲ್ಲಿರುತ್ತಿದ್ದದರಿಂದ, ನೇತಾಜಿಯ ಸರಾಕ್ರಮವನ್ನೂ ಪ್ರಸಿದ್ಧಿಯನ್ನೂ ಕೇಳಿದ್ದನು. ಅನಾಯಾಸವಾಗಿ ಇಂಥ ಶೂರನು ಕೈಗೆ ಸಿಕ್ಕಿರಲು, ಇವನನ್ನು ಬಾದಶಹನಿಗೆ ಒಪ್ಪಿಸದೆ ಬಿಡಬಾರದೆಂದು ಆತನು ಮನಸ್ಸಿನಲ್ಲಿ ಯೋಚಿಸಿ, ನೇತಾಜಿಯನ್ನು ಕುರಿತು: — ನೇತಾಜಿರಾಯರೇ, ಈ ಮಾತನ್ನು ವಿಚಾರಿಸಿ ತಿಳಿಸುವೆನು, ಎಂದು ನುಡಿದನು.

ಸರಳ ಮನಸ್ಸಿನ ನೇತಾಜಿಗೆ ಚಂದ್ರರಾಯನ ಕಾಪಟ್ಟ ಮನೋ

ನೇತಾಜಿ ಪಾಲಕರ.

ಭಾವವು ತಿಳಿಯಲಿಲ್ಲ. ಅವನು ಚಂದ್ರರಾಯನಿಂದ ಒಪ್ಪಿಗೆ ಪಡೆದು, ಕಾರ್ಯವನ್ನು ಯಶಸ್ವೀಯಾಗಮಾಡಿಕೊಂಡು ಹೋಗಬೇಕೆಂದು ಣಾಲ್ಕು ದಿನ ಅಲ್ಲಿಯೇ ಸಿಂತುಕೊಂಡನು. ಚಂದ್ರರಾಯನು ತನ್ನ ಮೋಸವು ನೇತಾಜಿಗೆ ತಿಳಿಯಬಾರದೆಂದು ಅವನ ಅತಿಥ್ಯವನ್ನು ಬಹು ಚೆನ್ನಾಗಿ ನಡೆಸಿದನು.

ಚಂದ್ರರಾಯನ ಮಾತು-ಕಥೆಗಳಿಂದ, ಆದರಾತಿಥ್ಯದಿಂದ ಅವನು ಶಿವಾಜಿ ಮಹಾರಾಜರಿಗೆ ಕೂಡಿಕೊಳ್ಳಬಹುದೆಂದು ನೇತಾಜಿಗೂ ತೋರ ಹತ್ತಿತು. ಪ್ರಸಂಗ ಬಂದಾಗೆಲ್ಲ ಅವನು ಚಂದ್ರರಾಯ ಮುಂದೆ ಶಿವಾಜಿಯ ಪ್ರಭಾವವನ್ನೂ ಅವನು ಆರಂಭಿಸಿದ ಕಾರ್ಯದ ಮಹತ್ವ ವನ್ನೂ ಅವನ ಮೇಲಿದ್ದ ಶ್ರೀ ಅಂಬಾಭವಾನಿಯ ಕೃಪೆಯನ್ನೂ ವರ್ಣಿಸುತ್ತಿದ್ದನು; ಅವನ್ನೆಲ್ಲ ಆಸ್ಥೆಯಿಂದ ಕೇಳುತ್ತಿರುವಂತೆ ಚಂದ್ರ ರಾಯನು ನೆಟಿಸುತ್ತಿದ್ದನು; ಮತ್ತು ಆಶ್ಚರ್ಯದಿಂದ ತಲೆಯನ್ನೂ ಅಲ್ಲಾ ಡಿಸುತ್ತಿದ್ದನು! ಅವನು ತನ್ನ ವರ್ತನದಲ್ಲಿ ನೇತಾಜಿಗೆ ಕಿಂಚಿತ್ತಾದರೂ ಸಂಶಯಬಾರದಂತೆ ವ್ಯವಸ್ಥೆಯನ್ನಿಟ್ಟಿದ್ದನು.

ಹೀಗೆ ಈ ಆದರಾತಿಥ್ಯದಲ್ಲಿ ಲ-೧೦ ದಿನಗಳು ಕಳೆದವು; ನೇತಾ ಜಿಯು ವ್ಯರ್ಥ ಕಾಲ ಕಳೆಯಲಾರದೆ: —‘ಬಹಳ ದಿವಸಗಳಾದವು; ಏನೆಂ ಬುದನ್ನು ಹೇಳಿರಿ’ ಎಂದು ಚಂದ್ರರಾಯನಿಗೆ ಗಂಟು ಬಿದ್ದನು. ಈ ಅವಧಿಯಲ್ಲಿ ಚಂದ್ರರಾಯನು ವಿಚಾರಪುರಕ್ಕೆ ವರದಿಯನ್ನು ಮುಟ್ಟಿಸಿದನು. ಯಾಕೆಂದರೆ ತಾನೇ ತನ್ನ ಮನೆಯಲ್ಲಿ ನೇತಾಜಿಯನ್ನು ಸೆರೆ ಹಿಡಿದು ವಿಚಾರ ಪುರಕ್ಕೆ ಕಳಿಸಿದರೆ, ಈ ಸುದ್ದಿಯು ಶಿವಾಜಿಗೆ ಹತ್ತಿ, ಅವನು ತನ್ನ ಜಹಾ ಗೀರನ್ನು ಹಾಳು ಮಾಡಿಯಾನೆಂಬ ಅಂಜಿಕೆಯು ಅವನಿಗಿತ್ತು. ಆದ್ದರಿಂದ ಅವನು ನೇತಾಜಿಯನ್ನು ಬಾದಶಹನ ಜನರ ಕಡೆಯಿಂದಲೇ ಅಡವಿಯಲ್ಲಿ

ಹಿಡಿಸಬೇಕೆಂದು ಯೋಚಿಸಿದ್ದನು. ಸಂಕೇತದಂತೆ ವಿಜಾಪುರದವರು ಒಪ್ಪಿಕೊಳ್ಳಲು, ಚಂದ್ರರಾಯನು ಒಂದು ದಿವಸ ಬೇಟೆಯಾಡಲಿಕ್ಕೆಂದು ನೇತಾಜಿಯನ್ನು ಅರಣ್ಯಕ್ಕೆ ಕರೆದೊಯ್ದನು. ಮನೆಯಲ್ಲಿ ಕುಳಿತು ಕುಳಿತು ಬೇಸರ ಬಂದದ್ದರಿಂದ, ಆತನು ಒಳ್ಳೇ ಹುರುಪಿನಿಂದ ಬೇಟೆಯಾಡಲಿಕ್ಕೆ ಹೋದನು. ಆತನು ಆ ದಿನ ಮೂರು ಸಾಲು ಹುಲಿಗಳನ್ನು ಹೊಡೆದು ದಣಿದು, ಚಂದ್ರರಾಯನು ಸಿದ್ಧಪಡಿಸಿದ್ದ ಶಿಬಿರಕ್ಕೆ ಬಂದನು. ಅಲ್ಲಿ ಅವನ ಊಟದ ವ್ಯವಸ್ಥೆಯು ಮಾಡಲ್ಪಟ್ಟಿತ್ತು. ಚಂದ್ರರಾಯನು ನೇತಾಜಿಯ ಮೃಗಯಾವಿಹಾರದ ಕುಶಲತೆಯನ್ನು ಬಣ್ಣಿಸುತ್ತ ಆತನೊಡನೆ ಊಟ ಮಾಡಿದನು. ಊಟವಾದ ಬಳಿಕ ನೇತಾಜಿಯು ಆ ಶಿಬಿರದಲ್ಲಿ ಸ್ವಲ್ಪ ಅಡ್ಡಾದನು. ದಣುವಿಕೆಯಾದ್ದರಿಂದ ಆತನಿಗೆ ತುಸು ಹೊತ್ತಿನಲ್ಲಿ ಜಂಪು ಹತ್ತಿತು. ಕೆಲ ಹೊತ್ತಿನ ಮೇಲೆ ನೇತಾಜಿಯು ಎಚ್ಚತ್ತು ನೋಡುವಷ್ಟರಲ್ಲಿ ಆ ಶಿಬಿರಕ್ಕೆ ಹತ್ತಿಪ್ಪತ್ತು ಜನ ಮುಸಲ್ಮಾನರು ಮುತ್ತಿಗೆಯನ್ನು ಹಾಕಿದ್ದರು! ಶಿಬಿರದಲ್ಲಿ ಚಂದ್ರರಾಯನಾಗಲಿ, ಆತನ ಆಳು-ಹೋಳುಗಳಾಗಲಿ ಯಾರೂ ಇರಲಿಲ್ಲ. ನೇತಾಜಿಯ ಬಳಿಯಲ್ಲಿ ಆಯುಧವೂ ಇರಲಿಲ್ಲ! ಆಗ ನೇತಾಜಿಗೆ ಚಂದ್ರರಾಯನ ಕೃಷ್ಣ ಕಾರಸ್ಥಾನವೆಲ್ಲ ಹೊಳೆಯಿತು. ಮಾಡುತ್ತಾನೇನು? ಆಗ ಆ ವೀರನಿಗೆ ವಿಲಕ್ಷಣ ಸಂತಾಪವಾಗದೆ ಇರಲಿಲ್ಲ. ಆ ಸಂತಾಪದ ಭರದಲ್ಲಿ ಅವನು:— ಚಂದ್ರರಾವ, ಮುರುವು ಇಟ್ಟು, ಆಕಳ ತಲೆ ಹೊಡೆದಂತೆ ಮಾಡಿದೆಯಾ? ಮೂರ್ಖಾ, ನಾನೊಬ್ಬ ಕ್ಷುಲ್ಲಕನು ಸತ್ತರೆ, ಶಿವಾಜಿ ಮಹಾರಾಜರ ಸ್ವರಾಜ್ಯದ ಕಾರ್ಯವು ನಿಲ್ಲುವದೇ? ಇಂಥ ದೇಶದ್ರೋಹದ ನಿನ್ನ ಅಚರಣೆಯಿಂದ ನಿನ್ನ ವಂಶವು ಮಾತ್ರ ನಿಸ್ಸಾತವಾಗುವದು, ಎಂದು ನುಡಿದು ಬಿಟ್ಟನು. ಆ ವೀರ ಶಿರೋಮಣಿಯು ಸಂತಾಪದಿಂದ ನುಡಿದ ಈ

ನೇತಾಜಿ ವಾಲಕರ.

ವಾಣಿಯು ಮುಂದೆ ನಿಜವಾಗಿಯೂ ಸತ್ಯವಾಯಿತು.

ಮುತ್ತಿಗೆ ಹಾಕಿದ ಮುಸಲ್ಮಾನರು ನೇತಾಜಿಯು ಏಳುವ ದಾರಿ ಯನ್ನೇ ಕಾಯುತ್ತಿದ್ದರು. ನೇತಾಜಿಯು ಎದ್ದು ಕುಳಿತು ಈ ರೀತಿ ಬಡಬಡಿಸಹತ್ತಲು, ಅವರು ನಗುತ್ತ ಒಳಗೆ ಬಂದರು; ಮತ್ತು ನಗ ನಗುತ್ತ ನೇತಾಜಿಯ ಕೈ-ಕಾಲುಗಳನ್ನು ಪ್ರತಿಬಂಧಿಸಹೋದರು. ಈ ಕಾಲಕ್ಕೆ ನೇತಾಜಿಯ ಬಳಿಯಲ್ಲಿ ಖಡ್ಗವಿದ್ದರೆ, ಆ ವೀರನು ಆ ಇಪ್ಪತ್ತೂ ಜನ ಮುಸಲ್ಮಾನ ಶಿಪಾಯಿಗಳ ಶಿರಗಳನ್ನು ಧರೆಗಳಿಸದೆ ಬಿಡುತ್ತಿದ್ದಿಲ್ಲ; ಆದರೆ ನೀಚನಾದ ಚಂದ್ರರಾಯನು ಅವನ ಖಡ್ಗವನ್ನು ಸಹ ತಕ್ಕೊಂಡು ಹೋಗಿದ್ದನು. ಆದರೂ ನೇತಾಜಿಯು ತನ್ನ ಸನಿಯಕ್ಕೆ ಬಂದವರನ್ನು ಮುಷ್ಟಿಪ್ರಹಾರದಿಂದ ಮೇಲಕ್ಕೇಳದಂತೆ ಮಾಡಹತ್ತಿದನು. ಆಗ ಮುಸಲ್ಮಾನರೆಲ್ಲರೂ ಒಮ್ಮೆಲೆ ಮುಗಿಬಿದ್ದು, ಅವನ ಪೆಟ್ಟುಗಳನ್ನು ಸಹಿಸುತ್ತ, ಹೇಗಾದರೊಮ್ಮೆ ಅವನನ್ನು ಪ್ರತಿಬಂಧಿಸಬೇಕಾದರೆ ಅವರಿಗೆ ಸಾಕುಸಾಕಾಗಿ ಹೋಯಿತು! ನೇತಾಜಿಯ ಸಾಮರ್ಥ್ಯವು ಎಷ್ಟೆಂಬದು ಅವರ ಅನುಭವಕ್ಕೆ ಜೆನ್ನಾಗಿ ಬಂದು ಹೋಯಿತು. ಬಳಿಕ ಆ ಮುಸಲ್ಮಾನರು ನೇತಾಜಿಯನ್ನು ಸಾತಾರೆಯ ಕೋಟಿಗೆ ಸಾಗಿಸಿಕೊಂಡು ಹೋಗಿ, ಅಲ್ಲಿ ಅವನನ್ನು ಸೆರೆಯಲ್ಲಿ ರಿಸಿದರು. ಇತ್ತ ಚಂದ್ರರಾಯನು ಬೇಟೆಯಾಡಲಿಕ್ಕೆ ಹೋದಾಗ ನೇತಾಜಿಯು ಸತ್ತನೆಂದು ಸುಳ್ಳು ಸುದ್ದಿಯನ್ನು ಹುಟ್ಟಿಸಿ ಬಿಟ್ಟನು!

ಈ ಸುದ್ದಿಯು ಶಿವಾಜಿಮಹಾರಾಜರಿಗೆ ತಿಳಿಯಿತು. ನೇತಾಜಿಯು ಹುಲಿಯ ಬಾಯಿಗೆ ಬಿದ್ದು ಸತ್ತನೆಂಬ ಸುದ್ದಿಯು ಸುಳ್ಳು ಇದ್ದು, ಇದರಲ್ಲಿ ಚಂದ್ರರಾಯನು ಏನೋ ಮೋಸಮಾಡಿರುವನೆಂಬದು ಅವರಿಗೆ ಹೊಳೆಯದೆ ಇರಲಿಲ್ಲ. ಆಗ ಅವರು ಚಂದ್ರರಾಯನ ಪಾರುಸತ್ಯ

ಶಿವಾಜಿಯ ಬಲಗೈ.

ಮಾಡುವದಕ್ಕೋಸ್ಕರ ರಾಘೋಬಾ ಒಲ್ಲಾಳ ಎಂಬ ಶೂರನನ್ನು ಕಳುಹಿಸಿದರು. ಚಂದ್ರರಾಯನಿಗೆ ಏನು ಶಿಕ್ಷೆ ಮಾಡಬೇಕೆಂಬದನ್ನು ಮಹಾರಾಜರು ಹೇಳಿದ್ದರು. ರಾಘೋಬನು ಚಂದ್ರರಾಯನಲ್ಲಿಗೆ ಹೋದನು. ಆತನು ಹೋದ ಬಳಿಕ ಶಿವಾಜಿಮಹಾರಾಜರು ತಾವೇ ಸ್ವತಃ ಆರಿಸಿದ ಸೈನ್ಯವನ್ನು ತಕ್ಕೊಂಡು ಹೋಗಿ ಮಹಾಬಳೇಶ್ವರ ಗುಡ್ಡದಲ್ಲಿ ಅಡಗಿನಿಂತರು. ನೇತಾಜಿಗೆ ಹೇಗೆ ವಿಶ್ವಾಸಘಾತ ಮಾಡಿದ್ದನೋ, ಹಾಗೆಯೇ ಮಾಡಬೇಕೆಂದು ಚಂದ್ರರಾಯನು ರಾಘೋಬನನ್ನೂ ಅಡವಿಗೆ ಕರೆದೊಯ್ದನು. ರಾಘೋಬನಾದರೂ ಈ ಸಂಧಿಯನ್ನೇ ಕಾಯುತ್ತಿದ್ದನು; ಕೂಡಲೆ ರಾಘೋಬನು ಖಡ್ಗವನ್ನೆತ್ತಿ, ವಿಶ್ವಾಸಘಾತುಕರಿಗೆ ಯಮಲೋಕದಲ್ಲಿ ಯಾವ ಶಿಕ್ಷೆಯಾಗುತ್ತದೆಂಬದನ್ನು ತಿಳಿಸುವದಕ್ಕಾಗಿಯೇ ಏನೋ ಎಂಬಂತೆ ಚಂದ್ರರಾಯನನ್ನು ಸಂಹರಿಸಿದನು. ಅವನ ಜೊತೆಗೆ ಸೂರ್ಯರಾಯನೂ ಸಂಹೃತನಾದನು. ಬಳಿಕ ಶಿವಾಜಿ ಮಹಾರಾಜರು ಚಂದ್ರರಾಯನ ವಾಸಸ್ಥಳವಾದ ಜಾವಳಿಯ ಮೇಲೆ ಸಾಗಿ ಹೋದರು. ಜಾವಳಿಯಲ್ಲಿ ಹನಮಂತರಾಯನೆಂಬ ಒಬ್ಬ ಶೂರ ಸರದಾರನಿದ್ದನು. ತನ್ನ ಯಜಮಾನನು ಸತ್ತು ಹೋಗಿದ್ದರೂ, ಅವನು ಶಿವಾಜಿ ಮಹಾರಾಜರೊಡನೆ ಘನಘೋರವಾಗಿ ಕಾದಿದನು. ಮಹಾರಾಜರು ಅವನನ್ನೂ ಯುದ್ಧದಲ್ಲಿ ಸಂಹರಿಸಿಬಿಟ್ಟರು. ಆಗ ಚಂದ್ರರಾಯನ ಸೈನ್ಯವು ದಿಕ್ಕೆಟ್ಟು ಓಡಿತು! ಚಂದ್ರರಾಯನಿಗೆ ಬಾಜೀರಾವ, ಕೃಷ್ಣರಾವ ಎಂಬ ಇಬ್ಬರು ಮಕ್ಕಳಿದ್ದರು. ಅವರು ಮಹಾರಾಜರ ಸೆರೆಯಲ್ಲಿ ಸಿಕ್ಕರು. ಎಷ್ಟೋ ಮಾವಳೇ ಜನರು ಶಿವಾಜಿ ಮಹಾರಾಜರಿಗೆ ಶರಣು ಬಂದು, ಅವರನ್ನು ಕೂಡಿಕೊಂಡರು. ಚಂದ್ರರಾಯನ ಸಂಪತ್ತನ್ನೆಲ್ಲ ಮಹಾರಾಜರು ಹರಣ ಮಾಡಿದರು. ಸೆರೆ ಸಿಕ್ಕ ಆತನ ಇಬ್ಬರು ಮಕ್ಕಳನ್ನು ಮಹಾ

ನೇತಾಜಿ ಪಾಲಕರ.

ರಾಜರು ಪುರಂದರದ ಕಿಲ್ಲೆಯಲ್ಲಿ ಸೆರೆಯಿರಿಸಿದರು; ಆದರೆ ಆ ಹುಡುಗರು ಅಲ್ಲಿಯ ಕಾವಲುಗಾರರನ್ನು ಒಡಕೊಳ್ಳಲಿಕ್ಕೆ ಪ್ರಯತ್ನ ನಡಿಸಿದ್ದರಿಂದ, ಮಹಾರಾಜರು ಅವರನ್ನು ಪುಣೆಯಲ್ಲಿ ಕೊಲ್ಲಿಸಿದರು.

ವತ್ಸಾ, ಹೀಗೆ ಮಲಗಿದರೆ ಆಗುವದೇನು?

ಓಂದಿನ ಪ್ರಕರಣದಲ್ಲಿ ನೇತಾಜಿಯನ್ನು ಸಾತಾರೆಯಲ್ಲಿ ಸೆರೆಯಿರಿಸಿದರೆಂದು ಹೇಳಿದೆಯಷ್ಟೇ; ಆಗ ಅಲ್ಲಿಯ ಕಿಲ್ಲೆದಾರನಾಗಿದ್ದ ಫಾಜಲ ಖಾನನೆಂಬವನು ಮರಾಟರ ಅತ್ಯಂತ ದ್ವೇಷಿಯಾಗಿದ್ದನು; ಯಾಕೆಂದರೆ, ಈ ಫಾಜಲಖಾನನೇ ಅಫಜುಲ್ಲಖಾನನ ಮಗನು. ಅಫಜುಲಖಾನನನ್ನು ಶಿವಾಜಿಯು ಕೊಂದಾಗಿರಿಂದ ಅವನು ಮರಾಟರನ್ನು ಕಂಡರೆ, ನಾಗರ ಹಾವನ್ನು ಕಂಡಂತೆ ದ್ವೇಷಿಸುತ್ತಿದ್ದನು. ಇಂಥ ಕಿಲ್ಲೆದಾರನ ಕೈಯಲ್ಲಿ ನೇತಾಜಿಗೆ ಸೆರೆಯಾಳಾಗುವ ಪ್ರಸಂಗ ಬಂದಿತು; ಆದರೆ ಕಿಲ್ಲೆದಾರನು ನೇತಾಜಿಯನ್ನು ಬಹು ಸೌಮ್ಯರೀತಿಯಿಂದ ನಡಿಸಿಕೊಳ್ಳುತ್ತಿದ್ದನು. ನೇತಾಜಿಯಂಥ ಶೂರಸರದಾರನು-ಮರಾಟರ ಇಂಗಿತವನ್ನು ಬಲ್ಲವನು-ಇಂಥವನು ಶಿವಾಜಿಯಿಂದ ಒಡೆದು ನಮ್ಮನ್ನು ಕೂಡಿದರೆ, ಶಿವಾಜಿಯನ್ನು ನಿನಾ ಮಗೊಳಿಸಲಿಕ್ಕೆ ಬಹಳ ಅಸುಕೂಲವಾಗುವದೆಂದು ಫಾಜಲಖಾನನು ಭಾವಿಸಿದ್ದನು. ಆದ್ದರಿಂದಲೇ ಅವನು ನೇತಾಜಿಯೊಡನೆ ಪ್ರೇಮದಿಂದ ನಡೆದು, ಅವನಿಗೆ ಜಹಾಗೀರಿನ ಆಶೆಯನ್ನು ತೋರಿಸುತ್ತಿದ್ದನು; ಸುಭೇದಾರಿಯನ್ನು ಕೊಡಿಸುತ್ತೆನೆಂದು ಹೇಳಿದನು; ಆದರೆ ಬಾಲ್ಯಾರಘ್ಯ ಸ್ವದೇಶ ಸೇವೆಗೆಂದು ಟೊಂಕಕಟ್ಟಿದ ನೇತಾಜಿಯು, ಮುಸಲ್ಮಾನರ ಈ ಅಂಶಕ್ಕೆ ಮರುಳಾಗುವನೇ? ಆತನು ಕಿಲ್ಲೆದಾರನಿಗೆ ಸ್ಪಷ್ಟವಾಗಿ ಹೇಳಿದ

ಶಿವಾಜಿಯ ಬಲಗೈ.

ಸೇನಂದರೆ: “ಕಿಲ್ಲೇದಾರ, ನೀನು ನನ್ನ ವಿಷಯವಾಗಿ ಎಷ್ಟು ಪ್ರೇಮವನ್ನು ತೋರಿಸಿದರೂ, ಬರಿಯ ಸುಭೇದಾರಿಕೆ ಏಕೆ, ಖುದ್ದ ಬಾದಶಹನ ವಜೀರನ ಕೆಲಸವನ್ನು ಕೊಡಿಸುತ್ತೇನೆಂದು ವಚನ ಕೊಟ್ಟರೂ, ನಾನು ನನ್ನ ಒಡೆಯನ ಮೇಲೆ ತಿರುಗಿ ಬೀಳಲಾರೆನು; ಸ್ವದೇಶ ದ್ರೋಹವನ್ನು ಮಾಡಲಾರೆನು. ಸ್ವದೇಶೋದ್ಧಾರದ ಮುಂದೆ ನನ್ನ ಜೀವಿತವು ಕೂಡ ನನಗೆ ತೃಣದಂತಿರುತ್ತದೆ. ಅಂದಬಳಿಕ ಮಿಕ್ಕ ವೈಭವಗಳ ವಾಡೇನು?”

ಕಿಲ್ಲೇದಾರನು ಸೇತಾಜಿಯ ಈ ಸ್ಪಷ್ಟಮಾತುಗಳನ್ನು ಕೇಳಿ ಅಚ್ಚರಿಗೊಂಡನು! ಮರಾಟರು ಸ್ವದೇಶ ಹಿತದ ಸಲುವಾಗಿ ಪ್ರತ್ಯಕ್ಷ ತಮ್ಮ ಜೀವದ ಮೇಲೆ ಸಹ ಹ್ಯಾಗೆ ಉದಾರರಾಗುವರೆಂಬದೇ ಅವನ ಆಶ್ಚರ್ಯಕ್ಕೆ ಕಾರಣವಾಯಿತು. ಆತನು ನಿರಾಶನಾದನು. ಆಗ ಅವನು ಸೇತಾಜಿಯ ವಿಷಯಕ್ಕೆ ಅತ್ಯಂತ ತ್ರೇಷವನ್ನು ತಾಳಿದನು. ಈತನನ್ನು ಅನೇಕ ಬಗೆಯಿಂದ ಹಿಂಸೆಪಡಿಸಿಯಾದರೂ ತನ್ನ ಪಕ್ಷಕ್ಕೆ ಒಲಿಸಿಕೊಳ್ಳಬೇಕೆಂದು ನಿರ್ಧರಿಸಿದನು. ಬಳಿಕ ಘಾಜಲಖಾನನು ಸೇತಾಜಿಯನ್ನು ಸಾಧಾರಣ ಕೊಠಡಿಯೊಳಗಿಂದ ತೆಗೆಸಿ, ಕಗ್ಗತ್ತಲು ಕವಿದಿರುವ ಒಂದು ನೆಲಮನೆ ಯಲ್ಲಿಟ್ಟನು. ಈ ನೆಲಮನೆಯು ದುರ್ಗದ ಕಡೆಯ ಭಾಗಕ್ಕೆ ಕಂದಕಕ್ಕೆ ಹೊಂದಿ ಇತ್ತು. ಇದರಲ್ಲಿ ಸೂರ್ಯಕಿರಣಗಳ ಪ್ರವೇಶವಾಗುವ ಹಾಗಿದ್ದಿಲ್ಲ; ನೆಲಮನೆಯು ಸಿದ್ಧವಾದಂದಿನಿಂದ ಇಲ್ಲಿಯ ವರೆಗೆ ಅದರಲ್ಲಿ ಎಷ್ಟೋ ಜನರನ್ನು ಸೆರೆಯಿಟ್ಟಿದ್ದರು. ಅವರೆಲ್ಲರ ಮಲ-ಮೂತ್ರಗಳಿಂದ ಆ ನೆಲಮನೆಯು ದುರ್ಗಂಧಮಯವಾಗಿತ್ತು. ಇಂಥ ಸ್ಥಳದಲ್ಲಿ ಆ ಕಿಲ್ಲೇದಾರನು ಸೇತಾಜಿಯನ್ನು ಬುದ್ಧಿಪೂರ್ವಕವಾಗಿ ಇರಿಸಿದನು. ನೆಲಮನೆಗೆ ಒಂದೇ ಬಾಗಿಲಿತ್ತು. ಅದು ಕಬ್ಬಿಣದ ಒಂಭತ್ತು ಗಜಗಳಿಂದ ಅತ್ಯಂತ ಭದ್ರವಾಗಿತ್ತು. ಕಿಲ್ಲೇದಾರನು ಸೇತಾಜಿಯ ವಿಷಯದಲ್ಲಿ ಕೇವಲ

ನೇತಾಜಿ ಪಾಲಕರ.

ಆಸುರೀ ವೃತ್ತಿಯಿಂದ ನಡೆಯಹತ್ತಿದನು. ಆತನು ಇಷ್ಟು ಕಠೋರವಾಗಿ ನಡೆದರೂ, ನೇತಾಜಿಯ ಪೂರ್ವಪುಣ್ಯದಿಂದ ಅವನಿಗೆ ಮರಾಟಾ ಜಾತಿಯವರಿಂದಲೇ ಅನ್ನ-ನೀರುಗಳು ಕೊಡಲ್ಪಡುತ್ತಿದ್ದವು. ಕಿಲ್ಲೇ ದಾರನು ದಿನಾಲು ಅವನ ಬಳಿಗೆ ಹೋಗಿ: --“ಎಲೋ ಕಾಫರ, ಇನ್ನಾ ದರೂ ನಿಮ್ಮ ನೈತಾನೀ ಧರ್ಮವನ್ನು ತ್ಯಜಿಸಿ, ಮುಸಲ್ಮಾನನಾಗಲಿಕ್ಕೆ ಒಪ್ಪುವಿಯಾ? ಬಾದಶಹನ ಪಕ್ಷಕ್ಕೆ ಕೂಡುವಿಯಾ?” ಎಂದು ಕೇಳುತ್ತಿದ್ದನು. ನೇತಾಜಿಯು ಕಿಲ್ಲೆ ದಾರನ ರಾಕ್ಷಸೀ ಕೃತ್ಯಕ್ಕೆ ಅಂಜುವದರ ಬದಲು, ಅತ್ಯಂತ ಸಂತಾಪಗೊಂಡು, ಅವನು ಪ್ರಶ್ನೆ ಮಾಡಿದಾಗೆಲ್ಲ ಅವನನ್ನು ಬಾಯಿಗೆ ಬಂದಂತೆ ಬಯ್ಯುತ್ತಿದ್ದನು!

ಹೀಗೆ ನೇತಾಜಿಯ ಹಿಂಸೆಯು ನಡೆದಿರಲು, ಈತನು ತಮ್ಮ ಪಕ್ಷಕ್ಕೆ ಕೂಡುವದಿಲ್ಲೆಂದು ಘಾಜಲಖಾನನು ತಿಳಿದನು. ಒಳಿಕೆ ಅವನು ನೇತಾಜಿಯನ್ನು ಅತ್ಯಂತ ಕ್ರೂರತನದಿಂದ ಕೊಲ್ಲಬೇಕೆಂದು ಯೋಚಿಸಿ, ಒಂದು ದಿನ ಅವನ ಬಳಿಗೆ ಹೋಗಿ, ನೇತಾಜಿಯನ್ನು ಕುರಿತು ನುಡಿದನೇನೆಂದರೆ:— ಎಲೋ ಕಾಫರ, ಇದು ವರೆಗೆ ನಿನಗೆ ಎಷ್ಟು ಬಗೆಯಿಂದ ಹಿಂಸೆ ಕೊಟ್ಟರೂ ನೀನು ನಿನ್ನ ಧರ್ಮಾಭಿಮಾನ-ಪಕ್ಷಾಭಿಮಾನವನ್ನು ಬಿಡಲೊಲ್ಲೆ; ನೀನು ನಮ್ಮ ಪಕ್ಷಕ್ಕೆ ಕೂಡಿದ್ದರೆ, ರಾಜಭೋಗವನ್ನು ಹೊಂದುತ್ತಿದ್ದಿ; ಆದರೆ ಮೂರ್ಖನಾದ ನಿನಗೆ ಆ ರಾಜವೈಭವವನ್ನು ಅನುಭವಿಸುವಷ್ಟು ಸುಬುದ್ಧಿಯು ಹೇಗೆ ಹುಟ್ಟಬೇಕು? ಯಾವದೊಂದು ಇಲಿ, ಹೆಗ್ಗಣವು ಬಿಲದಲ್ಲಿ ಸಿಕ್ಕು ಸಾಯುವಂತೆ, ನಿನ್ನ ಹಣೆಯಲ್ಲಿ ಸಾಯುವ ಯೋಗವನ್ನು ಅಲ್ಲಾನು ಬರೆದಂತೆ ತೋರುತ್ತದೆ. ನಿನಗೆ ಇನ್ನು ಒಂಬತ್ತೇ ದಿನಗಳ ಅವಕಾಶಕೊಟ್ಟಿರುತ್ತೇನೆ. ಅಷ್ಟರಲ್ಲಿ ನೀನು ನಿನ್ನ ಜಂಡಿ ತನವನ್ನು ಬಿಡದಿದ್ದರೆ, ಇಲ್ಲಿಯೇ ನಿನ್ನ ಮರಣವೆಂದು ತಿಳಿದುಕೊ.

ಶಿವಾಜಿಯ ಬಲಗೈ.

ಈ ನೆಲಮನೆಗೆ ಒಂಬತ್ತು ಗಜಗಳ ಬಾಗಿಲು ಇದೆಯಷ್ಟೇ; ಉಪ್ಪಾರರು ದಿನಾಲು ಒಂದೊಂದು ಗಜಕ್ಕೆ ಕಲ್ಲು ಗಚ್ಚಿನಿಂದ ಕಟ್ಟಿ, ಅದನ್ನು ಭದ್ರಗೊಳಿಸುವರು. ಒಂಬತ್ತನೇ ದಿವಸ ಈ ಬಾಗಿಲವು ಪೂರ್ಣವಾಗಿ ಬಂದಾಗುವದು. ಆದ್ದರಿಂದ ನೀನು ಒಳಗೆ ಸಿಕ್ಕು ಅನ್ನ-ನೀರು, ಅದೇಕೆ ಹವೆಯ ಅಭಾವದಿಂದ ತಳಮಳಿಸಿ ಸಂಕಟಪಟ್ಟು ಬದ್ದಾಡಿ ಪ್ರಾಣ ಬಿಡುವೆ! ನಿಮ್ಮಂಥ ಮೂರ್ಖರಿಗೆ ಮರಣವು ಕೂಡಾ ಸೌಖ್ಯದಿಂದ ಬರುವದಿಲ್ಲ. ಇನ್ನಾದರೂ ವಿಚಾರ ಮಾಡು, ಎಂದು ನುಡಿದು, ಉಪ್ಪಾರರಿಂದ ಅಂದು ಒಂದು ಗಜಕ್ಕೆ ಕಲ್ಲು ಗಚ್ಚಿನಿಂದ ಗೋಡೆ ಕಟ್ಟಿಸಿ ಹೊರಟು ಹೋದನು.

ಕಿಲ್ಲೇದಾರನು ಈ ರೀತಿ ಕಠೋರವಾಗಿ ಮಾತನಾಡಿ ಒಂದು ಗಜಕ್ಕೆ ಗೋಡೆಯನ್ನು ಕಟ್ಟಿಸಿ ಹೋಗಲು, ಸೇತಾಜಿಯು ತನ್ನ ನೂರು ವರುಷಗಳ ಆಯುಷ್ಯವು ತುಂಬಿತೆಂದೇ ಭಾವಿಸಿದನು. ಇಲ್ಲಿ, ಹೆಗ್ಗಣಗಳಂತೆ ಬಿಲದಲ್ಲಿ ಸಿಕ್ಕು ಸಾಯುವ ಹೊತ್ತು ಬಂತೆಂದು ಅವನು ಸಿತ್ತಯವಾಗಿ ತಿಳಿದನು; ಆದರೆ ಆ ಧೀರನು ತನ್ನ ಖಂಬೀರತನವನ್ನು ಮಾತ್ರ ಬಿಡಲಿಲ್ಲ. ಮರಣವು ಹುಟ್ಟಿದ ಪ್ರತಿಯೊಂದು ಪ್ರಾಣಿಗೂ ಸಿಧ್ಧವಾದದ್ದೇ; ಆದ್ದರಿಂದ ಅದಕ್ಕೇಕೆ ಚಡಪಡಿಸಬೇಕೆಂದು ಅವನು ಸಂತೋಷವನ್ನು ತಾಳಿದನು; ಆದರೆ ತಾನು ಮಾಡಬೇಕೆಂದಿದ್ದ ಮಹಾರಾಜರ ಸೇವೆಯು ಮಾತ್ರ ಪೂರ್ಣವಾಗದ್ದರಿಂದ ಅವನಿಗೆ ಆಗಾಗ್ಗೆ ವ್ಯಸನವಾಗುತ್ತಿತ್ತು. ಅವನಿಗೆ ತಾನು ಮಾಥೇರಾನ ಗುಡ್ಡದಲ್ಲಿರುವಾಗ ತನ್ನ ಗುರುಗಳು ಮಾಡಿದ ಬೋಧವೂ ಅವರ ಆಶೀರ್ವಾದವೂ ನೆನಪಿಗೆ ಬರಹತ್ತಿದವು. ಆಗ ಅವನ ಅಂತಃಕರಣವು ತುಂಬಿಬರಹತ್ತಿತು. ಅವನು ಗುರುಗಳನ್ನು ಪ್ರೇಮದಿಂದ ಸ್ಮರಿಸಿ:—ಗುರುಗಳೇ, ನಿಮ್ಮ ಸೇವೆಯಿಂದ ನನ್ನ ಜನ್ಮವು ಧನ್ಯವಾಗಿರುವದು. ನಿಮ್ಮ ಕೃಪೆಯಿಂದಲೇ ಇದು ವರೆಗೆ ನನ್ನ ಧರ್ಮ

ಕ್ರೃದ್ಧಿಯು ಸ್ಥಿರವಾಗಿರುತ್ತದೆ; ಆದರೆ ಸ್ವದೇಶಸೇವೆಯನ್ನು ಬಹು ದಿವಸ ಮಾಡುತ್ತೀ, ಎಂಬ ನಿಮ್ಮ ಆಶೀರ್ವಾದವು ಮಾತ್ರ ಸುಳ್ಳಾಗುವ ಲಕ್ಷಣ ತೋರುತ್ತದೆ. ಗುರುಮಹಾರಾಜರೇ, ನಿಮ್ಮ ಆಶೀರ್ವಾದ ಬಲದಿಂದ ಇಷ್ಟಾದರೂ ನನಗೆ ಸ್ವದೇಶ ಸೇವೆಯು ಸಿಕ್ಕಿತು. ಮಹಾರಾಜರ ಚರಣ ಸೇವೆಯು ನನಗೆ ಲಭಿಸಿತು. ಇಂದಿಗೆ ನಾನೇ ಧನ್ಯನು! ನಾನು ಈ ಗುಹೆಯಲ್ಲಿ ಆನಂದದಿಂದ ಮರಣ ಹೊಂದುವೆನು. ಖಾನನು ಅಂದಂತೆ ನಾನು ಸಂಕಟ ಪಡುವದಿಲ್ಲ, ಒದ್ದಾಡುವದಿಲ್ಲ. ಗುರುಮಹಾರಾಜರೇ, ನೀವು ಹೇಳಿದಂತೆ ಶಿವಾಜಿಮಹಾರಾಜರು ಪ್ರತ್ಯಕ್ಷ ಶಂಕರನೇ ಅಹುದು. ಹಾಗಲ್ಲದಿದ್ದರೆ ಆ ಮಹಾತ್ಮನಿಗೆ ಇಷ್ಟೊಂದು ವಿಚಾರವೂ, ವಿವೇಕವೂ ಲಭಿಸಬಹುದೇ? ಸುಂದರ ಹೆಂಗಸರೆಂದರೆ, ಜಗತ್ತೇ ಬಾಯಿ ತೆರೆಯು ವದು; ಆದರೆ ಆ ಮಹಾತ್ಮನು ಎಂಥ ಸ್ವರ್ಗೀಯ ಸುಂದರಿಯಿದ್ದರೂ, ಪರಸ್ತ್ರೀಯನ್ನು ವಾಪಸುದ್ಧಿಯಿಂದ ನೋಡಿರುವದಿಲ್ಲ. ಧನ್ಯ! ಶಿವಾಜಿ ಮಹಾರಾಜರೇ, ನೀವೇ ಧನ್ಯರು!! ನಿಮ್ಮ ಚರಣ ಸೇವೆಯು ಈ ಬಡ ವಾಸನಿಗೆ ಬಹಳ ದಿವಸ ಲಭಿಸಲಿಲ್ಲ!

ಈ ರೀತಿಯಾಗಿ ನೇತಾಜಿಯು ಮನಸ್ಸಿನಲ್ಲಿ ಯೋಚಿಸುತ್ತ ಕಾಲ ಹರಣ ಮಾಡತೊಡಗಿದನು. ಅವನು ತನ್ನ ಮನೋಭೂಮಿಕೆಯಲ್ಲಿ ಗುರುಮಹಾರಾಜರ ದಿವ್ಯ ಮೂರ್ತಿಯನ್ನು ಸ್ಥಾಪಿಸಿ, ಅವರ ಆರಾಧನೆಯಲ್ಲಿ ನಿರತನಾದನು. ಹಸಿವೆ-ನೀರಡಿಕೆಗಳ ಪರಿವೆಯು ಅವನಿಗೆ ತಪ್ಪಿತು. ಗುರುಮಹಾರಾಜರು ಕಲಿಸಿದ ಯೋಗಾಭ್ಯಾಸವು ಈ ಕಾಲಕ್ಕೆ ಅವನಿಗೆ ಒಳ್ಳೇ ಉಪಯೋಗಕ್ಕೆ ಬಿದ್ದಿತು; ಒಂದೆರಡು ದಿವಸ ನೇತಾಜಿಗೆ ಒಪ್ಪತ್ತೇ ಆಹಾರವನ್ನು ಕೊಟ್ಟರು. ಮುಂದೆ ಅದನ್ನೂ ಕಟ್ಟು ಮಾಡಿದರು. ದಿನಾಲು ಕಿಲ್ಲೆದಾರನು ನೆಲಮನೆಗೆ ಬಂದು ನೇತಾಜಿಯು ಅಂಜಿ

ಕೊಂಡಿರುವನೋ ಏನೋ ಎಂಬದನ್ನು ನೋಡಿ ಹೋಗುತ್ತಿದ್ದನು. ಹೀಗೆ ಏಳು ದಿವಸಗಳು ಕಳೆದವು. ನೆಲಮನೆಯ ಬಾಗಿಲವು ಪೂರ್ಣವಾಗಿ ಬಂದಾಗುವದಕ್ಕೆ ಇನ್ನು ಎರಡೇ ದಿವಸಗಳ ಅವಕಾಶವುಳಿಯಿತು. ಆ ದಿವಸ ಕಿಲ್ಲೇದಾರನು ನೇತಾಜಿಗೆ ಬಹಳವಾಗಿ ಅಂದನು; ಆದರೂ ಆ ವೀರನು ಅವನಿಗೆ ಚೆನ್ನಾಗಿ ಪ್ರತ್ಯುತ್ತರವನ್ನು ಕೊಟ್ಟನು. ಕಿಲ್ಲೇದಾರನು ನೇತಾಜಿಯನ್ನು ಬೈಯುತ್ತ ಹೊರಟು ಹೋದನು.

ಆ ದಿವಸ ರಾತ್ರಿಯಲ್ಲಿ ನೇತಾಜಿಯ ಸ್ವಪ್ನದಲ್ಲಿ ಒಬ್ಬ ಒಟಾ ಧಾರಿಯಾದ ಯೋಗಿಯು ಬಂದನು. ಅವನು ಅತ್ಯಂತ ತೇಜಸ್ವಿಯಾಗಿದ್ದನು. ಕಾಲಲ್ಲಿ ಅವುಗಳನ್ನು ಮೆಟ್ಟಿದ್ದನು. ಕೃಷಿವಸ್ತ್ರವನ್ನು ಧರಿಸಿದ್ದನು. ಮೈ ಮೇಲೆ ಮಲಿದೊಗಲನ್ನು ಹೊತ್ತಿದ್ದನು. ಮೈ ತುಂಬ ಭಸ್ಮವನ್ನು ಹಚ್ಚಿದ್ದನು. ರುದ್ರಾಕ್ಷ ಮಾಲೆಗಳು ಅವನ ಕೊರಳಲ್ಲಿ ಅಲೆದಾಡುತ್ತಿದ್ದವು. ಅವನು ಮಂದಹಾಸದಿಂದ ನೇತಾಜಿಯ ಬಳಿಗೆ ಬಂದು:— “ವತ್ಸಾ, ಏಳು; ಹೀಗೆ ಮಲಗಿಕೊಂಡರೆ ಆಗುವದೇನು? ಪ್ರಯತ್ನ ಮಾಡು” ಎಂದು ನುಡಿದು ಬೆನ್ನು ಚಪ್ಪರಿಸಿದನು! ಕೂಡಲೆ ನೇತಾಜಿಗೆ ಎಚ್ಚರವಾಯಿತು. ಕಣ್ಣು ತೆರೆದು ನೋಡಲು, ಅಲ್ಲಿ ಯಾರೂ ಇದ್ದಿಲ್ಲ. ಸ್ವಪ್ನದೃಷ್ಟಾಂತವು ಅವನಿಗೆ ಚೆನ್ನಾಗಿ ಸ್ಮರಣೆಯಲ್ಲಿತ್ತು. ಗುರುಮಹಾರಾಜರೇ ತನಗೆ ದರ್ಶನ ಕೊಟ್ಟು, ಪ್ರಯತ್ನ ಮಾಡೆಂದು ಬೋಧಿಸಿದರೆಂದು ಅವನು ತರ್ಕಿಸಹತ್ತಿದನು. ಅಷ್ಟರಲ್ಲಿ ದುರ್ಗದಲ್ಲಿಯ ಕೋಳಿಗಳು ಕೂಗಹತ್ತಿದ್ದರಿಂದ, ಇದು ಬೆಳಗಿನ ಸಮಯವೆಂದು ನೇತಾಜಿಯು ತಿಳಿದನು; ಮತ್ತು ಸ್ವಪ್ನವು ನಿಜವೆಂದು ಭಾವಿಸಿ, ಏನು ಪ್ರಯತ್ನ ಮಾಡಬೇಕೆಂದು ಯೋಚಿಸತೊಡಗಿದನು.

ನೇತಾಜಿ ಪಾಲಕರ.

ಬಂಧನುಕ್ತ ನೇತಾಜಿ.

ಗುರುಮಹಾರಾಜರು ಕೊಟ್ಟ ದೃಷ್ಟಾಂತವು ಸುಳ್ಳಾಗದೆಂದು ನೇತಾಜಿಗೆ ದೃಢವಾದ ನಂಬಿಕೆಯಿತ್ತು; ಆದರೆ ನೆಲಮನೆಯು ಅತ್ಯಂತ ಭದ್ರವಾದದ್ದೆಂದು ಅವನು ತಿಳಿದದ್ದರಿಂದ, ಇದು ವರೆಗೂ ಅವನು ಯಾವ ಪ್ರಯತ್ನಕ್ಕೂ ಹೋಗಿದ್ದಿಲ್ಲ. ಈ ದಿನ ಅವನು ನೆಲಮನೆಯನ್ನು ಸಂಪೂರ್ಣವಾಗಿ ಅಡ್ಡಾಡಿ ನೋಡಿದನು. ಅಲ್ಲಿಯ ದುರ್ಗಂಧವನ್ನು ಸೇವಿಸಿ-ಸೇವಿಸಿ, ಅವನ ಮೂಗು ಕಟ್ಟಿ ಹೋಗಿತ್ತು. ನೇತಾಜಿಯು ಬಹಳ ಹೊತ್ತು ವಿಚಾರ ಮಾಡಿ, ಯಾವಾಗ ನೆಲಮನೆಯನ್ನು ಅಡ್ಡಾಡಿ ನೋಡಹತ್ತಿದನೋ, ಆಗ ಎರಡು ತಾಸು ಹೊತ್ತು ಏರಿತ್ತು. ಅವನು ಗೋಡೆಗಳಿಗೆ ಕೈ ಬಡಿಬಡಿದು ನೋಡಿದನು. ಎಲ್ಲಿಯಾದರೂ ನೆಲಮಾರ್ಗವಿರುವದೇನೆಂದು ಪರೀಕ್ಷಿಸಿದನು. ನಿಜವಾಗಿ ಆ ನೆಲಮನೆಯಲ್ಲಿ ಒಂದು ಗುಪ್ತ ಮಾರ್ಗವಿತ್ತು. ದುರ್ಗವು ಶತ್ರುಗಳ ಕೈಗೆ ಸಿಕ್ಕರೆ ಒಳಗಿನವರು ಓಡಿ ಹೋಗಲಿಕ್ಕಾದು ಆ ನೆಲಮನೆಯಲ್ಲಿ ಒಂದು ಜೋರಮಾರ್ಗವನ್ನು ಮಾಡಿದ್ದರು; ಆ ಮಾರ್ಗವು ಸಿಕ್ಕಿದ್ದರೆ ನೇತಾಜಿಯು ಯಾವಾಗಲೋ ಪಲಾಯನ ಹೇಳಿಸುತ್ತಿದ್ದನು; ಆದರೆ ಅವನಿಗೆ ಆ ಮಾರ್ಗವು ದೊರೆಯಲಿಲ್ಲ. ಅವನು ಪ್ರತಿಯೊಂದು ಭಾಗದ ಗೋಡೆಗಳನ್ನು ಸೂಕ್ಷ್ಮವಾಗಿ ನೋಡುತ್ತಿರಲು, ಸೂರ್ವಭಾಗದ ಗೋಡೆಯು ಬಹಳ ದೃಢವಾಗಿರುವದಿಲ್ಲೆಂಬದು ಅವನಿಗೆ ಕಂಡು ಬಂತು; ಮತ್ತು ಈ ಗೋಡೆಯ ಹೊರಗೆ ಕೇವಲ ಜೈಲುಪ್ರದೇಶವೇ ಇರುವದೆಂಬದು ಗೊತ್ತಾಯಿತು. ಗೋಡೆಯಲ್ಲಿರುವ ಸೂಕ್ಷ್ಮಭಿದ್ರಗಳಲ್ಲಿ ಹೊರಗಿನ ಮಂದಪ್ರಕಾಶವು ಕಾಣಹತ್ತಿದ್ದರಿಂದ ನೇತಾಜಿಯು ಹೀಗೆ ತರ್ಕಿಸಿದನು. ಈ ತರ್ಕದಿಂದ ಅವನಿಗೆ ಬಹು

ಶಿವಾಜಿಯ ಬಲಗೈ.

ಮುಟ್ಟಿಗೆ ಸಮಾಧಾನವಾಯಿತು. ಅಷ್ಟರಲ್ಲಿ ಒಬ್ಬ ಮನುಷ್ಯನು ಆಹಾರವನ್ನು ತಕ್ಕೊಂಡು ಬಂದನು. ಅವನನ್ನು ನೋಡಿ ನೇತಾಜಿಗೆ ವಿಚಿತ್ರವಾಗಿ ತೋರಿತು. ಆಗ ಅವನು ಆಹಾರ ತಂದವನನ್ನು ಕುರಿತು: — ಇಂದು ಆಹಾರವನ್ನೇಕೆ ತಂದೆ? ಸಂಗಡ ಕಿಲ್ಲೇದಾರರೂ ಏಕೆ ಬಂದಿರುವುದಿಲ್ಲ? ಎಂದು ಕೇಳಿದನು. ಆಗ ಆಹಾರವನ್ನು ತಂದ ಮರಾಠನು ನುಡಿದನೇನೆಂದರೆ: ಮೊದಲಿನ ಕಿಲ್ಲೇದಾರರು ಬಾದಶಹನ ಹುಕುಮಾನ ಮೇರೆಗೆ ವಿಜಾಪುರಕ್ಕೆ ಹೊರಟು ಹೋದರು. ಅವರ ಇಂದು ಸ್ಥಳದಲ್ಲಿ ಇನ್ನೊಬ್ಬ ಕಿಲ್ಲೇದಾರರು ಬಂದಿರುತ್ತಾರೆ. ಈ ಹೊಸ ಕಿಲ್ಲೇದಾರರು ಬಹು ಸುಸ್ವಭಾವದವರು. ಇವರು ನಿಮಗೆ ಆಹಾರ ಕೊಡಬೇಕೆಂದು ಅಪ್ಪಣೆ ಮಾಡಿದ್ದರಿಂದ ತಂದಿರುವೆನು.

ಆಹಾರ ತಂದ ಮರಾಠನು ಹೇಳಿದ ಮಾತುಗಳಿಂದ ನೇತಾಜಿಗೆ ಮತ್ತಿಷ್ಟು ಆನಂದವಾಯಿತು; ಯಾಕೆಂದರೆ, ಪಾರಾಗಿ ಹೋಗುವ ಪ್ರಯತ್ನ ಮಾಡಲಿಕ್ಕೆ ಅವನಿಗೆ ಹೆಚ್ಚು ಆಸ್ಪದವು ಸಿಕ್ಕಂತಾಯಿತು. ಸಂಜೆಯ ವರೆಗೆ ಅವನು ಸುಮ್ಮನಿದ್ದನು. ರಾತ್ರಿಯಲ್ಲಿ ಎಲ್ಲರಿಗೂ ನಿದ್ರೆ ಹತ್ತಿದ ಬಳಿಕ, ಅವನು ನೆಲಮನೆಯ ಬಾಗಿಲಿಗೆ ಹಚ್ಚಿದ ಕಬ್ಬಿಣದ ಗಜಗಳನ್ನು ಒಳ್ಳೇ ಕಸುವಿನಿಂದ ಕಿತ್ತುಕೊಂಡನು. ಬಳಿಕ ಅವನು ಆ ಗಜಗಳ ಸಹಾಯದಿಂದ ಪೂರ್ವಭಾಗದ ಗೋಡೆಗಳ ಕಲ್ಲುಗಳನ್ನು ಸಡಿಲಿಸಲಾರಂಭಿಸಿದನು. ಅವನು ಬೆಳತನಕ ಕಷ್ಟಪಟ್ಟು ನಾಲಕ್ಕಾರು ಕಲ್ಲುಗಳನ್ನು ತೆಗೆದನು. ಇನ್ನೊಂದು ದಿನ ಕಷ್ಟಪಟ್ಟರೆ ಗೋಡೆಗೆ ಖಂಡಿ ಬೀಳುವ ದುಬದ್ದು ಅವನಿಗೆ ನಂಬಿಗೆಯಾಯಿತು.

ಆ ದಿನ ಒಂಬತ್ತನೇ ದಿವಸವಾಗಿತ್ತು. ಫಾಜಲ್ಲಖಾನನೇ ಕಿಲ್ಲೇದಾರನಾಗಿದ್ದರೆ, ಇಂದು ನೇತಾಜಿಯಿದ್ದ ನೆಲಮನೆಯ ಬಾಗಿಲವನ್ನು ಪೂರ್ಣ

ನೇತಾಜಿ ಪಾಲಕರ.

ವಾಗಿ ಗಚ್ಚು - ಕಲ್ಲುಗಳಿಂದ ಕಟ್ಟಿಸಿ ಬಿಡುತ್ತಿದ್ದನು; ಆದರೆ ಹಿಂದೆ ಹೇಳಿದಂತೆ ಅವನು ವಿಜಾಪುರಕ್ಕೆ ಹೊರಟುಹೋಗಿದ್ದು, ಅವನ ಸ್ಥಳದಲ್ಲಿ ರುಸ್ತುಮ ಅಜಮಲ್ಲನೆಂಬ ಬೇರೊಬ್ಬ ಕಿಲ್ಲೇದಾರನು ಬಂದಿದ್ದನು. ಈ ಹೊಸ ಕಿಲ್ಲೇದಾರನು ಯಾರೆಂಬದು ನಮ್ಮ ವಾಚಕರಿಗೆ ಗೊತ್ತಿರುವದು. ಇವನು ವಿಜಾಪುರದಿಂದ ಸಾತಾರೆಯ ಕಿಲ್ಲೇದಾರನಾಗಿ ಬಂದ ಬಳಿಕ, ಅವನಿಗೆ ನೇತಾಜಿಯೆಂಬ ಒಬ್ಬ ಮರಾಟ ಜಾತಿಯ ಶೂರನು ದುರ್ಗದ ನೆಲಮನೆಯಲ್ಲಿರುವನೆಂಬದು ಗೊತ್ತಾಯಿತು. ನೇತಾಜಿಯು ಗಂಗೂಸುಂದರಿಯ ಅಣ್ಣನೆಂಬದು ಆತನಿಗೆ ಈ ಮೊದಲೇ ಗೊತ್ತಾಗಿತ್ತು. ತಾನು ಗಂಗೂಸುಂದರಿಯನ್ನು ಸೆರೆ ಹಿಡಿದಾಗ ಸ್ಮೃತಿಹೀನನಾದ ನೆಲಕ್ಕೆ ಬಿದ್ದ ನೇತಾಜಿಯು, ಬದುಕಿ ಉಳಿದು ಶಿವಾಜಿಯ ಸಹಾಯದಿಂದ ಪ್ರಸಿದ್ಧಿಗೆ ಬಂದಿರುವನೆಂಬದನ್ನು ಅವನು ಕೇಳಿದ್ದನು. ಇಷ್ಟೇ ಅಲ್ಲ, ಕಲ್ಯಾಣದ ಕಿಲ್ಲೆಯಲ್ಲಿ ಅವನ ಪರಾಕ್ರಮವನ್ನು ನೋಡಿ ಆಶ್ಚರ್ಯಚಕಿತನಾಗಿದ್ದನು. ಇಂಥ ವೀರನು ಈಗ ತನ್ನ ಸೆರೆಯಾಳಾಗಿರುವನೆಂದು ಅವನಿಗೆ ಒಂದು ಬಗೆಯಿಂದ ಸಮಾಧಾನವೆನಿಸಿತು. ಗಂಗೂಸುಂದರಿಯು ತನ್ನ ನೆರವಿನಲ್ಲಿದ್ದು, ಆಕೆಯು ತನ್ನ ನಿಕಾ ಮಾಡಿಕೊಳ್ಳಲಿಕ್ಕೆ ಒಡಂಬಟ್ಟಿದ್ದಿಲ್ಲಾದ್ದರಿಂದ, ಆಕೆಗೆ ಅಣ್ಣನ ಬಿಡುಗಡೆಯ ಆಶೆ ತೋರಿಸಿ, ಅವಳ ಮನಸ್ಸನ್ನು ತನ್ನ ಕಡೆಗೆ ಜಗ್ಗಿಕೊಳ್ಳಬೇಕೆಂದು ಆ ಧೂತ ರುಸ್ತುಮನು ಹವಣಿಕೆ ಹಾಕಿದನು; ಆದರೆ ಕೂಡಲೆ ಅದು ಅವನಿಗೆ ಅಪ್ರಶಸ್ತವಾಗಿ ತೋರಿತು. ಯಾಕಂದರೆ, ನೇತಾಜಿಯಂಥ ಪ್ರಬಲವ್ಯಕ್ತಿಯನ್ನು ಸೆರೆಯಿಂದ ಬಿಡುವದು ಅವನ ಅಧಿಕಾರದ ಹೊರಗಿನ ಮಾತಾಗಿತ್ತು. ಆದ್ದರಿಂದ ಅವನು ಗಂಗೂಸುಂದರಿಗೆ ಸುಮ್ಮನೆ ವಚನ ಕೊಟ್ಟು, ಹಿಂದಿನಿಂದ ಸೆರೆಯಾಳನ್ನು ಬಿಡದಿದ್ದರೆ, ವೃಥಾ ಆ ಸುಂದರಿಯು ಕೋಪಕ್ಕೆ ಕಾರಣವಾಗಬೇಕಾದೀ

ಶಿವಾಜಿಯ ಬಲಗೈ.

ತೆಂದು ಅಂಜಿದನು. ನೇತಾಜಿಯು ತನ್ನ ಸೆರೆಯಲ್ಲಿರುವನೆಂಬ ಸುದ್ದಿಯು ಕೂಡ ಆಕೆಗೆ ಹತ್ತದಂತೆ ಅವನು ಜಾಗರೂಕನಾಗಿದ್ದನು.

ರುಸ್ತುಮನು ದಿನಾಲು ಗಂಗೂಸುಂದರಿಯ ಬಳಿಗೆ ಹೋಗುತ್ತಿದ್ದನು. ಒಮ್ಮೊಮ್ಮೆ ಆತನಿಗೆ ಅತಿಶಯ ಕಾಮೋದ್ದೀಪನವಾಗಿ ನೇತಾಜಿಯ ಸುದ್ದಿಯನ್ನು ಹೇಳಿ, ಈ ಸುಂದರಿಯ ಮನಸ್ಸನ್ನು ಪ್ರಸನ್ನ ಮಾಡಿಕೊಳ್ಳಲಿಯಾ? ಎನ್ನುವ ಹಾಗೆ ಆಗುತ್ತಿತ್ತು. ಆದರೂ ಆತನು ಮತ್ತೆ ಎವೇಕವನ್ನು ತಂದುಕೊಂಡು, ಆ ಉಸಾಬರಿಯನ್ನು ತೆಗೆಯದೆ, ಮನಸ್ಸನ್ನು ಸಮಾಧಾನಪಡಿಸಿಕೊಂಡು, ತನ್ನ ಕೆಲಸಕ್ಕೆ ಹೊರಟು ಹೋಗುತ್ತಿದ್ದನು.

ಹೀಗೆ ರುಸ್ತುಮನು ನೇತಾಜಿಯ ಸುದ್ದಿಯನ್ನು ಹೇಳದಿದ್ದರೂ, ಗಂಗೂಸುಂದರಿಗೆ ಅದು ಹ್ಯಾಗೋ ಗೊತ್ತಾಯಿತು. ದುಗದ ನೆಲ ಮನೆಯಲ್ಲಿ ನೇತಾಜಿಯೆಂಬೊಬ್ಬ ಮರಾಠನು ಸೆರೆಯಿರುವನೆಂಬ ಸುದ್ದಿಯು ಆಕೆಗೆ ಹತ್ತಿತು. ತನ್ನ ಅಣ್ಣನಾದ ನೇತಾಜಿಯು ತನ್ನ ನಿಬ್ಬಣದ ಸುಲಿಗೆಯಲ್ಲಿಯೇ ಸತ್ತುಹೋಗಿರುವನೆಂದು ಅವಳು ತಿಳಿದಿದ್ದಳು; ಆದರೆ ಆ ಸಂಗತಿಯು ಅವಳಿಗೆ ಪೂರ್ಣವಾಗಿ ಗೊತ್ತಿಲ್ಲದ್ದರಿಂದ ಅನುಮಾನಕ್ಕೊಳಗಾದಳು. ಸೆರೆಮನೆಯಲ್ಲಿರುವ ನೇತಾಜಿಯು ತನ್ನ ಅಣ್ಣನೇ ಆಗಿರಬಹುದೇನೆಂದು ಅವಳು ಒಹಳವಾಗಿ ಯೋಚಿಸಿದಳು. ಹಾಗಿದ್ದ ಪಕ್ಷದಲ್ಲಿ ಆತನ ಬಿಡುಗಡೆಗೆ ರುಸ್ತುಮ ಅಜಮಲ್ಲನಿಗೆ ಹೇಳಿಕೊಳ್ಳಲಿಯಾ? ಎಂಬ ವಿಚಾರವು ಕೂಡಾ ಆಕೆಯಲ್ಲಿ ಬಂದು ಹೋಯಿತು! ನೇತಾಜಿಯು ಆಕೆಗೆ ಒಡಹುಟ್ಟಿದ ಅಣ್ಣನಾದ್ದರಿಂದ ವಿಲಕ್ಷಣವಾದ ಬಂಧುಪ್ರೇಮವು ಅವಳಲ್ಲಿತ್ತು. ಕದಾಚಿತ್ ತಾನು ರುಸ್ತುಮನಲ್ಲಿ ಈ ಯಾಚನೆಯನ್ನು ಮಾಡಿದರೆ, ತನಗೆ ಆತನನ್ನು ನಿಕಾ ಮಾಡಿಕೊ

ನೇತಾಜಿ ವಾಲಕರ.

శ్శువ ప్రసంగ బరబడుదేందు అవళు తకేసిదళు. ఏనీ ఆగలి; సేరెయల్లిద్ద నీతాజీయు తన్న అణ్ణనాద నీతాజీయీ ఆగిద్దరీ, తన్న ప్రాణవన్నాదరూ త్యాగ మాడి, అవనన్ను బంధముక్తనన్నాగ మాడబీకేందు నిధరిసిదళు; ఆదరే రుస్తుమన ముందే ఈ మాతన్ను తిగేయలిక్కే అవళిగే ఒకళ సంకూజవాగహత్తితు. అవళ మనస్సు మరాటా స్త్రీయర కుల-శీలగళన్ను బిడలిక్కే ఒప్పదా యితు. ఓరిగే అవళు విచారగళ ఎళతక్కే సిక్కు జిబ్బీయాగుత్తి రలు, ఒందు దిన రాత్రియల్లి నీలమనీగే తానీ హీరిగి, నీతా జిగే భట్టియాగి బరబీకేంబ హంబికేయు అవళిగే తీరిచితు. కడగే అదన్నీ అవళు నిధరిసిదళు.

ಯಾವ ದಿವಸ ನೇತಾಜಿಯು ನೆಲಮನೆಗೆ ಕಿಂಡಿಯನ್ನು ಕೆಡು
ಓಡಿಹೋಗಬೇಕೆಂದು ಯೋಚಿಸಿದ್ದನೋ, ಆ ದಿವಸವೇ ಗಂಗೂ ಸುಂದ
ರಿಯು ಸರಿ ರಾತ್ರಿಯಲ್ಲಿ ಯಾರಿಗೂ ತಿಳಿಯದಂತೆ ನೆಲಮನೆಗೆ ಬಂದಳು.
ಅವಳು ಅಂದು ಹಗಲಲ್ಲಿಯೇ ಆ ಮನೆಯ ದಾರಿಯನ್ನು ವ್ಯಾಜಾಂತರದಿಂದ
ನೋಡಿ ಬಂದಿದ್ದಳು. ಮೇಲಾಗಿ ರುಸ್ತುಮನು ಕಿಲ್ಲೇದಾರನಾದಂದಿ
ನಿಂದ ನೆಲಮನೆಯ ಸಹರೆಯ ಕೆಲಸವು ಒಳಗೆ ಶಿಫಲವಾಗಿತ್ತು. ರಾತ್ರಿ
ಯಲ್ಲಂತೂ ಅಲ್ಲಿ ಯಾರೂ ಇರುತ್ತಿರಲಿಲ್ಲ. ಯಾಕೆಂದರೆ ನೆಲಮನೆಗೆ
ಭದ್ರವಾದ ಬಾಗಿಲಿತ್ತು; ಮೇಲಾಗಿ ಮುಂದೆ ಗೋಡೆಯೂ ಹಾಕಲ್ಪ
ಟ್ಟಿತ್ತು. ಅದರಿಂದ ನೇತಾಜಿಯು ಅಲ್ಲಿಂದ ಓಡಿಹೋಗುವ ಭೀತಿಯೇ
ಉಳಿದಿರಲಿಲ್ಲ. ಈ ಸಂಧಿಯಲ್ಲಿ ನೇತಾಜಿಗೆ ನೆಲಮನೆಯ ಬಾಗಿಲ ಮುರಿದು
ಹೋಗಲಿಕ್ಕೆ ಬರುವ ಹಾಗಿತ್ತು; ಆದರೆ ಹೊರಗಿನ ವಿಚಾರವು ಅವನಿಗೆ
ತಿಳಿಯದ್ದರಿಂದಲೂ, ಮೇಲಾಗಿ ಬಾಗಿಲ ಮುರಿದು ಹೋದರೆ ಪುನಃ

ಶಿವಾಜಿಯ ಬಲಗೈ.

ಕಿಲ್ಲೆಯೊಳಗೇ ಹೋಗಬೇಕಾಗುತ್ತಿರುವದರಿಂದಲೂ, ಇದು ಮತ್ತಿಷ್ಟು ಗಂಭೀರವೆಂದು ತಿಳಿದು, ನೇತಾಜಿಯು ಆ ಹುಚ್ಚಿಗೆ ಹೋಗಿದ್ದಿಲ್ಲ.

ಗಂಗೂಸುಂದರಿಯು ನೆಲಮನೆಗೆ ಬಂದಾಗ ನೇತಾಜಿಯು ಗೋಡೆಗೆ ಬಿಡಿಯನ್ನು ಕೆಡವಿದ್ದು, ಅದರಲ್ಲಿ ತಲೆಹಾಕಿ ಇನ್ನು ಕೆಳಗೆ ಜಿಗಿಯ ಬೇಕೆಂಬ ಹುಚ್ಚಿಕೆಯಲ್ಲಿದ್ದನು. ಇನ್ನೊಂದು ಕ್ಷಣ ತಡೆದಿದ್ದರೆ, ಪಾಪ! ಗಂಗೂಸುಂದರಿಯು ಭಗ್ನ ಮನೋರಥಳಾಗಿ ವಿಲಕ್ಷಣ ಚಿಂತೆಗೆ ಒಳಗಾಗಬೇಕಾಗುತ್ತಿತ್ತು. ಗಂಗೂಸುಂದರಿಯು ನೆಲಮನೆಯ ಬಾಗಿಲ ಮುಂದೆ ಕಟ್ಟಿದ ಗೋಡೆಯ ಮೇಲೆ ನಿಂತು “ಅಣ್ಣಾ” ಎಂದು ಒದರಿದಳು. ಕೂಡಲೆ ನೇತಾಜಿಯು ಕಿಡಿಯನ್ನು ಬಿಟ್ಟು ಎದ್ದು ನಿಂತು:- ಎಲಾ, ಇದೇನು? ನಮ್ಮ ಗಂಗೂ! ಇಲ್ಲಿಗೆಲ್ಲಿಂದ ಬಂದಳು? ಎಂದು ಕೊಂಡನು. ಕ್ಷಣಹೊತ್ತು ಅವನಿಗೆ ಆಶ್ಚರ್ಯವಾಯಿತು. ಕೂಡಲೆ ಅವನಿಗೆ ಏನೋ ಒಂದು ಸಂಗತಿಯು ಹೊಳೆಯಲು, ಅವನ ಆಶ್ಚರ್ಯದ ಭರವು ತೆಗ್ಗಿತು. ಕೂಡಲೆ ಆತನು ಬರಿಯ “ಓ” ಎಂದು ನುಡಿಯದೆ, “ಗಂಗೂ” ಎಂದು ಕೂಗಿದನು. ಅದರಿಂದ ಗಂಗೂಸುಂದರಿಗೆ ಈತನು ತನ್ನ ಅಣ್ಣನೆಂಬದು ನಂಬಿಗೆಯಾಯಿತು. ಅಂಥ ಪ್ರಸಂಗದಲ್ಲೂ ಅವಳಿಗೆ ತನ್ನ ಅಣ್ಣನ ಭೆಟ್ಟಿಯಿಂದ ಬಹು ಸಂಭ್ರಮವೆನಿಸಿತು! ಕೂಡಲೆ ಅವಳು ತಾನು ಸೆರೆಯಲ್ಲಿದ್ದ ಹಾಗೂ ತನ್ನ ಅಣ್ಣನು ಸೆರೆಯಲ್ಲಿದ್ದ ದುಃಖವನ್ನು ಮರೆತು ಬಿಟ್ಟಳು! ನೇತಾಜಿಯು ಬಾಗಿಲ ಸಮೀಪಕ್ಕೆ ಬರಲು, ಗಂಗೂಸುಂದರಿಯು ಆನಂದಾಶ್ರುಗಳನ್ನು ಉದುರಿಸುತ್ತ:- ಅಣ್ಣಾ, ಇದೇನು? ಎಷ್ಟೋ ದಿನಗಳ ಮೇಲೆ ನಿನ್ನ ಭೆಟ್ಟಿಯಾಯಿತು! ನಾನು ಒಳಗೆ ಹೇಗೆ ಬರಲಿ? ಎಂದಳು. ಆಗ ನೇತಾಜಿಯು:-ಗಂಗೂ, ನನ್ನ-ನಿನ್ನ ಈ ಭೆಟ್ಟಿಯು ನನ್ನ ಸಂತೋಷಕ್ಕಾಗಿಯೋ ಅಥವಾ ದುಃಖಕ್ಕಾಗಿಯೋ?

ನೇತಾಜಿ ಪಾಲಕರ.

ಎಂದು ಕೇಳಿದನು. ನೇತಾಜಿಯ ಮಾತಿನ ಧೋರಣವನ್ನು ಗಂಗೂ ಸುಂದರಿಯು ಕೂಡಲೆ ತಿಳಿದು: - ಅಣ್ಣಾ, ಹಾಗೆ ತಿಳಿಯಬೇಡ; ಇದು ವರೆಗೂ ನಾನು ಯಾವ ಪಾಪವನ್ನೂ ಅರಿಯದವಳಾಗಿರುತ್ತೇನೆ, ಎಂದಳು; ನೇತಾಜಿಯು ಆಶ್ಚರ್ಯದಿಂದ: - ಏನು? ನೀನು ಒಬ್ಬ ಮುಸಲ್ಮಾನ ನೊಂದಿಗೆ ನಿಕಾ ಮಾಡಿಕೊಂಡಿರುವೆಯೆಂದು ಕೇಳಿದ್ದೇನೆ; ಇದು ನಿಜವೋ? ಎನಲು, ಗಂಗೂಸುಂದರಿಯು: - ಅಣ್ಣಾ, ನಾನು ಇದುವರೆಗೆ ಯಾವ ಮುಸಲ್ಮಾನನನ್ನೂ ಮದುವೆ ಮಾಡಿಕೊಂಡಿರುವದಿಲ್ಲ. ಒಬ್ಬ ಮುಸಲ್ಮಾನನ ಸೆರೆಯಲ್ಲಿ ಮಾತ್ರ ಇದ್ದೇನೆ, ಎಂದಳು. ನೇತಾಜಿಯು: - ಇದು ನಿಜವೇ? ಎಂದು ಪುನಃ ಕೇಳಿದನು. ಗಂಗೂಸುಂದರಿಯು ನಿಶ್ಚಯದ ಸ್ವರದಿಂದ: - ಅಣ್ಣಾ, ಪರಮೇಶ್ವರನ ಸಾಕ್ಷಿಯಾಗಿ ಹೇಳುತ್ತೇನೆ. ಈಗ ನಾನು ಹೇಳಿದ್ದರಲ್ಲಿ ಒಂದು ಅಕ್ಷರವಾದರೂ ಸುಳ್ಳಿರುವದಿಲ್ಲ. ನಿನ್ನ ಭೆಟ್ಟಿಗೆ ಈಗ ನಾನು ತಪ್ಪಿಸಿಕೊಂಡು ಬಂದಿರುತ್ತೇನೆ. ಇಷ್ಟೇ ಅಲ್ಲ, ಈ ನೆಲಮನೆಯಿಂದ ನೀನು ಜೀವಂತ ಪಾರಾಗುವ ಆಶೆಯಿರದ್ದರಿಂದ ಈಗ ನಿನ್ನ ಭೆಟ್ಟಿಗೆ ತಕ್ಕೊಂಡು, ನಂತರ ಆತ್ಮಹತ್ಯೆ ಮಾಡಿಕೊಂಡು ಈ ಪಾಪಮಯ ಲೋಕವನ್ನು ಬಿಟ್ಟು ಹೋಗಬೇಕೆಂದು ಮಾಡಿದ್ದೇನೆ. ಅಣ್ಣಾ, ನಮ್ಮಿಬ್ಬರ ಪ್ರಾಣವು ಹೀಗೆ ಶೋಚನೀಯ ಸ್ಥಿತಿಯಲ್ಲಿ ಹೋಗಬೇಕೆಂದು ಈಶ್ವರೀ ಸಂಕೇತವಿದ್ದಂತೆ ತೋರುತ್ತದೆ, ಎಂದಂದಳು.

ತಂಗಿಯ ಈ ನಿಶ್ಚಯ ಪೂರ್ವಕ ನುಡಿಗಳನ್ನು ಕೇಳಿ ನೇತಾಜಿಗೆ ಬಹು ಸಮಾಧಾನವೆನಿಸಿತು. ಆಕೆಯು ಇದು ವರೆಗೂ ಭ್ರಷ್ಟಳಾಗಿಲ್ಲ ವೆಂಬದು ಅವನಿಗೆ ನಿಜವಾಗಿ ತೋರಿತು. ಆಗ ಅವನು: - ತಂಗೀ, ಈಶ್ವರೀ ಸಂಕೇತವಿರುವದೇ ನಿಜ. ಈ ಸಂಕೇತವು ಅಶುಭಕ್ಕಿರದೆ,

ಶುಭಕ್ಕಿರುತ್ತದೆ. ನಿನೋಡನೆ ನಾನು ಈಗ ಇಲ್ಲಿಂದ ಪಾರಾಗಿ ಹೋಗುತ್ತೇನೆ. ಬಳಿಕ ನಾವು ನಮ್ಮ ಸ್ವರಾಜ್ಯದಲ್ಲಿ ಸೇರಿಕೊಳ್ಳೋಣ! ಎಂದು ನುಡಿದು, ಗೋಡೆ ಬಿಟ್ಟು ದೂರ ಸರಿಯಲಿಕ್ಕೆ ಆಕೆಗೆ ಹೇಳಿದನು. ಕೂಡಲೆ ಗಂಗೂಸುಂದರಿಯು ಗೋಡೆ ಬಿಟ್ಟು ದೂರ ಸರಿದಳು. ನೇತಾಜಿಯು ತನ್ನ ವಿಲಕ್ಷಣ ಶಕ್ತಿಯಿಂದ ಒದ್ದು, ನೆಲಮನೆಯ ಜಾಗಿಲವನ್ನು ಮುರಿದು, ಮುಂದೆ ಕಟ್ಟಿದ ಗೋಡೆಯನ್ನೂ ಕೆಡವಿದನು. ಗಂಗೂಸುಂದರಿಯು ಒಳಗೆ ಹೋಗಿ ಪ್ರೇಮಾಶ್ರುಗಳಿಂದ ಅಣ್ಣನ ಚರಣಗಳನ್ನು ತೊಳೆದಳು. ಬಳಿಕ ನೇತಾಜಿಯು ತಾವು ಇಲ್ಲಿಂದ ಹೇಗೆ ಪಾರಾಗಬೇಕೆಂಬ ಸಂಗತಿಯನ್ನು ಆಕೆಗೆ ತಿಳಿಸಿ, ತನ್ನ ತಲೆಗೆ ಸುತ್ತಿದ್ದ ಮುಂಡಾಸವನ್ನು ಬಿಚ್ಚಿ ಆಕೆಯ ನೊಂಟಕ್ಕೆ ಕಟ್ಟಿದನು; ಮತ್ತು ಆಕೆಯನ್ನು ತಾನು ತೋಡಿದ ಕಿಂಡಿಯಿಂದ ಹೊರಗೆ ಇಳಿಸಿದನು. ಗೋಡೆಯ ಹೊರಗೆ ಎರಡು ಅಳನ ಕೆಳಗೆ ಒಂದು ವಿಶಾಲವಾದ ಬಂಡೆಗಲ್ಲು ಇತ್ತು; ಅದರ ಮೇಲೆ ಗಂಗೂಸುಂದರಿಯು ಭದ್ರವಾಗಿ ನಿಂತುಕೊಂಡಳು; ಮತ್ತು ನೊಂಟಕ್ಕೆ ಕಟ್ಟಿದ ಮುಂಡಾಸವನ್ನು ಬಿಚ್ಚಿದಳು. ನೇತಾಜಿಯು ಆ ಮುಂಡಾಸವನ್ನು ಮೇಲಕ್ಕೆ ಎಳೆದುಕೊಂಡು, ಅದಕೊಂದು ತುದಿಯನ್ನು ಆ ನೆಲಮನೆಯಲ್ಲಿ ತಾನು ಕಡಿದೊಟ್ಟಿರುವ ಕಲ್ಲುಗಳಿಗೆ ಕಟ್ಟಿ, ಅದರ ಸಹಾಯದಿಂದ ಮೆಲ್ಲಗೆ ಹೊರಗಿನ ಬಂಡೆಯ ಮೇಲೆ ಇಳಿದನು. ಬಳಿಕ ಅವನು ಗಂಗೂಸುಂದರಿಯನ್ನು ಹೆಗಲ ಮೇಲೆ ಕುಳ್ಳಿರಿಸಿಕೊಂಡು ಇಳಿಜಾರಾಗಿದ್ದ ಸ್ಥಳವನ್ನು ನೋಡಿ ಕಂದಕದಲ್ಲಿಳಿದು, ಕಂದಕದಲ್ಲಿಯೂ ನೀರಿನಲ್ಲಿ ಈಸಿ, ಧಂಡೆಗೆ ಹತ್ತಿದನು.

ನೇತಾಜಿಯು ದಂಡೆಗೆ ಯಾವಾಗ ಬಂದನೋ, ಆಗ ಅವನಿಗೆ ಜೀವದಲ್ಲಿ ಜೀವ ಬಂದಂತಾಯಿತು. ಬಳಿಕ ಅವನು ಒಂದು ಕ್ಷಣ

ನೇತಾಜಿ ವಾಲಕರ.

ಸಹ ಅಲ್ಲಿ ನಿಲ್ಲದೆ, ಗಂಗೂಸುಂದರಿಯನ್ನು ತನ್ನ ಹೆಗಲ ಮೇಲೆ ಕುಳ್ಳಿರಿಸಿ ಕೊಂಡೇ ಬೆಳತನಕ ದಾರಿಯನ್ನು ನಡೆದನು. ಅವರು ಹಗಲೆಲ್ಲ ಯಾವ ದಾದರೊಂದು ಹಳ್ಳಿಯನ್ನು ಸೇರಿ ಗುಪ್ತವಾಗಿದ್ದು, ರಾತ್ರಿ ಬೆಳತನಕ ದಾರಿಯನ್ನು ನಡೆಯುತ್ತಿದ್ದನು. ಇದೇ ಕ್ರಮದಿಂದ ಅವನು ದಾರೀ ನಡೆಯುತ್ತ ಮುಂದೆ ಕೆಲದಿನಗಳಿಗೆ ಲೋಹಗಡಕ್ಕೆ ಬಂದು ಮುಟ್ಟಿದನು.

ರುಸ್ತುಮ ಘಕೀರ!

ರುಸ್ತುಮನು ಬೆಳಗಿನ ಜಾವದಲ್ಲಿ ಎದ್ದು ನಮಾಜು ಮಾಡಿ ಕುಳಿತು ಕೊಳ್ಳುವಷ್ಟರಲ್ಲಿ ಒಬ್ಬ ದೂತನು ಓಡುತ್ತ ಬಂದನು. ಅವನು ಅವ ಸರದಿಂದ ಓಡಿ ಬಂದನು ಮಾತ್ರ; ಆದರೆ ತಾನು ಬಂದ ಕಾರಣವನ್ನು ಸುಫೇದಾರನಿಗೆ ಹೇಳಲಿಕ್ಕೆ ಅವನ ನಾಲಿಗೆಯು ತಡವರಿಸಹತ್ತಿತು. ಅದನ್ನು ಕಂಡು ರುಸ್ತುಮನು ಸಿಟ್ಟಾಗಿ: ಏ ಬದ್ಮಾಹ್, ಏನು ಹೇಳಬೇಕೆನ್ನುತ್ತೀ? ಬೇಗನೆ ಸ್ಪಷ್ಟವಾಗಿ ಹೇಳು, ಎಂದು ಗದ್ದರಿಸಿದನು. ದೂತನು ಗಾಬರಿ ಗೆಟ್ಟು ಅರೆ ಅಕ್ಷರಗಳನ್ನು ಚ್ಚರಿಸುತ್ತ, ದುರ್ಗದ ನೆಲಮನೆಯೊಳಗಿನ ಸೆರೆಯಾಳು ಓಡಿಹೋಗಿರುವನು, ಎಂದು ಹೇಳಿದನು. ಅಷ್ಟರಲ್ಲಿ ಅಂತಃ ಪುರದೊಳಗಿನ ಓರ್ವ ದಾಸಿಯು ಸಣ್ಣ ಮೋರೆ ಮಾಡಿಕೊಂಡು ರುಸ್ತುಮನ ಬಳಿಗೆ ಬಂದು: — ಖಾವಿಂದ, ಗಂಗೂಸುಂದರಿಯು.....ಎಂದಳು. ಮುಂದೆ ಹೇಳುವದಕ್ಕೆ ಅವಳಿಗೆ ಧೈರ್ಯ ಸಾಲಲಿಲ್ಲ. ಸೆರೆಯಾಳು ಓಡಿ ಹೋಗಿರುವನೆಂಬ ಸುದ್ದಿಯನ್ನು ಕೇಳಿ ರುಸ್ತುಮನು ತಪ್ಪನಾಗಿದ್ದನು. ಅದರಲ್ಲಿ ದಾಸಿಯೂ ಬಂದು “ಗಂಗೂಸುಂದರಿ....” ಎಂದು ಉಚ್ಚರಿಸಿ ಸುಮ್ಮನಾಗಲು, ಅವನ ಪಿತ್ತವು ತಲೆಗೇರಿತು. ಆಗ ಅವನು ಸಂತಾಪ ದಿಂದ: — “ಏ ಲವಂಡೀ, ಏನು ಹೇಳುವದನ್ನು ಪೂರ್ಣ ಹೇಳು,”

[೧೩೦]

ಶಿವಾಜಿಯ ಬಲಗೈ.

ಎಂದು ಗದ್ದರಿಸಿದನು. ದಾಸಿಯು ಅಂಜುತ್ತಂಜುತ್ತ: — ಗಂಗೂಸುಂದರಿಯು ಅಂತಃಪುರದಲ್ಲಿರುವದಿಲ್ಲ, ಎಂದಳು. ಗಂಗೂಸುಂದರಿಯು ಇಲ್ಲವೆಂಬ ಶಬ್ದವನ್ನು ಶ್ರವಣ ಮಾಡಿದ ಬಳಿಕಂತೂ ರುಸ್ತುಮನು ಸಿಟಿ ನಿಂದ ಹುಚ್ಚನಾದನು. ಆಕೆಯು ಎಲ್ಲಿರುವಳೆಂಬದನ್ನು ಶೋಧಮಾಡಲಿಕ್ಕೆ ಎಲ್ಲ ದಾಸಿಯರಿಗೂ ಆಜ್ಞೆ ಮಾಡಿದ್ದಲ್ಲದೆ, ಒಂದುವೇಳೆ ಆಕೆಯ ಶೋಧವನ್ನು ಹಚ್ಚದಿದ್ದರೆ, ಎಲ್ಲ ದಾಸಿಯರನ್ನೂ ಶೋಫಿನ ಬಾಯಿಗೆ ಕೊಡುತ್ತೇನೆಂದು ಗದ್ದರಿಸಿದನು. ದಾಸಿಯರು ಹೌಹಾರಿ ಹೋದರು! ಮುಂದೇನು ಮಾಡಬೇಕೆಂಬದು ಅವರಾರಿಗೂ ತಿಳಿಯದಾಯಿತು.

ಮಣ್ಣು, ಹೊನ್ನು, ಹೆಣ್ಣುಗಳಲ್ಲಿ ಎಂಥ ಮಾಯಾ ಶಕ್ತಿಯಿರುತ್ತದೆಂಬದನ್ನು ಹೇಳಲಿಕ್ಕೇ ಬೇಡ. ಇವುಗಳಲ್ಲಿ ಆಸಕ್ತನಾದವನು ಕೊನೆಗೆ ಹುಚ್ಚನಾಗುವದೇ ನಿಜ. ಅದರಲ್ಲಿ ಎಲ್ಲಕ್ಕೂ ಕೊನೆಯದಾದ ಹೆಣ್ಣಿನ ಹುಚ್ಚು ವಿಲಕ್ಷಣವಾಗಿರುವದು. ಆ ಹುಚ್ಚು ಬುದ್ಧಿಯನ್ನು ಭ್ರಷ್ಟ ಮಾಡುವದು. ವೈಭವವನ್ನು ನಷ್ಟಗೊಳಿಸುವದು. ಕಡೆಗೆ ಶರೀರಕ್ಕೆ ಕಷ್ಟ ಕೊಡುವದು. ರಾವಣನು ಹೆಣ್ಣಿನ ಹುಚ್ಚಿನಿಂದಲೇ ಹತನಾದನು. ಪೌರಾಣಿಕ ಪುರುಷರು ಹೋಗಲಿ; ಆಧುನಿಕರಲ್ಲಿ ಎಷ್ಟು ಜನರು ಈ ಹುಚ್ಚಿನಿಂದ ಭಿಕ್ಷಾ ಪಾತ್ರೆಯನ್ನು ಹಿಡಿದಿರುವದಿಲ್ಲ? ಇರಲಿ.

ಸ್ರಕ್ಯತದಲ್ಲಿ ರುಸ್ತುಮ ಅಜಮಲ್ಲನಿಗೂ ಈ ಹುಚ್ಚು ಬಡಿದು ಕೊಂಡಿತು. ಅವನು ತನ್ನ ಸೆರೆಯಾಳು ಓಡಿ ಹೋದದ್ದರ ಸರವಿಯನ್ನು ಬಿಟ್ಟು, ಗಂಗೂಸುಂದರಿಯ ಶೋಧಕ್ಕೆ ನಿಂತನು. ಅವನು ಅಂತಃಪುರದ ಎಲ್ಲ ದಾಸಿಯರನ್ನೂ ಸಿಪಾಯಿಗಳನ್ನೂ ಕಳಿಸಿದನು. ಇವರಲ್ಲದೆ ತಾನೂ ನೋಡಬೇಕಾದ ಸ್ಥಳಗಳನ್ನು ನೋಡಿದನು; ಆದರೆ ಆಕೆಯ ಶೋಧವು ಹತ್ತಲಿಲ್ಲ. ಎಲ್ಲ ದಾಸಿಯರೂ, ಸಿಪಾಯಿಗಳೂ ದುರ್ಗವನ್ನೆಲ್ಲ

ಸೇತಾಜಿ ಪಾಲಕರೆ.

ಶೋಧಿಸಿ, ಕೈಚಾಡಿಸುತ್ತ ತಿರುಗಿ ಬಂದರು. ಗಂಗೂಸುಂದರಿಯು ಎಲ್ಲಿ ಹೋಗಿರುವಳೆಂಬದು ಅವನಿಗೆ ತಿಳಿಯದಾಯಿತು. ಅವನು ಬಹಳ ಹೊತ್ತಿನ ವರೆಗೆ ಚಿಂತಿಸಿದನು. ಆಗ ಅವನಿಗೊಂದು ಸೂಗತಿಯು ಹೊಳೆಯಿತು. ಕೂಡಲೆ ಅವನು ನೆಲಮನೆಗೆ ಹೋಗಿ ನೋಡಿದನು. ಒಂಬತ್ತು ಗಜಗಳುಳ್ಳ ಬಾಗಿಲವು ಮುರಿದು ಬಿದ್ದಿದ್ದು, ಅದರ ಮುಂದೆ ಕಟ್ಟಿದ ಗೋಟೆಯೂ ಬಿದ್ದಿತ್ತು. ಇದನ್ನೂ ಹಾಗೂ ನೆಲಮನೆಯ ಮೂವ ಭಾಗದ ಗೋಡೆಯ ಕಿಂಡಿಯನ್ನೂ ನೋಡಿ, ಆತನಿಗೆ ನಡೆದ ಪ್ರಕಾರವೆಲ್ಲ ಹೊಳೆಯಿತು. ಸೇತಾಜಿಯೇ ಗಂಗೂಸುಂದರಿಯನ್ನು ಎಬ್ಬಿಸಿ ಕೊಂಡು ಹೋಗಿರುವನೆಂಬದು ಅವನಿಗೆ ತಿಳಿಯಿತು.

ರುಸ್ತುಮನಿಗೆ ಗಂಗೂಸುಂದರಿಯು ಪಂಚಪ್ರಾಣವಾಗಿದ್ದಳು. ತಾನು ಆಕೆಯನ್ನು ಹೆಚ್ಚಾಗಿ ಪ್ರೀತಿಸುತ್ತಿದ್ದು, ತನ್ನನ್ನು ಆಕೆಯು ಪ್ರೀತಿಸುವದಿಲ್ಲೆಂಬದೂ ಅವನಿಗೆ ಗೊತ್ತಿತ್ತು; ಆದರೂ ಅವನು ಆಕೆಯನ್ನು ತನ್ನ ಮೋಹವೆಂಬ ಪಂಜರದಲ್ಲಿ ಸಾಕಿದ ಪಂಜರಂಗಿ ಗಿಳಿಯೆಂದೇ ಭಾವಿಸಿದ್ದನು. ಆ ಗಿಳಿಯು ಇಂಥ ಭದ್ರವಾದ ಪಂಜರವನ್ನು ಒಡೆದು, ಹೀಗೆ ಓಡಿ ಹೋದೀತೆಂಬ ಕಲ್ಪನೆಯು ಮಾತ್ರ ಈ ವರೆಗೆ ಅವನಿಗಿದ್ದಿಲ್ಲ. ಈ ಗಿಳಿಯು ಇಂದಿಲ್ಲ ನಾಳೆಗೆ ತನ್ನೊಡನೆ ಮುದ್ದು ಮಾತುಗಳನ್ನಾಡಿ, ತನ್ನನ್ನು ಆನಂದಗೊಳಿಸುವದೆಂದು ಅವನು ಪೂರ್ಣವಾಗಿ ನಂಬಿದ್ದನು. ಅವನಿಗೆ ಕುಳಿತಾಗ, ನಿಂತಾಗ, ದರ್ಬಾರೀ ಕೆಲಸ ಮಾಡುವಾಗ ಆ ಸುಂದರಿಯ ಸುಂದರ ರೂಪವು ಕಣ್ಣೆದುರಿಗೆ ಕಟ್ಟಿದಂತಾಗುತ್ತಿತ್ತು! ಸಾತಾಣಿಗೆ ಕಿಲ್ಲೇದಾರನಾಗಿ ಬಂದ ಬಳಿಕಂತೂ, ಗಂಗೂಸುಂದರಿಯ ದರ್ಶನ ವಿಲ್ಲದೆ ಅವನಿಗೆ ಸಮಾಧಾನವೇ ಆಗುತ್ತಿದ್ದಿಲ್ಲ. ಅವನು ದಿನವೊಂದಕ್ಕೆ ಸಾಲ್ಕಾರು ಸಾರಿಯಾದರೂ, ಆಕೆಯ ಸುಂದರಕ್ಕೆ ಹೋಗುತ್ತಿದ್ದನು.

ಶವಾಜಿಯ ಬಲಗೈ.

ಇದಲ್ಲದೆ ತನಗೆ ಆಕೆಯನ್ನು ಬೇಕಾದಾಗ ನೋಡಲಿಕ್ಕೆ ಅನುಕೂಲವಾಗ ಬೇಕೆಂದು ಆಕೆಯಿರುವ ಮಂದಿರದ ರಚನೆಯನ್ನೇ ಬದಲು ಮಾಡಿದ್ದನು. ಇದರಿಂದ ಅವನಿಗೆ ಗುಪ್ತವಾಗಿ ಆಕೆಯನ್ನು ನೋಡಲಿಕ್ಕೆ ಅನುಕೂಲವಾಗಿತ್ತು. ಈ ಗುಪ್ತವಾಗಾದಿಂದ ಅವನು ಆಕೆಯ ದರ್ಶನವನ್ನು ದಿನವೊಂದಕ್ಕೆ ಹಲವು ಸಾರೆ ತಕ್ಕೊಳ್ಳುತ್ತಿದ್ದನು. ಆಕೆಯು ನಿಬ್ಬಿಯಲ್ಲಿರುವಾಗ ಅವಳ ಸೌಂದರ್ಯದ ಸೊಬಗನ್ನು ಬೀರುವ ಅವಯವಗಳನ್ನು ನೋಡಿ, ತನ್ನ ಧನ್ಯತೆಯನ್ನು ತಾನೇ ಹೊಗಳಿಕೊಳ್ಳುತ್ತಿದ್ದನು. ಈ ಗಂಗೂಸುಂದರಿಯ ಹಂಬಲದಲ್ಲಿ ಅವನು ತನ್ನ ಝನಾನಖಾನೆಯನ್ನು ಮರೆತೇ ಬಿಟ್ಟಿದ್ದನು. ಆತನ ಝನಾನಖಾನೆಯಲ್ಲಿ ರೂಪವತಿಯರಾದ ಅನೇಕ ಜನ ತರುಣಿಯರು ಅವನ ದಾರಿಯನ್ನು ಕಾಯುತ್ತಿದ್ದರೂ, ಅವನು ಆ ಕಡೆಗೆ ಹಣಕಿ ಸಹ ಹಾಕುತ್ತಿದ್ದಿಲ್ಲ. ಇದರಿಂದ ಆತನ ಝನಾನಖಾನೆಯಲ್ಲಿ ಎಲ್ಲ ಕಡೆಗೂ ಔದಾಸೀನ್ಯತೆಯು ನೆಲೆಗೊಂಡಿತ್ತು.

ಸೆರೆಯಲ್ಲಿದ್ದ ಮರಾಟರ ಹುಡುಗಿಯು ಓಡಿ ಹೋದಳೆಂಬ ಸುದ್ದಿಯಿಂದ ರುಸ್ತುಮನ ಝನಾನಖಾನೆಯು ಚೇತರಿಸಿಕೊಂಡಿದ್ದಿತು. ಅಲ್ಲಿಯ ಹೆಂಗಳೆಯರಿಗೆ ಒಳ್ಳೇ ಆನಂದವಾಯಿತು. ಯಾವ ತರುಣಿಯಿಂದ ಅವರಲ್ಲರ ಸುಖವು ಸೂರೆಗೊಂಡಂತಾಗಿದ್ದೋ, ಆ ತರುಣಿಯು ಒಮ್ಮಿಂದೊಮ್ಮೆಲೆ ಇಲ್ಲದಂತಾಗಲು, ಅವರಿಗೆ ಒಂದು ಭಯಂಕರವಾದ ಕಂಟಕವು ದೂರಾದಷ್ಟು ಹರುಷವಾಯಿತು. ಪಾಪ! ಆ ಹೆಂಗಳೆಯರಿಗೆ ಸ್ವಲ್ಪ ಹೊತ್ತಿನಲ್ಲಿಯೇ ತಾವು ಮಹಾದುಃಖದಲ್ಲಿ ಬೀಳುವೆವೆಂಬದು ಹ್ಯಾಗೆ ತಿಳಿಯಬೇಕು? ಅಹಹ! ಸಂಸಾರದಲ್ಲಿ ಎಷ್ಟು ನೋಜಿಗವಿರುವದು ನೋಡಿರಿ!! ಪೂರ್ವಕ್ಷಣದಲ್ಲಿ ಸ್ವರ್ಗಸೌಖ್ಯದಿಂದ ನಲಿದಾಡುತ್ತಿದ್ದ ಪ್ರಾಣಿಗೆ, ಉತ್ತರಕ್ಷಣದಲ್ಲಿ ದುಃಖವೆಂಬ ಬಹು ಆಳವಾದ ಕಂದಕದಲ್ಲಿ

ನೇತಾಜಿ ಪಾಲಕರ.

ಬೀಳುವೆನೆಂಬದು ಸ್ವಲ್ಪ ಸಹ ತಿಳಿಯುವದಿಲ್ಲವಲ್ಲ! ಮನುಷ್ಯನು ಬೇಕಾ ದಂಥ ಧೋರಣವನ್ನು ಕಟ್ಟುವನು; ಮುತ್ಸದ್ವಿಗಿರಿಯನ್ನು ವ್ಯಕ್ತಮಾಡುವನು; ದುರ್ಬೀನುಗಳಿಂದ ಬಹು ದೂರದ ಪ್ರದೇಶಗಳನ್ನು ಕೂಡ ನೋಡಬಲ್ಲನು; ಆದರೆ ತನ್ನ ಕಾಲೊಳಗೆ ಇರುವ ದುಃಖವೆಂಬ ಮಹಾ ಸಾಗರವು ಮಾತ್ರ ಅವನಿಗೆ ಎಂದೂ ಕಾಣಿಸುವದಿಲ್ಲವಲ್ಲ! ಜಗತ್ತಿನಲ್ಲಿ ಇದಕ್ಕಿಂತಲೂ ಹೆಚ್ಚಿನ ಸೋಜಿಗವಿನ್ನಾವದಿರುವದು?

ಪಂಚಪ್ರಾಣಗಳು ಹೊರಟು ಹೋಗಲು, ದೇಹವು ನಿಷ್ಕಲೆಯುಳ್ಳದ್ದಾಗುವಂತೆ, ಪಂಚಪ್ರಾಣದಂತಿದ್ದ ಗಂಗೂ ಸುಂದರಿಯು ಹೊರಟು ಹೋಗಲು, ರುಸ್ತುಮನು ಕಲಾಶೂನ್ಯನಾದನು. ಅವನ ಉಲ್ಲಾಸವೇ ಕುಗ್ಗಿಹೋಯಿತು. ಅವನಿಗೆ ಆ ಮಂದಿರವು ಮಸಣಗಟ್ಟಿಯಂತೆ ತೋರ ಹತ್ತಿತು. ಕಿಲ್ಲೇದಾರಿಯ ಅಧಿಕಾರವು ಮಸಣಗಟ್ಟಿಯನ್ನು ಕಾಯುವ ಅಧಿಕಾರವಾಗಿ ತೋರಿತು. ಝನಾನಖಾನೆಯ ಹೆಂಗಳೆಯರಿಂದ ಅವನಿಗೆ ಎಳ್ಳಷ್ಟೂ ಉಲ್ಲಾಸವುಂಟಾಗಲಿಲ್ಲ. ಮುದ್ದು ಬರುವ ತನ್ನ ಚಿಕ್ಕ ಪುಟ್ಟ ಮಕ್ಕಳಿಂದ ಆತನ ದುಃಖವು ಉಪಶಮನ ಹೊಂದಲಿಲ್ಲ. ನಿರಂಕುಶವಾದ ಅಧಿಕಾರವು ಆ ದುಃಖವನ್ನು ತಡೆಯಲಿಲ್ಲ. ಅಪಾರವಾದ ವೈಭವವು ಅವನ ಮನಸ್ಸನ್ನು ರಮಿಸಲಿಲ್ಲ; ಗಂಗೂಸುಂದರಿಯ ರೂಪವೊಂದು ಮಾತ್ರ ನಿಶ್ಚಲವಾಗಿ ಅವನ ಮುಂದೆ ನಿಂತುಕೊಂಡಿತ್ತು!

ನೋಡುನೋಡುವಷ್ಟರಲ್ಲಿ ರುಸ್ತುಮನು ತನ್ನ ಮೈಮೇಲಿನ ಬಿಲಿಯುಳ್ಳ ವಸ್ತ್ರಾಭರಣಗಳನ್ನು ಕಳಚಿಚೆಲ್ಲಿದನು. ಸಾಮಾನ್ಯ ಉಡಿಗೆಗಳನ್ನು ಧರಿಸಿ, ತತ್ಕ್ಷಣದಲ್ಲಿಯೇ ದುರ್ಗವನ್ನು ತ್ಯಜಿಸಿ, ಎತ್ತೋ ಹೋಗಿ ಬಿಟ್ಟನು! ಗಂಗೂಸುಂದರಿಯ ಹುಚ್ಚಿನಿಂದ ರುಸ್ತುಮನು ಘಕೀರನಾದನೆಂದು ಅವನ ಝನಾನಖಾನೆಯವರು ದುಃಖಸಾಗರದಲ್ಲಿ ಮುಳುಗಿದರು!

